




قومی اردو کونسل کا مہینہ الاقوامی جریدہ  
www.urducouncil.nic.in

اپریل 2026 قیمت ₹ 25

ماہنامہ  
**اُردو دُنیا**  
نئی دہلی  
Monthly URDU DUNIYA, New Delhi



# ادب اطفال کی دنیا میں اہم ترین سنگ میل

قومی اردو کونسل کی فخریہ پیش کش

معلوماتی مضامین  
صحت اطفال  
بچوں کا کتب خانہ



پیاری پیاری نظمیں  
دلچسپ کہانیاں  
سائنس و ٹیکنالوجی



ان کے علاوہ:

◆ کہکشاں زبان شناسی



◆ میرا بچپن بچوں کے بڑے ادیب



◆ بچوں کی پینٹنگ ڈاک خانہ جیسے مستقل کالم



اور بہت کچھ



سب سے زیادہ چھپنے والا بچوں کا اردو رسالہ

قیمت فی شمارہ: 15 روپے سالانہ: 145 روپے



سالانہ خریداری اور ایجنسی کے لیے رابطہ فرمائیں

ذریعہ تعاون سالانہ 145 روپے بنام NCPUL اکاؤنٹ نمبر: 90092010045326، A/C: CNRB0019009 IFSC میں جمع کریں۔

شعبہ فروخت: قومی کونسل برائے فروغ اردو زبان، ویسٹ بلاک 8، ونگ 7، آر کے پورم، نئی دہلی-110066

فون: 011-26109746، فیکس: 011-26108159، E-mail: magazines@ncpul.in

شاخ: 110-7-22، تھرڈ فلور، ساجد یار جنگ کمپلکس بلاک نمبر 5-1، پتھرگٹی، حیدرآباد-500002 فون: 24415194 - 040

# مشمولات

# اردو دنیا

فومی اردو کونسل کا بین الاقوامی جریدہ

جلد: 28، شماره: 4، اپریل 2026

مدیر : ڈاکٹر شمس اقبال

مدیر منتظم : ڈاکٹر شمع کوثر یزدانی

نائب مدیر : نہال

معاون مدیر : ڈاکٹر فیضان الحق

معاونین : ڈاکٹر عبدالرشید، محمد فرقان عالم

## ناشر اور طابع

ڈاکٹر کفر قومی کونسل برائے فروغ اردو زبان  
وزارت تعلیم، محکمہ اعلیٰ تعلیم حکومت ہند

مطبع : سالاسار امیجنگ سسٹمز

B-19، سیکٹر 88، نوئیڈا - 201305 (پونہ)

## مقام اشاعت: دفتر فومی اردو کونسل

کمپوزنگ: محمد امتیاز حسن

ڈیزائننگ: محمد زید

قیمت: 25/- روپے، سالانہ - 240/- روپے

صفحہات: 100 Total Pages

• قلم کاروں کی آرا سے فومی اردو کونسل (NCPUL) اور اس کے مدیر کا متفق ہونا ضروری نہیں

• ڈرافٹ: NCPUL, New Delhi کے نام ارسال کریں

## صدر دفتر

فروغ اردو بھون، ایف سی 33/9، انسٹی ٹیوٹل ایریا جھولہ،

نئی دہلی - 110025

فون: 011-35151992 | شعبہ ادارت: 011-35152009

## ویب سائٹ

<http://www.urducouncil.nic.in>

## ای میل

editor@ncpul.in

urduduniyancpul@yahoo.co.in

## شعبہ فروخت

ویسٹ بلاک - 8، ونگ - 7، آر کے پورم، نئی دہلی - 110066

فون: 26109746، فیکس: 26108159

ای میل: sales@ncpul.in

شاخ: 110-7-22، قمر ڈھلور، ساجد یار جنگ کمپلکس

پلاک نمبر 5-1، پتھر گلی، حیدرآباد - 500002

فون: 040-24415194

## اداریہ

• ہماری بات

4

مدیر

• گوپی چند نارنگ: رجحان ساز ناقد عارف این 47

## خطوط

• آپ کی بات

5

قارئین

## زبان و تعلیم

• اردو زبان کا فروغ اور مصنوعی ذہانت اختر آزاد 7



• توفیق احمد چشتی امر و ہوی کی علم دوستی سید سعید حسن 50

• قاسم خورشید: حیات اور ادبی کارنامے توفیر عالم 53

## صحافت

• ملک کی تعمیر و ترقی میں اردو صحافت... صابر رضا رہبر 57

• ہندوستان میں اردو صحافت محمد کیف حبیب اللہ 60

## لغت نویسی

• شریف احمد قریشی کی فرہنگ نویسی شہیر شریف 63

## تھیٹر اور ڈراما

• پارسی تھیٹر کا ڈراما نگار: الف خاں حباب قرۃ العین 69



## ماحولیات

• ہندوستان کی نوآبادیاتی تاریخ

• 73 جمیلہ خاتون میں ماحولیاتی استحصال

## جہان موسیقی

• گمنام فلمی نغمہ نگار

• 75 خلیق الزماں نصرت



## کتابوں کی دنیا

• 78 ادارہ تعارف و تبصرہ

## جہان آگہی

• 85 خبر نامہ

## کثیر لسانی ہندوستان

• اردو اور کثیر لسانی و ثقافتی ارتباط

• 9 حلیمہ فردوس

• ہندوستان میں فارسی ثقافت....

• 12 حفصہ بیگم

## اقلیم سخن

• میر تقی میر کی غزل گوئی: ایک باز دید

• 15 نفاذ الدین احمد



• نظیر اکبر آبادی کی شاعری میں

متصوفانہ رجحان

• 18 نعیمہ حفیظی پاشا

• 23 ظریف الطبع شاعر: پیش ماہروی

• 28 کامران ماہروی

• 28 رضا نقوی و امی: اب جا رہا ہوں...

• 31 ساحر لدھیانوی کی غزل گوئی

• 31 تقسیم اختر

• 34 کبیر اجمل کا شعری اظہار

• 34 فہمیدہ علی

## خراج عقیدت

• 38 جمال اویسی: پاسدار شعر و سخن

• 41 جیلانی بانو: بحیثیت افسانہ نگار



# ہماری بات

معزز قارئین!

ادب کی خوبصورتی اور جاذبیت کی بے شمار وجوہات ہیں۔ ان میں سے ایک یہ ہے کہ ادب اپنے ماحول اور گرد و پیش کی ترجمانی کرتا ہے۔ اس طرح ادب محض کسی ادیب، تخلیق کار یا شاعر کے جذبات و احساسات اور مشاہدات و تجربات کا اظہار نہیں بلکہ اپنے عہد، معاشرہ اور ماحولیات کا بھی نمائندہ ہوتا ہے۔ گذشتہ چند برسوں سے ماہرین نے ادب اور ماحولیات کے متعلق باضابطہ طور پر غور و فکر کرنا شروع کیا ہے۔ حالاں کہ ادب اور ماحولیات کا رشتہ اتنا ہی قدیم ہے جتنا کہ انسان کا وجود اور زمین پر اس کی رہائش۔ کسی بھی زبان میں ادب کی نشوونما اپنے گرد و پیش سے کٹ کر نہیں ہو سکتی۔ یہی معاملہ اردو ادب کا بھی ہے۔

اردو ادب کی تشکیل میں فطرت اور مظاہر کا نکات کو اس اعتبار سے مرکزی حیثیت حاصل ہے کہ اس کے استعارات، تشبیہات، تمثیحات اور دیگر اشارے و کنایے پیشتر زمینی اور فطرتی ہیں۔ اردو ادب میں گل و بلبل، آفتاب و ماہتاب، گلی کوچہ، ٹہنیوں و باغیاں، طلوع و غروب، بحر و نیم جیسے الفاظ کا مختلف پیرایوں میں بکثرت استعمال محض حسن بیان ہی نہیں اردو ادب کے ماحولیات سے گہرے رشتے کی ترجمانی کرتا ہے۔ اردو کے ممتاز شعرا مثلاً امیر خسرو، قلی قطب شاہ، ولی دکنی، سراج اورنگ آبادی، میر تقی میر، مرزا محمد رفیع سودا، خواجہ میر درد، شیخ ابراہیم ذوق، مرزا غالب اور داغ دہلوی سے لے کر علامہ اقبال، سرور جہان آبادی، جوش ملیح آبادی، فیض احمد فیض، برج نرائن چکبست اور فراق گورکھپوری جیسے تمام شعرا کا لفظیاتی نظام ماحولیات سے متعلق الفاظ پر قائم ہے۔ اردو شاعری کا تقریباً نصف حصہ انہیں الفاظ کے پیرایے میں معنوی ابعاد کو روشن کرتا ہے۔ سراج اورنگ آبادی کی مشہور زمانہ غزل کا یہ شعر:

چلی سمت غیب میں کیا ہوا کہ چمن ظہور کا جل گیا مگر ایک شاخ نہال غم جسے دل کہو سو ہری رہی



لفظیاتی کی سطح پر فطرت کی عمدہ ترجمانی کرتا ہے۔ ہوا، چمن، شاخ، نہال کے علاوہ جلنا اور ہرا ہونا جیسے الفاظ ماحولیات سے گہرا تعلق رکھتے ہیں۔ یہاں شعر کے دیگر مفاہیم کے ساتھ شاعر کے ذہن میں پوشیدہ اس تصور کی بھی نمائندگی ہوتی ہے کہ چمن کی خوبصورتی اشجار و نباتات کے سرسبز و شاداب رہنے میں ہے اور اس زینت کی افزائش کے لیے صاف ستھری ہوا کی بھی ضرورت ہے، جو چمن کو خوشبو سے بھر سکے۔ ماحولیات کے تناظر میں اگر اس شعر کا مطالعہ کیا جائے تو معلوم ہوتا ہے کہ شاعر کے مطابق خوشگوار معاشرے کے لیے ہرے بھرے درخت اور پودوں کا ہونا ضروری ہے۔ دوسرے یہ کہ صرف پودوں کا ہونا ضروری نہیں بلکہ ہوا کا صاف ہونا بھی ضروری ہے۔ ہم ماحولیاتی نقطہ نظر سے موجودہ معاشرتی بحران پر نظر ڈالتے ہیں تو معلوم ہوتا ہے کہ ہوائی، آبی اور فضائی آلودگی کا سب سے زیادہ شکوہ کیا جاتا ہے۔ مذکورہ بالا شعر ماحولیات کے تینوں نکات کی اہمیت کو واضح کرتا ہے۔

یہ محض ایک معمولی سی مثال ہے۔ اردو ادب کے شعری سرمایے کے ساتھ افسانہ، ناول، ڈراما اور دیگر تحریروں میں بھی ماحولیاتی مسائل کی بھرپور نمائندگی کی گئی ہے اور اس کے تحفظ کے لیے ضروری اقدامات کرنے کی ترغیب دی گئی ہے۔ اس اعتبار سے اردو ادب نہ صرف معاملے کی سنگینی کو ظاہر کرتا ہے بلکہ اس کے حل کے لیے بھی تجاویز پیش کرتا ہے۔ اردو کے ادبا و شعرا گلوبل وارمنگ، جنگلوں کی کٹائی اور صنعتی کارخانوں سے پھینچنے والے نقصانات کو بیان کر رہے ہیں اور ناقدین نئے ماحولیاتی نظام کے تحت اس کا مطالعہ بھی کر رہے ہیں۔ اس ضمن میں جدید تنقیدی اصطلاح ماحولیاتی تنقید (Eco-criticism) بھی وضع کی گئی ہے جو ادب کو ماحولیات کے تناظر میں دیکھنے اور پرکھنے پر زور دیتی ہے۔ تنقید کا یہ شعبہ انسان اور کائنات کو ایک دوسرے کی ضرورت کے طور پر پیش کرتا ہے اور انسانوں کی طرح دیگر جانداروں کے حقوق کی پاسداری کو ضروری تصور کرتا ہے۔ ملک کو تمام قسم کی آلودگیوں سے پاک کرنے کے لیے India Green, India Clean کے تحت جاری حکومت ہند کی مہم بھی قابل تعریف ہے۔ قومی اردو کونسل اپنے رسائل و جرائد کے ذریعہ اس قسم کے موضوعات کو عوام تک پہنچانے اور بیداری لانے کے لیے کوشاں ہے۔ اس شارے میں بھی ماحولیات سے متعلق مضمون کو جگہ دی گئی ہے۔

سمن اعجاز

# آپ کی بات

خطوط



ماہنامہ اردو دنیا میں 'آپ کی بات' کے تحت قارئین کے تاثرات شائع کرنے کا مقصد رسالے کے مضمومات کے تئیں قارئین کی آرا سے واقفیت حاصل کرنا ہے۔ رسالے کے قلم کاروں اور قارئین سے گزارش ہے کہ مضمومات کے حوالے سے اپنے تاثرات ارسال کرنے کی زحمت کریں اور نئے موضوعات، مسائل، علاقوں اور ادبی و علمی شخصیات سے بھی مطلع فرمائیں۔ خطوط کی شکل میں موصول ہونے والے آپ کے یہ تاثرات ہمارے لیے بے حد اہم ہیں کیوں کہ ہمیں ان سے رسالے کو بہتر بنانے میں مدد ملتی ہے۔ (ادارہ)

جائزہ مصنف شہاب ظفر اعظمی مرتب ڈاکٹر محمد عارف حسین، مثنوی درمنظوم مصنف غلام جیلانی رفعت، عصمت چغتائی کا افسانوی فن، مصنف ڈاکٹر محمد دانش غنی، کشف شمول مرتب ڈاکٹر منصور خوشتر اور بزرگ نواسع سلیم ساغر جیسی اہم کتابوں پر تبصرے بھی معلوماتی ہیں۔ رسالے میں شامل تمام مضمومات قابل مطالعہ ہیں۔ قومی اردو کونسل کی سرگرمیوں کے حوالے سے متعدد خبریں بھی اس رسالے میں شامل کی گئی ہیں؛ جو یقینی طور پر اردو زبان و ادب کے فروغ کے حوالے سے اہمیت کی حامل ہیں۔ اس کے علاوہ وفیات کے ذیل میں متعدد شخصیتوں کے انتقال کی خبر بھی شامل کی گئی ہے۔ ان میں پروفیسر محمد ذاکر، صحافی رفیق احمد، صحافی مارک ٹلی، شاعر طاہر فراز، رئیس انصاری اور میدان صحافت کے ہمارے سینئر ساتھی جناب اسد رضا کے انتقال کی خبر بھی اس میں شامل کی گئی ہے۔ اسد رضا صاحب اچھے صحافی، کالم نگار، طنز و مزاح نگار اور ایک اچھے انسان تھے۔ ان کے انتقال کی خبر پڑھ کر شدید صدمہ پہنچا۔ ان کے علاوہ کرشن کمار طور اور چندر بلو کے انتقال کی بھی خبر اس رسالے میں شامل کی گئی ہے۔ ظاہر ہے ان شخصیات کا ہمارے درمیان سے چلا جانا یقینی طور پر اردو زبان و ادب کا ایک بڑا خسارہ ہے۔ میں اس اہم رسالے کی اشاعت کے لیے قومی اردو کونسل کے ڈائریکٹر اور رسالے کے مدیر ڈاکٹر شمس اقبال اور ان کی پوری ٹیم کو مبارکباد پیش کرتا ہوں۔

ڈاکٹر افضل مصباحی، اسٹنٹ پروفیسر آف اردو، ایم ایم وی، بنارس ہندو یونیورسٹی، وارانسی، اتر پردیش، انڈیا

اردو دنیا اردو زبان و ادب کا ایک معیاری رسالہ ہے جو نہ صرف ادبی روایت کی پاسداری کرتا ہے بلکہ عصری تقاضوں کو بھی اپنے صفحات میں جگہ دے کر اردو زبان و ادب کی ترویج و ترقی میں اہم کردار ادا کر رہا ہے۔ اردو دنیا مارچ 2026 کے شمارے میں قومی تعلیمی پالیسی پر شامل مضامین قابل توجہ ہیں۔ ثوبان سعید، نوشاد حسین اور ایاز احمد کے مضامین اس موضوع کے مختلف نگری اور عملی پہلوؤں کو نہایت سنجیدہ اور بصیرت

ماہنامہ اردو دنیا کا تازہ شمارہ (مارچ 2026) نظر سے گزرا۔ معلوماتی مضامین اور اہم خبروں پر مشتمل یہ رسالہ قابل تعریف ہے۔ رسالے کے مدیر نے اپنے ادارے



میں ٹیکنالوجی، ڈیجیٹل پلٹ فارمز اور اردو کے حوالے سے جو بحث کی ہے وہ بے حد اہم ہے۔ قومی تعلیمی پالیسی 2020 اور ہندوستانی علاقائی زبانوں کے تعلق سے جو مضمون شائع کیا گیا ہے، اس سے معلومات میں اضافہ ہوتا ہے۔ ڈیجیٹل انڈیا اور اردو ادب، شخصیات، نیا آسمان نئے ستارے، کتابوں کی دنیا اور جہان آگہی کی ذیلی سریشیوں کے ساتھ مختلف قلم کاروں کے مضامین نظر سے گزرے، جو یقینی طور پر قابل مطالعہ

ہیں۔ ادب اطفال کے حوالے سے بھی اس رسالے میں خاص توجہ مبذول کرائی گئی ہے۔ تعلیم میں مصنوعی ذہانت کا استعمال، تعلیم اور ٹیکنالوجی، ڈیجیٹل انقلاب کے دور میں اردو، معاصر اردو غزل کی شعریات اور راقم الحروف کا مقالہ "مثنویات میر میں مشترکہ ہندوستانی تہذیب" کو بھی اس رسالے میں شامل کیا گیا ہے۔ میں اس کے لیے آپ کا شکر گزار ہوں۔ حسین الحق کی ناول نگاری، داغ دہلوی کی شاعری میں عاشق و معشوق کا کردار، شخصیات کے ضمن میں نیگور کی افسانہ نگاری، شہزادی کلثوم کی شاعری، راجہ زنگھ راج عالی کی غزلیہ شاعری اور شاطر گورکھپوری کی یاد میں؛ مضامین نظر سے گزرے۔ یہ تمام مضامین لائق مطالعہ ہیں۔ تعارف و تبصرہ کے ضمن میں 'وکست بھارت کا وزن' مرتب ڈاکٹر شمس اقبال، 'ماحولیاتی ادبی تنقید' مرتب ارتضیٰ کریم، 'اردو فکشن تنہیم و تجزیہ' مصنف ابراہیم افسر، 'اردو فکشن تنقیدات و تہذیبیات ایک

افروز انداز میں سامنے لاتے ہیں۔ ان تحریروں سے اندازہ ہوتا ہے کہ مضمون نگاروں نے ہندوستانی تعلیمی نظام کے بدلتے ہوئے ڈھانچے اور اس کے اثرات کو گہرائی کے ساتھ سمجھنے اور پیش کرنے کی کوشش کی ہے۔

اسی طرح ڈاکٹر مومن سمیہ، محمد جمشید عالم، گلاب سنگھ اور عبدالرزاق کے مضامین میں موجودہ عہد میں مصنوعی ذہانت، جدید ٹیکنالوجی اور اردو ادب میں ابھرتے ہوئے ڈیجیٹل رجحانات کے مثبت اور منفی اثرات کا متوازن جائزہ پیش کیا گیا ہے۔ ان تحریروں میں یہ احساس نمایاں ہے کہ ٹیکنالوجی کے تیز رفتار دور میں اردو ادب کے امکانات اور چیلنجز دونوں کو سمجھنے کی ضرورت ہے۔

گلد ہیپ راج آئندہ ادب اطفال پر سوشل میڈیا کے اثرات کو نہایت دلچسپ اور تجزیاتی انداز میں بیان کیا ہے، جب کہ لیاقت علی نے معاصر غزل کی شعریات کے مختلف پہلوؤں کو واضح کر کے اس صنف کی موجودہ جہتوں کو اجاگر کیا ہے۔ افضل مصباحی کا مضمون بھی خاص طور پر قابل ذکر ہے جس میں انھوں نے میر کی مثنویات کے تناظر میں مشرقی ہندوستانی تہذیب کی جھلک کو بڑی خوبصورتی سے پیش کیا ہے۔ رسالے میں شخصیات کے حوالے سے بھی اہم اور معلوماتی مضامین شامل ہیں۔ سراج انور میراں نے ربندر ناتھ ٹیگور کی افسانہ نگاری کے بعض اہم پہلوؤں کو اجاگر کیا ہے، جب کہ منظور احمد گنائی نے شہزادی کلثوم کی شاعری کا تعارف پیش کیا ہے۔ پنج کمار نے راجا نرسنگھ راج عالی کی غزلیہ شاعری کا جائزہ لیا ہے اور ارشاد احمد نے شاطر گورکھ پوری کی یاد میں ایک مثر اور معلوماتی تحریر پیش کی ہے۔ ان مضامین میں ان شخصیات کے ادبی کارناموں کو نہایت دلنشین انداز میں پیش کیا گیا ہے۔

”نیا آسمان اور نئے ستارے“ کے عنوان کے تحت زبیدہ نسیم نے حسین الحق کی ناول نگاری کا جائزہ لیا ہے۔ اس سلسلے میں انھوں نے ان کے تین اہم ناول— بولو مت چپ رہو، فرائ اور اماں میں خواب— کا تجزیہ کرتے ہوئے ان کے فکری اور فنی پہلوؤں کو نمایاں کیا ہے۔ اسی طرح طریق العابدین نے داغ دہلوی کی شاعری میں عاشق و معشوق کے کردار کے موضوع پر اچھا مضمون پیش کیا ہے، جو قاری کو داغ کی شاعری کے الگ پہلوؤں سے روشناس کراتا ہے۔

مجموعی طور پر دیکھا جائے تو اردو دنیا کی ایک نمایاں خصوصیت یہ ہے کہ اس کے صفحات میں نئے اور سینئر دونوں طرح کے قلم کاروں کو اظہار کا موقع فراہم کیا جاتا ہے۔ اس کے موضوعات نہ صرف ادبی روایت سے جڑے ہوئے ہوتے ہیں بلکہ عصر حاضر کے تعلیمی اور فکری مسائل کی بھی عکاسی کرتے ہیں۔ رسالے کی زبان سادہ، شگفتہ اور دلکش ہے جو عام قارئین کے لیے بھی قابل فہم ہے۔ امید ہے کہ یہ رسالہ آئندہ بھی اسی طرح اردو زبان و ادب کی خدمت کرتا رہے گا اور نئی فکری جہتوں کو فروغ دیتا رہے گا۔

ڈاکٹر پنج کمار، اسٹنٹ پروفیسر (گیٹ) کرؤزیل کالج، دہلی یونیورسٹی، دہلی

اردو دنیا مارچ 2026 کا دیدہ زیب شمارہ موصول ہوا۔ مومن سمیہ کا مضمون تعلیم میں مصنوعی ذہانت کا استعمال، اور محمد جمشید عالم کا مضمون تعلیم اور ٹیکنالوجی دونوں ہی اپنی جگہ بہتر مضمون ہیں۔ ڈیجیٹل انقلاب اور اردو۔ گلاب سنگھ، اردو ادب میں ڈیجیٹل ثقافت کی تشکیل از عبدالرزاق، اور ادب اطفال میں سوشل میڈیا کے اثرات

گلد ہیپ راج آئندہ مذکورہ سبھی مضمون نگاروں کی فکر ایک ہی محور پر مرکوز ہے۔

میرا خیال ہے سب سے اہم یہ ہے کہ ہمیں اساتذہ ٹیکنالوجسٹ، والدین، اور تعلیمی پالیسی سازوں کے درمیان مسلسل مکالمے کی ضرورت ہے، تاکہ یہ یقینی بنایا جاسکے کہ تعلیم میں مصنوعی ذہانت (اے آئی) کا انضمام ٹیکنالوجی کمپنیوں کے تجارتی مفادات کے بجائے بچوں کے بہتر مستقبل اور ان کے مفادات کی خاطر ہو۔ یہ گفتگو اس بات کے شواہد پر مبنی ہونی چاہیے کہ بچے اصل میں کیسے سیکھتے اور نشوونما پاتے ہیں، نہ کہ صرف جدید ترین ٹیکنالوجی و اختراعات کی صلاحیتوں پر منحصر ہو۔ مقصد زیادہ موثر سیکھنے کی مشینیں بنانا نہیں، بلکہ سوچنے والے تخلیقی اور ہمدرد انسان کے ساتھ ان میں فلاح کا جذبہ پروان چڑھانا ہے۔ مصنوعی ذہانت (اے آئی) اس کوشش میں ایک طاقتور حلیف ثابت ہو سکتی ہے، لیکن یہ تبھی ممکن ہو سکتا ہے، جب ہم اس کے انضمام کو دانائی، احتیاط اور ہر بچے کی مکمل نشوونما کے لیے غیر متزلزل عزم کے ساتھ اپنائیں۔

ثوبان سعید کا مضمون قومی تعلیمی پالیسی 2020 اور ہندوستانی علاقائی زبانیں، ایاز احمد کا مضمون قومی تعلیمی پالیسی اور مادری زبان بھی آئندہ کے ترقی یافتہ ہندوستان کی حصہ داری میں نئی جزییشن کو مواقع فراہم کرنے کے حجاز میں ہیں۔ پڑھ لکھ کر ہی کوئی قوم ترقی کر سکتی ہے اور پھر یقیناً ملک ترقی یافتہ ہوگا۔ معاصر اردو غزل کی شعریات لیاقت علی کا شاندار مضمون ہے، بالخصوص دوسرے صفحے کے پہلے کالم کا تیسرا پیرا اگر ”شعریات محض فنی بحث نہیں بلکہ ایک ایسا نظام ہے جو ہمیں متن کے لظن میں داخل ہونے، اس کی تہوں کو سمجھنے اور اس کے جمالیاتی فکری نظام کو دریافت کرنے کا موقع فراہم کرتا ہے۔“ بہترین ہے۔ مجموعی طور پر اردو دنیا مارچ 2026 کا شمارہ قابل استفادہ ہے۔

ڈاکٹر حبیب سیسی، جوش رانی، نئی دہلی

اردو دنیا فروری 2026 کا تمام تحقیقی و تنقیدی مشمولات کے ساتھ نظر نواز ہوا، ماہنامہ اردو دنیا ایک علمی و ادبی رسالہ ہے۔ اس میں اردو کے نامور ادیبوں اور ماہرین تعلیم کے مضامین شامل ہوتے ہیں۔ اردو زبان و ادب کی ترقی کے لیے کونسل کی جدوجہد شکر یہ کی مستحق ہے۔ موجودہ شمارے کے سبھی مشمولات ادبی و علمی تقاضوں کو پورا کرتے ہیں۔ خوشونت سنگھ کے تعلق سے چار مضامین میں ان کی زندگی اور خدمات کی جھلک نمایاں نظر آتی ہے۔ مضمون ”زبان کی تدریس میں پہیلیوں کی اہمیت امیر خسرو کے حوالے سے“ بہت دلچسپ لگا۔ ”نظم جدید میں عورت کا تصور“ میں خوب کہا ہے: اگر عورتوں کی تعلیم اور تربیت درست ہو تو پوری قوم کا اخلاق و کردار بہتر ہو سکتا ہے۔ مجیب احمد خان کا مضمون ”جوگندر پال کی افسانہ نگاری“ معلوماتی ہے۔ ان کے افسانوں میں کردار سازی کا فن دکھائی دیتا ہے۔ کردار جیتے جاگتے انسان لگتے ہیں۔ ناہید نظامی کا مضمون ”سیدتی احمد ارشاد کی شادشاسی“ سے معلوم ہوا کہ سیدتی احمد نے مرہیے اور غزلیں بھی لکھیں تھیں کیے اور تنقیدی مضامین بھی قلم بند کیے۔ منزل سرکھوت کا مضمون ”اردو لغت نویسی“ تاریخی نوعیت کا ہے۔ محمد دانش غنی نے اختر راہی کے فن کو اندھیرے سے نکال کر اجالے میں لایا۔ کتابوں کی دنیا کے ذریعے نئی نئی کتابوں سے واقفیت ہوتی ہے۔ ”خبرنامہ“ ہندستان کی ادبی سرگرمیوں کا عمدہ حوالہ ہے۔

ڈاکٹر ایم راگھو راؤ، جو سماج سول لائن، چھندو ارا، مدھیہ پردیش



اکتار آزاد

## اردو زبان کا فروغ اور

# مصنوعی ذہانت



جو لنکس موجود ہیں اس کو سامنے رکھ دیتی ہے۔ بہت سارے مواد فراہم کر دیتی ہے۔ یعنی انفارمیشن کی ایک ایسی دنیا آپ کے سامنے سکند بھر میں لا دیتی ہے، جسے حاصل کرنے کے لئے پہلے کتابوں کے پٹنے اٹھانے پڑتے تھے، لائبریری میں گھنٹوں سرکھپانا پڑتا تھا، پھر بھی ضروری نہیں کہ آپ اس صفحہ تک پہنچ ہی جائیں جسے آپ تلاش کرنا چاہتے ہیں۔

میں کمپیوٹر یا مصنوعی ذہانت کا کوئی بڑا جانکار نہیں ہوں۔ لیکن اس کے باوجود میں نے خود کو امتحان گاہ میں لاکھڑا کیا ہے۔ بہت سارے لوگ مجھ سے بہتر کمپیوٹر جانتے ہوں گے اور اے آئی (AI) کا استعمال بھی اپنی روزمرہ کی زندگی میں کرتے ہوں گے۔ لیکن ان باتوں سے قطع نظر قریب ۳۵ برس سے کمپیوٹر میرے تخلیقی سفر کا حصہ رہا ہے۔ ان برسوں میں، میں نے خاص طور پر اردو ان پیج سے دوستی کی ہے۔ یہاں میں اردو ان پیج، جمیل نوری سٹیٹیک، نوری سٹیٹیک، اردو کنورٹر، اردو ٹرانسلیٹر، اردو اوسی آر کے متعلق کچھ ویسی باتیں بھی کروں گا جس کا تعلق مصنوعی ذہانت سے ہے۔

لیکن اس پر گفتگو سے پہلے چیٹ بوٹس کے متعلق کچھ باتیں۔

یہ کمپیوٹر کا ایسا پروگرام ہے جو انسان کے ساتھ مکالمہ کرتا ہے۔ سوال کا جواب دیتا ہے۔ بہت ساری جانکاریاں فراہم کرتا ہے۔ ہدایت دینے کے ساتھ ساتھ کئی اہم کام کو بحسن و خوبی انجام تک پہنچاتا ہے۔ مثال کے طور پر یہاں Alexa اور Siri کا نام لیا جاسکتا ہے۔

کی ایک شاخ ہے جس میں سافٹ ویئر کو کچھ اس طرح سے تیار کیا جاتا ہے کہ کمانڈ دیتے ہی مشین فوری طور پر رد عمل کرتی ہے۔ ٹھیک اسی طرح جس طرح سے انسانی دماغ سوچنے، سمجھنے، سیکھنے اور غلط صحیح فیصلہ کرنے کی صلاحیت رکھتا ہے۔

آج مصنوعی ذہانت کا استعمال دنیا کے تمام شعبہ جات میں ہو رہا ہے۔ آہستہ آہستہ ہماری روزمرہ کی زندگی میں لہو کی طرح گھلتی جا رہا ہے۔ ہماری پرائیویسی میں بھی اس کا دخل ہونے لگا ہے۔ بہت سارے فونوز بنا کر وہ پیش کر دیتی ہے جس کا حقیقت سے کوئی تعلق نہیں ہوتا۔ پھر موبائل آن کرتے وقت فنکر پرنٹس، ڈیوٹی جوائن کرتے وقت فیس ڈیٹیکٹر، جی پی ایس سسٹم، ڈرون یہ سب تو چند مثالیں ہیں۔

AI کی مدد سے تعلیم و تحقیق، مواصلات اور تخلیق کے میدان میں بھی لوگوں نے نمایاں کامیابی حاصل کی ہے۔ یہاں میں اردو زبان کے فروغ میں مصنوعی ذہانت کے امکانات و خدشات کو اردو نواز دوستوں کے روبرو رکھنا چاہوں گا۔

ہم سب آج کمپیوٹر سے زیادہ موبائل سے جڑے ہوئے ہیں۔ موبائل میں بھی بہت سارے فچر ز اور ایپ ایسے ہیں جس کے ذریعہ ہم اے۔ آئی (AI) کا براہ راست استعمال کر سکتے ہیں۔ جن میں جی پی ٹی چیٹ، پرپلکسیٹی (grok, Gemini, soft, Perplexity) co-pilot وغیرہ اہم ہیں۔ یہاں سے ہم اپنی ضروریات اور شوق کی بہت ساری چیزیں حاصل کر سکتے ہیں۔ یہ سرجھنجن نہ ہوتے ہوئے بھی انٹرنیٹ پر

اردو زبان ہماری تہذیبی وراثت کی اہمیت ہے۔ اس کے اندر جو شعری لطافت، فکری شکستگی، نثری شانگلی اور فکری وسعت ہے اس نے مجموعی طور پر ہماری اپنی علمی اور ادبی صلاحیت کو جلا بخشی ہے اور اردو کو نئے جہان معنی سے روشناس کرایا ہے۔ آج دنیا بہت تیزی سے تبدیل ہو رہی ہے۔ میں نے اپنی زندگی کے ساٹھ سالہ سفر میں دنیا کو بدلنے ہوئے دیکھا ہے لیکن ادھر قریب دس پندرہ برسوں میں ڈیجیٹل ورلڈ، سائبر اسپیس اور انٹرنیٹ کی دنیا میں جو تکنیکی ترقی ہوئی ہے اس نے انسانی زندگی کے تمام شعبہ جات میں ایک انقلاب سا برپا کر دیا ہے۔ آج اسی انقلاب کا دوسرا نام مصنوعی ذہانت (Artificial Intelligence) ہے۔ جسے اردو میں مصنوعی ذہانت کہتے ہیں۔

مصنوعی ذہانت کا سب سے زیادہ فائدہ انگریزی زبان اٹھارہی ہے۔ اس لیے اس میں تجربے بھی زیادہ ہو رہے ہیں۔ جس زبان میں زیادہ تجربے ہوں گے وہ زبان اپنی شناخت کے ساتھ ہمیشہ زندہ رہے گی..... ایسے میں ہم اردو سے محبت کرنے والے چاہتے ہیں کہ اردو بھی دنیا کی دوسری ترقی یافتہ زبانوں کے شانہ پشانہ چلے۔ لیکن اس کے لیے ہم اردو سے محبت کرنے والوں، اردو میں ریسرچ کرنے والوں اور اردو پڑھنے پڑھانے والوں کو نئے دور کے تقاضوں اور اس کی نئی نئی تکنیک سے ہم آہنگ ہونا ہوگا۔ کیوں کہ جدید ترقی یافتہ دور میں جدید تقاضوں سے روشناس ہونا اور مصنوعی ذہانت سے لیس ہونا آج اردو والوں کے لیے ناگزیر ہو کر رہ گیا ہے۔ مصنوعی ذہانت ہے کیا؟ دراصل یہ کمپیوٹر سائنس

بینکنگ چیٹ بوٹس، تعلیمی چیٹ بوٹس، طبی چیٹ بوٹس بھی ہماری زندگی کو آسان بناتے ہیں۔

بات زبان شناس سافٹ ویئر کی جسے انگریزی میں Natural language processing software کہتے ہیں۔ یہ وہ تکنالوجی ہے جو انسانی زبان کو پہچاننے، سمجھنے، ترجمہ کرنے اور تجزیہ کرنے کی صلاحیت رکھتا ہے۔ اس کے تحت کچھ ایپس کا استعمال ہم کرتے ہیں۔ جیسے Spell Checker یہ سافٹ ویئر غلط املا اور جملے کی درستگی کرتا ہے۔ Grammar Checker یہ سافٹ ویئر جملوں کی ساخت کو درست کرتا ہے۔ Machine Translation یہ سافٹ ویئر ایک زبان سے دوسری زبان میں مشینی ترجمہ کرنے میں مہارت رکھتا ہے۔ زیادہ تر لوگ گوگل ٹرانسلیٹر کا استعمال کرتے ہیں۔ Speech Recognition یہ ایک ایسا سافٹ ویئر ہے جو آواز کو متن میں بدلنے کا کام بحسن و خوبی کرتا ہے۔ Text to Speech یہ سافٹ ویئر متن کو آواز میں بدل دیتا ہے۔

زبان کے تعلق سے جن سافٹ ویئر کا ابھی میں نے ذکر کیا ہے ان کے ذریعہ لسانی تحقیق میں مدد ملتی ہے۔ محقق کے لیے یہ سارے سافٹ ویئر کارآمد ہیں۔ اردو لغت، قواعد، محاورات کو تلاش کرنے، تجزیہ کرنے اور مضمون میں کس فنکاری سے اس کا استعمال کرنا ہے وہ اس میں معاون ثابت ہوتے ہیں۔ لیکن ہمارے کچھ تخلیق کار نظم و نثر میں آئی (AI) کا کھلے عام استعمال کر رہے ہیں۔ ویسی تخلیقات سے آج نیٹ کی دنیا بھری پڑی ہے۔ نئے تخلیق کاروں میں ریدیف قافیہ دے کر بڑی آسانی سے انٹرنیٹ شاعر بن رہے ہیں۔ ایسا کچھ افسانہ نگار، مضمون نگار، مقالہ نگار بھی کر رہے ہیں جو مناسب نہیں ہے۔ ایسا کرنے سے تخلیقی ذہانت، مصنوعی ذہانت کے آگے ہمیشہ کے لیے سر بہ سجود ہو جائے گی۔ تخلیقی سوتے سوکھ جائیں گے اور ہم صرف مشین ہو کر رہ جائیں گے۔

Urdu Digitalisation یہ پرانی کتابوں، دستاویزات اور مخطوطات وغیرہ کو خود آسکین کرتا ہے اور اسے اسی آر Optical Character Recognition کے ذریعہ پڑھنے کے قابل بناتا ہے۔ اس ڈیجیٹل متن کو ہم ترمیم کر سکتے ہیں۔ یعنی ایڈٹ کر کے کہیں بھی پیسٹ کر سکتے ہیں۔ اردو میں

تصویری متن، پی ڈی ایف وغیرہ کو آسکین کر کے اس آسکین شدہ تصویر کو ۳۰۰۰ پیکسل میں تبدیل کر کے آن لائن Urdu nastaliq OCR میں اپ لوڈ کر کے اسے اردو یونیکوڈ میں بدل سکتے ہیں۔ اسے ان پیج میں پیسٹ نہیں کیا جا سکتا۔ اسے صرف ورڈ فائل میں پیسٹ کر سکتے ہیں۔ اس اردو یونیکوڈ کو آپ چاہیں تو جمیل نوری نستعلیق میں بدل سکتے ہیں۔ یہ دونوں دراصل ایک ہی ہیں۔ لیکن جمیل نوری نستعلیق دیکھنے میں نوری نستعلیق فونٹ جیسا دکھائی دیتا ہے۔ اگر ہم اردو یونیکوڈ کو نوری نستعلیق میں بدل کر ان پیج میں بدلنا چاہیں تو اس کے لیے Urdu Unicode to Noori Nastaliq Converter کا استعمال کرنا ہوگا۔ اور پھر کہیں جا کر آپ اس نوری نستعلیق فونٹ کو ان پیج میں پیسٹ کر سکتے ہیں اور یہاں اپنی مرضی سے کٹ پیسٹ بھی کر سکتے ہیں۔

اردو سیکھنے والوں کے لیے بہت سارے پروگرام جن میں اردو ورڈ پوئل کیچرز اور ای لرننگ پروگرام اور اردو ڈیجیٹل لائبریری اے آئی کی مدد سے آپ سرچ کر سکتے ہیں۔ این سی پی یو ایل نے بھی بہت سارے پروگرام چلا رکھے ہیں۔ جن سے ہم فائدہ اٹھا سکتے ہیں۔

اس میں کوئی شک نہیں آرٹیفیشیل انٹیلیجنس انسانی زندگی کے لیے بے حد کارآمد ہے۔ لیکن جہاں تک زبان کی بات ہے تو ذہیروں امکانات کے ساتھ یہ خدشات بھی ہیں کہ کہیں جو آسانیاں مصنوعی ذہانت فراہم کر رہی ہے اس کے چال میں ہم پھنس تو نہیں رہے ہیں۔ کیوں کہ جب کوئی چیز آسانی سے ملنے لگتی ہے تو ہم انسانوں کی فطرت میں تساہل پسندی سما جاتی ہے۔ محنت سے ہم بھاگنے لگتے ہیں۔ پھر ایسا ہونا ممکنات میں شامل ہے کہ ہم کلاسوں سے، کتابوں سے، لائبریریوں سے دور ہوتے چلے جاتے ہیں۔ مصنوعی ذہانت کے ذریعہ جب بچے پکے پکائے مواد کو انٹرنیٹ کے دسترخوان پر پروس کر طالب علموں اور ریسرچ اسکالرز کے سامنے رکھ دیا جائے گا تو پھر غیر معیاری ریسرچ پیپر کی وجہ سے تعلیمی اداروں، ٹیچروں اور پروفیسروں کا ایجنڈا دھندلے گا۔ پھر ریسرچ پیپر بھی ایک جیسے لکھے جانے لگیں گے۔ سب کے سب AI کی پیداوار ہوں گے۔ اور AI وہی سامنے لا کر رکھے گا جو

نیٹ پر موجود ہے۔ یا پھر اسے اپنی زبان میں لکھے گا بھی تو وہ انسانی ذہن سے بالا نہیں ہو سکتا، کیوں کہ مشین انسان کی پیداوار ہے اور انسانی عقل کی پرواز مشین کی پرواز سے بہت آگے ہے۔

ہم سب مصنوعی ذہانت کا اتنا ہی استعمال کریں جتنی جانکاری کے لیے چاہیے۔ کاپی، کٹ پیسٹ کرنے کی کوشش نہ کریں۔ ورنہ کچھ ایسے ایسے سافٹ ویئر ہیں جو Plagiarism کو پکڑتا ہے۔ جن میں qutex، turnitin، plagiarism checker X Grammarly Plagiarism, plagscan، checker اہم ہیں جو دوسری زبانوں کے ساتھ اردو کی چوری بھی ڈھنگ کرتا ہے۔ اس سافٹ ویئر میں ریسرچ پیپر کو اپ لوڈ کر دینے کے بعد یہ بتا دیتا ہے کہ اس مضمون میں کہاں کہاں سے اور کتنی فیصد چوری کی ہے۔ زیادہ سے زیادہ اے آئی کی مدد سے آپ سات آٹھ فیصد تک استفادہ کر سکتے ہیں۔ ہو پوئل سے پرہیز کریں۔ مسلسل سات آٹھ الفاظ اگر آپ کے ایک جملہ میں مل جاتے ہیں تو سافٹ ویئر اسے پکڑ لیتا ہے اور اسے سرقت یا توارد کے زمرے میں ڈال دیتا ہے۔ اس سے آپ کو نقصان بھی ہو سکتا ہے۔ جس رسالے کو آپ نے اشاعت کے لیے بھیجا ہے اگر وہ مضمون کو ایسے سافٹ ویئر کی مدد سے چیک کرتا ہے تو آپ کا مضمون کبھی شائع نہیں ہوگا اور اگر شائع ہو گیا اور کسی کی نظر پڑ گئی تو عزت تو جائے گی ہی، اس پر کیس بھی ہو سکتا ہے۔ اس سلسلے میں میرا یہ مشورہ ہے کہ پوری دنیا استفادہ کر رہی ہے آپ بھی کریں لیکن plagiarism کے جو اصول ہیں اس کا خیال رکھیں اور خود پر آج آنے نہ دیں۔

آنے والے دنوں میں مصنوعی ذہانت کا استعمال اور بڑھے گا اور ہمیں بھی اس کے بڑھتے قدم کے ساتھ قدم ملا کر چلنا ہوگا نہیں تو اردو والے جدید طریقہ تعلیم اور ریسرچ کے میدان میں دوسروں سے پیچھے رہ جائیں گے۔

Dr. Akhtar Azad

Assistant Professor, Dept of urdu, TNB College, Bhagalpur-812007 (Bihar)  
Mob.: 9572683122  
Email: dr.akhtarazad@gmail.com

## اردو

اور  
کنڑا

## لسانی و ثقافتی ارتباط

ادب میں نہ صرف دیگر کلاسیکی زبانوں کے تراجم ملتے ہیں بلکہ اس ادبی سرمایہ کے ذریعے دینی و دنیاوی موضوعات کے علاوہ سلاطین کی فتوحات اور درباری قوانین اور تہذیب و ثقافت سے آگہی ہوتی ہے۔ آج بھی پیشتر ہندوستانی زبانوں میں اردو زبان کی قانونی اور انتظامی اصطلاحات مستعمل ہیں۔

کنڑا زبان کی دو ہزار سالہ قدیم تاریخ ہے۔ اس کا شمار ہندوستان کی کلاسیکی زبانوں میں ہوتا ہے۔ آزادی کے بعد لسانی بنیادوں پر کی گئی ریاستوں کی تشکیل سے ریاست میسور میں سابق ریاست حیدرآباد اور ممبئی کے بعض اضلاع شامل کیے گئے۔ کنڑا اس ریاست کی صوبائی زبان قرار دی گئی۔ گجپلی مردم شماری رپورٹ کے مطابق ریاست کرناٹک میں کنڑا زبان استعمال کرنے والوں کی تعداد 43.7 ملین ہے جبکہ اردو بولنے والی آبادی 6.6 ملین ہے اور اسے لسانی درجہ بندی میں دوسرا مقام حاصل ہے۔ ریاست میسور میں ابتدائی سے قدیم کنڑا زبان رائج تھی۔ صدیوں کے طویل سفر کے بعد کنڑا زبان میں تبدیلی کا آنا فطری امر تھا۔ بعد ازاں قدیم کنڑا تاریخ کا حصہ بن گئی اور جدید کنڑا کا سفر جاری رہا۔ ریاست میسور میں راجا وڈیار کے دور حکومت میں کنڑا زبان کی حیرت انگیز ترقی ہوئی۔ یہ ایک حقیقت ہے کہ دکن میں پانچ نئی سلطنتوں کے وجود میں آنے سے دکنی زبان کو فروغ حاصل ہوا۔ بیجاپور میں دکنی اور کنڑا دونوں زبانوں کو عادل شاہی سلاطین کی سرپرستی حاصل رہی۔ اس حکومت کے زوال کے بعد اہل

اس میں قوس قزحی رنگوں کے ہلکے اور گہرے سارے شیدس ملتے ہیں۔

اردو اور کنڑا کے لسانی رشتے کی حقیقت جاننے کے لیے دکنی زبان کے وجود اور مزاج کو سمجھنا ہوگا۔ خطہ دکن میں دکنی کو ایک بولی نہیں بلکہ باضابطہ زبان کی حیثیت حاصل تھی۔ علاء الدین خلجی کی دکن آمد ہو یا تغلق کا جنوبی قدم، جنوبی ہند میں اس نئی زبان کے پھیلنے پھولنے کا ذریعہ بنے۔ ان حکمرانوں سے قبل عرب تاجروں اور صوفیائے کرام کے میل جول سے اجنبی زبان کے نقش ابھر چکے تھے۔ دکنی یعنی ابتدائی اردو کے نشی اور شعری

## اردو اور کنڑا کے لسانی رشتے کی

## حقیقت جاننے کے لیے دکنی زبان

## کے وجود اور مزاج کو سمجھنا ہوگا۔ خطہ

## دکن میں دکنی کو ایک بولی نہیں بلکہ

## باضابطہ زبان کی حیثیت حاصل تھی۔

## علاء الدین خلجی کی دکن آمد ہو یا تغلق کا

## جنوبی قدم، جنوبی ہند میں اس نئی زبان

## کے پھیلنے پھولنے کا ذریعہ بنے۔

سطح پر ہمارے ملک کی شناخت کثیر لسانی اور کثیر ثقافتی مزاج کے طور پر قائم ہے۔

یہاں سینکڑوں بولیاں اور زبانیں رائج ہیں۔ کسی مستشرق نے ”ہندوستان کو بولیوں کا عجائب گھر“ قرار دیا ہے۔ اس عجائب گھر کی شان قدیم وجد بید زبانوں کے رنگ و بو سے برقرار ہے۔ ہم پر اپنے ملک کی ہرزبان کا احترام لازم ہے کیونکہ زبان ذریعہ اظہار ہی نہیں تہذیب اور ثقافت کا آئینہ بھی ہوتی ہے۔ اردو ہندوستان میں پیدا ہوئی، صوفیوں کی گود میں پرورش پائی۔ بازاروں، میلوں، ٹھیلوں کی سیر کرتی رہی۔ آخر کار دربار میں اس کی رسائی ہوئی۔ وہاں جلوے لٹائی رہی وہ وقت بھی آیا جب انگریز حکمران اس کا ہاتھ تھامنے پر مجبور ہو گئے۔ ان غاصبوں کی نیت بھانپ کر وہ اٹھ کھڑی ہوئی اور ان حاکموں کی آنکھوں میں آنکھیں ڈال کر ”انقلاب زندہ باد“ کا نعرہ لگایا بہت سے جاننازوں کو سولی پر چڑھایا گیا، آخر کار ہتھکڑیاں ٹوٹیں اور انگریزوں کو اٹلے پاؤں لونا پڑا۔ آج صدیوں کا سفر طے کر کے سارے عالم میں یہ خوشبو کی طرح پھیل گئی ہے۔

اردو وہ نوخیز ہند آریائی زبان ہے جس نے عربی اور فارسی کے علاوہ ہندوستانی کلاسیکی زبانوں کے سرمائے کو اپنی زینیل میں محفوظ کیا اور اپنے لسانی ورثے سے ان زبانوں کے ذخیرے میں اضافہ کیا۔ اردو کا تعلق جہاں اپنے قبیلے کی زبان پنجابی، سندھی، گجراتی اور مراٹھی سے ہے وہیں تیلگو، کنڑا اور تامل جیسی دراوڑی زبانوں سے بھی اس کا رشتہ استوار رہا ہے۔

بیجا پور نے دور دراز شہروں جیسے چین، ٹیئن، سرا اور اراکات کا رخ کیا۔ نواب حیدر علی اور ٹیپو سلطان نے قلیل مدت میں دکنی زبان کی ترقی و ترویج میں نمایاں کردار ادا کیا۔ اس کے بعد وڈیار خاندان کی سرپرستی حاصل رہی۔ غرض اردو میں شامل عربی، فارسی اور ہندی الفاظ کنڑا زبان کا حصہ بن گئے اور اہل کنڑا نے اسے بخوشی قبول کیا۔

عموماً اردو اور ہندوستانی زبانوں کے اشتراک کے ذکر پر قانونی اور انتظامی اصطلاحات کا حوالہ دیا جاتا ہے مگر اردو اور کنڑا کے رابطے کے دیگر حوالے بھی ہیں۔ جن کا ذکر آگے آئے گا۔ ہند آریائی زبان پنجابی میں مقدمہ، جاگیر، پیشی، سرکار، وکیل، عرضی، فرمان، حوالات، حکم جیسے الفاظ شامل ہیں۔ جبکہ دراوڑی زبان کنڑا میں لسانی قاعدے کے مطابق یہ الفاظ من و عن یا تبدیل شدہ شکل میں استعمال کیے جاتے ہیں۔ ان اسما کے آخر میں مصوتے ”اؤ“ کا اضافہ لازمی ہے۔ جیسے عڈاؤ، وکیڈو، گھاؤ، وڈبازو، جاگیرو، جامینو وغیرہ۔

کنڑا میں اردو کے مستعمل عربی، فارسی اور ہندی الفاظ کی نوعیت کچھ اس طرح ہے۔

- 1 خالص ذخیل الفاظ (تشم) موجودہ دور میں سرکاری احکامات میں اردو کے بے شمار الفاظ مروج ہیں۔
- 2 الفاظ کے آخر میں مصوتوں کا استعمال (ا۔وی۔ے۔ے) کے علاوہ حروف کی مشدودا بیگی۔
- 3 دراوڑی زبانوں میں ذ، ز، ض، خ، ف، ق کی مفقود آوازوں کی جگہ متبادل صوتی حروف کا استعمال۔
- 4 الفاظ میں مطلوبہ حروف کے بجائے متبادل صوت کا استعمال۔
- 5 لاحقوں اور سابقوں کے جوڑے سے صفت یا قائل بنانا۔

مثالیں ملاحظہ ہوں:

- 1 خالص ذخیل الفاظ: مامولی (معمولی) زجو (زجوع) جاری (جاری) سرکاری (سرکاری) جما (جمع) دفا (دفع) نوکر (نوکر) دوات (دوات) تہلا (تہلہ)
- 2 مصوتوں کی مدد سے بنائے گئے الفاظ:

1 (رواجا بمعنی رواج) (دنا۔ دن) (ویاپارا۔ بیوپار) (بیجا۔ بیج)



ی (راتری۔ رات) (جاستی۔ زیادہ) (رعایتی۔ رعایت) (تربتی۔ تربیت)

ے (کھجانے۔ خزانہ) (چرے۔ چرچا) (گلتے۔ گھنٹے) (تماشے۔ تماشا) (رستے۔ راستہ) (صلے۔ صلح)

اؤ (جو اؤ۔ جواب) (نصیبو۔ نصیب) (سوالو۔ سوال) (سغارشو۔ سفارش)

مشدود (خاٹو۔ ثابت) (سرخڈو۔ سرحد) (رڈو۔ رو) (اناکٹو۔ امانت)

3 ہم آواز حروف ذ، ز، ض، خ، ف، ق کو گ یا کھ سے ادا کرنے کا طریقہ کار۔

(ماجی۔ ماضی) (کاگدا۔ کاغذ) (کاتم۔ قائم) (بے جاؤ۔ بیزار) (تاجا۔ تازہ)

4 الفاظ میں مطلوبہ حروف کے بجائے متبادل صوت کا استعمال۔

(گرچی۔ کرسی) (رشیدی۔ رسید) (جے واری۔ ذمہ داری) (تاکیت۔ تاکید)

مذکورہ بالا مثالوں سے الفاظ کی صوتی تبدیلی کا علم ہوتا ہے۔

5 کنڑا زبان میں فارسی لاحقوں کے جوڑے سے فاعل اور صفات بنانے کا چلن عام ہے۔

فارسی لاحقے ”دار“، ”دارو“ اور ”دارو“ کے شکل ”گارا“ مروج ہیں۔ جیسے (بکو دار۔ حق دار) (جمین دار۔ زمین دار) (صلے گارا۔ صلاح کار) (ہاسیا گارا۔ ہوسا)

مسخرہ) وغیرہ۔

بعض تراکیب میں کنڑا اور اردو الفاظ کا مضبوط جوڑ ملتا ہے۔ جیسے ماجی + جیو بمعنی سابق وزیر۔ شکشنا + الاکھے بمعنی محکمہ تعلیمات۔ جاتی + پترا، ذات کا تصدیق نامہ وغیرہ۔ الہتہ کنڑا زبان میں سابقوں کا استعمال نہ کے برابر ہے۔ عربی کلمہ ”لفی“ اور فارسی کلمہ ”لفی“ کے جوڑے سے بننے والی مخصوص تراکیب روزمرہ میں کثرت سے استعمال ہوتی ہیں۔ نا + پتے بمعنی لاپتہ۔ نا + لائیگو، نالائق۔ بے + جابداری بمعنی غیر ذمہ دار۔ بے + وارٹی (لاوارث) وغیرہ۔

قدیم میسور علاقے میں دونوں زبانوں میں یہ لفظ بطور تحقیر زبان زد خاص و عام ہے۔ باتونی یا چٹھلی لڑکی کے لیے بنجاری بمعنی بازاری، چالاک اور شریر لڑکے کے لیے بکاڑی (کھلاڑی) لفظ عام طور پر دوران گفتگو ادا کیے جاتے ہیں جو اپنے سیاق و سباق میں مخصوص معنی دیتے ہیں۔ لفظ جکتا، زکوٰۃ سے مشتق ہے جو قدیم زمانے میں محصول کے معنی میں برتا جاتا تھا۔ رجا۔ رضا یہ لفظ آج بھی سرکاری سطح پر تعطیل کے معنوں میں استعمال ہوتا ہے۔

ان کے علاوہ آرام، زبردست، سکت جیسے الفاظ بے دریغ بولے جاتے ہیں۔ کنڑا کی خیریت دریافت کرنے کے لیے ایک جملے کے بجائے صرف ایک لفظ ”آرام“ سے اپنا مدعا ادا کرتے ہیں۔ بس اس لفظ کے آخری حرف ”م“ کو + م = نا، میں تبدیل کر کے ”آرما“ کا استفہامیہ لہجہ ”کیا خیریت ہے؟“ کا متبادل بن جاتا ہے۔ حتیٰ کہ اشتہارات میں بھی اس لفظ کا چلن ہے۔ ٹوتھ پیسٹ کے اشتہار کے لیے اس سے موزوں لفظ شاید کنڑا میں نہیں ہے۔ یہ چند جملے دیکھیں:

سینو ڈائن (Sensodyne) اٹیو گتین سکتنا آرام پڈیرسی۔ (سینو ڈائن استعمال کریں فوراً آرام پائیں۔)

بُرائسٹ بولنگ ماڈیڈ ارے۔ (بُرائسٹ بولنگ کی۔)

کنڑا فرہنگ میں بے شمار اردو الفاظ کے علاوہ ہم معنی کہاوتیں بھی شامل ہیں۔ جیسے

- 1 منڈو ویڈرے نمازگا۔ جہاں چاہ وہاں راہ۔
- 2 تمانا کائی تمانا ڈے پئی ہو لینتے۔ کتا بھی اپنی گلی میں شیر ہوتا ہے۔

کھانا ولی مستعمل کھانا واڑی بمعنی ڈھاپہ، گدزل بمعنی شور شرابہ، لچا بمعنی رشوت، بنڑی بمعنی نیل گاڑی، بڈی بمعنی سود، پٹا بمعنی سبب جائیداد، ساؤ کارا، ساؤ کارا بمعنی ساہوکار مالک، ساؤ کارتی مالکن۔

اکیسویں صدی تک آتے آتے شہروں اور قصبوں کے طور طریقوں میں بہت کم فرق باقی رہ گیا ہے۔ دیگر ریاستوں کی طرح ریاست کرناٹک میں بھی علاقائی تہذیبی رنگ قائم ہے۔ آج بھی قصبات کے کنڑا ماحول میں ادا کیا جانے والا فقرہ ”ہوگو بڑ تیتنی“ بمعنی ”جا کر آتا ہوں“ اہل اردو بھی استعمال کرتے ہیں۔

پان لکھنؤی اور حیدرآبادی تہذیب کی شان ہے۔ قدیم میسور علاقوں میں مہمانوں کی خدمت میں پان کی گھوریاں پیش نہیں کی جاتیں بلکہ یہاں کی مقامی تہذیب کی پیروی میں چھوٹی سی کشتی میں پان، چھالیہ اور چونے کی ڈبی رکھی جاتی ہے۔ آج پاندان، خاص دان، اگال دان خود گلاب گھروں کا سامان بن گئے ہیں۔ ایک مشہور جملہ ہے ”نام میں کیا رکھا ہے“ نام ہی نہیں سرنیم (Sir Name) یعنی خاندانی نام بھی علاقے کی شناخت ہوتے ہیں۔ نام بہت اہم ہوتے ہیں۔ ممبئی کرناٹک اور حیدرآباد کرناٹک میں حسب و نسب، پیشے یا علاقے سے منسوب عجیب و غریب اڈے ناما بمعنی اڈے ناموں کا رواج عام ہے۔ جیسے میلے نئے، بمعنی اوپر گھروالے۔ دوڈ نئے بمعنی بڑے گھروالے۔ رنگارے بمعنی رنگ ریز، پٹوے گربمعنی ریشم کا کام کرنے والے، تامٹ گرب، تامٹ بمعنی تانبے کے برتن بنانے والے یا ٹھنڈا، ہینڈاری بمعنی تزاچی کے علاوہ ہر پین جلی، تین کٹی، شیر پٹی، کلاڈگی وغیرہ علاقوں سے منسوب نام ہیں۔ کیا شمال و جنوب، کیا مشرق و مغرب ہمارے ملک میں بولی جانے والی بیشتر ہندستانی زبانوں نے ایک دوسرے کا اثر قبول کیا ہے۔ ان ہندوستانی زبانوں کی چندری دکش رنگوں سے لگی ہوئی ہے۔ ان کی بہار، رنگت سے نہیں، ان کے مضبوط تانے بانے سے قائم ہے۔ کسی دھاگے کو اڈھیزنا آسان نہیں ہے اس عمل سے یہ چندری بے نور ہو جائے گی۔

Dr. Haleema Firdaus  
414-A1 Ganga Block,  
National Games Village  
Koramangla, Bangalore-47  
Mob: 9448787013  
E-mail: haleema.firdous@gmail.com

دو چار صدیوں بعد کئی زبان، اردو کے روپ میں جلوہ گرہونے کے باوجود ریاست کے کئی علاقوں میں کنڑا آمیز اردو زبان عوام میں رائج رہی۔ البتہ لب و لہجہ پر سرحدی اور علاقائی اثرات کا نمایاں فرق پایا جاتا ہے۔ قدیم میسور کے کئی علاقوں، ممبئی، کرناٹک اور حیدرآباد کے اطراف میں اہل اردو کا نہ صرف لب و لہجہ بلکہ الفاظ کا استعمال بھی کافی مختلف ہے۔ جیسے اشیائے خوردنی اور اشیائے صرف کے لیے مختلف کنڑا الفاظ مروج ہیں۔

جھلڈی (چھانی) وڈلرا (بچوں کو دودھ پلانے کا پیالا)۔ روزمرہ الفاظ: شکے بمعنی گرمی، کنڑی بمعنی مچار، پڑی بمعنی سفوف، سوسہری بمعنی کابل، چینی (چٹھی)۔ سبجان بمعنی مالک، سبجانی (مالکن)۔ حیدرآباد کرناٹک اور ممبئی کرناٹک علاقوں میں مروجہ الفاظ:

اشیائے خوردنی: انبیل (کھاری سیال شے) جو الا روتی (جواری روٹی) وڈو (حلوے کی پوری) چکرو بمعنی چکر (المی کے انکور سے بنائی جانے والی سبزی) مڈکا رڈو (موسم باراں کی جواری) شینگا (مونگ پھلی) ہڈو (جواری کا بھنا ہوا بھٹکا) چیر و ہینڈی (مستعمل چیر ہنڈی بمعنی چبیتا) اشیائے صرف: ملڈی (دودھ پلانے کا پیالا)، گمی (جس میں اناج ذخیرہ کیا جاتا ہے) تھلوی (برتن) چھنی (چھانی) پٹی (پیروں میں پہننے والی چاندی کی انگوٹھی) لاڈی (ازار بند)

روزمرہ: مہاڑی بمعنی اوپری منزل، چوڑی بمعنی چاؤڑی، کچہری، باؤڑی، مستعمل یو ی، بمعنی کنواں،

3 مذوے ماڈی ٹوڑی۔ منے گئی ٹوڑی۔ شادی کر کے دیکھو۔ گھر تعمیر کر کے دیکھو۔  
4 اڑلی ویدرے اٹکو باؤ کو ڈو وڈو۔ روئے بغیر ماں بھی دودھ نہیں دیتی۔

پیش کردہ جائزے سے یہ بات پایہ ثبوت کو پہنچتی ہے کہ اردو نے کنڑا زبان پر جس قدر گہرا اثر ڈالا ہے اس کے مقابلے میں اردو پر کنڑا کے اثرات واجبی سے ہیں۔ کنڑا زبان کا اثر خصوصاً وکٹی روزمرہ پر نظر آتا ہے۔ ہر دس کوس پر پانی اور پانی بدل جاتی ہے۔ زبانوں میں بھی تبدیلی لازمی ہے۔ اردو زبان جب ملک کے مختلف علاقوں میں پھیلی گئی تب اُس پر مقامی اثرات کا رنگ چڑھنے لگا، اہل اردو کے آداب گفتگو ہی نہیں ان کے رکھ رکھاؤ اور کھان پان کے انداز بدلتے رہے۔ شمالی ہند کے اہل زبان کا فقرہ ”جی ہاں“ جنوبی ہند میں ”جی ہو“ ”وہیئے“ اور ”ہو“ کی شکل اختیار کر گیا۔ اس پس منظر میں بلا تامل یہ کہا جاسکتا ہے کہ جنوبی ہند کی ریاست کرناٹک میں کنڑا زبان نے روزمرہ کی زندگی کو جس قدر متاثر کیا سانی اور ادبی سطح پر اس کا اثر آئے میں نمک کے برابر بھی نہیں ہے۔ زبانوں میں ارتطاط کا عمل کبھی ماحول کے تقاضے کے تحت شعوری طور پر تو کبھی باہمی میل جول کے تحت غیر شعوری طور پر رونما ہوتا ہے۔ عادل شاہی حکومت اور سلطنت خداداد کی سرپرستی میں کئی زبان کی ادبی حیثیت باقی تو تھی مگر ان ادبی تحریروں میں کنڑا کے بجائے سنسکرت اور برج بھاشا کا ہی غلبہ رہا۔ دو چار صدیوں بعد کئی زبان، اردو کے روپ میں جلوہ گرہونے کے باوجود ریاست کے کئی علاقوں میں کنڑا آمیز اردو زبان عوام میں رائج رہی۔ البتہ لب و لہجہ پر سرحدی اور علاقائی اثرات کا نمایاں فرق پایا جاتا ہے۔ قدیم میسور کے کئی علاقوں، ممبئی، کرناٹک اور حیدرآباد کے اطراف میں اہل اردو کا نہ صرف لب و لہجہ بلکہ الفاظ کا استعمال بھی کافی مختلف ہے۔ جیسے اشیائے خوردنی اور اشیائے صرف کے لیے مختلف کنڑا الفاظ مروج ہیں۔

قدیم ریاست میسور کے علاقے کے مروجہ الفاظ: اشیائے خوردنی: گچی (کھاری سیال شے) وڈو (حلوے کی پوری) چو چو بھات (ٹھیکین اور شیریں سوچی کی ڈش) چنڑا (لیو کا بھات) پنڈو (ٹماٹر)۔ سن نیرو (ناریل پانی) اشیائے صرف: موٹے (تھیلا) گپاٹو (الماری)

## ہندوستان میں

## فارسی ثقافت کی ترویج و اشاعت میں

## صوفیانہ روایت کا کردار

اسلامی

روایات و تعلیمات سے جنم لینے والی اصطلاحات میں سے ایک تصوف بھی ہے۔ یہ ایک اعتدال پسند، اصلاحی اور روحانی تحریک ہے جو محض مذہبی ریاضت تک محدود نہیں بلکہ ایک ہمہ جہت تہذیب و اخلاق کا نمونہ بھی ہے۔ اس کی فکری بنیادیں ایران اور وسطی ایشیا میں استوار ہوئیں۔ گیارہویں صدی تک اس کی جڑیں برصغیر کی فکری اور سماجی اساس میں رچ بس گئیں۔ صوفیا کرام نے اسے اپنے مخصوص روحانی مزاج اور اخلاقی بصیرت کے ذریعے دولت کی نمود و نمائش، مذہبی شدت پسندی اور اخلاقی زوال کے برخلاف ایک خاموش مگر ہمہ گیر مزاحمت، انسانی وقار، باطنی پاکیزگی اور اخلاقی اعتدال کا مرکز بنایا۔

صوفی روایت کی اصل قوت اس کی فکری وسعت اور روحانی جامعیت میں مضمر تھی۔ ان کی تعلیمات اور شاعری نے نہ صرف روحانیت بلکہ ادب، جمالیات اور ثقافتی اظہار کے مختلف سانچوں کو نئی معنویت عطا کی۔ محبت، رحمت اور شفقت عامہ کو انھوں نے اپنی فکر کا بنیادی ستون قرار دیا اور اسے انھوں نے مذہبی و تہذیبی سرحدوں سے ماورا ہو کر انسان دوستی اور ہمہ گیر رواداری کے ایسے تصورات کو فروغ دینے کا آلہ کار بنایا جس نے برصغیر کے اجتماعی شعور کی تشکیل میں فیصلہ کن کردار ادا کیا۔ صوفیا نے ہندو آریائی فلسفے اور اسلامی روحانیت کے درمیان حائل فکری فاصلے کو نہ صرف پائنے کا کام کیا بلکہ اسے ایک تخلیقی مکالمے میں تبدیل کر دیا۔ انھوں نے ہندو اور بدھ مت کی بعض فکری جہات کو اپنے روحانی بیانیے میں جذب کیا اور مختلف مذہبی و فلسفیانہ روایتوں کے مابین مشترک انسانی اقدار کو دریافت کرنے کی سنجیدہ کوشش کی۔ اس فکری ہم آہنگی سے جہاں مذہبی مکالمے کو وسعت ملی وہیں برصغیر میں ایک ایسے مخلوط

تہذیبی شعور کا جنم ہوا جو اختلاف کے باوجود بقائے باہم پر یقین رکھتا ہے۔

برصغیر میں پروان چڑھنے والی قومی یکجہتی، سماجی ہم آہنگی اور تہذیبی استزاج کو اس وقت تک مکمل طور پر نہیں سمجھا جا سکتا جب تک کہ یہاں کی صوفی روایت کے فکری و اخلاقی اثرات کا ادراک نہ کیا جائے۔ جہاں سیاسی حکمرانوں نے اقتدار کے دوام اور ریاستی استحکام کے لیے مختلف راستے اختیار کیے، وہیں صوفیا کرام نے سماج کے باطن کو بدلنے کا بیڑا اٹھایا۔ ان کا راستہ محبت، رواداری اور اخلاقی تطہیر کا راستہ تھا۔ ایسا راستہ جس نے مختلف مذہبی اور ثقافتی نظاموں کے درمیان ایک باہمی ربط قائم کیا اور برصغیر کی تہذیبی شناخت کو ایک ہمہ گیر انسانی آہنگ عطا کیا۔

صوفی شعر اور ادب کی فارسی تخلیقات نے برصغیر کے ادبی افق پر نہایت گہرے اور دیر پا اثرات مرتب کیے۔ انھوں نے اپنے باطنی واردات، روحانی مشاہدات اور فلسفیانہ افکار کو علامتوں، استعارات اور لطیف تشبیہات کے پیکر میں ڈھال کر اس طرح پیش کیا، اس سے صوفی ادب کو نہ صرف فکری گہرائی بلکہ جمالیاتی رفعت بھی حاصل ہوئی۔ ہندو-ایرانی تہذیب کے ارتقا اور صوفی موسیقی کی روایت کی تشکیل میں ان روحانی اہل قلم اور اہل دل کا کردار بنیادی حیثیت رکھتا ہے۔ انھوں نے موسیقی کو محض تفریح نہیں بلکہ روحانی وابستگی اور معبود حقیقی سے قرب کے ایک موثر وسیلے کے طور پر متعارف کرایا، اور یہی وجہ ہے کہ صوفیانہ نغمگی اور شعری آہنگ ہندوستانی ثقافت کے مستقل اور زندہ اجزا میں شمار ہونے لگے۔

صوفیا کرام نے سماجی انصاف، خیرات اور انسان دوستی کو اپنی عملی زندگی کا مرکزی اصول بنایا۔ انھوں نے محروم، مفلس اور مظلوم طبقات کی سرپرستی کی اور

ضرورت مندوں کی اعانت کے لیے یتیم خانے، شفا خانے اور پناہ گاہیں قائم کر کے ایک فلاحی روایت کی بنیاد ڈالی۔ ان کی تعلیمات، تخلیقی اظہار اور انسانی خدمت کے پیغام نے معاشرے پر ایسے دیر پا نقوش چھوڑے جن کے نتیجے میں روحانیت، ادبی شائستگی، موسیقی، فن تعمیر اور رفاہ عامہ کی ایک ہم آہنگ اور باہمی روایت وجود میں آئی، جو پورے ہندوستان کے تہذیبی تانے بانے کو مضبوط اور مربوط کرتی ہے۔

صوفی علما جنھیں اولیا اور درویش کے نام سے بھی یاد کیا جاتا ہے، نے اسلام کے پیغام کو عام کرنے اور روحانی مراکز قائم کرنے کے ساتھ ساتھ مقامی رسوم، فکری روایتوں اور زبانوں کو بھی اپنی دعوت اور عملی زندگی میں جذب کیا۔ انھوں نے ہندو اور بدھ مت کے بعض تصورات، یوگا، موسیقی اور شاعری کے عناصر کو اپنے فکری نظام میں اس طرح ضم کیا کہ اسلامی تصوف اور ہندوستانی روحانیت کا ایک نادر اور باہمی استزاج سامنے آیا۔ یہی تہذیبی ہم آمیزی آگے چل کر ہندو اسلامی ثقافت کی تشکیل و ترقی کا ایک بنیادی محرک ثابت ہوئی۔ صوفی سنتوں اور ان کے تعین نے خانقاہوں اور مزارات کی ایسی ہمہ جہت روایت قائم کی جو محض عبادت گاہیں نہیں بلکہ روحانی تربیت، اجتماعی بہبود، علمی مکالمے اور سماجی خدمت کے موثر مراکز کی حیثیت اختیار کر گئیں۔ صوفیا کی خانقاہیں بالخصوص بزرگوں کے مزارات اس کا مرکز و محور بنے، جہاں روحانی برکت، اخلاقی رہنمائی اور باطنی تسکین کے متلاشی افراد جوق در جوق حاضر ہوتے۔ یہ مقامات رفتہ رفتہ خطے کی تہذیبی شناخت اور فن تعمیر کے نمایاں ستونوں میں تبدیل ہو گئے۔

قرون وسطیٰ کے ہندوستان میں صوفیا نے موسیقی اور شاعری کو محض جمالیاتی اظہار کے بجائے روحانی

شہرت حاصل ہوئی، تصوف اور شاعری کی اس درخشاں روایت کے نمائندہ تھے۔ انھوں نے اپنی تعلیمات کی بدولت برصغیر کے روحانی اور ادبی افق کو نئی جہتیں عطا کیں۔ وہ پنجابی اور صوفی شاعری کی تشکیل و ارتقا میں سب سے زیادہ موثر اور ہمہ گیر شخصیات میں شمار ہوتے ہیں۔ ان کی ادبی میراث بنیادی طور پر صوفیانہ نظموں پر مشتمل ہے۔ باطنی مشاہدات، روحانی تعلیمات اور وجدانی بصیرت نہایت ہی گہرائی سے ان کی شاعری میں منعکس ہوتی ہے۔ ان کے متعدد اقوال سکھوں کی مقدس کتاب گرو گرنٹھ صاحب میں شامل ہیں، جو ان کی فکر کی ہمہ گیر قبولیت اور بین المذاہب معنویت کا واضح ثبوت ہیں۔ بابا فرید کی شاعری اپنی سادگی، روحانی گہرائی اور انسانی دل سے براہ راست مکالمے کی صلاحیت کے باعث ممتاز مقام رکھتی ہے، اور اس نے مذہبی و ثقافتی سرحدوں سے ماورا ہو کر ہندوستان کے روحانی و ادبی ورثے پر ایک مستقل اور گہرا نقش ثبت کیا ہے۔ فوائد السالکین، گنج اسرار، جوگی نامہ، تحفۃ الرسالہ (یا نصح الملوک)، رسالہ وجودیہ، اسرار الاولیاء، راحت القلوب، رسالہ عرفانی (یا گفتار عرفانی) اور سراج الوجودان کی اہم تصانیف ہیں۔ یہ ان کے فکری و روحانی مقام کی وسعت کو نمایاں کرتی ہیں، جب کہ پنجابی اور اردو میں ان سے منسوب اشعار اس روایت کو مزید تقویت بخشنے ہیں۔

اسی طرح حضرت نظام الدین اولیاء جنھیں عقیدتاً محبوب الہی کہا جاتا ہے۔ قرون وسطیٰ کے ہندستان میں فارسی صوفیانہ ادب اور تہذیب کے ایک مرکزی ستون کی حیثیت رکھتے ہیں۔ ان کی تعلیمات، شعری تخلیقات اور روحانی اثرات نے فارسی ادب و ثقافت اور صوفی فکر کی تشکیل میں نہایت گہرے اور دیر پا اثرات مرتب کیے۔ انھوں نے غزلوں، نظموں اور دیگر شعری اصناف میں اپنے باطنی تجربات، عشق الہی اور روحانی بصیرت کو جس شدت اور لطافت کے ساتھ بیان کیا ہے، وہ انھیں ہندوستانی فارسی صوفی ادب کا ایک ناگزیر حوالہ بنا دیا۔ ان کی شاعری جذبات کی گہرائی، روحانی تڑپ اور آفاقی محبت کے عناصر سے مملو ہے، اور اسی لیے وہ برصغیر کی صوفیانہ روایت میں ایک ممتاز مقام رکھتی ہے۔

حضرت نظام الدین اولیاء نے اپنے کارناموں کی

آبیاری ہوئی اور اس سے فارسی بولنے والی دنیا میں صوفی روایت کے فروغ اور استحکام کا ایک سنگ میل بھی ثابت ہوئی۔

خولجہ معین الدین چشتی — جنھیں عقیدتاً خولجہ غریب نواز کہا جاتا ہے۔ فارسی صوفی روایت کی وہ درخشاں ہستی ہیں جنھوں نے برصغیر میں فارسی ادب و تہذیب کو نئی معنویت عطا کی۔ ان کی روحانی قیادت، چشتی سلسلے کی فکری بنیاد اور اخلاقی بصیرت نے فارسی ادبی روایت، تہذیبی اقدار اور روحانی طرز حیات پر گہرے اور دیر پا نقوش ثبت کیے۔ فارسی ادب و ثقافت کے دائرے میں ان کی خدمات غیر معمولی حیثیت رکھتی ہیں۔ ان کی فارسی شاعری، ثقافتی ہم آہمی پر اصرار، فارسی زبان کی سرپرستی اور صوفی مراکز کا قیام ہند۔ فارسی تہذیبی امتزاج کی تشکیل میں فیصلہ کن ثابت ہوا۔ ان کی تعلیمات آج بھی روحانی متلاشیوں کے لیے رہنمائی کا سرچشمہ ہیں اور ہندوستان کے ثقافتی ورثے کی وسعت و تنوع میں مسلسل اضافہ کر رہی ہیں۔ ان سے منسوب یا ان کی روایت میں محفوظ چند معروف تصانیف میں دیوان معین الدین چشتی، انیس الارواح، گنج اسرار، دلیل العارفين، رسالہ وجودیہ اور کلمات خولجہ معین الدین چشتی شامل ہیں۔

اسی طرح قطب الدین بختیار کاکی قرون وسطیٰ کے ہندوستان میں فارسی صوفیانہ ادب کے ایک نہایت وقیع نمائندہ کے طور پر جلوہ گرہوتے ہیں۔ وہ نہ صرف ایک بلند پایہ صوفی تھے بلکہ فارسی شاعری کے بھی صاحب اسلوب تخلیق کار بھی تھے۔ ان کی تعلیمات، روحانی اثرات اور اہل علم کی سرپرستی نے فارسی ادب و ثقافت اور صوفی فکر کے ارتقا پر گہرے نقوش چھوڑے۔ انھوں نے فارسی زبان میں ایسی نظمیں تخلیق کیں جن میں ان کے باطنی تجربات، عشق الہی اور روحانی ادراک پوری شدت کے ساتھ منعکس ہوتا ہے۔ اسلوب کی سادگی، جذبات کی گہرائی، محبت ربانی اور وجدانی کیفیات ان کی شاعری کی امتیازی خصوصیات ہیں، اور یہی عناصر ہندستان میں فارسی صوفیانہ شاعری کی نشوونما میں ان کے اثر کو مستحکم کرتے ہیں۔ ان سے منسوب دو اہم تصانیف — دیوان اور فوائد السالکین — تصوف کے فکری اور عملی مباحث میں ان کے مقام کو مزید واضح کرتی ہیں۔ بابا فرید جنھیں فرید الدین گنج شکر کے نام سے

جذب و حال اور وابستگی مجہود کے ایک طاقتور وسیلے کے طور پر بروئے کار لایا۔ قوالی جیسے صوفیانہ گیتوں کے ذریعے قلب و روح کی تطہیر اور وجدانی کیفیت کی آبیاری ہوئی۔ اس کے ساتھ ساتھ صوفی معاشرے نے سماجی خدمت کی ایک مضبوط روایت قائم کی۔ جس کے تحت لنگر اور دھرم شالاؤں کے ذریعے غریبوں، مسافروں اور ضرورت مندوں کو غذا، پناہ اور امداد فراہم کی جاتی تھی، پھر بعد میں تصوف عبادت سے بڑھ کر خدمت خلق کی عملی صورت اختیار کرتا چلا گیا۔

ہندوستان کی سرزمین کا یہ اختصاص رہا ہے کہ اس نے ایسے بے شمار اولیائے کرام کو جنم دیا جنھوں نے پیاسے دلوں اور مضطرب روجوں کو سکون، جاوداں عطا کیا۔ اور جن کے فضائل و کرامات کو سینئاریت کو مٹھی میں بند کرنے کے مترادف ہے۔ ہم یہاں صرف چند ایسے اور نمایاں صوفی شخصیات کی جانب اشارہ کریں گے جنھوں نے فارسی زبان اور تہذیب کے فروغ میں کلیدی کردار ادا کیا۔ اس سلسلے میں سب سے درخشاں نام پیران پیر حضرت داتا گنج بخش علی بھویڑی کا ہے، جن کی شہرہ آفاق تصنیف کشف المحجوب کو تصوف کی دنیا میں ایک مرجع کی حیثیت حاصل ہے۔ ان کی روحانی وجاہت اور صوفیانہ مرجعیت نے فارسی کی تہذیبی شناخت پر گہرے اور دیر پا اثر مرتب کیا، اور ان کی تحریروں نے صوفی تعلیمات اور تصوف کے دقیق تصورات کی بدولت ہندوستان اور باہر بھی ایک وسیع فکری حلقے کو متاثر کیا۔

کشف المحجوب کو ہندوستان میں تصوف پر لکھی جانے والی پہلی باقاعدہ تصنیف کا اعزاز حاصل ہے بلاشبہ یہ فارسی زبان میں روحانیت اور صوفی فکر کی قدیم ترین اور سب سے اثر انگیز کتابوں میں شمار ہوتی ہے۔ اس میں صوفی عقائد کی گونا گوں جہات، روحانی سلوک کے مدارج اور باطنی ارتقا کے مراحل کو نہایت جامع انداز میں بیان کیا گیا ہے، اس نے صوفی ادب کی تشکیل اور تصوف کے فکری ڈھانچے کو ایک مضبوط بنیاد فراہم کی بلکہ اس کے ذریعے فارسی زبان کو روحانی اور ادبی اظہار کا ایک وقیع وسیلہ میسر آیا۔ اسی طرح اس کے بعد داتا گنج بخش کی تعلیمات نے فارسی داں معاشروں میں تصوف کے اصولوں کو رائج کرنے میں فیصلہ کن کردار ادا کیا۔ اس کتاب سے صوفی اداروں کی فکری

بدولت فارسی اور ہندوستانی تہذیب کے مابین ایک تخلیقی اور با معنی پل کا کام کیا۔ انھوں نے فارسی تصوف کے اصولوں کو مقامی ثقافتی روایتوں کے ساتھ ہم آہنگ کر کے سماجی رواداری اور بین الثقافتی مفاہمت کو فروغ دیا۔ ان کی مذہبی مجالس اور تعلیمی نشستیں فارسی زبان میں منعقد ہوتی تھیں، جن سے ہندوستان میں فارسی زبان و ادب کے تحفظ اور اشاعت میں نمایاں مدد ملی۔ ان کی روحانی محافل میں موسیقی کو بھی ایک خاص مقام حاصل تھا۔ اس سے بھی فارسی اور ہندوستانی موسیقی کے عناصر باہم مدغم ہو کر ایک منفرد ہند۔فارسی موسیقی روایت کا جنم ہوا۔ اس روایت کا روحانی اثر لسانی اور ثقافتی سرحدوں سے کہیں آگے تک پھیل گیا، اور ان کی تعلیمات و خدمات نے مختلف مذاہب کے ماننے والوں کو یکساں طور پر اپنی جانب متوجہ کیا۔ ان سے منسوب اہم تصانیف میں میر الاولیاء، نواز اللہ، فضل اللہ اور راحت آجین، ان کی فکری اور روحانی میراث کو محفوظ رکھنے کا مستند ذریعہ ہیں۔

امیر خسرو اپنے عہد کے ان درخشاں فارسی شعرا میں سے ایک ہیں جن کی تخلیقی وسعت اور فنی مہارت نے فارسی ادب کو نئی رفعتیں عطا کیں۔ انھوں نے غزل، مثنوی اور نظم جیسی مختلف اصناف میں ایسی تخلیقات پیش کیں جو نہ صرف ان کے غیر معمولی لسانی ذوق اور فکری بالیدگی کی آئینہ دار ہیں بلکہ فارسی شاعری کے فنی امکانات کو بھی نئی جہات عطا کرتی ہیں۔ ان کی شاعری میں محبت، روحانیت، تصوف اور عہد حاضر کے سماجی تناظر کی بازگشت پوری معنویت کے ساتھ سنائی دیتی ہے۔ امیر خسرو کی ادبی کاوشوں نے فارسی ادب کے ارتقا میں فیصلہ کن کردار ادا کیا، اور ان کا منفرد اسلوب اور زبان کے تخلیقی استعمال نے بعد کے شعرا وادبا کے لیے ایک زندہ روایت قائم کی جو آج تک تخلیقی تحریک کا سرچشمہ ہے۔

ادب کے ساتھ ساتھ امیر خسرو موسیقی کے بھی بلند پایہ ماہر تھے۔ انھوں نے فارسی اور ہندوستانی موسیقی کے عناصر کو ایک ہم آہنگ اور تخلیقی وحدت میں سمو کر ہندوستانی راگوں کو فارسی شعری سانچوں میں ڈھالا۔ صوفیانہ مذہبی موسیقی کی صنف تواری کی تشکیل کا سہرا انہی کے سر جاتا ہے۔ وہ شاعری، راگ اور صوفیانہ مضامین ملا کر روحانی خیر بے کا جمالیاتی تصور پیش کرتے ہیں۔ زبان کے میدان میں بھی امیر خسرو ایک جدت پسند معلم کی حیثیت رکھتے ہیں۔ انھوں نے فارسی الفاظ و

محاورات کی توسیع و ارتقا میں بنیادی کردار ادا کیا۔ نئے نئے الفاظ، اصطلاحات اور استعارات متعارف کرا کر انھوں نے فارسی اظہار کی سرحدوں کو وسعت دی اور آنے والی نسلوں کے شعرا وادبا کے لیے لسانی امکانات کے نئے دروا کیے۔ ان کی تصانیف کی فہرست ان کی ہمہ جہت تخلیقی قوت کی شاہد ہے۔ ان کے معروف فارسی کارناموں میں تختہ الصغر، وسط الحیات، غرقہ الکمال، بقیہ نقیہ، نہایت الکمال، بہشت بہشت، قرآن السعدین، مطلع الانوار، مفتاح الفتوح، مثنوی دولت رانی، خضر خان، نہ سپہر، تعلق نامہ، غمہ، اعجاز خسروی، خزانہ الفتوح، افضل الفوائد، خالق باری، لیلی مجنوں، آئینہ سکندری اور شیرین خسرو شامل ہیں۔ ان کی ایسی تخلیقات جنھوں نے فارسی ادب، ہند۔فارسی تہذیب اور صوفیانہ روایت کو ایک ہمہ گیر اور پائیدار فکری ورثہ عطا کیا۔

خوبہ بندہ نواز گیسو دراز فارسی زبان و ادب کے ان ممتاز صوفی شعرا میں شمار ہوتے ہیں جنھوں نے جنوبی ہند میں اسلام اور فارسی تہذیب کی جڑیں نہایت گہرائی سے پیوست کیں۔ انھوں نے غزل، رباعی اور نثر کے ساتھ ساتھ شعری وادبی اصناف کے ہر دائرے میں ایسی گراں قدر تخلیقات پیش کیں جن میں روحانی واردات، عشق الہی اور وحدت وجود کی بازگشت پوری شدت سے سنائی دیتی ہے۔ ہندوستان میں فارسی زبان کے تحفظ اور فروغ میں ان کا کردار بنیادی نوعیت رکھتا ہے۔ ان کی مجالس، تدریسی نشستیں اور روحانی اجتماعات فارسی ہی میں منعقد ہوتے تھے، جس کے باعث اس زبان کو برصغیر میں ایک مستحکم علمی اور روحانی مقام حاصل ہوا۔ انھوں نے فارسی اور ہندوستانی ثقافتی روایتوں کے مابین ایک با معنی مکالمہ قائم کیا، اور مقامی رسوم و روایات کو صوفیانہ فکر کے ساتھ ہم آہنگ کر کے ایک منفرد ہند۔فارسی تہذیبی شناخت کی تشکیل میں فیصلہ کن کردار ادا کیا۔ ان کی شاعری میں روحانی پیاس، جذبات کی گہرائی، عشق ربانی اور بین المذاہب ہم آہنگی جیسے موضوعات جس شدت اور لطافت سے جلوہ گر ہوتے ہیں، وہ ہندوستان میں فارسی صوفیانہ شاعری کی ترقی میں ان کے اثر کو نمایاں کرتے ہیں۔ ان سے منسوب اہم تصانیف میں حواشی کشف، شرح مشارق، شرح فقہ الاکبر، شرح آداب المریدین، شرح تعارف، رسالہ سیرت النبی، ترجمہ مشارق، شرح فصوص الحکم، ترجمہ رسالہ تشریح،

جوامع الحکم اور قصیدہ امالی شامل ہیں۔

اسی طرح شہزادہ دارا شکوہ سترہویں صدی کے مغل عہد کا وہ نادر المثال عالم اور صوفی مزاج شہزادہ تھے جن کی فکری شخصیت فنون لطیفہ، روحانیت اور بین الثقافتی مکالمے کا حسین امتزاج تھی۔ تصوف اور ہندو فلسفے میں اس کی غیر معمولی دلچسپی نے اسے اپنے عہد کا ایک منفرد مفکر بنا دیا۔ ان کی تصانیف اور فکری کاوشیں مشرق تہذیب اور گنگا۔جمنی ثقافت کی روشن علامت ہیں۔ وہ مذہبی اور تہذیبی سرحدوں سے بالاتر ہو کر انسانیت کی وحدت کا علم بردار تھے اور علم و عرفان کے ایک بحر بے گراں کی حیثیت رکھتے تھے۔ ان کے نمایاں صوفیانہ و فلسفیانہ کاوشوں میں سفیہ الاولیا، سکینہ الاولیا، رسالہ حق نما، مجمع البحرین اور سرا کبر شامل ہیں۔ یہ ان کی ایسی تصانیف ہیں جنھوں نے اسلامی تصوف اور ہندو فلسفے کے درمیان ایک فکری پل قائم کیا۔

یہ امر نہایت افسوس ناک ہے کہ دارا شکوہ کی زندگی ایک الم ناک انجام سے دوچار ہوئی۔ ان کے اپنے بھائی اور گزربند سے شکست کے بعد 1659 میں اسے قتل کر دیا گیا۔ تاہم اس کی ناگہانی موت کے باوجود اس کا علمی اور روحانی ورثہ آج بھی زندہ ہے اور ان کی فکری گہرائی اور عرفانی بصیرت اب بھی اہل علم و دل کی تحسین کا مرکز بنی ہوئی ہے۔

غرض یہ کہ اگرچہ حکمرانوں نے بسا اوقات مذہبی احکام کی تعبیر اپنے سیاسی مقاصد کے تحت کی، مگر صوفیاء کرام نے اسلام کے اس روشن اور انسان دوست چہرے کو نمایاں کیا جو محبت، رحمت اور اخلاقی وقار پر مبنی ہے۔ انھوں نے تمام مذاہب اور عقائد کا احترام کیا اور انسان کو محض اس کی شناخت کے بجائے خالق کائنات کا بندہ سمجھا۔ ان کے نزدیک اصل اصول یہ تھا کہ خالق سے محبت کا حقیقی اظہار اس کی مخلوق سے محبت میں ہے۔ کیونکہ خود خالق بھی اپنی مخلوق سے محبت کرتا ہے۔ اسی فکری زاویے نے سماج میں رواداری، ہم آہنگی اور انسان دوستی کو فروغ دیا اور ساتھ ہی فارسی تہذیب اور ثقافتی روایت کو بھی ایک نئی وسعت و استحکام عطا کیا۔

**Dr. Hafsa Begum**  
Assistant professor  
Dept. of PG Studies & Research in Urdu  
Kuvempu university shivamogga, Karnataka  
Mob.: 7022501540  
E-mail: hafsaibg2708@gmail.com

# میر تقی میر کی غزل گوئی ایک باز دید



صرف معانی کا لباس نہیں بنتے، بلکہ ایک کیفیت بن کر قاری کے وجود میں سرایت کر جاتے ہیں۔ ان کی شاعری کی یہ بولمونی دیدنی ہے کہ معنی کی پرتیں کھلنے سے پہلے ہی ان کے لہجے کا سوز دل کی دھڑکنوں کو اپنی گرفت میں لے لیتا ہے۔ ان کے اشعار قاری کو پہلے اپنی سحر انگیز لے میں جکڑتے ہیں اور پھر ان کی فکر کی گہرائی انسانی شعور کو بصیرت کے نئے چراغ عطا کرتی ہے۔ وہ ایک ایسی جادوئی فضا تخلیق کرتے ہیں جہاں سادگی خود حسن بن کر جلوہ گر ہوتی ہے۔

میر کی زندگی مسلسل غموں، مصیبتوں اور سخت حالات سے بھری ہوئی تھی۔ انھوں نے دہلی کی تباہی اور بربادی کا مشاہدہ کیا جب نادر شاہ اور احمد شاہ ابدالی کے خونی حملوں نے ایک بستی کو نہیں، بلکہ ایک پوری تہذیب کو خاک میں ملا دیا تھا۔ صدیوں پر محیط علمی و ادبی اقدار دم توڑ رہی تھی اور معاشرت کا شیرازہ بکھر رہا تھا۔ ان ہولناک حالات نے میر کی حساس طبیعت پر وہ گہرے زخم لگائے جو عمر بھر ان کے کلام سے خون بن کر نکلتے رہے۔ ان کی شاعری محض دہلی کا مرثیہ نہیں، بلکہ ان تمام تلخ حقائق کی فلسفیانہ دستاویز ہے جنہوں نے انسانی وقار کو مجروح کیا۔ میر کی عظمت یہ ہے کہ وہ ان آلام کے سامنے محض ماتم کناں نہیں رہے، بلکہ انھوں نے اپنے شخصی اور اجتماعی درد کو فن کے اس سانچے میں ڈھالا کہ وہ آفاقی سچائی بن گیا۔ انھوں نے ثابت کیا کہ سچا فن کار وہی ہے جو اپنے آنسوؤں سے کائنات کے زخم دھو ڈالے۔

میر تقی میر کی غزلوں میں انفرادی حزن اور اجتماعی شعور کا ایک ایسا حیرت انگیز امتزاج ملتا ہے جہاں ذات کا دکھ اور عہد کا المیہ باہم شیر و شکر ہو جاتے ہیں۔ انھوں نے محض اپنے زخموں کی نمائش نہیں کی، بلکہ گرد و پیش کے آشوب کو اپنی روح میں جذب کرتے

وجود کے ان ابدی اسرار کو بھی چھیڑا جو روح کو تڑپا دینے کی قوت رکھتے ہیں۔ ان کی شاعری محض لفظوں کا جڑاؤ نہیں، بلکہ ایک رقت آمیز داستان ہے؛ ایک ایسی داستان جو صدیوں کا سفر طے کرنے کے بعد بھی آج کے انسان کے دل کی دھڑکن معلوم ہوتی ہے۔ میر کی ذات اور ان کا فن ایک دوسرے میں اس طرح رچے بچے ہیں جیسے پھول میں خوشبو اور آنکھ میں روشنی۔ ان کے اشعار ان کی زندگی کا آئینہ ہیں اور ان کی زندگی ان کے اشعار کی تفسیر ہے۔ میر کے فن کا جادو ان کی سحر انگیز سادگی میں چھپا ہے۔ انھوں نے زندگی کے گھٹک فلسفوں کو 'سہل ممتع' کے ایسے پیرائے میں بیان کیا ہے کہ بات سیدھی دل میں اتر جاتی ہے۔ چھوٹی ججروں میں معانی کا جہان نوآباد کرنا میری خاصہ ہے۔ ان کا کلام بناوٹی سجاوٹ اور لفاظی کے بوجھ سے آزاد ہے اس میں وہ بے پناہ خلوص اور جذبہ صداقت ہے جو قاری کو اپنے سحر میں گرفتار کر لیتی ہے۔

میر ان نیم باز آنکھوں میں ساری مستی شراب کی سی ہے اس شعر میں محبوب کی آنکھوں کی جادوئی کشش کو چند لفظوں میں سمیٹ دیا گیا ہے، لیکن اس کی گہرائی قاری کو ایک عالم خیال میں لے جاتی ہے۔

اسی طرح، ان کا ایک اور شعر ملاحظہ کریں:  
نازکی اس کے لب کی کیا کہیے  
پگھڑی ایک گلاب کی سی ہے  
یہ شعر سادگی کا شاہکار ہے، جو ایک نازک احساس کو گلاب کی پگھڑی سے تشبیہ دے کر قاری کے دل میں اتر جاتا ہے۔ میر کی شاعری کی یہ خوبی کہ وہ معنی کھلنے سے پہلے اتر چھوڑتی ہے، انھیں ایک منفرد مقام عطا کرتی ہے۔ میر کا شعری اعجاز یہ ہے کہ ان کے یہاں لفظ

غزل کی کائنات میں میر تقی میر کی حیثیت اس آفتاب کی سی ہے، جس کی روشنی نے نہ صرف اپنے عہد کو منور کیا بلکہ آنے والی صدیوں کے چراغوں کو بھی لو بجھتی۔ جب ہم ان کے کلام کا مطالعہ کرتے ہیں، تو فن کی وہ رفعت اور فکر کی وہ گہرائی ہمیں اپنی گرفت میں لے لیتی ہے جس کی نظیر پوری اردو شاعری میں مفقود ہے۔ میر محض ایک شاعر نہیں بلکہ ایک ایسی آواز ہیں جنہوں نے اپنے ذاتی صدموں کو انسانیت کا مشترکہ ورثہ بنا دیا۔ انھوں نے اپنے دور کے اجڑتے ہوئے سماجی ڈھانچے اور بکھرتی ہوئی تہذیبی اقدار کو اپنی آنکھوں سے خون بن کر ٹپکتے دیکھا۔ میر کے یہاں انسانی وجود کے ابدی سوالات اور ذات کے مخفی گوشے کچھ اس طرح نمایاں ہوتے ہیں کہ قاری کو اپنا ہی عکس ان کے لفظوں میں جھلکتا ہوا محسوس ہوتا ہے۔ ان کی شخصیت اور ان کا فن ایک ایسی اکائی ہیں جنہیں جدا کرنا گویا روح کو جسم سے الگ کرنے کے مترادف ہے۔ میر کی غزلوں کی سب سے بڑی خصوصیت سادگی ہے۔ انھوں نے زندگی کے کٹھن ترین حقائق اور نفسیاتی گتھیوں کو اس روانی اور صداقت سے بیان کیا ہے کہ ہر قاری ان سے ایک انوکھا قلبی لگاؤ محسوس کرتا ہے۔ چھوٹی ججروں میں معانی کی کائنات سمیٹنے کا جو ہنر میر کو نصیب ہوا، وہ کسی اور کے حصے میں نہ آسکا۔ ان کا کلام تکلف کی مصنوعی سجاوٹ سے پاک ہے، مگر اس کی سادگی میں وہ پرکاری ہے جو براہ راست روح کے تاروں کو پھینچ دیتی ہے۔

میر محض ایک نام نہیں، بلکہ اردو غزل کی اس تہذیبی روایت کا نام ہے جس نے اپنی ذات کے کرب کو کائنات کا دکھ بنا دیا۔ وہ ایک ایسی ہمائی شخصیت تھے جن کے قلم نے نہ صرف اپنے عہد کے اجڑتے ہوئے سماج اور بکھرتی ہوئی اقدار کا نو حاکم کیا، بلکہ انسانی

ہوئے اسے فن کے لطیف قالب میں ڈھال کر انسانیت کو ایک آفاقی ورثے کے طور پر لوٹایا ہے۔ ان کے یہاں 'غم' محض ایک کیفیت نہیں، بلکہ ایک ایسی بھٹی ہے جس میں تپ کر انسانی شعور کندن بن جاتا ہے۔ اسی فکری چٹختی کی ایک تابندہ مثال ان کا یہ لافانی شعر ہے:

بارے دنیا میں رہو غم زدہ یا شاد رہو  
ایسا کچھ کر کے چلو یاں کہ بہت یاد رہو  
یہ شعر بظاہر زندگی کی بے ثباتی اور جہان فانی کی رنگینیوں کے مٹ جانے کا نوحہ محسوس ہوتا ہے، مگر اس کے باطن میں ایک طاقتور جانشینیت (Optimism) پوشیدہ ہے۔ میر نے یہاں محض فنا کا ذکر نہیں کیا ہے، بلکہ انسان کو اس کی عظمت کردار کا احساس دلایا ہے۔ اور یہ پیغام دیا ہے کہ زندگی کی مختصر مہلت میں غم اور خوشی تو آنی جانی کیفیات ہیں، اصل کمال یہ ہے کہ انسان اپنے عمل اور نقوش پاسے زمان و مکاں کی قید سے آزاد ہو کر امر ہو جائے۔ میر کا غم ہمیں قنوطیت یا مایوسی کے اندھیروں میں نہیں دکھلیتا، بلکہ وہ ہمیں حوادثِ زمانہ سے نبرد آزما ہونے اور زندگی کے ریزاروں میں معنی تلاش کرنے کی تلقین کرتا ہے۔ انھوں نے غموں سے ہار ماننے کے بجائے انھیں اپنی پہچان اور بقا کا وسیلہ بنانے کا ہنر سکھایا ہے۔

میر تقی میر کی شاعری کو محض عشق و محبت کے روایتی قصوں یا محض جذباتی کیفیات تک محدود سمجھنا ان کے فن کے ساتھ نا انصافی ہوگی۔ درحقیقت، ان کا کلام حکمت و دانائی کے ان امول موتیوں سے لبریز ہے جو انسانی زندگی کے ہر پہلو کو محیط ہیں۔ انھوں نے غزل کے پردے میں اخلاقیات کا وہ درس دیا ہے جو کسی بھی دور کے انسان کے لیے مشعل راہ ثابت ہو سکتا ہے۔ میر کے یہاں انسانیت، مساوات اور عدل و انصاف کی باتیں محض الفاظ کا گورکھ دھندا نہیں، بلکہ ان کے نظریہ حیات کا اساسی ستون ہیں۔ ان کا فکری کیوس ہر قسم کے تعصب، نفرت اور گروہی تقسیم سے پاک ہے۔ انھوں نے انسان کو رنگ، نسل اور عقیدے کی عینک سے نہیں دیکھا، بلکہ اسے کائنات کی ایک عالمگیر اور معتبر قدر کے طور پر تسلیم کیا ہے۔ ان کے نزدیک عظمت انسانیت سب سے مقدم ہے۔ ان کی شاعری میں موجود حکیمانہ نکات ہمیں یہ سکھاتے ہیں کہ زندگی کے تلخ ترین حالات میں بھی اپنے اخلاقی وقار کو کیسے برقرار رکھا جائے۔ وہ ایک ایسے صوفی منش شاعر ہیں

جن کے یہاں انسان اپنی تمام تر کمزوریوں کے باوجود کائنات کا مرکز و محور ہے۔ یہی وجہ ہے کہ میر کا کلام صرف ایک عہد کی آواز نہیں، بلکہ رہتی دنیا تک انسانی ضمیر کی پکار بن گیا ہے بطور مثال چند اشعار ملاحظہ کیجئے:

جو ہے سو میر اس کو میرا خدا کہے ہے  
کیا خاص نسبت اس سے ہر فرد کو جدا ہے  
جائے ہے جی نجات کے غم میں  
ایسی جنت گئی جنہم میں  
ہم مذہبوں میں صرف کرم سے ہے گفتگو  
مذکور و ذکر یاں نہیں صوم و صلوة کا  
یہ بھی طرفہ ماجرا ہے کہ اسی کو چاہتا ہوں  
مجھے چاہیے ہے جس سے بہت احتراز کرنا  
وصل و ججراں سے جو دو منزل ہیں راہ عشق کی  
دل غریب ان میں خدا جانے کہاں مارا گیا  
کل پانوں ایک کاسہ سر پر جو آگیا  
بکسر وہ استخوان شکستوں سے چور تھا  
کہنے لگا دیکھ کے چل راہ بے خبر  
میں بھی کبھو کسو کا سر پر غرور تھا  
میر کے یہ اشعار مذہبی اور نسلی تقسیم کو مسترد کرتے ہیں اور انسانیت کے اتحاد کی پر زور دعوت کرتے ہیں۔

میر تقی میر کی شاعری میں ایک ایسی پر وقار شجیدگی اور فکری ندرت پائی جاتی ہے جو قاری کو محض لفظوں کے سحر میں نہیں الجھاتی، بلکہ اسے اپنے وجود کی داخلی اقلیم کی سیر کراتی ہے۔ وہ محض سطحی جذبات کو انگیزت کرنے پر اکتفا نہیں کرتے، بلکہ ان کا کلام ایک ایسے آئینے کی مانند ہے جس میں قاری کو اپنی روح کے مخفی گوشے صاف دکھائی دینے لگتے ہیں۔ ان کے اشعار پڑھنا گویا اپنی ذات سے مکالمہ کرنا ہے۔ میر قاری کو ایک ایسے مقام پر لے آتے ہیں جہاں وہ زندگی کے شور سے کٹ کر اپنی ہستی کے معنی تلاش کرنے پر مجبور ہو جاتا ہے۔ ان کی غزلوں کی دہمی آج قاری کے شعور کو کھلاتی ہے اور اسے دعوت دیتی ہے کہ وہ کائنات کے وسیع تناظر میں اپنے وجود کی حقیقت اور مقصد حیات پر غور کرے۔ یہی وہ ندرت خیال ہے جو میر کو ایک عام شاعر کے درجے سے بلند کر کے ایک عظیم مرئی اور فلسفی کے منصب پر فائز کرتی ہے۔ ان کا یہ شعر اس کی خوبصورت مثال ہے:

ہم مذہبوں میں صرف کرم سے ہے گفتگو  
مذکور و ذکر یاں نہیں صوم و صلوة کا

یہ شعر مذہبی رسمیات سے ہٹ کر انسانی کردار اور نیکی کی اہمیت کو اجاگر کرتا ہے۔

میر تقی میر کی غزلوں کا کیوس صرف انسانی حسن اور جذباتی وابستگیوں تک محدود نہیں، بلکہ ان کے یہاں عشق مجازی کی دلہیز سے گذر کر عشق حقیقی کی تجلیات تک پہنچنے کا ایک پر نور راستہ ملتا ہے۔ ان کی شاعری میں تصوف محض ایک روایتی موضوع نہیں، بلکہ ایک ایسی زندہ جاوید روح ہے جو ان کے لفظ لفظ میں سانس لیتی ہے۔ میر کا تصوف قناعت، بے نیازی، صبر اور دردمندی کے انوار سے مزین ہے، جو قاری کو مادی دنیا سے بلند کر کے روحانی بالیدگی عطا کرتا ہے۔ ان کے صوفیانہ اشعار انسانی وجود کی حقیقت اور کائنات کے سرستہ رازوں سے پردہ اٹھاتے ہیں۔ میر کے نزدیک 'عشق' کوئی عارضی جذبہ نہیں، بلکہ وہ اسے محراب کائنات اور کل کائنات کی روح قرار دیتے ہیں۔ وہ کائنات کے ذرے ذرے میں اسی ایک نور ازل کی کا مشاہدہ کرتے ہیں اور انسان کو خودداری و فقر کا وہ درس دیتے ہیں جو اسے زمانے کی محتاجی سے آزاد کر دیتا ہے۔ میر کی درویشی ان کے فن کا وہ جوہر ہے جس نے ان کی غزل کو تقدس اور آفاقیت کے اعلیٰ ترین مقام پر فائز کر دیا۔ ذیل کے یہ اشعار ملاحظہ کریں:

عشق ہے باطن اس کا ظاہر کا، ظاہر باطن عشق ہے سب  
ادھر عشق ہے عالم بالا، ادھر کو دنیا ہے عشق  
تھا مستعار حسن سے اس کے جو نور تھا  
خورشید میں بھی اس ہی کا ذرہ ظہور تھا  
ارض و سما میں عشق ہے ساری چاروں اور پھر ہے عشق  
ہم ہیں جناب عشق کے بندے نزدیک اپنے خدا ہے عشق  
آدم کی خاکی سے عالم کو جلا ہے ورنہ  
آئینہ تھا یہ، ولے قابل دیدار نہ تھا  
عشق ہی عشق ہے جہاں دیکھو  
سارے عالم میں پھر رہا ہے عشق  
کون مقصد کو عشق میں پہنچا  
آرزو عشق مدعا ہے عشق  
یہ اشعار عشق کو محض ایک جذبہ نہیں، بلکہ ایک ایسی قاہرانہ اور ہمہ گیر قوت کے طور پر پیش کرتے ہیں جو کائنات کے رگ و بے میں خون کی طرح دوڑ رہی ہے۔ میر کے نزدیک عشق ہی وہ اصلی روح ہے جس کے دم سے بزم کائنات قائم ہے اور جو ہر مظہر فطرت

میں جلوہ گر ہے۔ قابل ذکر بات یہ ہے کہ میر کا تصوف محض خانقاہی گوشہ نشینی یا دنیا سے فرار کا نام نہیں، بلکہ یہ تو زندگی کے تپتے ہوئے حقائق اور عملی مسائل کے درمیان راستہ بنانے کا ہنر ہے۔ ان کا صوفیانہ شعور قاری کو تنہائی کے خول سے نکال کر پوری انسانیت کے دکھ درد سے ہم آہنگ کر دیتا ہے۔ وہ درد مندی کے اس مقام پر فائز ہیں جہاں پہنچ کر شاعر اپنی ذات کی قید سے آزاد ہو کر کرب انسانیت کا ترجمان بن جاتا ہے۔

میر تقی میر کا صوفیانہ نظام فکر روایتی ترک دنیا یا محض خانقاہی گوشہ نشینی کی تبلیغ نہیں کرتا، بلکہ ان کے ہاں تصوف ایک زندہ اور متحرک حقیقت بن کر سامنے آتا ہے۔ ان کی شاعری دنیا سے کنارہ کشی کے بجائے زندگی کے سنگین عملی مسائل، پیچیدہ نفسیاتی گہرائیوں اور تلخ سماجی حقائق سے نبرد آزما ہونے کا حوصلہ دیتی ہے۔ میر کا کمال یہ ہے کہ وہ صوفیانہ فکر کی گتھیاں سلجھانے کے لیے کسی مشکل فلسفے کا سہارا نہیں لیتے، بلکہ اسے ایسی سحر انگیز اور عام فہم زبان کا پیرایہ دیتے ہیں کہ تصوف کا جو ہر قاری کے دل میں گھر کر لیتا ہے۔ ان کے کلام میں وہ درد مندی ہے جو انسان کو اپنی ذات کے حصار سے نکال کر پوری انسانیت کے دکھ درد کا شریک بنا دیتی ہے۔

میر تقی میر کی شاعری کا ایک درخشاں پہلو ان کی زبان کا وہ بے پناہ تنوع اور چلک ہے جو اردو ادب میں ایک سنگ میل کی حیثیت رکھتا ہے۔ انھوں نے اردو زبان کے ہر رنگ اور ہر آہنگ کو کچھ اس فنکاری سے برتا کہ عام بول چال کی سادگی اور فلسفیانہ افکار کی گہرائی ایک ہی قالب میں ڈھل گئے۔ میر وہ پہلے فنکار ہیں جنھوں نے زبان کے مخفی امکانات کو اجاگر کیا اور اسے ایک ایسی آفاقی وسعت عطا کی جو ان سے پہلے اردو شاعری میں ناپید تھی۔ ان کی زبان محض الفاظ کا مجموعہ نہیں، بلکہ اس میں ایک ایسی جاوئی مقناطیسیت ہے جو قاری کے دل و دماغ کو اپنی گرفت میں لے لیتی ہے۔ میر نے بازار کی عام فہم زبان اور روزمرہ کے محاوروں کو اپنے تخلیقی شعور کی بھٹی میں تپا کر کندن بنا دیا۔ انھوں نے سادہ لفظوں کو ایک ایسی غیر معمولی قوت بخشی کہ وہ نہ صرف ہر طبقے کے قاری تک رسائی حاصل کرتے ہیں، بلکہ روح کی گہرائیوں میں اتر کر ایک نیا جہان معانی آباد کر دیتے ہیں۔ ان کا لسانی شعور ہی وہ بنیاد ہے جس پر آج کی جدید اردو غزل کی مہارت کھڑی ہے۔

بے خودی کہاں لے گئی ہم کو  
دیر سے انتظار ہے اپنا  
یہ شعر عام بول چال کے لفظوں میں ایک گہرے جذباتی تجربے کو بیان کرتا ہے، لیکن اس کی سادگی اسے ہر قاری کے لیے قابل فہم بناتی ہے۔ میر نے زبان کے تمام رنگوں کو برت کر اردو شاعری کے امکانات کو وسعت دی۔

میر تقی میر کی شاعری کی معراج اس کی وہ آفاقی ہے جو اسے زمان و مکان کی قیود سے آزاد کر کے ہر دور کے انسان کے لیے 'دل کی آواز' بنا دیتی ہے۔ انھوں نے اپنی غزلوں میں انسانی جہتوں، بدلتے ہوئے سماجی تناظر اور گہرے فلسفیانہ افکار کو اس فنکاری سے یکجا کیا ہے کہ وہ ہر عہد اور ہر خطے کے قاری کے لیے فکر و شعور کے نئے دریچے کھولتے ہیں۔ میر کا کلام محض ایک فرد کے نجی تجربات کی بازگشت نہیں، بلکہ یہ پوری انسانیت کے اجتماعی کرب اور وجدانی مسرت کا اظہار ہے۔ ان کے اشعار کی تاثیر اور چمک آج دو صدیوں بعد بھی اسی طرح برقرار ہے جیسے ان کے اپنے عہد پر آشوب میں تھی۔ وقت کی گردان کے لفظوں کی خوشبو کو کم نہ کر سکی، بلکہ جوں جوں انسانی تہذیب شعور کی نئی منزلیں طے کر رہی ہیں، میر کے اشعار کے معانی میں مزید وسعت اور گہرائی پیدا ہو رہی ہے۔ وہ ایک ایسے صاحب بصیرت فنکار تھے جنھیں اپنی بقا اور فن کی ہمہ گیری کا کامل ادراک تھا، اسی لیے انھوں نے دعویٰ کیا تھا:

جانے کا نہیں شور سخن کا میرے ہرگز  
تا حشر جہاں میں میرا دیوان رہے گا  
میر کی یہ پیش گوئی آج ایک سچائی بن کر اردو ادب کے افاق پر چمک رہی ہے۔ ان کا کلام آج بھی انسانی روح کو تڑپانے اور ذہنوں کو جلا بخشنے کی وہی قوت رکھتا ہے جو حشر تک قائم رہے گی۔

میر تقی میر کے اشعار نہ صرف دل کے تاروں کو چھیڑتے ہیں، بلکہ انسانی شعور کو بصیرت کی نئی راہوں سے بھی آشنا کرتے ہیں۔ وہ قاری کو محض نجی دکھوں اور مسرتوں سے ہم آہنگ نہیں کرتے، بلکہ اسے زندگی کے ان گہرے فلسفیانہ سوالات کے روبرو لا کھڑا کرتے ہیں جہاں غزل ایک مکمل ضابطہ حیات بن جاتی ہے۔ میر کا مطالعہ ہمیں ایک ایسی کائنات سے روشناس کراتا ہے جہاں شخصی اور اجتماعی کرب، مادی حقائق اور روحانی تجلیات اور عارضی وابدی کیفیات باہم شریک و شکر ہو جاتی

ہیں۔ انھوں نے اپنی غزلوں میں انسانی اقدار، محبت، درد مندی اور بلند نظری کے ان تمام رنگوں کو سمو دیا ہے جو انسانیت کا اصل ورثہ ہیں۔ ان کے کلام کی دائمی چمک اس حقیقت کی گواہ ہے کہ جب تک انسانی دل میں دھڑکن باقی ہے، میر کی صداقت جذبہ بھی زندہ رہے گی۔

ادبی تاریخ کے آئینے میں جب ہم میر کا موازنہ حافظ اور غالب سے کرتے ہیں، تو ایک نمایاں فکری فرق سامنے آتا ہے۔ حافظ کا شیرازہ یا غالب کی دہلی، دونوں نے اپنے عہد کے جبر اور تباہی کا مشاہدہ کیا، مگر ان دونوں عظیم فنکاروں نے زمانے کے شکنجوں کو توڑ کر نشاط، سرکشی اور ایک والہانہ سرشاری کو اپنا شعار بنایا۔ ان کے یہاں ایک ایسی انانیت اور فکری بالیدگی ملتی ہے جو غم کے اندھیروں میں بھی چراغِ شگفتگی روشن رکھتی ہے۔ اس کے برعکس میر کا رستہ ذرا کشن اور جداگانہ ہے۔ میر کے ہاں وہ شوخی اور نشاط تو نہیں، مگر ایک ایسی جاکسلس افسردگی اور پز وقار بے چارگی ہے جو براہ راست روح کے زخموں سے پھوٹی ہے۔ ان کی شاعری نیم و صبا کے نرم جھونکوں کے بجائے ان بولوں کی مانند ہے جو اپنے اندر طوفانوں کا اضطراب سمیٹے ہوئے ہیں۔ میر نے اپنے دکھ کو کسی فلسفیانہ لہارے یا مصنوعی سرشاری میں چھپانے کی کوشش نہیں کی بلکہ یہی وہ بے ساختہ صداقت اور سوز و درد ہے جو ان کے کلام کو غالب اور حافظ کی رنگینی سے الگ ایک منفرد آفاقی عطا کرتی ہے۔ میر کی شاعری پر وقت کی گرد کبھی اثر انداز نہیں ہو سکتی۔ ان کا کلام صدیوں کی مسافت طے کرنے کے بعد بھی اسی طرح تازہ اور اثر انگیز ہے جیسے روز اول میں تھا۔ یہ وہ معیار سخن ہے جو نقادوں کے لیے مشعل راہ اور عام قارئین کے لیے تسکین قلب کا باعث ہے۔ میر محض اردو شاعری کے معمار اعظم ہی نہیں، بلکہ انسانی جہتوں اور سماجی حقائق کے وہ عظیم ترجمان ہیں جن کی آواز دلوں کو گرماتی بھی ہے اور ذہنوں کو چھوڑتی بھی۔ جب تک انسانیت کا ناتہ درد اور محبت سے جڑا ہے، میر کی یہ فلسفہ حیات پر مبنی شاعری ہر دور میں ایک روشن مینار بن کر اس کی رہنمائی کرتی رہے گی۔

Dr. Nezamuddin Ahmad  
Head, Department of Urdu,  
B.N.M.V. College, Madhepura (Bihar)  
Mobile No. 9313116230  
Email: ahmad.nezamuddin@gmail.com

# نظیر کبرآبادی کی شاعری میں منتصوفانہ رجحان



پہنچنا مشکل ترین مقام ہے۔

شاعری بالخصوص غزل کی شاعری منتصوفانہ کلام کے لیے موزوں پائی گئی۔ غزل میں عشق محبوب، شمع و پروانہ، گل و بلبل، ہجر و وصال جیسی اصطلاحات کے پردے میں عشق حقیقی کی کیفیات کا اظہار فارسی شاعری سے ہی اردو شعر و شاعری میں ہوا۔

حافظ، سعدی، رومی حکیم سنائی، نظامی عطار، عراقی وغیرہ کی شعری روایات ہمارے سامنے ہیں ان میں سے اکثر کا شمار بزرگ مزیدہ صوفیوں میں ہوتا ہے۔ غزل کے علاوہ مثنوی اور قطعات میں بھی تصوف کے نکات بیان کیے گئے ہیں۔ فارسی میں سب سے معروف مثال ”مثنوی مولانا روم“ ہے جہاں منتصوفانہ عقائد و نظریات کا مفصل، جامع اور واضح بیان موجود ہے۔ مثنوی مولانا روم کا شعر دیکھیں:

خشک تار و خشک چوب و خشک پوست

از کجا می آید این آواز دوست

اردو میں بھی یہ روایت برقرار رہی ہے۔ صوفیا کی مثنویاں اور دیگر کلام اردو شعر و ادب کے دونوں مراکز، شامی ہند اور دکن میں منتصوفانہ موضوعات پر خاطر خواہ تعداد میں موجود ہیں۔ سترھویں اور اٹھارہویں صدی میں شامی ہند میں شاہ تراب علی قلندر، شاہ رکن الدین عشق، سید علی غمگین، مرزا مظہر جان جاناں، شاہ نیاز احمد، شاہ اصغر اکبر آبادی، خواجہ میر درد، سراج اورنگ آبادی وغیرہ کے نام قابل ذکر ہیں۔ یہ تمام شعرا صوفی باعمل تھے، کسی نہ کسی صوفی سلسلے سے وابستہ تھے۔ ان

”گن“ کی بازگشت سنی۔

یار کو ہم نے جا بجا دیکھا  
کہیں ظاہر کہیں چھپا دیکھا  
(شاہ نیاز احمد)

مطرب وہی آواز وہی، ساز وہی ہے  
ہر تار میں بولا، وہ ہر اک تان میں آیا  
(اصغر اکبر آبادی)

گل ہے وہی، سنبل ہے، وہی ترگس حیران  
اپنے ہی تماشے کو گلستان میں آیا  
(اصغر اکبر آبادی)

گوش کو ہوش کے ٹک کھول کے سن شور جہاں  
سب کی آواز کے پردے میں سخن ساز ہے ایک  
(میر تقی میر)

لیکن تصوف کو بیان کرنا جتنا آسان ہے، اسے سمجھنا، اس پر عمل پیرا ہونا اور اسے جان گزیر کر لینا اتنا ہی مشکل ہے۔ چار کتابیں پڑھ کر تصوف کو سمجھ لینے کا دعویٰ غلط ہے کیونکہ یہ ایک کیفیت ہے جسے وہی سمجھ سکتا ہے جس پر طاری ہوتی ہے۔ یہ راہ بہت بہت مشکل ہے، لوگ بھٹک جاتے ہیں۔ مظاہر کو اصل سمجھ لیتے ہیں۔ عکس پر وجود کا دھوکا کھا لیتے ہیں اور مظاہر کی پرستش کرنے لگتے ہیں، جو سمجھ لیتے ہیں وہ عکس سے حقیقت تک پہنچ جاتے ہیں اور عوام الناس مغالطے میں مبتلا ہو جاتے ہیں۔ ”بہت گھٹن ہے ڈگر پگھٹ کی“ اس راہ کو اختیار کرنا اور بات ہے اور منزل تک صحیح سلامت

تصوف ایک فکر ہے، سوچ ہے، نظریہ ہے۔ یہ ایک عقیدہ اور یقین ہے جس کا تعلق

قلب اور باطن سے ہوتا ہے۔ یہ کوئی مسلک نہیں ہے۔ اس کے لیے کسی ظاہری علامات اور کسی خاص حلے کی ضرورت نہیں ہے۔ یہ لے لے کرتے اور اونچے پاجامے کی مانگ نہیں کرتا۔ یہ لے لے بالوں اور لمبی داڑھی کا بھی محتاج نہیں ہے۔ یہ شریعت کا مخالف نہیں ہے بلکہ شریعت پر عمل پیرا ہوتے ہوئے باطن کی طہارت پر زیادہ زور دیتا ہے۔ یہ قلب کی ماہیت و طہارت پر کار بند رہنے پر اصرار کرتا ہے۔ پاک روح، پاک جسم میں ہی مطمئن رہ سکتی ہے۔

اللہ کی وحدت پر ایمان تو ہر مسلمان کا فرض اولین ہے لیکن صوفی ہر تخلیق میں اللہ کا جلوہ دیکھتا ہے۔ اس کا یقین ہی نہیں پختہ عقیدہ ہے کہ ”وہ“ ہی ہے، صرف ”وہ“ ہی ہے۔ سب کچھ اسی سے ہے اور ہر شے میں اسی کا جلوہ ہے۔ وہ ظاہر بھی ہے اور باطن بھی، اول بھی ہے اور آخر بھی اور وہ ہی باقی ہے، وہ ہی موجود ہے۔ کائنات کی ہر تخلیق میں وہ ہی جلوہ گر ہے۔ پھول میں رنگ و بو، بنا، سورج اور چاند میں چمک اور روشنی، پہاڑوں میں بلندی، آسمان میں وسعت اور سمندروں کی گہرائی اسی کی ذات بلا صفات کے پرتو ہیں۔ کہیں ”ہمہ اوست“ کا نعرہ بلند ہوا تو کہیں ”ہمہ از اوست“ سے تعبیر کیا گیا۔ کسی نے اسے وحدت الشہود کے حوالے سے جانا تو کسی نے اسے وحدت الوجود کے ذریعے سمجھا۔ ہر شے میں اسی کا نور دیکھا، ہر وجود میں اس کا ظہور پایا، ہر آواز میں

لیے نظیر جانے جاتے تھے۔ نظیر کے تقریباً ہر نقاد نے کبھی تو صیغ کے طور پر اور کبھی تعرض کے طور پر نظیر کی شاعری کے اس پہلو کو اجاگر کیا ہے۔

دوسری اہم بات یہ ہے کہ نظیر نے 95 سال کے لگ بھگ عمر پائی۔ ان کی شاعری کی عمر بھی کم و بیش 75 سال ضرور رہی ہوگی۔ شاعری کا کافی حصہ اوائل عمر کی تخلیق رہا ہوگا۔ اس کی تصدیق نہیں ہو سکتی ہے کیونکہ نظیر کے کلام پر پانچویں درج نہیں ہیں۔ لیکن ہمارا ح نظر نظیر کے اس کلام کا جائزہ لینا ہے جس سے اخلاقیات اور تصوف کے مضامین کی نشان دہی ہوتی ہے۔ ان کی منظومات، توکل، وجود و حال، فقر، چڑیوں کی تسبیح، موت، آئینہ، توحید، فنا و بقا، شہارہ نامہ، اللہ ہی اللہ ہے، حمد، نعمت، منقبت میں صوفیانہ رنگ ہے یا ان کی تفسیحات میں جو زاویہ نظر پیش ہوا ہے ان ہی سے درحقیقت نظیر کا اصل چہرہ نظر آتا ہے۔ انہوں نے حافظ، سعدی، خسرو، اصغر اکبر آبادی کی متصوفانہ غزلیات پر جو تفسیحات لکھی ہیں ان کو پڑھ کر اندازہ ہوتا ہے کہ نظیر کا اصل مزاج کیا تھا۔ نظیر کے اکثر شاگردان کو صرف استاد ہی نہیں بلکہ خدا رسیدہ بزرگ مانتے تھے۔ اسی وجہ سے انہیں گورغریاں میں دفن کرنے کے بجائے ان کے گھر پر اسی نیم کے درخت کے نیچے دفنایا گیا، جس کے نیچے بیٹھ کر وہ لڑکوں کو درس دیتے تھے۔ اس دور کی ایک روایت یہ بھی رہی ہے کہ بیروں، فقیریوں اور خدا رسیدہ بزرگوں کو عام قبرستان کے بجائے گھر کے احاطے میں ہی دفنایا جاتا تھا۔

نظیر کی رہائش آگرے کے نوری دروازے محلے میں تھی اور سسرال محلہ تاج محل میں تھی۔ بیٹے سے معلم تھے۔ بعض ہندو امرا کے لڑکوں کو پڑھانے ان کے گھر جاتے تھے اور بقول شہباز ایک وقت کا کھانا بھی اپنے شاگردوں کے یہاں کھا لیا کرتے تھے۔ اس میں مذہب و ملت اور مسلک کی کوئی قید نہیں تھی۔ یہ نہ صرف ان کی وسیع القسمی اور بے تعصبی کا اشاریہ ہے بلکہ اس میں ان کے قلندرانہ مزاج اور روش کے پیچھے متصوفانہ فکر اور نظریہ بھی کارفرما ہے۔ وہ انسانیت اور انسان دوستی کے قائل تھے۔ اس فانی دنیا میں کچھ رہنے والا نہیں ہے تو پھر تفریق کیسی ”سب اللہ ہی اللہ ہے“۔

باغ و چمن کے غنچے و گل میں نہ ہوا سیر  
قمری کی سن صفر نہ بلبل کی سن صفر  
اپنے تئیں تو دیکھ کہ کیا ہے تو اے نظیر

## نظیر کی شاعری کا یہ عوامی رنگ ہے

جو عوام کے لیے تھا اور عوام کی

فرمائش پر تھا اور جس کے لیے نظیر

جانے جاتے تھے۔ نظیر کے تقریباً ہر

نقاد نے کبھی تو صیغ کے طور پر اور

کبھی تعرض کے طور پر نظیر کی شاعری

کے اس پہلو کو اجاگر کیا ہے۔

حقیقت بھی اظہر من الشمس ہے کہ ان کے کلام کا بڑا حصہ عوام کی فرمائش پر لکھا گیا۔ چاہے آگرے کی لکڑی ہو، تل کے لڈو ہوں یا نارنگی بیچنے والی۔ یہ بھی کہا جاتا ہے کہ بازاری عورتیں جو گلی کوچوں میں، کوشوں کے جھروکوں میں، میلوں ٹھیلوں تہواروں میں بنی ٹھنی اپنی چھب دکھاتی پھرتی تھیں، ان کی فرمائش پر بھی میاں نظیر ان پر نظمیں لکھ دیتے تھے۔ بعض تذکرہ نگاروں نے کسی موتی بیگم کو ان کی محبوبہ قرار دے دیا ہے کیونکہ نظیر کے کلیات میں ان پر بھی نظم شامل ہے۔ بقول علامہ میکش اکبر آبادی ”اس طرح تو نظیر کی بہت سی معشوقائیں مل جائیں گی۔“ آگے چل کر میکش صاحب یوں رقم طراز ہیں کہ ”عمر کے کسی حصے میں ہر انسان حسن کی طرف ملنقت ہو جاتا ہے اور حسن پرستی انسان کی سرشت میں شامل ہے لیکن اس سے نظیر کے کردار پر کچھ نہیں اچھالی جاسکتی۔“

نظیر کا زمانہ سیاسی، سماجی، تہذیبی، معاشرتی اور معاشی ہر حوالے سے انحطاط اور زوال کا زمانہ تھا۔ ایسے حالات میں سماج میں طوائف گردی، بے حیائی اور چھپچھورے پن کے جو اثرات نمایاں ہو جاتے ہیں ان کی تصویر کشی نظیر نے عوام ہی کی زبان میں پوری سچائی کے ساتھ کی ہے۔ نظیر کی شاعری کا یہ عوامی رنگ ہے جو عوام کے لیے تھا اور عوام کی فرمائش پر تھا اور جس کے

کی شاعری عشق حقیقی کا سرچشمہ ہے۔ اس دور میں تصوف کا رنگ اتنا گہرا تھا کہ زیادہ تر شعرا کے کلام میں ہمیں صوفیانہ مضامین ملتے ہیں۔ ان شعرا کو تین درجات میں تقسیم کیا جاسکتا ہے۔ اول وہ شعرا جو خود بھی صوفی بزرگ تھے، صاحب حال و قال تھے اور تصوف ان کی رگ جاں سے بھی قریب تھا۔ دوسرے وہ جو تصوف کا علم رکھتے تھے، تصوف کی سمجھ بھی رکھتے تھے لیکن خود صوفی نہیں تھے جیسے غالب، اقبال وغیرہ اور تیسرے وہ جو تصوف کو ”برائے شعر گفتن خواب است“ کے مقولے کے مطابق فیشن کے طور پر استعمال کرتے تھے۔ یعنی ان کی غزلوں میں ایک آدھ شعر صوفیانہ سوج کا شامل ہو جاتا تھا۔

نظیر اکبر آبادی کا معاملہ بھی یہ تھا کہ وہ باحال صوفی نہ سی لیکن باخیال تصوف پر یقین بھی رکھتے تھے اور سمجھ بھی رکھتے تھے۔ وہ وحدت الوجود کے ماننے والے تھے۔ نظیر کی متصوفانہ شاعری میں قلندرانہ شان ہے۔ قلندر، جس کے عشق میں سوز و گداز نہیں ہوتا بلکہ قلندرانہ اعلیٰ میں تعلق کی کیفیت ہوتی ہے۔

سب جھوٹ ہے کہ تم کو ہمارا ہو غم میاں  
بابا کسے خدا کے سوا دم فقیر کا  
علامہ میکش اکبر آبادی لکھتے ہیں:

”نظیر اکبر آبادی ایک قلندر مزاج آدمی تھے۔ وہ ایک پاک باطن، خوش باش انسان تھے۔ ان کا دل ہر صداقت کی طرف جھک جاتا تھا، چاہے سلیم چشتی ہوں، گرو نانک ہوں، سری کرشن ہوں، شیوجی ہوں یا بلدیوجی یا مذہبی جج تہوار۔“ نظیر کے صوفیانہ اور قلندرانہ مزاج نے انہیں مذہب اور مسلک سے اوپر ہو کر مختلف مذہبی رہنماؤں اور شخصیات کی مدح پر راغب کیا۔ ان کی آزاد ہروی، وسیع القسمی، عدم تعصبی، بے نفسی، اخلاق، توکل اور مال و زر سے عدم دلچسپی نے انہیں عوام الناس سے قریب تر کر دیا تھا۔ ہر ایک سے ملنا، ہر ایک کی خبر گیری، ہر ایک کی دل آسانی کہ جس نے فرمائش کی اس پر نظم لکھ دی، یہاں پیسے کا لالچ یا نام و نمود کی طلب نہیں تھی بلکہ انسان نوازی کا جذبہ تھا۔ وہ عوامی میلوں ٹھیلوں، جج تہواروں میں شریک ہوتے اور پورے جوش کے ساتھ ان کی عکاسی کرتے۔ نظیر کی دلچسپیاں اتنی گونا گوں تھیں کہ ان کی شخصیت کو کسی ایک مسلک میں قید کرنا ممکن ہی نہیں ہے۔ اس کے علاوہ یہ

ہر لحظہ اپنی چشم کے نقش و نگار دیکھ اے گل تو اپنے حسن کی خود ہی بہار دیکھ (آئینہ)

لے عالم ارواح سے تا عالم جنات انسان پری، حور و ملک جن و حیثیات کیا ابر ہوا، جنگل و کوہ، ارض و سموات اک پھونک میں اڑ جائیں گے جو نقش طلسمات ہشیار، نہ پختہ نہ کوئی خام رہے گا آخر وہی اللہ کا اک نام رہے گا (فنائے جہاں)


نظیر کے حالات، واقعات، نظریات، مشغولیات اور مسلک و مذہب کو جاننے کے حوالے سے دو قدیم کتابیں مستند مانی جاتی ہیں۔ عبدالغفور شہباز کی ”زندگانی بے نظیر“ اور قطب الدین باطن کی ”گلشن بے خار“ باطن نظیر کے شاگرد تھے جبکہ شہباز کی معلومات کا ماخذ نظیر کی نواسی کی زبانی سنے ہوئے حالات اور واقعات ہیں، نظیر کا ناقدین نے بوجہ باطن کے تذکرے کو زیادہ قابل استناد نہیں سمجھا۔ باطن کا زیادہ زور نظیر کا کلام جمع کرنے پر تھا۔ نظیر کی گھریلو زندگی کے بارے میں ان کی معلومات واجباً سی تھیں۔ البتہ شہباز کی کتاب کو مستند مانا جاتا ہے۔ علامہ میکش اکبر آبادی کے ایک مضمون کا ایک اقتباس یہاں نقل کرنا ضروری معلوم ہوتا ہے۔ لکھتے ہیں:

”شہباز کا اردو ادب پر یہ بڑا احسان ہے کہ انھوں نے نظیر کے متعلق وہ مواد فراہم کیا جو ان کے بعد ممکن نہ تھا۔ یعنی تحقیق کے دروازے کھول دیے۔ لیکن ایسی بہت سی باتیں تھیں جن کو قبول کرنا مشکل تھا اس لیے تحقیق کی گئی اور بہت سی باتیں سامنے آئیں، جن کا سامنے لانا اس لیے ضروری ہے کہ پھر کوئی اتنا جاننے والا بھی نہ رہے گا۔“

شہباز نے زندگانی بے نظیر تحریر کرتے ہوئے نظیر کی نواسی سے بہت سی معلومات حاصل کیں۔ میکش صاحب کی تحقیق ہے کہ نظیر کے انتقال کے وقت ان کی نواسی کی عمر سات سال تھی اور شہباز نے جب ان سے رابطہ کیا تو وہ ضعیف ہو چکی تھیں۔ لہذا ان کا بیان چشم دید سے زیادہ اپنی والدہ سے سنی ہوئی باتوں پر محمول ہے۔ (اس زمانے میں لڑکیوں کی شادی کم عمر میں ہو جاتی تھی اور ان کا زیادہ وقت سسرال میں ہی گزرتا تھا۔) لہذا نواسی کا بیان سونی صد قابل اعتبار نہیں ہے۔ سات سال کی

عمر کی دیکھی سنی باتیں ضعیف المعری میں کتنی معتبر ہو سکتی ہیں اور کتنی یاد رہی ہوں گی اور کتنا ان کی یادداشت نے دھوکا دیا ہوگا!

اسی طرح نظیر کے مسلک کے بارے میں بھی مختلف النوع آراء پیش کی گئیں۔ نظیر کو امیر المؤمنین حضرت علیؑ سے خاص عقیدت تھی۔ ان کی کلیات میں حضرت علیؑ کی شان میں کئی مثنویاں ہیں۔ نظیر کے بعض ناقدین نے اس سے یہ نتیجہ اخذ کیا کہ نظیر اہل تشیع تھے۔ میکش صاحب کے بیان کے مطابق حضرت علیؑ سے عقیدت شیعہ ہونے کا ثبوت ہرگز نہیں ہے بلکہ یہ بھی نظیر کی تصوف سے نسبت اور صوفیوں کی محبت کا اثر تھا۔



تصوف کے چار بڑے اور مشہور سلسلے ہیں۔ قادریہ، چشتیہ، سہروردیہ اور نقشبندیہ۔ حضرت علیؑ ان میں سے تین سلسلوں قادریہ، چشتیہ، اور سہروردیہ کے سرسلسلہ تھے۔ جبکہ چوتھا سلسلہ نقشبندیہ خلیفہ اول حضرت ابوبکر صدیق سے منسوب ہے، جو حضرت سلمان فارسیؑ کے ذریعے آگے بڑھا۔ حضرت ابوبکر صدیقؓ کی وفات کے بعد حضرت سلمان فارسی نے بھی مزید تعلیم و تعلم کے لیے حضرت علیؑ سے ہی رجوع کیا۔ چشتیہ سلسلہ حضرت علیؑ سے حضرت حسن بصریؒ کو تفویض ہوا اور حضرت خواجہ معین الدین چشتی اجمیری سے ہوتا ہوا آگے بڑھا۔ قادریہ سلسلہ حضرت علیؑ سے ان کے صاحب زادے امام حسینؑ سے ہوتا ہوا شیخ عبدالقادر جیلانیؒ

سے پھیلا۔ اسی طرح نقشبندیہ اور سہروردیہ سلسلوں کی روایت بھی ثابت ہے۔ یہی سبب ہے کہ تصوف کے پیروکاروں کو حضرت علیؑ سے دو طرفہ عقیدت ہے۔ عموماً لوگ اسے شیعیت سے منسوب کرتے ہیں۔

نظیر کے والد کا نام فاروق تھا۔ ان کی والدہ بھی اہل سنت خانوادے سے تھیں اور نہ خود نظیر شیعیت کی طرف مائل تھے، البتہ نظیر کی بیوی شیعہ تھیں۔ اسی سے ان کی اولادیں، بیٹے گلزار علی اسیر اور بیٹی شیعہ عفتا مکہ کی طرف راغب تھے۔ میکش اکبر آبادی نے لکھا ہے:

”میں نے اس امر پر اس وجہ سے اور زیادہ تحقیق اور چھان بین کی ہے کہ ابھی (میکش صاحب کی اوائل عمر میں) نظیر اور ان کے خاندان کو قریب سے جاننے والے جو لوگ باقی ہیں، اگلے زمانے میں وہ بھی نہیں ہوں گے اور نظیر کے مسلک کے بارے میں غلط مفروضات مستحکم ہو جائیں گے۔“

حضرت علیؑ سے عقیدت اور اہل بیت یا پنجتن پاک سے محبت بہت سے سنی حضرات بھی رکھتے ہیں۔ خصوصاً صوفیوں کا یہی دلیہ رہا ہے۔ نظیر چشتیہ اور قادریہ سلسلے کے بزرگوں سے خاص طور پر عقیدت رکھتے تھے۔ شہباز نے زندگانی بے نظیر میں نظیر کی نواسی سے کیے گئے سوالات نقل کرتے ہوئے لکھا ہے۔

”میں نے پوچھا کیا کسی بزرگ سے ارادت تھی؟“ انھوں نے جواب دیا ”مرید تو کسی کے نہ تھے ہاں فقرا کے ساتھ اکثر اٹھتے بیٹھتے تھے۔ ان لوگوں سے خاص عقیدت تھی۔ مکان کے پاس ایک مسجد تھی وہاں ایک بزرگ شاہ غلام رسول رہتے تھے۔ بہت بڑے مشائخ میں تھے۔ پیری مریدی کرتے تھے، ان سے بڑا ربط تھا۔“

اس تحریر سے بھی ظاہر ہوتا ہے کہ نظیر کو صوفیوں سے بہت قربت تھی، مرید نہ ہونے کا حال قابل اعتبار نہیں ہے کیونکہ بقول علامہ میکش اکبر آبادی ”ضروری نہیں کہ گھر کی عورتوں اور بچوں کو ایسی معلومات ہوں۔“ شہباز بھی لکھتے ہیں ”یہ معلومات احباب کی زبانی زیادہ معتبر ہو سکتی ہیں۔“ شاہ محمد اکبر دانا پوری کے حوالے سے شہباز نے نقل کیا ہے۔

”حضرت مولانا فخر الدین چشتی دہلی کے مشہور و معروف مشائخ میں سے تھے۔ وہ ایک مرتبہ آگرہ تشریف لائے اور حضرت سیدنا امیر ابوالمعلیٰ اکبر آبادی کے یہاں قیام فرمایا۔ نظیر اپنے دوست ملا محمد بدایونی بیدار کے ساتھ

ان کی خدمت میں حاضر رہتے تھے اور انھیں سے مذاق تصوف پیدا ہوا۔“

یہ تحریر شاہ اکبر دانا پوری کی کتاب سے نقل کی گئی ہے۔ جس سے صوفیوں کی خدمت میں نظیر کی حاضری کا پتہ چلتا ہے لیکن اس میں بھی بعض نکات قابل اعتبار نہیں ہیں۔ مثلاً سیدنا امیر ابوالعلی اکبر آبادی عہد جہانگیری کے بزرگ تھے جن کا مزار آگرہ میں ہے۔ حضرت مولانا فخر الدین چشتی نے سیدنا کے گھر پر نہیں بلکہ مزار سے ملحق حجرے میں قیام فرمایا تھا جہاں نظیر حاضر ہوتے تھے۔

نظیر کے مزاج میں تصوف کی طرف التفات سے متعلق کئی زیادہ معتبر ذرائع سے تحقیق کی گئی جس کا لب لباب یہاں نقل کرنا مناسب ہوگا۔

نظیر علامہ میکش اکبر آبادی کے جد چہارم حضرت سید امجد علی شاہ اصغر اکبر آبادی کے ہم عصر تھے۔ حضرت اصغر اکبر آبادی کا قیام اس زمانے میں ریشم کے کڑے میں تھا جو نظیر کے مکان سے بہت قریب تھا۔ خاندانی مخطوطوں سے ظاہر ہوتا ہے کہ نظیر کو شاہ صاحب سے خاص عقیدت تھی۔ نظیر نے ان کی ایک مشہور غزل پر تفسیریں بھی کہی ہیں۔ دو بند ملاحظہ ہوں۔

وہ رنگ کہیں لعل بدخشان میں آیا  
نیلیم میں کہیں گوہر غلطان میں آیا  
یا قوت میں الماس میں مرجان میں آیا  
”جب حسن ازل پردہ امکان میں آیا  
بے رنگ بہر رنگ ہر اک شان میں آیا“  
بوہو کے ہر ایک پھول کی پتی میں بسا ہے  
موتی میں ہوا آب ستاروں میں ضیا ہے  
تجنا نہ ہماری ہی وہ شہ رگ سے ملا ہے  
”زدیک ہے وہ سب سے جہاں اس سے بھرا ہے  
جب چشم کھلی دل کی تو پہچان میں آیا“

یہ تفسیریں نظیر کی کلیات میں شامل ہے اور اسے بڑھ کر صاف اندازہ ہوتا ہے کہ یہ محض ”برائے شعر گفتن“ نہیں ہے بلکہ نظیر کو خود بھی تصوف سے ارادت تھی۔ جن سید شاہ غلام رسول کا ذکر نظیر کی نواسی نے کیا تھا، ان کی بہن حضرت اصغر اکبر آبادی سے منسوب تھیں اور شاہ غلام رسول کی صاحب زادی حضرت اصغر اکبر آبادی کے فرزند سید منور علی شاہ صاحب کو بیانی تھیں۔ سید غلام رسول حضرت رفیع الدین صفوی کی اولاد میں تھے جو صاحب کشف بزرگ تھے۔ شاہ غلام رسول کے پاس

صوفی اور محدثین کی آمد و رفت رہتی تھی اور نظیر بھی حاصل فیض بالطنی کی نیت سے ان کی خدمت میں حاضر رہتے تھے۔ حضرت سید امجد علی شاہ اصغر اکبر آبادی نے کئی دستاویزیں تحریر فرمائیں جن میں تفصیل سے تمام حالات درج ہیں۔ شاہ صاحب ہر ماہ مشاعروں کا بھی انعقاد فرماتے تھے جس میں آگرے کے معتبر صوفی بزرگ اور نامور شاعر اپنا کلام سناتے تھے۔ نظیر کا بھی ان مشاعروں میں حاضر ہونا ثابت ہے۔

حضرت امجد علی شاہ اصغر اکبر آبادی کی مطبوعہ اور غیر مطبوعہ تحریروں کے علاوہ آپ کے پوتے مولانا سید مظفر علی شاہ المتخلص باللہ کی کتاب ”جواہر غیبی“ جو نہ صرف تصوف پر ایک مستند کتاب ہے بلکہ تاریخی اعتبار سے تذکرہ نویسی کے حوالے سے بھی اہمیت کی حامل ہے۔ اس دور کے شعرا کے علاوہ اس دور کی شعری اور متصوفانہ سرگرمیوں کے بارے میں بھی مستند کتاب ہے۔ میکش صاحب نے بھی اس دور کے شعرا کے بارے میں معلومات اسی کتاب سے نقل کی ہیں۔ ان معلومات کی روشنی میں میکش صاحب لکھتے ہیں۔

”نظیر صوفیوں کے دوست اور عقیدت مند تھے۔ آگرے کے مشہور صوفی بزرگ سیدنا ابوالعلی اکبر آبادی کے مزار کے حاضر باش تھے اور اپنے صوفی دوست شاہ سید غلام رسول کے ساتھ صوفیانے وقت کی خدمت میں حاضر رہتے تھے۔ اسی دوران دہلی سے حضرت مولانا فخر الدین چشتی جو مولانا کلیم الدین جہاں آبادی کے خلیفہ اور سجادہ نشین تھے، اپنے وصال سے تین سال پہلے 1816 میں آگرہ تشریف لائے تھے اور کئی ماہ قیام کیا تھا۔ حضرت ابوالعلی کے مزار کے نزدیک حجرے میں قیام تھا۔ نظیر شاہ سید غلام رسول اور شاہ بیدار کے ساتھ ان کے حلقہ و عطا و نصیحت میں حاضر رہتے تھے۔ حضرت شاہ اصغر کا وصال 1814 میں ہو چکا تھا اور یہ ان کے صاحبزادے سید منور علی شاہ جعفری کا زمانہ تھا جو خود بھی صاحب حال بزرگ تھے اور قادر یہ سلسلے سے نسبت تھی۔ یہ تمام تفصیلات ”جواہر غیبی“ میں موجود ہیں۔ نظیر کا انتقال 1830 میں ہوا۔ انھوں نے نہ صرف امجد علی شاہ اصغر اکبر آبادی کا زمانہ پایا بلکہ آپ کے پوتے مولانا مظفر علی شاہ الہی اکبر آبادی کی جوانی کا دور بھی دیکھا اسی لیے ان دونوں حضرات نے اپنی تحریروں میں نظیر کا ذکر تصوف سے رغبت کے حوالے سے کیا ہے۔

راقم الحروف کا تعلق بھی اسی خانوادے سے ہے، چنانچہ یہ مستند روایات علامہ میکش اکبر آبادی کی زبانی نیز مندرجہ بالا کتب اور دستاویزات کے ذریعہ حاصل ہوئی ہیں۔

نظیر کے ختمہ جات اور تفسیریں بجائے خود تصوف میں نہ صرف ان کی دلچسپی بلکہ ذوق و شوق کے شاہد ہیں۔ سراج اورنگ آبادی کی مشہور زمانہ غزل پر نظیر کی تفسیریں کا ایک بند پیش کیا جاتا ہے۔

عجب اتفاق ہے کہ خود بخود میرے دل سے عیش نکل گیا  
پڑی آگ غم کی وہ تن میں آگ کہ بہ رنگ شمع کچھل گیا  
بصر آہ شعلہ زہاں ہوئی بصر رشک آنکھوں سے چھل گیا  
چلی سمت غیب سے اک ہوا کہ چمن ظہور کا جل گیا  
مگر ایک شاخ نہل غم جسے دل کہیں سوہری رہی  
ختمہ بر غزل امیر خسرو:

کب لالہ گل کرکینکس عارض سے تیرے ہمسری  
قد سے نچل سرو و سہی رفتار سے بک دردی  
محبوب تجھ سے سیکھ لیں ناز و ادا و دلبری  
”اے چہرہ زیبائے تو رشک بتان آذری  
ہر چند وصفت می کند وز حسن تو بالا تری“

سری کرشن سے نظیر کو خاص تعلق اور عقیدت تھی، جس کی دو وجوہات سمجھ میں آتی ہیں۔ اول تو نظیر برج کے علاقے میں متمکن تھے۔ آگرہ، مٹھرا اور نواح کا علاقہ برج دیش کہلاتا ہے جو سری کرشن کے حوالے سے مقدس سمجھا جاتا ہے۔ رادھا، کرشن کی جھینٹیں، میرا کی عقیدتیں اور جوگ، مٹھرا اور برسانا کی ہولی اور بسنت، نظیر نے صرف دیکھی سنی ہی نہیں بلکہ جی تھیں۔ صوفی بزرگوں کے یہاں ان اصطلاحات کا چابجا استعمال ہوا ہے۔ کرشن رادھا کی محبت کو محبوب حقیقی کی محبت کی علامت کے طور پر اکثر صوفیانہ شاعری میں پیش کیا گیا ہے۔ بسنت کے تہوار اور سروسوں کے پہلے پھول مرشد کو پیش کرنا اور نظم میں بیان کرنا حضرت امیر خسرو کے حوالے سے آج تک روایت کے طور پر درگاہوں میں منایا جاتا ہے۔ زرد کپڑے اور صافے باندھے جاتے ہیں۔ اسی طرح ہولی کے رنگوں کو بھی محبوب حقیقی کی محبت میں رنگنے کی تمنا کے طور پر شعروں میں باندھا گیا ہے۔ حضرت نیاز احمد صاحب کا ہندی کلام اس سلسلے میں پیش کیا جاسکتا ہے۔

ہوری کھیلن شام سے میں چلی برج گمریا  
ہاتھ میں تھاں غیر گلال سر پر رنگ کی گمریا

نظیر کی عوامی شاعری یقیناً عوام کی دلچسپیوں کے حوالے سے بھی رہی ہو اور خود ان کی دلچسپیوں کا بھی عکس ہو۔ اس سے نظیر کے مسلک، متصوفانہ نہج اور تعلق پر کوئی اثر نہیں پڑتا۔ ان کی شاعری ساتھ ستر دہائیوں پر محیط ہے۔ جس میں ہر رنگ شامل ہے۔

سکھی جا کے کہو من موہن کو جیا ترپت تو ہے ہن کو موہے کا بے کلاں ناہیں پت کیوں پیا کل تن من ہن کو (حضرت نیاز احمد بریلوی)

نظیر کہتے ہیں:

موہن من گوپال ہری ہنس من ہرن بلہاری ان کے نام پہ میرا یہ تن یہ من گردھاری مندلال، ہری ناتھ گوردھن لاکھو کیے بناؤ ہزاروں کیے جتن ایسا تھا بانسری کے بچیا کا ہالین کیا کیا کہوں میں کشن کنہیا کا ہالین ایک روز منہ میں کانھ نے ماگن چھپا دیا پوچھا جسودا نے تو وہیں منہ بنا دیا منہ کھول تین لوک کا عالم دکھا دیا اک آن میں دکھا دیا اور پھر بھلا دیا ایسا تھا بانسری کے بچیا کا ہالین سری کرشن جی کی شخصیت، ان کا عشق، ان کی بانسری وغیرہ صوفیا کے لیے بھی باعث کشش رہا ہے بلکہ کرشن جی کی بانسری تو اکثر تصوف کی ایک علامت کے طور پر بھی مقبول رہی ہے۔ اکثر صوفیا کے ہندی کلام میں ان کا تذکرہ وجود حق کی تمثیل کے طور پر بھی استعمال ہوا ہے۔

نظیر کی نظموں میں صوفیانہ مضامین متصوفانہ فکر اور قلندرانہ شان کی چند مثالیں پیش ہیں۔

تہا نہ اسے اپنے دل تنگ میں بچپان ہر باغ میں ہر دشت میں ہر سنگ میں بچپان بے رنگ میں بارنگ میں نیرنگ میں بچپان منزل میں مقامات میں فرسنگ میں بچپان ہر عزم ارادے میں ہر آہنگ میں بچپان ہر دھوم میں ہر صلح میں ہر جنگ میں بچپان

ہر آن میں، ہر بات میں، ہر ڈھنگ میں بچپان عاشق ہے تو دلبر کو ہر اک رنگ میں بچپان (توحید۔ خدا کی خدائی)

لے عالم اردواح سے تا عالم جنات انسان پری حور و ملک جن و حیثیات کیا ابر ہوا، جنگل و کوہ، ارض سلوات اک بھونک میں لڑ جائیں گے جو نقش طلسمات ہوشیار نہ بچتے نہ کوئی خام رہے گا آخر وہی اللہ کا ایک نام رہے گا (نظم: فنا اور بقا)

ان کے تو جہاں میں عجب عالم ہیں نظیر آہ اب ایسے تو دنیا میں ولی کم ہیں نظیر آہ کیا جانے فرشتے ہیں کہ آدم ہیں نظیر آہ ہر وقت میں ہر آن میں خرم ہیں نظیر آہ جس ڈھال میں رکھا وہی ڈھال میں خوش ہیں پورے ہیں وہی مرد جو ہر حال میں خوش ہیں (ہر حال میں خوش رہنا کمال فقر ہے) قادر، قدیر، خالق و حاکم، حکیم ہے مالک، ملکہ، خئی و توانا قدیم ہے دونوں جہاں میں ذات اسی کی کریم ہے یعنی اسی کا نام غفور الرحیم ہے غیر از خدا کے کس میں ہے قدرت جو ہاتھ اٹھائے مقدر کیا کسی کا، وہی دے وہی دلائے ستار، ذوالجلال، خداوند کردگار رزاق، کارساز، مددگار، دوست دار انسان، دیو، جن و پری، فیل و موروار جاری اسی کے ہاتھ سے ہیں سب کے کاروبار غیر از خدا کے کس میں ہے قدرت جو ہاتھ اٹھائے مقدر کیا کسی کا، وہی دے، وہی دلائے

(نظم: توکل)

ہوا کے اوپر جو آسمان کا بے چوہ خیمہ یہ تن رہا ہے نہ اس کی میٹھی، نہ ہیں طنائیں، نہ اس کے

چوٹیں ادھر ہوا ہے

ادھر ہے چاند اور ادھر ہے سورج، ادھر ستارے ادھر ہوا ہے کسی کو مطلق خبر نہیں ہے کہ کب بنا ہے اور کیوں بنا ہے پڑے بھنگتے ہیں لاکھوں دانا، کروڑوں پنڈت، ہزاروں سیانے جو خوب دیکھا تو یار آخر، خدا کی باتیں خدا ہی جانے (نظم: خدا کی باتیں خدا ہی جانے)

نظیر کی فارسی شاعری اور صوفیا کے فارسی کلام پر ان کے متعدد دسہ جات ہیں جو بوجہ طوالت شامل نہیں کیے گئے ہیں۔

غرض نظیر کی عوامی شاعری یقیناً عوام کی دلچسپیوں کے حوالے سے بھی رہی ہو اور خود ان کی دلچسپیوں کا بھی عکس ہو، اس سے نظیر کے مسلک، متصوفانہ نہج اور تعلق پر کوئی اثر نہیں پڑتا۔ ان کی شاعری ساتھ ستر دہائیوں پر محیط ہے۔ جس میں ہر رنگ شامل ہے۔ نظیر کے کلام کا بڑا حصہ جو خالق کائنات کی عظمت و رفعت، بے ثباتی دنیا، وعظ و نصیحت آمیز نظموں پر مشتمل ہے، وہ کسی کی فرمائش یا عوامی دلچسپیوں کے حوالے سے نہیں ہے بلکہ یہ کلام نظیر اکبر آبادی کی اصل سوچ، فکر، رجحان اور شخصیت کا آئینہ دار ہے۔ نظیر قلندر صفت آدمی تھے۔ نہ کسی کی چاکری کی اور نہ کسی امیر، عہدے دار یا جاگیردار کی خوشامد میں قصیدہ لکھا۔ قناعت اور تقویٰ پر عمل پیرا رہے۔ آگرے میں اس وقت امراء، خوش حال جاگیرداروں اور زمین داروں کی کمی نہیں تھی لیکن نظیر کے کسی سوانح یا تذکرے سے یہ ظاہر نہیں ہوتا کہ انہوں نے کسی امیر کی بارگاہ میں حاضری دی ہو۔ ان کی حاضری باشی بیروں فقیروں اور صوفیانے وقت کی بارگاہ میں ہی رہی۔ مالی خوشحالی میسر نہیں تھی۔ لڑکوں کو پڑھاتے تھے۔ کچھ امیروں کے لڑکوں کو درس دینے ان کے گھر بھی جاتے تھے۔ محلہ تاج گنج سے نانائی کی منڈی، ریشم کڑہ، میوہ کڑہ وغیرہ اکثر پیدل آتے جاتے تھے۔ اس کے باوجود جب الور کے راجہ نے ایک خطیر رقم دے کر بلایا تو وقتی طور پر ارادہ ڈگ گیا اور وہ روانہ بھی ہو گئے لیکن جیسے ہی تاج محل نظروں سے اوجھل ہوا، سواری واپس کر والی۔ دنیا کے طلبگار یا مال و زر کے محبت سے یہ عمل ممکن نہیں ہے۔

حوالہ جات

گلزار نظیر: عبدالغفور شہباز

گلشن بے خار: قلب الدین باطن

جواہر نقیبی: مظفر علی شاہ، حضرت الہی اکبر آبادی

آگرہ اور آگرہ والے: علامہ عیش اکبر آبادی

Dr. Naima Jafri Pasha  
141, Ground floor,  
Pocket-2, Jasola,  
New Delhi-110025  
Mob.: 9911802189  
E-mail: naimajafripasha@gmail.com

## ظریف الطبع شاعر

# طیش مارہروی

جانا بھی قیامت ہوا اس غمچہ دہن کا  
بو ہو کے اڑا جاتا ہے سب رنگ چمن کا

یہ جان لیا اُس پہ کوئی حادثہ گزرا  
صد کو ہوئی دیر تو ماتھا مرا ٹھکا

تننائے ہم آغوشی میں بھی ہم سے سوا نکلے  
وہی جو شام سے بیٹھے تھے سرتا پا حیا بن کر

کس تکلف سے لب رنگیں کی چاہی اس نے داو  
پہلے دکھلایا گیا لعل بدخشان مجھے  
کوئی تیکا پڑا اڑ کر یہ ہے صیاد کا حیلہ  
کھٹکتا ہے ضرور آنکھوں میں اُسکی آشیاں کوئی

شب فرقت بھی جو سامان قضا کا نہ ہوا  
بولی سر پیٹ کے تقدیر کہ اچھا نہ ہوا  
فیصلہ کر گئے جب سے ترے ناوک آ کر  
جگر و دل میں پھر اُس روز سے جھگڑا نہ ہوا  
طیش کی لاش چھپائی گئی یوں راتوں رات  
شہر بھر میں کہیں اس قتل کا چرچا نہ ہوا

شعر کہنے کی طرح طیش کے پڑھنے کا انداز بھی  
اچھوتا تھا۔ اس پر مولوی صاحب مذکور یوں رقم طراز ہیں:  
”آپ کا طرز شعر خوانی اس قدر دل پسند ہے کہ  
شعر سے زیادہ آپ کے پڑھنے میں لطف آتا ہے شبلی  
مرحوم کہا کرتے تھے کہ شعر کو سب سے اچھا پڑھنے والا  
میں نے اپنی مدت العمر میں ایک تو سسر و جینی نائیز کو

مبالغہ نہیں ہے کہ اگر شعر خوانی کا سلسلہ ایک سال تک  
رہے تو بھی بحرِ سخن میں کمی نہ ہوگی۔“

طیش کا شمار اپنے زمانے کے پختہ مشق شعرا میں  
ہوتا تھا۔ شاعری میں ان کا رنگ کلاسیکی تھا۔ کلام میں بلا  
کی شوخی اور دلکشی تھی۔ محاورات و روزمرہ کو بڑے سلیقے  
سے انھوں نے برتا ہے۔ اشعار میں تراکیب کی ندرت  
اور بیان کی لطافت بدرجہ اتم موجود ہے۔ حسرت موہانی  
نے اپنے رسالے محاسنِ سخن میں جا بجا طیش کے اشعار  
بطور سند پیش کیے ہیں۔ طیش کا کلام سادگی و پرکاری  
، سلاست و روانی کا بہترین مرقع ہے۔

چند اشعار ملاحظہ ہوں۔

مسکرانا اس کا اور قدموں پہ گر جانا مرا  
اس نے یوں مانا اگر کہنا بھی مانا مرا

جان بھی لیتی ہے عاشق کا تو کس پیار کے ساتھ  
شع آغوش میں لے لیتی ہے پروانے کو

سے کی تعظیم بھی کرتا ہوں دم بادہ کشی  
پہلے آنکھوں سے لگا لیتا ہوں پینانے کو  
ہم امتحان ترا کر چکے ہیں خوب اے موت  
پڑے جو وقت کسی پر کبھی نہ تو آئے  
سحر ہوئی کہ خرابات جاگ اٹھے اک بار  
پکارتے ہوئے میکیش سیو سیو آئے

ہم یہی پوچھتے پھرتے ہیں زمانے بھر سے  
جن کی تقدیر بگڑ جاتی ہے کیا کرتے ہیں

مارہروی کا تعلق مارہرہ ضلع ایبٹ کے مشہور و  
معروف قبوہ خاندان سے تھا۔ پورا نام محمد

یوسف حسن تھا۔ فیض الملک مرزا داغ دہلوی کے شاگرد تھے۔  
احسن مارہروی کے بیان کے مطابق سنہ ولادت 1870  
ء کے آس پاس ہے۔ ابتدا میں رعایتِ امی کے لحاظ  
سے عزیز تخلص رکھتے تھے بعد میں طیش تخلص اختیار کیا۔  
مارہرہ کے جملہ تلامذہ داغ میں سب سے پہلے یہی داغ  
کی شاگردی سے سرفراز ہوئے۔ مولف تذکرہ ثم خانہ  
جاوید نے آپ کا ذکر یوں فرمایا ہے:

”محمد یوسف حسن مارہروی، شاگرد حضرت داغ مرحوم۔  
ابتدائی عمر سے شعر کہتے ہیں۔ پہلے عزیز تخلص تھا، اب  
طیش ہے۔ ریاست رام پور کے درباری شعرا میں رہ  
چکے ہیں۔ محاورات و روزمرہ کی طرف زیادہ توجہ  
فرماتے ہیں۔ شعر مزیدارا اور دلنشین کہتے ہیں۔  
اپنے استاد کے رنگ کو خوب پہچانتے ہیں۔“

(جلد ہفتم صفحہ 455)

طیش اردو و فارسی دونوں زبانوں میں اچھی دستگاہ  
رکھتے تھے۔ حافظہ نہایت قوی تھا اور شعرائے متقدمین  
کے کلام پر گہری نظر رکھتے تھے۔ اس سلسلے میں مولوی محمد  
مہدی اسٹنٹ مہتمم دفتر تاریخ بھوپال فرماتے ہیں:

”میں نے اپنی عمر میں دو شخصوں کو دیکھا جن کی باتیں  
سننے سے دل سیر نہیں ہوتا، ایک آغا کمال الدین سنجہ،  
دوسرے حضرت طیش۔ اپنے اور اساتذہ فارس و  
ہندوستان کے اشعار زیادہ تر ہم ردیف و قافیہ اس قدر  
آپ کی نوک زبان پر ہیں کہ صبح سے شام اور شام سے  
صبح ہو جائے گی لیکن ذخیرہ غم نہ ہوگا اور اس بات میں

دیکھا دوسرے یوسف طیش کو۔“

طیش 1909 میں بعد نواب حامد علی خاں دربار رامپور سے وابستہ ہوئے اور نواب صاحب کے زمرہ مصاحبین میں جگہ پائی۔ اپنی طبع رسا اور خدا و شعری و علمی صلاحیت کے جوہر دکھا کر کچھ ہی عرصے میں نواب صاحب والی رام پور و دیگر مقررین دربار پر ایک رنگ چڑھانے میں کامیاب رہے۔ اس کا ایک نتیجہ یہ بھی ہوا کہ دوسرے درباری شعرا اور مصاحبوں کی صورت میں انھوں نے اپنے حریف بھی پیدا کر لیے جن سے ان کی خوب چشمک رہا کرتی تھی۔ ان میں منشی حیات بخش رسا کا نام قابل ذکر ہے۔

طیش کے متعدد خطوط راقم الحروف کے پاس محفوظ ہیں جن سے ان چشمکوں اور چھیڑ چھاڑ کا حال بخوبی معلوم ہوتا ہے۔ طیش نے یہ خطوط مولانا احسن مارہروی کو رامپور سے لکھے تھے جو تاحال غیر مطبوعہ ہیں۔ ان خطوط کی زبان برجستہ اور طرز بیان از حد دلکش ہے۔ طیش کے متعلق لکھنے والوں نے لکھا ہے کہ ان کے سینے میں لطائف و ظرائف کا ایک سیل رواں تھا۔ اور ان کا یہ وصف خاص ان کے خطوط سے خوب جھلکتا ہے۔ دلچسپ واقعات کا بیان اور اس پر طیش کی ظرافت طبع، بزلہ سنجی اور لطیفہ گوئی نے ان میں ایک خاص لطف پیدا کر دیا ہے۔

ذیل میں بطور نمونہ چند خطوط طیش کیے جاتے ہیں ملاحظہ فرمائیں:

رامپور 7 جون

مخدوم طیش رنجور

آداب نیاز۔ سخت وحشت اور پریشانی تھی کہ آپ نے اپنی خیریت سے کیوں نہ مطلع فرمایا۔ خط لکھنے کے تہیہ میں تھا کہ پرسوں حافظ جی نے خط دیا جس سے تسکین ہوئی۔ اگر میرے خط میں دیر ہوا کرے گی تو محض عدیم الفرستی کی وجہ سے۔ حتی الامکان جلد ہی جواب دے دیا کروں گا۔ وہی اوقات ہیں۔ تمام دن سونا تمام رات جاگنا۔

پرسوں اپنے حریف کو ایسا چاروں شانے چت پچھاڑا کہ سب ہڈیاں پسلیاں چور چور ہو گئیں۔ دو نظمیں ایسی ترتیبی ہوئی پڑھیں کہ سب پھڑک گئے۔ اب تک میں نے حجاب نہ اٹھایا تھا اور بدایوں کا لٹلا بنا ہوا تھا۔ اس دن جوہر دکھا دیے اور ظاہر کر دیا کہ طیش کیا چیز ہے۔

بعد نظموں کے ایسی چلی ایسی چلی کہ تو بہ بھلی ہے۔ مردود کھسیا گیا اور سخت بدحواس ہو گیا۔ میں واہ سے لا دیا گیا۔ اس کی بیچ مدانی اور ہرزہ سرائی کھل گئی غرض ثابت ہو گیا کہ وہ پاجبی ایک متضصل اور دہلی چیل ہے اور طیش ایک شہزور شہباز۔ بڑی داستان ہے کہاں تک لکھوں، زبانی اس معرکہ کا حال بیان کروں گا۔۔۔۔۔

طیش کے بیشتر خطوط میں وقائع نگاری کا عنصر نمایاں ہے، ان مکاتیب میں انہوں نے دربار رامپور کی شعری محافل کا احوال بالتصريح بیان کیا ہے۔ ایک طویل خط جو 1910 کا مرقومہ ہے، ملاحظہ ہو:

مخدوم طیش۔ آداب نیاز۔ عجب اتفاق ہوا کہ میں نے پہلے کارڈ کے جواب کا انتظار ختم نہ ہونے دیا کہ آج دوسرا کارڈ ڈاک میں چھوڑ دیا۔ لڑکا ابھی واپس نہ ہوا تھا کہ آپ کا کارڈ نمودار ہوا۔ ہاں ہاں شاداں آپ سے رنجیدہ اور منشی صاحب بے لطف ہیں۔ سب زبانی عرض کروں گا۔ آپ کا یہ لکھنا کہ تو نے جو لکھا بجا لکھا صریح حریف کی طرف داری پر دال ہے۔ مجھے تو خیال تھا کہ آپ کا دل اس نامعقول نوٹ کو پڑھ کر ضرور گرما گیا ہوگا۔ لیکن دیکھا تو ٹھنڈا پڑا ہے۔ آپ کا اس معاملے میں چاب چاب کر گفتگو کرنا اور دھیمی آواز میں مجھے تسلی دینا بس یہی قیامت ہے۔ کیا اس نوٹ سے آپ کی اور جملہ شاگردان داغ کی توین ثابت نہیں ہوتی، گویا آپ کی خاموشی پکار رہی ہے کہ بیشک ہم سب کی غزلیں ہذیان اور خرافات تھیں اور لا جواب غزل رسا کی تھی اگر آپ کو کسی طرح اس میں حصہ لینا منظور نہیں اور آپ ایسے ہی حریف سے دے ہوئے ہیں تو عزیز بی محمد امین کی طرح میاں افتخار عالم صاحب کی کو گد گدایے کیونکہ وہ ہمیشہ سے حریف کے مداح ہی ہیں۔ ان کو بھی کل پرچے جلوہ یار کے ملاحظہ کرایے اور انصاف کی درخواست کیجیے اگر وہ میرے غلبے کو تسلیم کر لیں تو اپنے دل ہی تک نہ رکھیں پلک میں حقیقت نفس الامری ظاہر کریں۔

ناظم علی بھرجی بدمعاش اور شہدائیکلا، اس کو حریف نے 8 (آٹھ آنے) بھیجے۔ اپنے پرچے 7 میں خصوصیت سے حریف کی تعریف لکھ دی آپ نے ملاحظہ کی ہوگی۔ چالاکی تو دیکھیے کہ مجھے پرچہ نہ بھیجا اور سب کو بھیجا۔ مجھے ایک کارڈ دیا اور غزل مانگی۔ میں نے کل اس کو لکھ دیا تیری شکل گہلو کی سی، یا

آؤ کی سی، یا تو بن مانس ہے۔ میں نے اس کو دعا باز مکار سالوں اور مناقق بھی لکھا، یہ بھی لکھا کہ تو نے بے شک بدایوں میں اس عدیم الفرستی کی حالت میں حریف سے (منہ کالا کرایا)۔

اب آپ جلوہ یار اور اس پاجبی بھر سے قطع تعلق کریں اور تبادلہ موقوف کریں اور غزل دینا یک لخت چھوڑ دیں اور جتادیں کہ ہم طیش کے مربی اور طرفدار ہیں۔ اور نوح کی کو بھی آپ لکھیں کہ دونوں پاجبیوں کو غزل نہ دیا کریں اور علاوہ اس کے شاگردان داغ میں ایک جوش پیدا کریں لیکن میں خوب جانتا ہوں کہ آپ ایسا نہ کریں گے۔ اور کچھ نہ کریں گے مگر مجھے تو ہر طرح آپ کو کھولنا اور دکھانا ہے کہ آپ حاسد کے طرفدار ہیں۔ دونوں غزلیں مرسل ہیں۔ دم نہیں 3۔ اس میں رسا کی غزل سراسر ہذیان ہے۔ امیر احمد سے آپ منگوا سکتے ہیں ضرور منگوائیں۔ میری حسرت نکل جائے گی۔

طبع آباد کا گو صمم قصد نہیں تا ہم ضعیف سا ارادہ تو ہے ہی۔ اس صورت میں بھی آپ مجھے طلب فرمائیں، میں بخوشی حاضر ہو سکتا ہوں کیونکہ آج کل سرکار والا پہاڑ پر ہیں۔ دس پندرہ دن مارہرہ رہ کر آپ کے ہمراہ چلا چلوں گا۔ مارہرہ میں یہ دن تفریح اور لطف میں گزر رہے۔ مجھے حسرت ہے کہ کبھی اتنا لمبا سفر آپ کے ہمراہ کروں، واللہ آپ کو بھی لطف آ جائے گا۔ ایک ہفتہ لکھنؤ رہیں گے۔ حضرت دلیر 10 سے بھی چھیڑ چھاڑ شروع کر دیجیے اگر آپ چاہیں گے اور مجبور کریں گے تو بے شک وہ اٹھ کھڑے ہوں گے، اگر آپ ہی نے ڈھیل ڈالی تو کچھ نہ ہوگا۔

یہ آپ نے کیا غضب کیا کہ عزیز بی محمد امین صاحب کو صرف جلوہ یار میں مقابلہ دونوں کا کلام دکھا دیا۔ خدا کے واسطے آپ ابھی فریقین کی غزلیں کسی سے نقل کرا کے ان کے حوالے کیجیے۔ جب ان کے پاس اسلحہ نہ ہوں گے تو وہ کیا خاک پڑھیں گے۔ لیکن شاید یہ بھی آپ سے مشکل سے بن پڑے اس لیے کہ لگی تو میرے دل کو ہے اور آپ کا دل صبر و سکون کی حالت میں پڑا ہے۔

اب میں یہاں زبردست پوائنٹ دیتا ہوں جس کے بل پر وہ مضمون لکھ سکیں واضح ہو کہ حاسد کو منیر کا یہ مطلع از بس پسند ہے اور احباب میں پڑھا بھی کرتے ہیں مطلع۔ کیا کروں جامہ درمی بے سرو ساماں ہوں میں شرم آئے تو کہاں سر بگرہاں ہوں میں

پھر کر احقر ہی پر نظر پڑے گی۔ میرے اور حریف کے متعلق آپ کیا فیصلہ کرتے ہیں۔ جلوہ یار میں پیدا نہ ہوا۔ غزل ملاحظہ فرمائیے میاں آزاد کو مقابلہ کلام دکھائیے۔ اور ان کے دل سے اس کی وقعت دور کیجیے۔ اب مجھے کب بلائیں گے۔ تڑپ رہا ہوں۔

طیش

رام پور میں اس زمانے میں ایک انگریز خاتون فلورا (Miss Mary Flora) نامی اقامت پذیر تھیں۔ شاعری سے بھی شغف تھا اور شریہ تخلص کیا کرتی تھیں۔ اسی لدنی نے اپنی کتاب ”تذکرۃ النحاتین“ میں ان کا ذکر فرمایا ہے۔ کثرت شراب نوشی کے سبب کم عمری ہی میں فوت ہوئیں۔ عمائدین اور شعرا کی توجہ کا مرکز رہیں۔ رامپور میں ان کے ہونے سے مقامی شعرا کے مابین چھیڑ چھاڑ کی ایک فضا ہموار ہو چلی تھی نتیجتاً ہزلیات کا بازار بھی گرم تھا جس کا محور بھی اکثر یہی رہا کرتی تھیں۔ اسی ضمن میں طیش کے ایک خط کا اقتباس درج ذیل ہے جس میں مس فلورا اور ان کے معاشقے کا احوال مذکور ہے، ملاحظہ ہو۔

رام پور اسٹیٹ بازار، ملاظریف 10 مارچ 1913  
معظم و محترم زاد الملکم۔

آداب نیاز۔ خیال فرمایا ہوگا کہ طیش روپیوں کے لیے بے قرار تھا۔ اب منی آڈر پہنچ گیا۔ وصول کر کے پیشہ رہا۔

لا حول ولا۔ میں جیسا نیاز مند اور ادنیٰ خادم ہوں۔ آپ پر بھی ظاہر ہے۔ جب تک رام پور میں رہوں گا اس خیال سے ضرور بے قرار رہوں گا کہ آپ یہاں نہیں۔ میں کیا کروں موقع ہر وقت ایسے پیش نظر رہتے ہیں جس سے تڑپ کر رہ جاتا ہوں۔ کیا کہوں کہ آپ کس قدر یاد آجاتے ہیں۔ کوئی لغت میرے پاس ہو تو روپیوں کے شکر کے لیے الفاظ تلاش کروں۔ خدا کی قسم بڑا لطف فرمایا۔ بہت ممنون فرمایا۔ اس نوازش کو نہ بھولوں گا۔ اب یہاں کے حالات جو آپ پر مجھول ہیں بیان کرتا ہوں۔

یہ تو آپ کو معلوم ہی تھا کہ بزم اور فلورا دونوں --- گئے تھے لیکن جس تاریخ سے فلورا جدا ہوئی تھی اسی دن سے محمد حسین گویا اور حضرت رساں کی جستجو میں سرگرم تھے اور اس کی کسی کو خبر نہ تھی۔ بار بار سفر سے واپس آ کر پان پان سوچہ چہہ سولے جاتے تھے۔

ایک سیاہ لنگڑے گدھے پر سوار ہو کر تمام شہر میں گشت کر کے رام پور کو چھوڑ دوں گا ورنہ تمہارا حال ایسا بنایا جائے گا اور قسم دلائی کہ معنی بتانے میں کچھ اٹھا نہ رکھنا۔ تمام جلسہ دنگ اور انگشت بدندان تھا۔ بس چہرہ فق ہو گیا اور نرمی سے یہی جواب دیا کہ اب تو آپ کے بھی دل کی بھڑاس نکل گئی اب تو مجھ کو بھی سب کچھ کہہ لیا۔ میں آپ سے بہت کم ہوں اور اپنے عجز کو تسلیم کرتا ہوں۔ مجھے آپ سے کب دعوائے ہمسری ہے۔ اس کے بعد میں نے ہوم صاحب بہادر سے عرض کیا کہ روزانہ ایک طرح عطا ہوا کرے اور دونوں کو حکم ہو۔ چند روز میں حال کھل جائے گا۔ ظاہر ہے کہ حریف کی یہ کسر نفسی نہ تھی بلکہ عجز تھا اگر معنی معلوم ہوتے تو زہار کس نہ اٹھا رکھی جاتی۔ محمد امین صاحب کو یہ سب حوالے کر دیجیے اور غزلیں ضرور نقل کرا کے ان کو دینا چاہیے۔

(اگر آپ نے جبر اور جلوہ یار کو غزل دی اور نوح وغیرہ کو برگشتہ نہ کیا تو میں بھینا زہر کھالوں گا اور پھر یہ نحوں شکل نہ دکھاؤں گا)

طیش۔ رامپور

منی 1910

ایک غافلہ بلند ہو رہا ہے کہ مارہرہ میں طاعون۔ طاعون۔ اب لکھیے کہ اس کی کہاں تک اصلیت ہے۔ بدایوں سے واپس آ کر میں نے آپ کے خط کا انتظار کیا، اب تھک کر سبقت کرتا ہوں۔ ٹیلی قم سے جلاتے تھے اور آپ نے ڈھائی روپیہ دے کر جلا دیا۔ واللہ سخت ضرورت مند تھا اور یہی تمنا لے گئی تھی۔ حیران ہوں کہ اس کا شکر یہ کس طرح ادا کروں۔ اسی طرح مجھے خوش رکھنا چاہیے تاکہ ہر انجمن میں مدح گستر ہوں۔ کیونکہ میرے پاس زبان ہی ہے۔ دلیر میاں نے بھی بڑی ذرہ نوازی فرمائی شکر یہ ادا کیجیے۔ اب میں آپ سے ایسا خوش ہوں کہ اگر روس آپ کا مخالف بن جائے تو بلا تکلف فوراً اس سے بھڑ جاؤں۔ اگر جاپان آنکھ اٹھا کر دیکھے تو دونوں آنکھیں نکال لوں۔ قسم قرآن کی اب آپ کے کلام میں ایک کیفیت پیدا ہو گئی ہے جس کا احساس شاید آپ کو نہیں۔ اب ایک کام کیجیے، کلام کا کل ذخیرہ نکالیے اور کسی کھلاڑی کو سنانا شروع کیجیے اور گہرا انتخاب ہو۔ بس عطر کھینچ لیجیے، باقی کو تلف کیجیے۔ پھر دیوان چھپوادیجیے۔ لا جواب نسخہ ہوگا۔ مگر میرے سوا اس کام کے شایان آپ کس کو خیال فرما سکتے ہیں۔ ہر

اس کی خرابی یوں لگائی اور سرقہ کرنا بھی نہ آیا۔ میں کہاں سرد گر گیاں ہوں گر گیاں ہی نہیں منضعل ہو کر بھی ہوتی ہے پشیمانی مجھے کیوں پنتہ ہے یا نہیں۔ میرا ایک شعر محبوب الکلام میں سات برس ہوئے کہ چھپ چکا ہے اس کا اس طرح ستیاناس کیا۔

یہ بھول ہوئی ساقی ہم منہ سے لگا بیٹھے آنکھوں سے لگانا تھا پینا نے کو کیا کیسے 11  
میرا شعر یہ تھا۔  
سے کی تعظیم بھی کرتا ہوں تو دم بادہ کشی پہلے آنکھوں سے لگا لیتا ہوں پینا نے کو داغ کا ایک شعر ہے۔  
محو آرائش و زینت ہی رہے آٹھ پہر تجھ کو اللہ کرے فرصت بیداد نہ ہو اس کا یہ حال بنایا۔

ہم کو غرض کہ فرصت بیداد دیں تمھیں آئینہ کیوں ہٹائیں تیرے روبرو سے ہم اس کے علاوہ ایک غضب اور بھی دیکھا۔ حال کے جلوہ یار میں ایک مصرع بحر سے خارج ہے۔ تعجب ہے کہ آپ کی نگاہ نہیں پڑی۔ فرماتے ہیں۔  
خودی ہو کس طرح ہم میکشوں میں اے زاہد ذرا سی اور چڑھالی جو بے خودی نہ رہی اور لیجیے۔

رسا کا پاؤں جتا گر نہ ایسا ناتواں ہوتا یہ ظالم وہ خدائی خوار ہے جانے کہاں ہوتا خدا جانے جانے کہاں کی زبان ہے۔ پبلک میں پیش کرنے کے قابل ضروری واقعہ یہ ہے کہ ایک مرتبہ ہوم صاحب بہادر کے دربار میں بڑے بڑے عمائد اور خندان جمع تھے۔ میں نے ایک خاص بات پر چیخ چیخ کر نہایت غینط کی حالت میں حریف سے مخاطب ہو کر کہا کہ جس زمین میں آپ بدایوں میں غزل پڑھ آئے ہیں اس میں نصاب، التباب، مہاب قافیہ تھے، جو لوگوں نے پڑھے تھے آپ ان کے معنی بتائیے اور کریمہ کا یہ شعر پڑھا۔

کیے بر حصیر و کیے بر سریر  
کیے در پلاس و کیے در حریر  
اور اس کے بھی معنی پوچھے، یہ بھی کہا کہ صرف حصیر اور پلاس ہی کے معنی بتائیے اگر بتا دیے تو میں خود

اور یہی کہتے تھے کہ ہم اب لائے، آخر ایک مرتبہ لائے۔ صرف دو روز رہنے پائی تھی کہ میر علی رضا مہتمم پاندان خانہ و امام باڑہ وغیرہ اسے لے اڑے۔ خدا جانے ان سے کب کی گھٹی ہوئی تھی کسی کو نہ معلوم تھا، اور علی رضا نے بھوپال جا کر اس سے نکاح کر لیا اور ریاست کو خط لکھ بھیجا۔ ریاست مولوی صاحب کے خلاف ہو گئی اور فلورا کے اڑانے میں زیادہ جدوجہد شروع ہو گئی۔ آخر رسا اور محمد حسین گویا جو اس کام پر مدت سے تعینات تھے دونوں شاہجہاں پور جا کر ناظم علی خاں ہجر سے ملے اور کہا کہ آپ بھوپال سے اس کو اڑالیں آپ کے حق میں بہت کچھ ہوگا۔ چنانچہ ہجر صاحب بھوپال برابر آتے جاتے رہے اور آخر 17 جنوری کو یہاں لے آئے۔ ہجر صاحب بھی ہمراہ آئے اور اب تک امیدوارانہ رسا کے مکان پر مقیم ہیں۔ دیکھیے ان کے حق میں کیا ہوتا ہے۔ بزم کی اور فلورا کی تنخواہ کھل گئی، اب تک سرکاری مکان میں سب مقیم ہیں۔ فلورا یہاں حاملہ آئی اور صبح و شام میں بچہ ہونے والا تھا لیکن پندرہ بیس دن کے بعد لڑکا پیدا ہوا اور دو روز جی کر مر گیا۔ اب میر علی رضا ٹامک ٹوٹی مارتے پھرتے ہیں اور کچھ بتاتے نہیں ہیں۔

بے نظیر شاہ صاحب بحصول رخصت چھ ماہ وطن گئے ہوئے تھے۔ حال میں آئے ہیں اور حضرت رسا ہی کے مکان پر وہ بھی مقیم ہیں۔ ہجر صاحب کا خوان جاری ہے اور سواری بھی مقرر ہے۔ میں کبھی کبھی ہوا آتا ہوں۔ حضرت رسا کی علالت تو دائمی ہے لیکن اب حالت زیادہ نازک ہو گئی ہے۔ پاؤں پر دم بھی آ گیا ہے چلنے پھرنے سے معذور، علاج کے نام سے نفرت، ڈاکڑ یا حکیم کو فیس کے خوف سے نہیں بلاتے اور ڈولی میں خود یوں نہیں جاتے کہ ڈولی کے کرایہ کا صدمہ کون اٹھائے گا۔ بہر حال ان کا حال اچھا نہیں لیکن یہ عجیب بات ہے کہ وہ یہ نہیں جانتے کہ میری حالت کس قدر تقسیم ہے۔ خیر وہ جانے ان کا کام جانے۔ ہمیں کیا۔

روزانہ شب کو جناب شوق صاحب ہی سے بات چیت رہتی ہے آپ کی محبت و اخلاق کے بڑے مداح اور مشکور ہیں مگر آدمی نرے اول جلول ہیں۔

فلورا کے آجانے سے نظموں کا سلسلہ بھی شروع ہو گیا ہے۔ ہم لوگوں کی بات چیت کا ذریعہ اور در عالی تک رسائی ہو جانے کا وسیلہ بس یہی کلام ہے۔ اسی میں ترقی بھی ہو جاتی ہے اور ہو بھی سکتی ہے۔ اگر آپ اس

موقع پر چند غزلیں کہہ کر روانہ کریں گے تو میں جی جاؤں گا۔ میں برابر فکر سخن میں مصروف ہوں اپنے امکان بھر کوشش کرتا ہوں اور بہت کہتا ہوں، تاہم جتنی ضرورت ہے اس سے بہت کم کہتا ہوں، اگر اس مرتبہ آپ نے مدد دے دی تو گویا ایک سلطنت بخش دی۔ حضرت دلیر کو بھی شامل کر دیجیے، فکر بٹ جائے گی تو آسانی ہو جائے گی۔ اب نموں کی قید نہیں رہی صرف غزل۔ میں خیال کرتا ہوں کہ آپ ایک منٹ میں ایک غزل تیار کر سکتے ہیں، ماشاء اللہ طبیعت میں دریا سے زیادہ روانی ہے۔ طرح کے چار مصرعے پیش کرتا ہوں اور امید کرتا ہوں کہ ایک ہفتے میں غزلیں بھیج کر سرفراز فرمایا جائے گا۔ یہ واضح رہے کہ فلورا کا نام اصلی بی بی ہے اور اشعار میں برابر باندھا جاتا ہے۔ مولوی علی رضا پر بھی تہرے ہوتے ہیں۔

مصرع ہائے طرح ----- 11  
اب سوائے فلورا کے اور کسی کے متعلق نظم نہ ہوگی، سب بوچھار اسی پر ہے۔ کہیں کہیں ---- کو بھی یاد کر لیا جائے۔ علی رضا سے عقد کرنا اور زچہ خانہ۔ اور بچہ جنا۔ یہ سب کچھ خوب ہے۔ گویا میدان وسیع ہو گیا۔ اور چار شعر صرف اس زمین میں ----- 12

یہ زمین استاد کی ہے ضرورت آپڑی ہے۔ صرف چار شعر عمدہ کہہ کر بھیج دیجیے۔ اس کے علاوہ دو ایک زمیں چلتی ہوئی آپ خود تجویز فرمائیں۔ جب تک غزلیں آئیں گی میں بے چین رہوں گا، اس لیے عرض ہے کہ اس عریفہ کی رسید میں بو اپسی ایک کارڈ روانہ فرما کر ممنون فرمائیں۔

یوسف حسن طیش  
طیش کا کلام اپنے زمانے کے موثر رسائل و جرائد میں شائع ہوا۔ ان میں ریاض سخن (مارہرہ)، نیرنگ رامپور، تصویر مشاعرہ (رامپور)، کمال دہلی (دہلی)، فصیح الملک (مارہرہ)، جلوہ یار (میرٹھ)، محبوب الکلام (دکن)، گلدستہ نسیم سخن (قنوج)، اردوئے معلیٰ (علی گڑھ)، زمانہ (کانپور)، وغیرہ قابل ذکر ہیں۔

ان کی یاد میں ایک مجموعہ بنام ”حدیقہ نعت“ موجود ہے جس میں حضرت محسن کا کوروی کے مشہور زمانہ نعتیہ قصیدہ نظم دل افروز پر تضامین شامل ہیں، دیگر مشاہیر کے کلام پر اور خود طیش کے کلام پر بعض شعرا نے جو تفسیریں کہیں وہ بھی شامل کتاب ہیں۔ طیش نے غزل

کے علاوہ مرثیہ و سلام میں بھی طبع آزمائی کی لیکن افسوس اس کا کوئی نمونہ دستیاب نہ ہو سکا ان کی مرثیہ گوئی پر قدرت کا اندازہ اس سے باسانی لگایا جاسکتا ہے کہ حضرت محسن کا کوروی اپنے ایک مکتوب بنام احسن مارہروی میں لکھتے ہیں

”میں نے اس لڑکے میں وہی صلاحیت پائی جو مرزا پیر اور انیس میں تھی“۔ 13

طیش صاحب اولاد تھے اور انہوں نے تین بیٹے اپنی یادگار چھوڑے۔ ان کے تینوں بیٹے شاعری کا مذاق رکھتے تھے اور فن شعر میں اپنے والد ہی سے اصلاح لیا کرتے تھے۔ طیش کے بڑے بیٹے کا نام محمد اشتیاق حسن تھا اور افسر تخلص۔ خلف اوسط محمد مشتاق حسن شریہ اور چھوٹے بیٹے محمد محبوب حسن تھے جو وارث تخلص کیا کرتے تھے۔ محبوب حسن وارث نے بعد میں احسن سنبھلی سے سلسلہ تلمذ استوار کیا۔ وارث کا کلام رسالہ زمانہ (کانپور) میں خصوصیت سے شائع ہوا کرتا تھا۔ وہ کانپور کی ایک ادبی انجمن موسوم حلقہ ادبیہ کے فعال رکن بھی رہے۔

طیش مارہروی کے اشعار رواں اور زبان پر چڑھنے والے ہوتے تھے۔ معروف شعرا کے بعض مشہور زمانہ اشعار ایسے بھی دیکھنے میں آتے ہیں جو اپنے مضمون یا خیال کے اعتبار سے طیش کے بعض شعروں سے مناسبت رکھتے ہیں، بلکہ یہ کہا جاسکتا ہے کہ طیش ہی کے شعروں سے استفادے کا نتیجہ معلوم ہوتے ہیں۔ ذیل میں صرف دو مثالیں پیش کی جاتی ہیں:

وہ شہرہ آفاق شعر جسے عام طور پر میر سے منسوب کیا جاتا ہے یعنی۔

وہ آئے بزم اتنا تو میر نے دیکھا  
پھر اس کے بعد چراغوں میں روشنی نہ رہی  
اس شعر کی بابت یہ امر حقیق ہے کہ یہ شعر میر کا نہیں، اس شعر کے متعلق اکثر شہادتیں فکر رامپوری کے حق میں ہیں۔ یہ شعر فکر کی ایک غزل کا مقطع بتلایا جاتا ہے جو اس طرح ہے۔

وہ آئے بزم میں اتنا تو فکر نے دیکھا  
پھر اس کے بعد چراغوں میں روشنی نہ رہی  
طیش کی ایک غزل جو اسی زمین میں ہے مارچ و اپریل 1910 کے جلوہ یار میں شائع ہوئی ہے۔ جلوہ یار ایک ماہوار گلدستہ تھا جس میں شعرا کا بیشتر طرزی کلام شائع ہوتا تھا، اس گلدستے کو نواب رام پور کی سرپرستی

اڑے نکل کے اگر یہ شرار کیا ہوگا  
شباب لائیں کہاں سے کہ پھر مر میں تم پر  
یہ ایک بار ہوا بار بار کیا ہوگا  
مری فغاں سے پڑی ہے فلک پہ اک پلچل  
فرشتے کہتے ہیں پروردگار کیا ہوگا  
مرے گناہ تو ہیں بے شمار اے زاہد  
شمار ان کا بروز شمار کیا ہوگا  
کہے گا دہینے کو پاؤں کوئی کیوں ہم سے  
کسی کو ہم پہ بھلا اعتبار کیا ہوگا  
حیا و شرم سے جکڑے ہوں دست و پا جس کے  
وہ کھل کے وصل کی شب ہمنما کیا ہوگا  
ستم اٹھائے عدو کے بڑی متانت سے  
تمہاری طرح کوئی بردبار کیا ہوگا  
یہ مجھ سے پوچھتی ہے بار بار حسرت وصل  
نہ آئے وہ تو شب انتظار کیا ہوگا  
مکان سجایا ہے اے طیش کس لیے تو نے  
بتا تو آج ترے گھر میں یار کیا ہوگا

(ماخوذ از گلہ ز جاہلہ بابت ماہ ستمبر 1909)

حواشی

- 1 اردوئے معلیٰ علی گڑھ بابت اپریل 1913
- 2 حدائق نعت مصنف طیش مار ہروی مطبوعہ 1922
- 3 ایضاً
- 4 طیش حیات بخش رسا شاعر دربار رامپور۔
- 5 قرین قیاس ہے کہ مثنوی شاعرین زبیر مار ہروی مراد ہیں۔
- 6 سید افتخار عالم آزاد مار ہروی مصنف حیات اللہ مثنوی 1924۔
- 7 اس رسالے کا نام زبان اردو تھا، تاہم علی خاں جگر شاہ جہاں پوری  
مثنوی 20 جون 1914 کی ادارت میں شاہ جہاں پور سے نکلتا تھا۔
- 8 نوح ہاروی۔
- 9 یہ طرح مشاعرہ کانفرنس بادیوں منعقدہ 1910 کی ہے۔
- 10 سید امیر حسن ولید مار ہروی شاگرد داغ مثنوی 1958۔
- 11 اس زمین میں رسا و طیش کی غزلیں 1909 کے تصور مشاعرہ میں  
چھپی تھیں۔
- 12 شوق قدوائی۔
- 13 ”تشمیس“ یعنی تقسیم نظم دل افروز مصنفہ احسن مار ہروی  
مطبوعہ علی گڑھ۔

Mr. Syed Kamran Ali  
Maulvi Tola,  
Near-Jama Masjid Shamsi  
Badaun (U.P)  
Mob.: 8265813657  
E-mail: syedkamranali739@gmail.com

اپنے ان بالکالوں کو بھی یاد کرتے رہیں جن کو اب قر  
یب قریب بھلا دیا جا چکا ہے۔  
آخر میں طیش مار ہروی کے کلام کا انتخاب ہدیہ  
ناظرین کیا جاتا ہے۔ ملاحظہ ہو۔  
غزل

میں ہاتھ اٹھا دوں تو یہ سماں نظر آئے  
خود دوز کے آنکوش دعا میں اثر آئے  
مجھ تک ہی شرارت سے نہ یہ فتنہ گر آئے  
ہاں تیر تمہارے ادھر آئے ادھر آئے  
کچھ دیر کہیں حال طبیعت کا کسی سے  
کچھ دیر کو قابو میں طبیعت اگر آئے  
میں ہوش میں آیا تو وہ بولے شب وعدہ  
ہم آپ کے آنے سے یہاں پیشتر آئے  
اپنی بھی تو صورت پہ تمہارا ہی گماں ہے  
آئینہ جو دیکھا تو تمہیں تم نظر آئے  
یہ خیر ہے چھپ جاتے ہیں دکھلا کے وہ جلوہ  
عاشق تو حواسوں میں نہ دو دو پہر آئے  
وہ روٹھ کے بیٹھے ہیں مجھے دیکے یہ دھمکی  
جو آئے مرے پاس سمجھ سوچ کر آئے  
کی خوف زدہ ہو کے جو فریاد کسی نے  
نالے مرے افلاک پہ چڑھ کر اتر آئے  
اس نے بھی اسی وقت جہنی مانگ میں افشاں  
جب کا بکشاں میں اسے تارے نظر آئے  
کیا کرتے ہیں اغیار طواف اس کے مکاں کا  
چکر مجھے اے طیش یہ کیوں رات بھر آئے

(ماخوذ از کمال دہلی ستمبر 1909)

غزل

نہ کہہ کہ مجھ پہ ترا اختیار کیا ہوگا  
جو تو ہی کرنے لگا مجھ کو پیار کیا ہوگا  
ادھر کھچی ہوئی تو اس طرف خفا قاتل  
ہمارا فیصلہ اے جان زار کیا ہوگا  
یہاں تو اٹھ نہ رہی کچھ کسر ہمارے ساتھ  
یہ دیکھنا ہے کہ زیر مزار کیا ہوگا  
گلے میں ڈال لو ہاں مری تو لطف آئے  
گلے میں ڈال کے پھولوں کا ہار کیا ہوگا  
کرے گا ججو جو ممبر پہ سے کی او زاہد  
پٹ پڑے جو تجھے بادہ خوار کیا ہوگا  
یہ سوز دل کی ہے چنگاریوں سے خوف مجھے

حاصل تھی اور شعرائے رامپور کا کلام اس میں خصوصیت  
سے شائع ہوا کرتا تھا۔ مذکورہ شمارے کے لیے مصرع  
طرح یہ تھا۔

خیال یار رہا دل میں بیکسی نہ رہی  
طیش کی غزل 26 اشعار پر مشتمل ہے، مطلع اور  
چند اشعار ملاحظہ ہوں۔

غضب ہے گرتے خنجر کی دل لگی نہ رہی  
ہماری جان کا کیا ہے رہی رہی نہ رہی  
ہزار بار یہ دیکھا کہ ان کے چہرے سے  
نظر جو ہٹ گئی آنکھوں میں روشنی نہ رہی  
ہزار نقش کف پائے غیر دیکھے ہیں  
ہمارے سجدوں کے قابل تری گلی نہ رہی  
اس طرح میں متعدد شعرائے طبع آزمائی فرمائی  
ہے لیکن صرف تین شعرائے روشنی کا قافیہ باندھا ہے اور  
ان تین میں بھی صرف طیش نے ”چراغوں میں روشنی“  
کا مضمون ادا کیا ہے۔ طیش کا شعر یہ ہے۔

بیان تیرگی شام زجر۔ تاہ کجا  
خلاصہ یہ کہ چراغوں میں روشنی نہ رہی  
قارئین ملاحظہ فرمائیں کہ طیش کے مصرع ثانی  
میں کس قدر روانی اور سلاست ہے۔

فراق گورکھ پوری کا ایک مشہور شعر ہے۔  
کھو دیا تم کو تو ہم پوچھتے پھرتے ہیں یہی  
جس کی تقدیر بگڑ جائے وہ کرتا کیا ہے  
طیش کی ایک غزل جو نومبر 1909 کے جلوہ یار  
میں شائع ہوئی اس کا ایک شعر ملاحظہ فرمائیں  
ہم یہی پوچھتے پھرتے ہیں زمانے بھر سے  
جن کی تقدیر بگڑ جاتی ہے کیا کرتے ہیں  
سطور بالا سے ظاہر ہے کہ ان اشعار میں مذکورہ مضمون  
اور خیال کو برتنے میں طیش ہی نے مسابقت کی ہے۔

طیش ایک قادر الکلام اور پختہ گو شاعر تھے۔ ان  
کے کلام میں بلاشبہ وہ تمام ترقی محاسن موجود ہیں جو  
ایک اچھی شاعری کا لوازم تصور کیے جاتے ہیں، لیکن  
ان کو وہ شہرت حاصل نہ ہو سکی جو ان کے بعض خولید تاش  
اور دیگر معاصر شعرا کے حصے میں آئی۔ شعرائے رامپور یا  
دربار رامپور سے متعلق جو تذکرے ابھی تک منظر عام پر  
آچکے ہیں ان میں بھی طیش کا ذکر نہیں ملتا اور اگر کہیں  
ملتا بھی ہے تو برائے نام۔

ایسے میں ضرورت اس امر کی ہے کہ اردو والے



# رضانقوی واہی

## اب جا رہا ہوں یاس کی ذیلیے ہوئے

رضانقوی واہی اردو ادب میں طنز و مزاح کے ان منفرد شاعروں میں شمار ہوتے ہیں جنہوں نے قلمیے کے پس پردہ ایک سنجیدہ، درد مند اور بیدار ذہن چھپا رکھا تھا۔ واہی کے ہاں طنز محض ظرافت برائے ظرافت نہیں بلکہ فکر و شعور کی بیداری کا ذریعہ ہے۔ وہ ایسے شاعر ہیں جن کے یہاں مسکراہٹ کے ساتھ ساتھ سماج کی تلخ حقیقتیں بھی سانس لیتی محسوس ہوتی ہیں۔ یہی وجہ ہے کہ واہی کا طنز سطحی نہیں، نہ ہی ان کا مزاح محض وقتی دل لگی تک محدود رہتا ہے، بلکہ وہ قاری کو ہنساتے ہنساتے آئینہ دکھا دیتے ہیں۔ اس حوالے سے معروف مزاح نگار کشمیا لال کپور کا یہ قول دیکھیں:

میرا تب بھی عقیدہ تھا اور اب بھی ہے کہ اکبر الہ آبادی اور ظریف لکھنوی کے بعد مزاحیہ اور طنزیہ شاعری میں تیسرا بڑا نام آپ کا ہے۔ خدا آپ کو اپنی اور انگریزوں کی نظر سے بچائے۔ آپ کو طنز و مزاح کی جملہ اقسام پر یکساں قدرت حاصل ہے۔ خاص کر بیروڈی اور طنز میں آپ کا کوئی رقیب نہیں۔ شعرستان آپ کی امر تخلیق ہے۔

(نور: ادب نگار، رضانقوی واہی نمبر مرق، مئی جون 1983ء، نونما، بجن) شعرستان واہی کی ایسی منفرد شعری تخلیق ہے جس کی مثال پورے اردو ادب میں ملنی مشکل ہے۔ یہ ایک ایسی دنیا ہے جہاں دو کروڑ اکٹھ ہزار شاعروں کو بسایا گیا ہے اور شاعروں کو موضوع سخن بنایا گیا ہے۔ شاعروں کی اس خیالی دنیا کو ایک جزیرے پر بسایا گیا ہے جہاں ان کا کام پھٹی مارنا اور تازگی سے پیاس بجھانا ہے۔ شعر و سخن کی ایک ایسی محفل اس طویل نظمیہ سیریز

ہیں۔ اسی طرح شاعری میں رضانقوی واہی، سلمان خطیب، دلاور نگار، شوکت تھانوی، بلال رضوی، ماچس لکھنوی اور شہباز امر و ہوی، ساغر خیامی، پاپلر میرٹھی وغیرہ نے مزاحیہ شاعری کو مزید استحکام بخشا۔ مزاح اور دل بستگی انسانی فطرت کا ایک لازمی جز ہے۔ کوئی بھی انسان جو ان سے محظوظ نہیں ہوتا اسے مغرور، بد مزاج جیسے القابات سے نوازا جاتا ہے جب کہ ہمیشہ خوش رہنے والے اور ہنسنے مسکرانے والے کو خوش خلق اور خوش مزاج کہتے ہیں۔ شاعری میں اپنی ذات کو نشانہ بناتے ہوئے اور معاشرے کی بہتری کے لیے کچھ پیش کرنا بہت مشکل کام ہے اور رضانقوی واہی اس مشکل کام کو نہایت آسانی سے کرنے میں مہارت رکھتے ہیں۔ اپنے آپ کو ہدف علامت بنانا ایک بڑے فذکار کی نشانی ہے اور واہی اس فن میں طاق ہیں۔

دہستان بہار نے اردو زبان ادب کی ترویج و اشاعت میں نمایاں کردار ادا کیا ہے۔ شاد، امداد امام اثر، رمز عظیم آبادی، راسخ عظیم آبادی، سہیل عظیم آبادی، بسمل عظیم آبادی، کلیم الدین احمد، کیف عظیم آبادی، قاضی عبدالودود، کلیم عاجز، عبدالغنی، وہاب اشرفی، الیاس احمد گدی، کلام حیدری، سید محمد حسین، تکلید اختر، اختر اور بیوی، انجم نامپوری جیسے ادیبوں و ناقدین کی سرزمین عظیم آبادی اردو زبان و ادب کے آغاز اور ارتقا سے ہی اہمیت کی حامل رہی ہے۔ یہاں کے ادیبوں اور شاعروں کی ادبی خدمات کے ذکر کے بغیر اردو ادب کی تاریخ مکمل نہیں ہو سکتی۔

اردو میں طنز و مزاح کی روایت زبان کے ارتقا کے ساتھ ہی نمودار ہوئی تھی۔ ولی دکنی اور جعفر زلی کے کلام میں مزاح نظر آجاتا ہے۔ جعفر زلی کے یہاں مزاح نے فٹش گوئی کی صورت اختیار کر لی تھی لیکن ان کی شاعری میں طنز اس قدر بھرا ہوا ہے کہ اس میں نثریت اور زہرناکی کے عناصر شامل ہیں۔ شمالی ہندوستان میں شا کر ناجی اور سودا سے اس کی شروعات ہوتی ہے۔ انشا، رنگین سے ہوتے ہوئے طنز و مزاح نظیر اور اکبر الہ آبادی تک پہنچتا ہے۔ نظیر اور اکبر الہ آبادی نے عوامی روایتوں، رسوم اور مغربیت پر بھر پور طنز کیا ہے۔ غالب کے خطوط طنز و مزاح کا قیمتی سرمایہ ہیں۔ انہوں نے اپنی ذات کو نشانہ بناتے ہوئے مزاح و ظرافت کی ایک زبردست مثال قائم کی۔ مکتوبات کے علاوہ ان کی شاعری میں بھی طنز و مزاح کے عناصر موجود ہیں۔ اودھ پنچ اور مٹی سجاد حسین نے ظرافت نگاری کو نیا مقام عطا کیا۔ بعد میں فرحت اللہ بیگ، رشید احمد صدیقی، پطرس بخاری، خواجہ حسن نظامی، شوکت تھانوی، کنہیا لال کپور اور ظفر علی خاں نے طنز و مزاح کو مزید استحکام دیا اور اردو ادب میں اسے باقاعدہ ایک صنف کے طور پر قبول کر لیا گیا۔

برصغیر کی تقسیم کے بعد پاکستان میں شفیق الرحمن، مشتاق احمد یوسفی، کرنل محمد خاں، ابن انشاء وغیرہ اور ہندوستان میں فرحت کاکوروی، فکر تونسوی، کوثر چاند پوری، وجاہت علی سندیلوی، مجتبیٰ حسین، یوسف ناظم، شفیقہ فرحت اور نصرت ظہیر کے نام قابل ذکر


طنز نہیں بلکہ گہری سماجی بصیرت رکھنے اور شعور کی رگوں میں اتر جانے والا طنز ہے جس میں کاٹ نہیں لگدگاہٹ ہے اور یہی لگدگاہٹ پھول کی پتی سے تراشنے کا ہنر بن جاتی ہے۔ واہی نے انسان، سماج اور اس کے اندر باہر چاروں طرف پھیلی ہوئی کائنات کے ہر معاملے کو موضوعِ سخن بنایا اور فکری و تخلیقی وسعت کا یہ وصف انھیں اکبر اور دلاور دونوں سے کسی قدر مختلف بنا دیتا ہے۔ یہاں تک کے خالص ادبی موضوعات کو بھی انھوں نے بڑی پر لطف سنجیدگی سے سخن کا حصہ بنایا ہے جس کی سب سے اہم مثال ان کی طویل نظم شعرستان ہے۔

(بحوالہ: اردو ادبی ناہی دہلی میں، 16، ج 1، 2015)

جس طرح شاد نے دبستان عظیم آباد کی تشکیل میں اہم کردار ادا کیا ہے اسی طرح واہی نے دبستان عظیم آباد کی طنز و نظرِ اخلاقی کی روایت کو پختہ اور مستحکم کرنے میں کوئی کسر نہیں چھوڑی۔ رضا نقوی واہی کی شاعری کا ایک نمایاں وصف یہ ہے کہ وہ انسانی کمزوریوں کو ہدف بناتے ہیں، مگر انسان کی توہین نہیں کرتے۔ وہ افراد سے زیادہ رویوں پر حملہ آور ہوتے ہیں۔ یہی وجہ ہے کہ ان کی شاعری میں تنقیدی کے باوجود شائستگی برقرار رہتی ہے۔ ان کا طنز اصلاحی ہے، تخریبی نہیں۔ وہ سماج کو توڑنے کے بجائے سنوارنے کی خواہش رکھتے ہیں۔ اس اعتبار سے وہ اکبر الہ آبادی کی روایت سے جڑے نظر آتے ہیں، مگر ان کا لب و لہجہ اپنے عہد کے مطابق ہے۔ واہی کے یہاں مزاح اکثر خود افسانہ کی صورت اختیار کر لیتا ہے۔ وہ خود کو بھی طنز کی زد میں لے آتے ہیں، جو بڑے فنکار کی علامت ہے۔ ان کی شاعری میں ”میں“ کا حوالہ آتے ہی ایک عام انسان سامنے آ جاتا ہے، جو کمزور بھی ہے، مضحکہ خیز بھی، اور قابلِ رحم بھی۔ یہی انسانی پہلو ان کی شاعری کو مشینی ہونے سے بچاتا ہے۔ قاری محسوس کرتا ہے کہ یہ اشعار کسی زندہ دل انسان کے تجربہ بات سے نکلے ہیں۔

ان کے طنز یہ اشعار میں زبان کی سادگی قابلِ توجہ ہے۔ وہ بھاری بھکم تراکیب، مشکل استعارات اور تخیلِ لفظیاتی سے پرہیز کرتے ہیں۔ ان کا کمال یہی ہے کہ عام بول چال کی زبان میں غیر معمولی بات کہہ جاتے ہیں۔ یہی سادگی ان کی شاعری کو عام قاری تک پہنچاتی ہے اور اسے محض خواص تک محدود نہیں رہنے دیتی۔ تاہم، یہی سادگی بعض ناقدین کے نزدیک ان کی شاعری کی ایک کمزوری

چڑھا، مگر ان کی نظر صرف مقامی مسائل تک محدود نہیں رہی۔ انھوں نے اپنے عہد کی سیاسی، سماجی، اخلاقی اور تہذیبی گراؤ کو نہایت باریک بینی سے دیکھا اور اس پر طنز کے نشتر چلائے۔ ان کا طنز بھی چیخنا نہیں، بلکہ آہستہ سے دل میں اتر جاتا ہے اور دیر تک اثر قائم رکھتا ہے۔ ان کے طنز کی خوبی یہ ہے کہ آپ کے ہونٹوں پر خود بخود مسکراہٹ ریگ جاتی ہے اور آپ اس مسکراہٹ کے ساتھ واہی کے رنگ میں رنگتے چلے جاتے ہیں۔ کبھی اردو ادب تو کبھی ناقد تو کبھی شاعر ہر کوئی ان کے تیر و نشتر کا نشانہ بنتا ہے۔ فاروقی ہوں کہ کلیم الدین ہوں یا کہ سلطان اختر سب کو انھوں نے اپنی شاعری میں شامل کیا۔ رضا نقوی واہی کی شاعری اپنے عہد کی ایک منفرد آواز تھی جس نے نامور ناقدین اور ہم عصر طنز



مزاح نگاروں کو کبھی قلم اٹھانے اور نئے نئے انداز میں سوچنے پر مجبور کر دیا۔ معروف طنز و مزاح نگار نصرت ظہیر واہی کی شاعری پر کچھ یوں اظہار خیال کرتے ہیں:

شائستگی، شائستگی اور برجستگی طنز و مزاح میں بنیادی عناصر کی حیثیت رکھتے ہیں۔ واہی نے اپنے شعری اسلوب میں شائستگی کو سب سے اوپر رکھا اور اس کے لیے کئی بار فنکارانہ برجستگی اور تبسم ریز شائستگی کو بھی قربان کر دیا، لیکن ابتذال کی پرچھائیں تک اپنے سخن پر نہیں پڑنے دی۔ کل ملا کر یہی وجہ ہے کہ ان کے اسلوب میں مزاح پر طنز حاوی نظر آتا ہے۔ ان کا طنز محض جلی کٹی ستانے اور قصاب کی طرح چھری سے کاٹنے پینے جیسا

میں سجائی گئی جو صرف واہی ہی سجا سکتے تھے۔ اس نظم کو کافی مقبولیت حاصل ہوئی اور کئی لال پور نے اسے امر تخلیق سے تعبیر کیا۔ کچھ اشعار ملاحظہ کریں:

مغویہ شاعر کا خط نقاد کے نام

کیا بود و باش پوچھو ہو اے ناقد سخن ہم کو غریب جان کے ہنس ہنس پکار کے دو چار چھوٹے چھوٹے جڑے جنوب میں تھے متصل کو انڈین و نیو بار کے بہر سخن گری تھے جو عالم میں انتخاب رہتے تھے منتخب ہی جہاں روزگار کے واللہ کیا زمانہ تھا بے روک ٹوک ہم دن رات شعر کہتے تھے ٹانگیں پیار کے گھر والیوں کا خوف نہ نقاد ہی کا ڈر راتیں شب برات تھیں دن تھے بہار کے پھلی پڑ کے کھاتے تھے گنتی تھی بھوک جب بجھتی تھی پیاس تاڑ سے لہنی اتار کے اسمگروں سے کر کے تمہی لوگ ساز باز قصاب گھر میں لائے ہمیں گھیر گھار کے اب پھر ہے ناقدوں کی چھری اور گلوئے شعر اب پھر ہدف ہیں ہم قلم بے مہار کے صد حیف کیا خبر تھی کہ پھر ایک بار ہم ہوں گے اسیر گردش لیل و نہار کے ناقد نے جس کو لوٹ کے ویران کر دیا ہم رہنے والے ہیں اسی اجڑے دیار کے

(بحوالہ: شعرستان واہی، ص 38)

اس طویل نظم میں واہی نے جس طرح کے الفاظ اور اصطلاحات کا استعمال کیا ہے وہ واہی کی شناخت ہیں۔ کچھ الفاظ تو ایسے ہیں جو مقامی اور دیہی رنگ لیے ہوئے ہیں جنہیں بہار والے ہی سمجھ سکتے ہیں۔ مثلاً، پیارنا، لہنی، تاڑی، انجکا، اکارت جیسے درجنوں الفاظ اس طویل نظم میں ملتے ہیں۔ اسی طرح غزل گوئی کا چمک جام، شاعران تاڑی، باز ماہر ہونٹک جڑگہ، شاعران ٹکسلی، الٹرا موڈرن شاعر قوم بیکاراں، وائرس طنز و ظرافت اور نیم وحشی شاعران جیسی اصطلاحات بھی ہیں جو واہی کے بیدار مغز شاعرانہ ذہن کی پیداوار ہیں۔

واہی کا تعلق بہار کے اس خطے سے تھا جہاں اردو تہذیب، زبان اور ثقافت کی جڑیں گہری رہی ہیں۔ ان کا شعری مزاج اسی تہذیبی پس منظر میں پروان

بھی سمجھی گئی ہے، کیونکہ کہیں کہیں یہ انداز بہت زیادہ عام بن جاتا ہے۔ رضا نقوی واہی کی شاعری میں طنز کے ساتھ ساتھ مزاح کی کئی سطحیں ہیں۔ کہیں ہلکی سی شرارت ہے، کہیں گہری کاٹ، کہیں نرم سی چوٹ اور کہیں زہر میں بجھا ہوا تیر۔ وہ موقع اور موضوع کے مطابق لہجہ بدلنے پر قادر ہیں۔ ان کی یہی لسانی اور فکری چمک انہیں ایک رنگی سے پہچاتی ہے۔ وہ ایک ہی ڈھب پر اشعار نہیں کہتے بلکہ ہر موضوع کے لیے الگ فضا قائم کرتے ہیں۔ ان کے ہاں سیاست پر بھی طنز ملتا ہے لیکن وہ نعرہ بازی سے دور رہتے ہیں۔ وہ سیاست دانوں کی وعدہ خلافیوں، مفاد پرستی اور موقع پرستی کو اس انداز میں پیش کرتے ہیں کہ قاری ہنس بھی لیتا ہے اور شرمندہ بھی محسوس کرتا ہے۔ ان کا طنز چیخ کر اڑام نہیں لگاتا بلکہ مسکرا کر سچ کہہ دیتا ہے۔ یہی وجہ ہے کہ ان کی شاعری وقتی سیاسی حالات سے بندھ کر نہیں رہتی بلکہ ایک عمومی انسانی تجربہ بن جاتی ہے۔ واہی کی شاعری میں سماجی تضادات کا بیان بھی

نہایت دلچسپ ہے۔ امیر و غریب، عالم و جاہل، حاکم و محکوم سب ان کے طنز کی زد میں آتے ہیں۔ مگر وہ طبقاتی نفرت نہیں پھیلاتے، بلکہ طبقاتی شعور بیدار کرتے ہیں۔ ان کے یہاں ہمدردی کا مرکز ہمیشہ عام انسان رہتا ہے، وہی انسان جو نظام کی پچکی میں پس رہا ہے اور پھر بھی مسکرانے کی کوشش کرتا ہے۔

اگر واہی کی شاعری کی خامیوں پر بات کی جائے تو یہ کہنا ہے جانہ ہوگا کہ بعض اوقات ان کے اشعار میں فوری تاثر تو بہت مضبوط ہوتا ہے، مگر دیر پا فکری گہرائی کم محسوس ہوتی ہے۔ کچھ اشعار محض وقتی حالات کے رد عمل کے طور پر سامنے آتے ہیں، جن کی معنویت وقت کے ساتھ کم ہو جاتی ہے۔ اسی طرح بعض نظموں یا قطعوں میں تکرار کا احساس بھی ہوتا ہے، گویا ایک ہی خیال مختلف انداز میں دہرایا جا رہا ہو۔ ایک اور تنقیدی نکتہ یہ ہے کہ واہی کی شاعری میں تخیل کی بلند پروازی کم اور مشاہدے کی گرفت زیادہ ہے۔ یہ وصف جہاں ان کے طنز کو زمینی حقیقتوں سے جوڑتا ہے، وہیں بعض اوقات شاعرانہ جمالیات کو محدود بھی کر دیتا ہے۔ وہ فلسفیانہ تجرید یا علامتی پیچیدگی کی طرف کم مائل ہوتے ہیں مگر یہ بھی حقیقت ہے کہ طنز و مزاح کی صنف میں یہی سادگی اور براہ راست انداز ان کی انفرادیت قرار پاتا ہے اور طنز و مزاحیہ شاعری میں ان کی مستحکم

شناخت بن جاتا ہے۔ واہی کی شاعری کا ایک اہم پہلو ان کا اخلاقی شعور ہے۔ وہ اقدار کے زوال پر کڑھتے ہیں، مگر واعظ نہیں بنتے۔ وہ نصیحت کو لطیفے میں چھپا دیتے ہیں۔ یہی فنی چابک دستی انہیں خطیبانہ انداز سے محفوظ رکھتی ہے۔ ان کے اشعار پڑھتے ہوئے قاری کو محسوس ہوتا ہے کہ شاعر اس کے برابر بیٹھ کر بات کر رہا ہے، اوپر کھڑے ہو کر درس نہیں دے رہا۔

رضا نقوی واہی کی شاعری کا ایک اختصاصی پہلو یہ بھی ہے کہ انہوں نے اس صنف کو محض وقتی تفریح کے حصار سے نکال کر فکر و نظر کی وسعت عطا کی۔ ان کے کلام میں معاشرتی زوال، اخلاقی اقدار کی پامالی اور انسانی رویوں کے تضادات پر جو گہری چوٹ ملتی ہے، وہ انہیں اپنے عہد کے دیگر مزاح نگاروں سے ممتاز کرتی ہے۔ واہی نے نصیحت کو لطیفے کے پیرائے میں کچھ اس طرح بیان کیا ہے کہ قاری کو محسوس ہوتا ہے جیسے شاعر اس کے برابر بیٹھ کر کچھ گفتگو ہے، نہ کہ کسی بلند منبر پر کھڑا ہو کر درس دے رہا ہو۔

واہی صرف ایک شاعر ہی نہیں بلکہ ایک فعال ادیب اور محقق بھی تھے۔ ان کے نثری کارنامے، جن میں کالم نگاری، تنقیدی مضامین اور شعری مجموعوں کی ترتیب شامل ہے، ان کی ہمہ جہت شخصیت کا ثبوت ہیں۔ یہ بات قابل ذکر ہے کہ انہوں نے دبستان بہار کی ادبی تاریخ کو محفوظ کرنے میں بھی اہم کردار ادا کیا ہے۔ ان کی تصانیف آج بھی اس لیے پڑھی جاتی ہیں کہ ان کا طنز ماضی کا قصہ نہیں بلکہ آج کے انسانی رویوں پر بھی پوری طرح صادق آتا ہے۔ روزنامہ ساتھی کے مزاحیہ کالم، کتابوں پر تبصرے، کئی تنقیدی مقالات اور مقدمے بھی انہوں نے لکھے ہیں۔ بہار کے نظم گو شعرا پر ایک انتھولوجی بعنوان اشارہ ترتیب دی۔ جمیل مظہری کی نظموں اور غزلوں کے مجموعے ترتیب دیے۔ اختر اور بیوی کی حیات و خدمات پر رسالہ ساغر نو مرتبہ قمر اعظم ہاشمی میں بطور مشیر شامل رہے۔ مجلس مشاورت میں تین لوگوں کے نام تھے، عبدالغنی، رضا نقوی اور لطف الرحمن۔ ڈاکٹر ہمایوں اشرف نے واہی کی حیات و خدمات پر مبنی اپنی کتاب میں لکھا ہے کہ اپنے نوجوان دوستوں کے ساتھ مل کر ایک رسالے کا 600 صفحات پر مشتمل اختر اور بیوی نمبر نکالا۔ مجھے لگتا ہے کہ یہ بات درست نہیں ہے۔ کیونکہ

یہ رسالہ ساغر نو میری نظر سے گذرا ہے جس کی ترتیب قمر اعظم ہاشمی صاحب نے کی تھی۔ ہاں ایک دوسرا رسالہ مجھے ملا جس کی مکمل ترتیب رضا نقوی واہی صاحب نے کی تھی۔ انہوں نے اپنے قصبے کھجوا کے مدرسہ اسلامیہ پر 1987 میں ایک رسالہ ترتیب دیا تھا جس میں بطور مدیر ان کا نام لکھا ہوا ہے۔ یہ رسالہ مجھے ملا تو میں دیکھ کر حیران ہوا کہ واہی صاحب کو صحافت کے بھی سارے گر آتے تھے اور انہوں نے ماہر صحافی کے انداز میں اس رسالے کو ترتیب دیا ہے۔ اس رسالے میں کھجوا کی تاریخ، وہاں کی مسجدوں، امام باڑے، کربلا اور دیگر تفصیلات موجود ہیں۔ 84 صفحات پر مشتمل اس رسالے میں انہوں نے تعارف کے تحت لکھا ہے کہ پروفیسر سمیع عسکری نے واہی صاحب سے کھجوا سے متعلق ایک رسالہ چھپوانے کی خواہش کا اظہار کیا تھا جسے واہی صاحب نے پورا کیا۔ اس میں اہل کھجوا کا شجرہ، کھجوا کی تاریخی حیثیت، صحافتی روایت اور وہاں کے اہم افراد پر مضامین شامل ہیں۔ اس رسالے کے زیادہ تر مضامین رضا نقوی واہی نے ہی لکھے ہیں۔ اس طرح یہ رسالہ ان کی ایک نثری تصنیف قرار پاتا ہے۔ اس رسالے کا ذکر مجھے ہمایوں اشرف صاحب کی کتاب آئینہ درآئینہ اور فرمانامہ میں بھی نہیں ملا اور نہ ہی ادب نگار کے واہی پر چھپے خاص شمارے میں۔

واہی کے فن پر مزید گفتگو کی جاسکتی ہے لیکن میں ان کے کچھ اشعار پر اپنی باتیں ختم کرتا ہوں:

دل کے ٹوٹے ساز پر رکھ دی ہیں کس نے انگلیاں  
زندگی خود کو حیرت ہے سراپا گوش ہے  
زندہ رہنا ہے تو موجوں سے گھلے ل کر چلو  
زندگی ساحل نہیں طوفان کا آغوش ہے  
تیرے ہر شعر پر آہستی ہے محفل کی نگاہ  
جان محفل کی نظر لیکن رضا خاموش ہے  
کانٹو بجھا لو پیاس کہ راہ دراز سے  
آیا ہوں جام آبلہ پا لیے ہوئے  
آیا تھا لے کے عالم امید دہر میں  
اب جا رہا ہوں یاس کی دنیا لیے ہوئے

Dr. Abdul Hai  
Gaya College, Gayaji,  
Bihar. 823001  
Mob: 9899572095  
E-mail: ahajnu@gmail.com



قسیم اختر

# ساحر لدھیانوس کی غزل گوئی

میں دوڑنے والے لبو میں حقیقت پسندی سے زیادہ رومانیت اور انقلابیت کی بجلی تھی۔ یہی وجہ ہے کہ غزل کے مزاج آشنا شعرا ترقی پسند تحریک کی ہموائی میں زیادہ چمکے اور دیر تک چمکتے رہے۔ فریڈرک اینگلز نے بہت پہلے کہا تھا:

”مقصدی میاں کو اشاروں کے ذریعے بے ساختہ اور غیر محسوس طور پر اثر ڈالنا چاہیے اس کی ضرورت نہیں کہ مصنف اپنے خیالات اور عقائد کا ڈنکا پیٹ کر زبردستی پڑھنے والے پر اپنا اثر ڈالے... مصنف کے نظریات جس قدر پوشیدہ رہیں فن کاری کے حق میں اسی قدر بہتر ہوتا ہے۔“<sup>2</sup>

اینگلز نے جس بے ساختگی اور اثر پذیریری کا ذکر کیا ہے دراصل وہی شعر کی شعریت، رمزیت، کیفیت، غنائیت اور تغزل ہے۔ نیز نظریات کی پوشیدگی سے مراد رمزیت، اشاریت اور کنایہ ہے، جسے ہم کسی حد تک ابہام کا نام بھی دے سکتے ہیں۔ کیونکہ ان ہی خوبیوں اور صفات کی بدولت غزل کی فصاحتی ہے۔ اسی طرح یہ صنف دوسری اصناف شاعری سے ممتاز بنتی ہے۔

ساحر کا انفرادیہ ہے کہ وہ نہ صرف استعارات کے ذریعے کیفیت پیدا کرنے کے ہنر سے واقف ہیں بلکہ ان کی غزلوں میں صنائع کا بھی بڑے قرینے اور سلیقے سے استعمال ہوا ہے۔ چنانچہ جب وہ کہتے ہیں کہ:

کون جانے یہ ترا شاعر آشفٹہ مزاج  
کتنے مغرور خداؤں کا رقیب آج بھی ہے

بیشتر دوسرے شعرا کی طرح ساحر کے متعلق بھی یہ بات عام ہو گئی کہ وہ صرف نظموں اور نغموں کے شاعر بن کر رہ گئے۔ یہ بات بھی درست ہے کہ کچھ ناقدین نے ان کی نظموں کا جائزہ لیتے ہوئے ان کی غزلوں کا بھی وقفے وقفے سے ذکر کیا ہے مگر دل جمعی کے ساتھ کسی ناقد نے ان کی غزلوں کا مطالعہ پیش نہیں کیا ہے۔

ڈاکٹر نغمہ پروین اپنی کتاب، ”ساحر لدھیانوی حیات اور کارنامے“ میں پروفیسر نظیر صدیقی کا ایک اقتباس نقل کرتے ہوئے لکھتی ہیں۔

”اگرچہ ساحر نے نظمیں زیادہ کہیں لیکن وہ اردو کے معدودے چند شاعروں میں سے ہیں جو نظم و غزل پر یکساں قدرت رکھتے ہیں اور میرے ایک نظریے کے مطابق نظم میں ان کی کامیابی کا راز یہی تھا کہ وہ ایک کامیاب غزل گو تھے۔ یہ بات جس طرح اقبال اور فیض پر صادق آتی ہے اسی طرح ساحر پر بھی منطبق ہوتی ہے۔“<sup>1</sup>

اردو کا جو شاعر غزل کی خوبیوں سے آشنا نہیں ہوتا اور جو غزل کے منہاج اور مزاج کو نہیں سمجھتا وہ نہ تو اچھی نظمیں لکھ پاتا ہے اور نہ اچھی نثر تحریر کر سکتا ہے۔ ساحر اتنے کامیاب نظم گو شاعر اور نغمہ نگار اس لیے بن سکے کہ وہ غزل اور غزلیہ شاعری کی روایات اور اس کی ترجیحات سے پوری طرح واقف تھے۔ غزل کا فن اختصار اور ایجاز کا فن ہے۔ غزل کا مزاج نہایت رومانی ہوتا ہے۔ نیز، جیسا کہ ہم جانتے ہیں، ترقی پسند تحریک کی رگوں

ترقی پسند شعرا میں ساحر کی شخصیت بھی مجاز کی شخصیت کی طرح ہمیشہ سے دلچسپی کا مرکز رہی ہے۔ جس طرح مجاز کی شخصیت کی تعمیر اور اس کی زندگی کے تار و پود میں ان کے ہنگامہ خیز رومان کی کشش اور کسک کی لذت رہی وہی ہے اسی طرح ساحر کی شخصیت اور زندگی کے دروبست میں بھی ان کے رومان کی ہنگامہ خیزی اور ناکام عشق کا کرب رچا بسا ہوا ہے۔ شاید یہی وجہ ہے کہ اکثر لوگ جب ساحر لدھیانوی پر گفتگو کرتے ہیں تو ان کی شخصیت کے اسرار اور زندگی کے پیچ و خم پر زیادہ توجہ کرتے ہیں اور ان کی شاعری کے لہجے، اسلوب اور آہنگ کو بھی ان کی زندگی سے جوڑ کر دیکھتے ہیں۔ نتیجتاً بیشتر لوگ ان کی نظموں اور نغموں کو ہی اپنے مطالعے میں شامل کرتے ہیں اور ان کی غزلوں کو نظر انداز کر دیتے ہیں۔

اس میں کوئی شبہ نہیں کہ بیشتر ترقی پسند شعرا نے نظموں پر توجہ کی ہے۔ کیونکہ نظم کے فارم میں اپنی بات کو زیادہ وضاحت سے پیش کرنے کے سارے امکانات پائے جاتے ہیں۔ ساحر نے بھی زیادہ تعداد میں نظمیں لکھی ہیں جو ان کے یہاں غزلوں کے مقابلے میں آئے ہیں ہمک کے برابر تو نہیں بلکہ کچھ زیادہ ہے۔ مگر یہ غزلیں ان کی شاعری میں حکیمانی کا باعث ہیں۔ یہ اور بات ہے کہ لوگوں نے ساحر کی نظموں پر اس قدر توجہ نہیں دی اور ان کی غزلوں کو اس طرح نظر انداز کیا کہ اس دور کے

## ساحر لدھیانوی کی غزلوں کے پیشتر اشعار ان کے تجربات و مشاہدات کی بھٹی سے نکلے ہیں۔ یہی وجہ ہے کہ ان کے اشعار قارئین کو بھی اپنے تجربات کا حصہ بنا لیتے ہیں۔

تو یہ نہ صرف حالات کے جبر کے خلاف رد عمل کا طاقتور اظہار ہوتا ہے بلکہ زمانے کے استبداد کے خلاف احتجاج کی آواز بھی بن جاتا ہے۔

ساحر لدھیانوی کی غزلوں کے پیشتر اشعار ان کے تجربات و مشاہدات کی بھٹی سے نکلے ہیں۔ یہی وجہ ہے کہ ان کے اشعار قارئین کو بھی اپنے تجربات کا حصہ بنا لیتے ہیں۔ ساحر تو بالکل واضح الفاظ میں کہتے ہیں کہ:


دنیا نے تجربات و حوادث کی شکل میں جو کچھ مجھے دیا ہے وہ لوٹا رہا ہوں میں کسی بھی فن پارے کے حوالے سے تہذیبی اقدار اور تجربے کی آج کی تلاش ناقد کا ذمہ ہے اور ناقد یہ بات جانتا ہے کہ خارجی حالات کے جبر سے تہذیبی قدریں بدلتی رہتی ہیں اور ان ہی بدلتی قدروں کے درمیان فن کار پروان چڑھتا ہے اور اس کے فن پر نکھار آتا ہے۔ فی زمانہ تہذیبی اقدار میں تغیر اور سماجی و سیاسی اور معاشرتی زندگی کے متنوع مسائل دراصل تمدنی اور صنعتی زندگی کے عروج کی دین ہوتے ہیں۔ لہذا کسی بھی فن پارے کا مطالعہ اس تہذیبی و معاشرتی اقدار یا زندگی کے بدلتے تہذیبی سبب سے بغیر ممکن اور مکمل نہیں ہوتا ہے۔ یہاں یہ بات بھی ذہن نشین رہنی چاہیے کہ ساحر کے یہاں شاعری میراجی یا اختر الایمان کی طرح موضوعات کا انتخاب نہیں بلکہ زندگی کے براہ راست تجربے کا اظہار اور تلاش کا نام ہے۔ چند اشعار ملاحظہ فرمائیں:

پہلے ہنس کے ملتے ہیں پر نظر چراتے ہیں  
آشنا صفت ہیں لوگ اجنبی دیاروں کے

پیدائش کے دن سے موت کی زد میں ہیں  
اس مہتل میں کون ہمیں لے آیا ہے  
کیسے کیسے چشم و عارض گردم سے بچھ گئے  
کیسے کیسے پیکروں کی شان زیبائی گئی  
اس طرح سے زندگی نے دیا ہمارا ساتھ  
جیسے کوئی نباہ رہا ہو رقیب سے  
زندگی کا نصیب کیا کہیے  
ایک سینا تھی جو ستائی گئی

ان اشعار کی معنویت، ان کے استعاراتی نظام اور تہذیبی ندرت کی بدولت وہ چند ہو گئی ہے اور شعریت کے چہرے کا غماز بن گئی ہے۔ ان اشعار میں ساحر کے سماجی شعور کی نشاندہی بہ آسانی کی جاسکتی ہے۔ کیونکہ زندگی اور زمانے سے متعلق ان کا یہ رویہ عصر حاضر کے مسائل و مصائب اور خود ان کے حالات و ماحول سے اثر پذیر ہوا ہے۔ یہ درست ہے کہ ساحر کی حقیقت نگاری میں رومان کا رنگ شامل ہے مگر سچ یہ ہے کہ ان کی فکر کا پرتو بہت روشن ہے۔ علی سردار جعفری لکھتے ہیں:

”ترقی پسند شاعروں کا محور رومان اور احتجاج ہے۔ فیض کے یہاں محبوبہ کا وہ تصور نہیں ہے جو ساحر کے یہاں ہے۔ مخدوم اور مجاز کی شاعری کا محور بھی رومان اور احتجاج رہا ہے مگر ان چاروں ہم عصر شعرا کے مزاج الگ الگ ہیں، مجاز کے یہاں سرفروشانہ سرشاری ہے۔ فیض کے یہاں معشوق نواز حسن پرستی اور ساحر کے یہاں عاشقانہ انانیت۔“<sup>34</sup>



ساحر کی شاعری میں احتجاج کی نے واضح طور پر دکھائی دیتی ہے۔ اس کی وجہ یہ ہے کہ وہ انسانوں کی تدلیل برداشت نہیں کر پاتے ہیں۔ انہیں اپنے آس پاس کی زندگی میں جو اونچ نیچ اور جہد و استحصال نظر آتا ہے وہ انہیں اندر سے دہکا دیتا ہے۔ مگر چون کہ وہ ایک پختہ کار فوڈ کا بھی ہیں اس لیے ان کی شاعری سراپا احتجاج اور پروپیگنڈہ نہیں بنتی۔ اشعار تو دیکھیں:

اس ریگتی حیات کا کب تک اٹھائیں بار  
بہار اب الجھنے لگے ہیں طیب سے  
تنگ آچکے ہیں کشمکش زندگی سے ہم  
ٹھکرانہ دیں جہاں کو کہیں بے دلی سے ہم  
اس دور احتیاج میں جو لوگ جی لیے  
ان کا بھی نام شہدہ کا روں میں آئے گا

تسخ سے تلخ بات کو اس طرح کہنا کہ شاعری کا حسن برقرار رہے، فن شاعری پر مکمل قدرت کے بغیر ممکن نہیں۔ ساحر کو فن شاعری کی ساری نزاکتوں کا علم تھا اور انہیں شاعری کی زبان کی ندرت پر بھی دسترس حاصل تھی۔ اس لیے وہ کسی بھی موقع پر شعریت کی حدود سے باہر نہیں نکلتے ہیں۔ خواجہ احمد عباس نے لکھا ہے کہ:

”جب میں یہ کہتا ہوں کہ ساحر ہمارے ملک کے تین مقبول زندہ شاعروں میں سے ایک ہیں تو یہ بات معمولی نہیں، علاوہ ازیں ساحر کا فن شعر پر عبور، اس کا انداز تحریر، اس کا لفظوں کا انتخاب، تشبیہوں اور استعاروں کے استعمال کا سلیقہ اتنا مکمل اور جامع ہے جو دوسرے جدید شعرا کی دسترس سے باہر ہے۔ بزرگ شعرا بھی اسے حقیقی شاعر تسلیم کرتے ہیں اور اس کے شعر تنقید کے معیار پر پورے اترتے ہیں۔“<sup>35</sup>

ساحر لدھیانوی کا تعلق چونکہ جاگیر دارانہ نظام سے تھا اس لیے انہوں نے جاگیر داروں کے جبر بھی دیکھے تھے اور کسانوں کی نا آسودگی اور ان کی زندگی کی بے یقینی کا بھی انہیں اندازہ تھا۔ یہی سبب ہے کہ ان کا دل عوام کے دلوں کی دھڑکنوں سے ہم آہنگ ہو گیا تھا اور عوام کا غصہ ان کے اپنے سینے میں لاوا بن کر اگلنے لگا تھا۔ مگر ان تمام کے باوجود انہوں نے فن کی حرمت پر حرف نہیں آنے دیا۔ کیونکہ وہ خوب جانتے تھے کہ فن کا پیر بہن حریری بہت نفیس اور نازک ہوتا ہے۔ اگر یہ پیر بہن تار تار ہو جائے تو پھر موضوعات اور مواد کیسے ہی سچے اور سلگتے ہوئے کیوں نہ ہوں وہ فن کا مقام حاصل

نہیں کر سکیں گے۔ ساحر لدھیانوی ایک طرف احتیاج کی آواز تھے تو دوسری طرف فکر و فن کی پرواز کے بھی پاس دار تھے۔ ان کی تجزیاتی فکر زمانہ شناس ہی نہیں معاشی و معاشرتی بیداری کا پیغام اور جدید اور روشن امکانات کی ترجمان بھی ہے۔

اہل دل اور بھی ہیں اہل وفا اور بھی ہیں ایک ہم ہی نہیں دنیا سے خفا اور بھی ہیں بھڑکا رہے ہیں آگ لب نغمہ گر سے ہم خاموش کیا رہیں گے زمانے کے ڈر سے ہم ستم کے بہت سے ہیں رد عمل ضروری نہیں چشم تر کیجیے معمورہ احساس میں ہے حشر سا برپا انسان کی تذلیل گوارا نہیں ہوتی

ساحر کا کمال یہ ہے کہ ان کے یہاں غزل اپنے تمام لوازمات کے ساتھ غزل ہی رہتی ہے، جن میں کلاسیک اور رومانیت کے ساتھ ساتھ تجربات و مشاہدات کی آمیزش سیاسی و سماجی کشش اور ترک الفت کے تاثر کو موثر انداز میں پیش کرنے کی کوشش نظر آتی ہے۔ وہ بندھے نکلے استعارات و علامات اور تشبیہات و کنایات سے کام نہیں لیتے بلکہ نئی تشبیہات و علامات کو ضرورت کے تحت نہایت خود اعتمادی اور سلیقے سے استعمال کرتے ہیں ان کی ان ہی خوبیوں نے انہیں زندگی میں ہی ان شہرتوں اور کامیابیوں سے ہمکنار کر دیا تھا جن کی جستجو میں اکثر فنکار کی عمریں تمام ہوجاتی ہیں۔ محمور سعیدی لکھتے ہیں:

”ایسی شخصیتیں کم ہوتی ہیں جن کے کارناموں کی وقعت اور شہرت سے ان کی زندگی میں ہی انہیں ہر دلچیز بناوے اور ہزاروں لاکھوں دلوں پر ان کی حکمرانی ہو جائے ساحر لدھیانوی ایک ایسی ہی شخصیت کا نام تھا۔ ساحر کا شاعرانہ مرتبہ اختلافی بحث کا موضوع بن سکتا ہے مگر یہ دعویٰ بلا خوف تردید کیا جا سکتا ہے کہ اپنے ہم عصروں میں انہیں سب سے زیادہ عوامی مقبولیت حاصل ہوئی۔ ان کی اکثر نظمیں، غزلیں اور گیت نوجوان نسلوں کا عزیز ترین ذہنی سرمایہ رہے ہیں۔“<sup>54</sup>

ساحر کو زندگی میں بڑی مقبولیت حاصل ہوئی۔ اس کی ایک بڑی وجہ تو یہی ہے کہ انہوں نے انسانی زندگی کے دکھ درد کو اپنی شاعری کا موضوع بنایا اور ایسے انداز و اسلوب میں پیش کیا کہ عوام و خواص دونوں کے دلوں پر نقش ہو گیا۔ دوسری بات یہ کہ انہوں نے زندگی

عشق کے تجربات اور مسائل کے تعلق سے ساحر کا وہی، مخصوص رویہ جھلکتا ہے۔ جو ان کی عشقیہ نظموں میں بھی نمایاں ہوا ہے۔ اس عشق میں محبوب کے قرب و وصال کی گھڑیاں بہت مختصر رہی ہیں۔ اول تو غم دوراں نے اس کی مہلت کم دی پھر سماج نے ان کے چاہنے والوں کے درمیان مستقل طور پر دیواریں کھڑی کر دیں۔ چنانچہ اس قسم کے اشعار جن میں آغاز محبت، عشق کی کیفیات اور معاملات کا بیان ہو۔ ساحر کی غزلوں میں خال خال ہی ملتے ہیں۔“<sup>55</sup>

کی ناکامیوں کے ساتھ ساتھ دل کی بے تابیوں کو بھی اپنی شاعری میں کامیابی کے ساتھ پیش کیا ہے۔ اس طرح ان کی شاعری دو آہنگ بن گئی اور ان کے قارئین ان کے ہم نوا ہو گئے۔ چند اشعار ملاحظہ کیجیے جو آج بھی تازہ اور زندہ جذبات سے بھرپور معلوم ہوتے ہیں:

دیکھا تو تھا یوں ہی کسی غفلت شعار نے دیوانہ کر دیا دل بے اختیار نے تجھ کو خبر نہیں مگر اک سادہ لوح کو بردا کر دیا ترے دو دن کے پیار نے جب کبھی ان کی توجہ میں کمی پائی گئی از سر نو داستان شوق دہرائی گئی نگاہیں جھلکتے جھلکتے بھی ہم کراہی جاتی ہیں محبت چھپتے چھپتے بھی نمایاں ہوتی جاتی ہے ان اشعار میں ساحر کے بیان کی کشمکش، جذبہ خیال کی رعنائی اور اسلوب کی رنگارنگی کو دیکھا جا سکتا ہے۔ ان میں کسی طرح کے نظریاتی تغیر کا کوئی زور و شور نہیں ہے جو آج کے دور کے مزاج اور منہاج سے بہت حد تک وابستہ ہے۔ ان اشعار میں گرچہ محرومی و داد رسی کے ساتھ خلوص اور احساس کی شدت دیکھی جاسکتی ہے لیکن خود ترجمی کی کوئی کیفیت نہیں پائی جاتی۔ اس سے صاف ظاہر ہے کہ شاعر قنوطی نہیں ہے۔ نظیر صدیقی نے بجا

طور پر لکھا ہے کہ:

”عشق کے تجربات اور مسائل کے تعلق سے ساحر کا وہی، مخصوص رویہ جھلکتا ہے۔ جو ان کی عشقیہ نظموں میں بھی نمایاں ہوا ہے۔ اس عشق میں محبوب کے قرب و وصال کی گھڑیاں بہت مختصر رہی ہیں۔ اول تو غم دوراں نے اس کی مہلت کم دی پھر سماج نے ان کے چاہنے والوں کے درمیان مستقل طور پر دیواریں کھڑی کر دیں۔ چنانچہ اس قسم کے اشعار جن میں آغاز محبت، عشق کی کیفیات اور معاملات کا بیان ہو۔ ساحر کی غزلوں میں خال خال ہی ملتے ہیں۔“<sup>56</sup>

باد جو اس کے کہ وہ عشق کی ناکام حسرتوں سے عمر بھر پچھتا چھڑا سکتے، ناکامی عشق کے تدارک کے لیے ہمیشہ وہ کوشاں رہے لیکن ساحر لدھیانوی نے مجروح سلطان پوری جیسے غزل گو شاعر کی طرح اپنے فکر و شعور کو صرف غزل کا پابند نہیں کیا اور نہ انہوں نے کبھی جم کر غزلیں کہنے کی کوشش کی۔ ان کے یہاں گنتی کی جو چند غزلیں ہیں وہ اس پایہ کی ہیں کہ انہیں مطالعے کا حصہ بنایا جائے اور ان کی خوبیوں کا ذکر کیا جائے۔ اس کے علاوہ ان کی فنی نزاکت، زبان و بیان کی سلاست اور موضوعات کی رنگارنگی کے حوالے سے ترقی پسند تحریک میں شامل غزل گو شعرا کے باب میں ساحر کی غزلوں پر بھی گفتگو ہو۔

### حواشی

- 1 ساحر لدھیانوی حیات اور کارنامے، ڈاکٹر نغمہ پروین، مرسوتی پریس الہ آباد، 2007ء، ص: 353
- 2 جدید غزل پاکستان اور ہندوستان میں۔ پروفیسر نظیر صدیقی۔ فنون، لاہور، ص: 168-1969
- 3 دیباچہ، ساحر لدھیانوی حیات اور کارنامے، ڈاکٹر نغمہ پروین، مرسوتی پریس الہ آباد، 2007ء، ص: 8
- 4 ایضاً، ص: 274
- 5 ساحر لدھیانوی ایک مطالعہ۔ مرتبہ محمور سعیدی۔ مؤذن پبلشنگ ہاؤس، دہلی، 1981ء، ص: 11
- 6 ایضاً، ص: 12

Dr. Qasem Akhtar  
Assistant Professor Dept. of Urdu  
Marwari College,  
Kishanganj-855107, (Bihar)  
Mob.: 9470120116  
E-mail: qasemskhtar786@gmail.com

# کبیر اجمل کا شعری اظہار



کسے پکار رہا ہے غبارِ دشت طلب  
کبیر اجمل غزل کے روایتی تقاضوں سے بھی باخبر ہیں  
اور عہد حاضر کے عصری تقاضوں سے بھی۔ ان کی  
شاعری کا سفر تجربے سے تجزیے اور تجزیے سے تنظیم  
نوکی جانب گامزن ہے۔ ان کے تخیل کی پرواز ذوق و  
شوق کے ساتھ مشاہدات کو بھی اہم گردانتی ہے ان کے  
یہاں عشق کا تصور روایتی بیڑوں میں جکڑا ہوا نہیں  
ہے۔ بلکہ اس میں تازہ کاری کا احساس ملتا ہے۔ ان کی  
عشقیت شاعری میں 'ماز حسن' کے ساتھ ساتھ نیاز حسن کی  
تفصیل' بھی موجود ہے، لیکن یہ محض جذباتی رومانیت  
نہیں بلکہ واقعیت اور حقیقت پسندی کا امتزاج ہے، ان  
کے یہاں خارجی حالات اور اجتماعی معاملات کا شعور  
ایک تینلس کے ساتھ کام کرتا ہے اور عشق زیادہ تر حقیقی  
انداز میں جلوہ نما نظر آتا ہے لیکن کہیں کہیں اس میں  
مجازی عشق کی کیفیات بھی شامل ہیں جنہیں برتنے میں  
انہوں نے علامتوں اور استعاروں کا نفیس سہارا لیا  
ہے۔ وہ ایک نام جو حصار سخن میں آکر بھی نہیں آتا، جو  
'خوشبوؤں کا آذر ہے، خواہشوں کا پیکر ہے، فکر کا شناور  
ہے، جس کا چہرہ خواب زاروں میں سمو کی صورت ہے،  
جس کے کس کی خوشبو شرمیلی ہے، جو سکتی ریت پر ابر  
بہار جیسا ہے، جو ماضی کے شبتاں سے شاعر کو صدا نہیں

کے دریا میں بہانے اور جملے کو تجربے کا آئینہ بنا دینے کا  
ہنر بخوبی جانتا ہے۔ بنارس کی فضا میں روایت اور  
جدت، مذہب اور فلسفہ، اور ماضی اور حال کی کشمکش اس  
طرح گندھی ہوئی ہے کہ شاعر کے لیے یہ محض الہام کا  
مقام نہیں بلکہ شعوری جستجو کی دنیا بھی ہے۔ یہی وہ  
ماحول ہے جو کبیر اجمل کے کلام کو ان کے عہد نفسا نفسی  
میں بھی تہذیبی معنویت عطا کرتا ہے۔  
شمس الرحمن فاروقی کے بقول شاعری محض جذبات  
کا اظہار نہیں بلکہ ایک 'لسانی تشکیل' (Linguistic  
Construct) ہے جو معنی بیان نہیں کرتی بلکہ معنی پیدا  
کرتی ہے۔ کبیر اجمل کے اشعار بھی اسی تصور کے  
تحت سمجھے جاسکتے ہیں۔ ان کے کلام میں ایک ایسی شعوری  
صناعت ملتی ہے جو اشعار کو محض وجدانی اظہار کے درجے  
سے بلند کر کے ایک 'فکری بیانیہ' بنا دیتی ہے۔

اسی سے اجمل تمام فصل غبار صحرا  
اداس آنکھوں میں پھر بھی روشن دیا اسی کا  
تری وفا کی گلاب رت بھی اداس راہوں میں کھو گئی ہے  
سو زرد موسم فصیل شہر انا پہ تحریر کر رہا ہوں  
وہ کون ہے جو مرے دسترس سے باہر ہے  
ہم اہل ہجر شکست سواد شام کے بعد  
غذاب آیا تو تیری طرف ہی آئیں گے

تہذیب کے دبستانوں میں بنارس اپنی شہرہ  
آفاق گہرائی، تنوع اور روحانی معنویت کے  
سبب ایک منفرد مقام رکھتا ہے۔ یہ محض ایک جغرافیائی  
اکائی نہیں، بلکہ ایک ایسا تہذیبی مظہر (Cultural  
Phenomenon) ہے جہاں صدیوں کی تاریخ،  
مذہب کی آمیزش، اور زبانوں کی رنگارنگی نے مل کر  
ایک منفرد فکری اور جمالیاتی فضا قائم کی ہے۔ بنارس کو  
اکثر مذہبی شعائر اور روحانی روایتوں کے تناظر میں  
دیکھا جاتا ہے، لیکن یہ شہر محض عقیدت کا مرکز نہیں بلکہ  
لسانی اور فکری تجربوں کی گہوارہ گاہ بھی ہے، جہاں  
فارسی، اردو، ہندی، اور برج بھاشا کی لہریں باہم  
پیوست ہو کر ایک نادر جمالیاتی فضا پیدا کرتی ہیں۔

بنارس صرف جغرافیائی نقشے کا حصہ نہیں بلکہ ایک  
ثقافتی یادداشت (Cultural Memory) ہے۔ یہاں  
کے مندر، درگا ہیں، گنگا کے کنارے اور گھاٹ مل کر  
انسان کو ایک ایسے جمالیاتی اور روحانی تجربے سے  
گزارتے ہیں جو شاعری کے لیے زرخیز زمین فراہم  
کرتا ہے۔ کبیر اجمل کی شاعری اسی بنارس تہذیب کی  
کوکھ سے جنم لیتی ہے۔ جس نے زبان کو محض اظہار کا  
وسیلہ نہیں بلکہ ایک جمالیاتی تجربہ بنایا ہے۔ یہ شہر، اپنی  
تہذیبی کثرت اور صوفیانہ روایت کے سبب، لفظ کو معنی

ہمیں نے رقص کیا نغمہ فنا پر بھی ہمیں ہی پلکوں پہ ہجرت کا بار اٹھانا تھا بال و پر کی وسعتوں میں قید ہوں میں پرندہ دُور افق کے پار کا خاک سے خون کو ہم رنگ کیا ہے اجمل اپنے ہونے کا یہی ایک سبب آخری ہے رقص کا تعلق عموماً سرشاری اور وجد سے ہے، مگر کبیر اجمل نے اسے فنا کے نغمے کے ساتھ جوڑ کر اس کی تہذیبی معنویت کو نیا رخ دیا ہے۔ ”پلکوں پہ ہجرت کا بار“ کی ترکیب میں نزاکت اور سنگینی کا امتزاج فاروقی کے اس نکتے کو ذہن میں لاتا ہے کہ اردو غزل کی اصل طاقت اس کی ”خیال پرستی“ اور ”کلامیاتی تخیل“ (Rhetorical Imagination) ہے، جو بیک وقت جمالیاتی اور فکری سطح پر معنی پیدا کرتی ہے۔

دوسرے شعر میں شاعر نے آزادی اور اسارت کے تضاد کو علامتی حیرانے میں بیان کیا ہے۔ بال و پر پرواز اور حریت کی علامت ہیں، لیکن یہاں وہی آزادی قید کا استعارہ بن گئی ہے۔ شاعر کی یہ خود آگاہی کہ وہ ”افق کے پار کا پرندہ“ ہے، اس کے داخلی اضطراب، بے وطنی اور غیر محدود خواہشات کو ظاہر کرتی ہے۔ اس استعارے میں جدید اردو شاعری کی علامتی روایت کی بازگشت سنائی دیتی ہے جو اقبال، میراجی اور ن م راشد کے بعد انسانی وجود کی وسعت اور محدودیت کو فلسفیانہ تناظر میں پیش کرتی ہے۔ تیسرا شعر اردو شاعری کے کلاسیکی مابعد الطبیعیاتی ڈسکورس کی جدید قرأت ہے۔ ”خاک“ اور ”خون“ اردو شعری روایت میں حیات و ممات کی علامتیں ہیں۔ شاعر نے اس تضاد کو فلسفیانہ انداز میں استعمال کرتے ہوئے زندگی کی معنویت موت اور فنا کے شعور ہی سے اخذ کی ہے۔ یہ رویہ محض قنوطیت نہیں بلکہ وہ فکری پیچیدگی ہے جو جدید اردو غزل میں معنی کے کئی پرت پیدا کرتی ہے۔

یہ اشعار فاروقی کے اس تصور کو عملی صورت دیتے ہیں کہ اردو شاعری محض رومان یا جذباتیت کا اظہار نہیں بلکہ تہذیبی شعور، علامتی استعارہ سازی اور جمالیاتی فکر کا امتزاج ہے۔ ان اشعار میں داخلی کرب کو جمالیاتی اظہار میں ڈھالا گیا ہے، اور یہی جمالیاتی رویہ اردو غزل کی کلاسیکی روایت کی اصل شناخت ہے۔ شاعر روایت کے استعارے استعمال کرتے ہوئے بھی ان

استعمال نہیں کیا، بلکہ انھیں ایک وجودی کرب (Existential Angst) اور تہذیبی شعور کے نئے معنی عطا کیے ہیں۔

اردو شاعری کی اصل قوت اس کی تہذیبی گہرائی، علامتی کشافت اور داخلی معنویت میں مضمر ہے۔ شاعر جب اپنے وجودی تجربات کو بیان کرتا ہے تو وہ محض ذاتی دکھ یا جذبات کی کہانی نہیں کہتا بلکہ ایک پوری تہذیبی یادداشت اور فکری روایت کو اپنی آواز دیتا

**کلام اجمل کی ایک اہم جہت اس کا صوتی آہنگ (Acoustic Texture) ہے۔**

**ان کے مصرعوں میں حروف کی نشست و**

**برخاست اور صوتی تکرار سے ایک ایسا**

**توازن پیدا ہوتا ہے جو اردو غزل کی**

**کلاسیکی روایت کو یاد دلاتا ہے لیکن**

**ساتھ ہی جدید حسیت کا رنگ بھی رکھتا**

**ہے۔ یہ صوتی آہنگ محض شعری حسن**

**کے لیے نہیں بلکہ معنی کی تشکیل میں**

**فعال کردار ادا کرتا ہے۔ یہ اشعار اردو**

**شاعری کے جدید رجحانات اور کلاسیکی**

**استعاراتی نظام کے ایک تخلیقی امتزاج**

**کی عمدہ مثال ہیں۔**

ہے۔ یہ اشعار اسی سلسلے کی ایک روشن مثال ہیں، جہاں کلاسیکی استعاروں کو جدید حسیت کے ساتھ برتا گیا ہے۔ شاعر نے ہجرت، فنا، پرواز اور خاک و خون جیسے روایتی الفاظ کو عناصر کے طور پر نہیں بلکہ معنوی جہات کے نئے درجے کھولنے کے لیے استعمال کیا ہے۔ اس میں وہی شعری روش نمایاں ہے جسے فاروقی نے اردو غزل کی اصل طاقت قرار دیا تھا: یعنی معنی کا ”کلامیاتی تسلسل“ اور استعارہ سازی کی ”تہذیبی شعور“ سے جزی پیچیدگی۔ ان اشعار کو اسی تناظر میں دیکھتے ہیں۔

دیتا ہے، وہ جو ہیکر احساس ہے جو خواہشوں کی سبز وادی میں رہتا ہے، وہ کوئی شبیہ خوش نما ہے، دل کے سادہ کاغذ پر بنتا ہوا چہرہ ہے، جو ہمیشہ شاعر کے تصور میں نمایاں رہتا ہے، جسے وہ کبھی کبھی تہما سوچنا چاہتے ہیں جب تصورات کے آنگن میں وہ چاندنی بن کر اترتا ہے تو روش روش اس کی چاہت میں جگمگاتے بھی ہیں۔ وہ ایک سیما خواہشوں کا پیکر ہے، وہ جس کے آنگن کے مہکتے پھول آج بھی شاعر کے ذہن میں تازہ ہیں، لیکن اس کا نہ تبدیل ہونے والا پندراب بھی ویسا ہی قائم ہے، خیالستان میں کہیں کہیں اس کی شبیہ ابھرتی بھی ہے تو لب و رخسار تک آ کر قہم جاتی ہے، وادی خواب سے بے زار لونی آنکھوں میں جس کی شکستہ پائی کا دکھ شامل ہے، لیکن جس کو آواز بھر دینے سے بھی اندرونی توڑ پھوڑ شروع ہو جاتی ہے، ان کا محبوب کسی خواب کی مانند ہے اور ان کا وہ خواب طلب گار تماشا ہرگز نہیں ہے۔ آپ کے بیشتر اشعار میں اس مجازی خدا کی جھلکیاں نظر آتی ہیں یہ مجازی خدا چلتی پھرتی دنیا کا کوئی عام محبوب نہیں بلکہ بہت ہی با شعوری کے جہاں میں رہنے والی وہ امید ہے، جس کی جستجو کسی عام انسان کے بس کی بات نہیں اس پر وہ ہی قائم رہ سکتا ہے جسے سنگ سے صہبا نچوڑنے کا ہنر آتا ہے۔

دیارِ خون میں بے موج فن میں آئے کبھی وہ ایک نام حصارِ سخن میں آئے کبھی خواب در خواب مہکتی ہوئی وہ چشمِ غزال آج آنکھوں میں اسی رات کی خوشبو رکھو تیرا خیال نہ آنا تھا سو نہ آیا ہمیں مگر یہ کیا کہ کوئی شمع جھللا بھی گئی کلام اجمل کی ایک اہم جہت اس کا صوتی آہنگ

(Acoustic Texture) ہے۔ ان کے مصرعوں میں حروف کی نشست و برخاست اور صوتی تکرار سے ایک ایسا توازن پیدا ہوتا ہے جو اردو غزل کی کلاسیکی روایت کو یاد دلاتا ہے لیکن ساتھ ہی جدید حسیت کا رنگ بھی رکھتا ہے۔ یہ صوتی آہنگ محض شعری حسن کے لیے نہیں بلکہ معنی کی تشکیل میں فعال کردار ادا کرتا ہے۔ یہ اشعار اردو شاعری کے جدید رجحانات اور کلاسیکی استعاراتی نظام کے ایک تخلیقی امتزاج کی عمدہ مثال ہیں۔ انھوں نے روایت سے اخذ کردہ علامتوں جیسے خاک، خون، ہجرت، رقص، افق اور پرندہ کو محض روایتی معنوں میں



میں نئے معنوی امکانات پیدا کرتا ہے! یہی عمل اسے محض کلاسیکی بیرونی سے بلند کر کے جدید حسیت کے دائرے میں داخل کرتا ہے۔ یوں یہ تینوں اشعار ایک ساتھ مل کر اردو شعری روایت کے دو اہم پہلوؤں، علامتی روایت کی تسلسل پذیری اور جدید ذہن کی وجودی پیچیدگی کو سامنے لاتے ہیں۔ ان میں 'ہجرت' محض جغرافیائی تجربہ نہیں بلکہ تہذیبی یادداشت اور داخلی بے وطن کی علامت ہے؛ 'پرنده' صرف ایک مخلوق نہیں بلکہ انسانی ارادے اور تخیل کی لاحدود پرواز کی تمثیل ہے؛ اور 'خاک و خون' حیات اور فنا کی ازلی کشمکش کا بیانیہ ہے۔ یہ سب مل کر اردو شاعری کی اس قوت تخلیقی کی گواہی دیتے ہیں جو زمانے کے تغیرات کے باوجود معنی کی نئی جہات پیدا کرتی رہتی ہے۔

جس دور کی شاعری کبیر اجمل کی ہے، اس میں جدت پسندی اور تجربہ کی شدت کا زور تھا۔ اس ادبی ماحول میں اکثر شعرا مایوس اور Pessimist دکھائی دیتے ہیں، زندگی کے زنگ آلود پیچ و خم اور روزمرہ کی رکاوٹوں سے تھک کر۔ ایسے میں کبیر اجمل ایک حوصلہ مند اور پُر عزم شاعر کے طور پر ابھرتے ہیں، جو مشکلات کے باوجود امید، عزم اور زندگی کی مثبت بصیرت کے پرچار میں لگے ہوئے ہیں۔ ان کے اشعار میں غالب کی طرح وجودی خوش بینی اور داخلی قوت کی جھلک نمایاں ہے، جو اس دور کے ادبی منظر نامے میں تازگی اور نیا رنگ لے کر آتی ہے۔

بہت ہوا تو ہواؤں کے ساتھ رولوں کا  
ابھی تو ضد ہے مجھے کشتیاں ڈوبنے دے

حلے چلو یوں ہی جب تک سفر کشادہ ہے  
زمین کہیں نہ کہیں آسمان ہوتی ہے  
ستارے بے سبب بجھتے نہیں ہیں  
میں سورج بن کے آنگن میں کھڑا ہوں  
انہی سے مجھ کو ملا عزمِ زندگی اجمل  
میں جانتا ہوں کہ کیا ہے مقام پھولوں کا

کبیر اجمل کے یہ اشعار اپنے ادبی وزن، استعارے، اور معنوی گہرائی کے اعتبار سے اس دور کی شاعری میں ایک تازگی اور نیا زاویہ پیش کرتے ہیں۔ جہاں اس دور کے بیشتر شعرا Pessimist اور زندگی کے تلخ حقائق سے تھکے ہوئے دکھائی دیتے ہیں، وہیں کبیر اجمل ایک حوصلہ مند، امید افروز اور زندگی کی جدوجہد پر یقین رکھنے والے شاعر کے طور پر سامنے آتے ہیں۔ ان اشعار میں کشتیاں ڈوبانے کی تصویر محض خارجی حالات کی عکاسی نہیں بلکہ شاعر کے اندرونی عزم اور استقلال کی علامت بھی ہے، زمین اور آسمان کا استعارہ نہ صرف جغرافیائی بلکہ معنوی حقیقتوں کی طرف اشارہ کرتا ہے، یعنی ہر رکاوٹ کے باوجود ہر جگہ میں نیا موقع اور نئی امید موجود ہے، یہ شعر شاعر کی خود اعتمادی، خودی اور داخلی قوت کی واضح تصویر پیش کرتا ہے۔ ستارے جو رکاوٹ یا مشکلات کی علامت ہیں، اپنی جگہ برقرار ہیں، یہاں سورج شاعر کے عزم اور حوصلے کا عمدہ استعارہ بن کر سامنے آیا

جس دور کی شاعری کبیر اجمل کی ہے، اس میں جدت پسندی اور تجربات کی شدت کا زور تھا۔ اس ادبی ماحول میں اکثر شعرا مایوس اور Pessimist دکھائی دیتے ہیں، زندگی کے زنگ آلود پیچ و خم اور روزمرہ کی رکاوٹوں سے تھک کر۔ ایسے میں کبیر اجمل ایک حوصلہ مند اور پُر عزم شاعر کے طور پر ابھرتے ہیں، جو مشکلات کے باوجود امید، عزم اور زندگی کی مثبت بصیرت کے پرچار میں لگے ہوئے ہیں۔ ان کے اشعار میں غالب کی طرح وجودی خوش بینی اور داخلی قوت کی جھلک نمایاں ہے، جو اس دور کے ادبی منظر نامے میں تازگی اور نیا رنگ لے کر آتی ہے۔

ہے، پھولوں کا مقام جاننا محض جمالیاتی غور نہیں بلکہ وجودی اور فلسفیانہ فہم کی علامت ہے، جو ہر چھوٹی چیز میں زندگی کی معنویت تلاش کرنے کی قوت کو ظاہر کرتا ہے۔ ان کی شاعری میں خود اعتمادی، داخلی روشنی، مثبت رجحان، اور وجودی خوش بینی کی جھلک واضح ہے۔ مزید برآں، ان کے اشعار کی ساخت، استعارہ نگاری، اور زندگی کے تجربات کو عاطفی و فکری زاویے سے پیش کرنے کا انداز انھیں ادبی طور پر ممتاز کرتا ہے۔ ہر شعر نہ صرف شخصی عزم اور حوصلے کی نمائندگی کرتا ہے بلکہ وجودی اور فلسفیانہ بصیرت بھی پیش کرتا ہے، جو غالب کے Optimism کی یاد دلاتی ہے۔ یہ اشعار اس بات کی گواہی ہیں کہ کبیر اجمل نے اپنی شاعری میں زمانے کی مایوسی اور ادبی رجحانات کے باوجود زندگی کی روشنی اور امید کو برقرار رکھا۔

کبیر اجمل نے کہیں کہیں اساطیری واقعات کو بھی استعاراتی فضای ہے اور اپنے عہد سے ہم آہنگ کیا ہے۔ یہ بھی ان کی غزلوں میں معنویت کی ایک جہت ہے۔ میں اپنی فکر کا کوہ ندا ہوں  
کوئی حاتم مرے اندر بھی آئے  
زندگی تو کسی حاتم کی کہانی نہ سنا  
عزم کی راہ میں بے جان شگونے ہیں بہت  
کوہ ندا اور حاتم کے حوالے سے جو شعر کہے گئے ہیں ان میں پہلے شعر میں خود اپنے اندر پوشیدہ خزانوں کی تلاش کی تمنا ظاہر کی گئی ہے دوسرے شعر میں حاتم کی کہانی سے بیزارگی کا اظہار اس لیے کیا گیا ہے کہ حاتم رواں خود میں اس قدر پیچیدہ مسائل رکھتا ہے کہ انھیں حل کرنا گویا الاشوں میں نئی روح پھونکنے جیسا ہے۔

### حوالہ جات

- 1 شمس الرحمان فاروقی: لفظ و معنی، ص 39، شب خون کتاب گھر الہ آباد، 1968
- 2 یقیناً یاور: منتشر لہجوں کا نور، مضمون، ص 13، اسکرین پلے پبلی کیشنز، بنارس، 2007
- 3 شمیم حنفی: اردو شاعری کی فلسفیانہ اساس، ص 243، مکتبہ جامعہ ملیکینڈ انڈیا، 1977

Dr. Fahmina Ali  
Aligarh Muslim University  
Aligarh (U.P)  
Mob.: 7379636764  
E-mail: anam.fahmina04@gmail.com

# ماہنامہ اردو دنیا کے کالم زبان اور زبانی صورت حال کے لیے سوال نامہ

ماہنامہ اردو دنیا میں مشاہیر ادب کے انٹرویوز شائع کیے جاتے تھے۔ یہ ایک مقبول کالم تھا۔ یہ کالم ہنوز جاری ہے۔ بس اس کی شکل و صورت ذرا سی تبدیل کر دی گئی ہے تاکہ اردو کے تعلق سے غیر ضروری مباحث کے بجائے قارئین اردو زبان کی حقیقی صورت حال سے آگاہ ہو سکیں۔

- ◀ زبانوں کی موت کی وجوہات کیا ہیں؟
- ◀ زبانوں کو زندہ رکھنے کے لیے کون سا طریقہ کار اختیار کیا جانا چاہیے؟
- ◀ زبان کا تہذیب و ثقافت سے کیا رشتہ ہے؟
- ◀ کیا زبانوں کی موت سے انسانی وراثت کے تحفظ کا مسئلہ بھی جڑا ہوا ہے؟
- ◀ کیا کسی زبان میں خواندگی، سائنسی، سماجی مواد کی کمی سے زبان پر منفی اثرات پڑتے ہیں؟
- ◀ موجودہ حالات میں اردو زبان کو کس طرح کے خطرات لاحق ہیں؟
- ◀ اردو کا مستقبل کیا ہے؟
- ◀ زبان کی سطح پر جو بگاڑ پیدا ہو رہا ہے اس کو روکنے کے لیے کون سی ترکیبیں استعمال کی جاسکتی ہیں؟
- ◀ کیا اردو کے ادارے، تنظیمیں، زبان سے زیادہ ادب پر توجہ دے رہے ہیں اور زبان سے متعلق مکتبوں کی اشاعت تقریباً رک سی گئی ہے؟
- ◀ کیا کلاسیکیت، جدیدیت وغیرہ پر نگلو سے زبان کو کوئی فائدہ پہنچ سکتا ہے؟
- ◀ آپ کے علاقے میں کتنے اردو میڈیم اسکول ہیں اور ان میں اساتذہ کی کتنی تعداد ہے؟
- ◀ آپ کے علاقے میں کتنی لائبریریاں ہیں اور وہاں کون سے اخبارات اور رسائل آتے ہیں؟
- ◀ آپ کے علاقے میں کتنی اردو تنظیمیں، ادارے اور انجمنیں ہیں اور وہ کس نہج پر اردو کے فروغ کے لیے کام کر رہے ہیں؟
- ◀ آپ کے علاقے میں اردو سے جڑی ہوئی کتنی شخصیات ہیں جن کی خدمات کا اعتراف علاقائی، قومی سطح پر نہیں کیا گیا ہے؟
- ◀ آپ مقامی سطح پر اردو کے فروغ کے لیے کیا کوششیں کر رہے ہیں؟
- ◀ آپ کے ذہن میں فروغ اردو کے لیے کیا تجاویز اور مشورے ہیں؟
- ◀ اردو رسم الخط کی بقا کے لیے کیا کوششیں کی جاسکتی ہیں؟
- ◀ دوسری علاقائی زبانوں میں اردو کے فروغ کی کیا صورتیں ہو سکتی ہیں؟
- ◀ کیا آپ کے اہل فائدہ اردو زبان لکھنا پڑھنا اور بولنا جانتے ہیں؟
- ◀ آپ کے بعد کیا آپ کے گھر میں اردو زندہ رہے گی؟
- ◀ غیر اردو حلقے میں فروغ اردو کے لیے کیا حکمت عملی اختیار کی جانی چاہیے؟
- ◀ آپ کے علاقے میں کتنے کالج یا یونیورسٹیز ہیں جن میں اردو کی تعلیم دی جاتی ہے اور وہاں اردو پڑھنے والوں کی تعداد کتنی ہے؟
- ◀ ملکی سطح پر غیر سرکاری تنظیموں سے اردو کی ترویج و اشاعت کے سلسلے میں کس طرح سے مدد لی جاسکتی ہے؟
- ◀ سینئر اسکولوں اور نوو سے ودیا ایہ میں اردو کی تعلیم کا کوئی معقول انتظام ہے؟

ماہنامہ اردو دنیا میں اسی سوال نامے کی روشنی میں ان لوگوں کے انٹرویوز شائع کیے جائیں گے جو اردو زبان و ادب سے جوڑے ہوئے ہیں اور اردو کی خدمت کا بے پناہ جذبہ رکھتے ہیں مگر انہیں اپنے خیالات کے اظہار کا موقع نہیں ملتا۔ یہ سوال نامہ ہر اس فرد کے لیے ہے جو اردو کا زور اور دشمن سے جڑا ہوا ہے۔ اس سوال نامے کے ذریعے ہمیں اردو زبان کے تعلق سے حقیقی صورت حال کا علم ہوگا اور اسی کی روشنی میں فروغ اردو کے لیے ایک روڈ میپ تیار کیا جائے گا۔ اپنے جوابات کے ساتھ سوانحی کوائف مع تصویر

درج ذیل ای میل آئی ڈی پر بھیجیں: editor@nepul.in > urduduniyancpul@yahoo.co.in >



مشاق احمد

# جمال اویسی

## پاسدارِ شعر و سخن



بلخ اور معنی خیز ہے۔

جمال اویسی بنیادی طور پر نظم کے شاعر تھے۔ ان کی نظموں میں عہد حاضر کے انسان کی داخلی کشمکش، سماجی نا انصافیاں، انسانی تنہائی اور روحانی تلاش جیسے موضوعات نمایاں ہیں۔ ان کی نظموں میں علامت اور استعارہ کا استعمال نہایت با معنی اور موثر ہے۔ لیکن ان کی غزلیہ شاعری بھی اپنے لہجے کے اعتبار سے منفرد شناخت رکھتی ہے۔ اب تک ان کے مندرجہ ذیل شعری مجموعے شائع ہو چکے تھے۔ ”رکا ہوا سیل (غزل و رباعی) 2002، نظم نظم (نظمیں) 2004، شور کے درمیان (غزلیں) 2006، مصباح (رباعیات) 2007، انا پذیر (غزلیں) 2012، نقش گریز (نظمیں) 2017، عشق کے سوا (غزلیں) 2017۔ اس کے علاوہ ان کی تین تنقیدی کتابیں بھی شائع ہوئی تھیں ان میں ”اویس احمد دوراں: ایک باز دید (2015)، جدید اردو تنقید (2017) اور ”مظہر امام: نئے مظہر نامے میں“ شامل ہیں۔

جمال اویسی کو شاعری وراثت میں ملی تھی۔ ان کے والد اویس احمد دوراں اردو کے مشہور ترقی پسند شاعر تھے۔ غرض کہ جمال اویسی کو شعر و شاعری کا ماحول گھر سے ضرور ملا لیکن وہ فطری صلاحیت کے مالک تھے اور یہی وجہ ہے کہ انھوں نے اپنی تخلیقی صلاحیت کی بدولت نئی نسل کی صف میں نمایاں حیثیت حاصل کی۔ راقم الحروف نے ان کے پہلے شعری مجموعہ ”رکا ہوا سیل“ پر بھی ایک مضمون لکھا تھا اور اس میں ان کے شعری انفراد

ہوئی تھی۔ بعد وہ ملت کالج، درجنگ اور فی الحال ایم آر ایم کالج، درجنگ میں صدر شعبہ اردو کے فرائض انجام دے رہے تھے۔ حالیہ دنوں میں بیمار چل رہے تھے اور دن بہ دن ان کی صحت کمزور ہوتی جا رہی تھی۔ ان کا ڈاکٹراس ہو رہا تھا کہ آخر کار 7 مارچ 2026 کی شب میں ایک مقامی ہسپتال میں ان کا انتقال ہو گیا اور 8 مارچ 2026 کو رحم گنج درجنگ کے مقامی قبرستان میں مدفون ہوئے۔ لواحقین میں ایک لڑکا ایک لڑکی ہے۔ ان کی بیگم کا انتقال چھ ماہ قبل ہو گیا تھا۔ جمال اویسی اردو کی نئی نسل کے ان مستند شعرا میں شمار ہوتے ہیں جنہوں نے نظم اور غزل دونوں اصناف میں اپنی الگ شناخت قائم کی۔ ان کی شاعری میں داخلی کرب، سماجی شعور، روحانی احساس اور جمالیاتی لطافت کا حسین امتزاج ملتا ہے۔ جمال اویسی کی شاعری کا سب سے نمایاں وصف یہ ہے کہ وہ روایت سے جڑے ہوئے بھی ہیں اور جدید حسیات کے ترجمان بھی۔ انھوں نے اپنے کلام میں کلاسیکی شعری اقدار کو برقرار رکھتے ہوئے نئے زمانے کے مسائل کو بڑی فنی مہارت کے ساتھ بیان کیا ہے۔ یہی وجہ ہے کہ ان کی شاعری نئی نسل کے لیے بھی پرکشش ہے اور بنیاد قارئین کے لیے بھی فکر انگیز۔ جمال اویسی کی نظم نگاری ان کے شعری سرمایے کا اہم حصہ ہے۔ ان کی نظموں میں عہد حاضر کے مسائل، انسانی اہلیے، سماجی تضادات اور روحانی تلاش کے موضوعات نمایاں نظر آتے ہیں۔ ان کی نظموں میں علامت اور استعارہ کا استعمال نہایت

عہد میں جن شاعروں نے اپنی سنجیدہ فکر، تخلیقی بصیرت اور فنی مہارت کے ذریعے اردو شاعری کو تازہ لہجہ عطا کیا، ان میں جمال اویسی (28 جنوری 1961-07 مارچ 2026) کا نام نہایت اہمیت رکھتا ہے۔ جمال اویسی اردو کی نئی نسل کے ان شعرا میں شامل ہیں جنہوں نے نظم، رباعی اور غزل تینوں اصناف میں اپنی تخلیقی صلاحیتوں کا بھرپور اظہار کیا اور اپنے منفرد لہجے کے ذریعے ایک الگ شناخت قائم کی۔ جمال اویسی کی شاعری میں روایت اور جدت کا حسین امتزاج ملتا ہے۔ وہ کلاسیکی شعری روایت سے گہرا رشتہ رکھتے ہوئے بھی جدید عہد کے مسائل، انسانی احساسات اور سماجی حقیقتوں کو اپنے کلام کا موضوع بناتے ہیں۔ یہی وجہ ہے کہ ان کی شاعری میں ایک طرف فکری گہرائی ہے تو دوسری طرف جذبے کی شدت اور تخیل کی تازگی بھی نمایاں نظر آتی ہے۔

جمال اویسی کا اصل نام جمال احمد خاں، ولد پروفیسر اویس احمد دوراں تھا۔ ان کی پیدائش 28 جنوری 1961 کو محلہ فیض اللہ خاں، درجنگ میں ہوئی تھی۔ انھوں نے ایل این مٹھلا یونیورسٹی، درجنگ سے 1984 میں ایم اے اردو کی ڈگری حاصل کی تھی اور 2015 میں پی ایچ ڈی کا تحقیقی مقالہ لکھ کر ڈاکٹریٹ کی ڈگری لی تھی۔ بقول مرحوم جمال اویسی انھوں نے اپنی شاعری کی ابتدا 1975 میں کی تھی۔ وہ درس و تدریس سے وابستہ تھے۔ 1996 میں بطور اردو لکچرار ان کی پہلی پوسٹنگ جی ڈی کالج، بیگوسرائے، بہار میں

ایک نظم اور ”چراغ کے لئے ایک نظم“ ملاحظہ کیجئے۔ آخر شب اے ہمسفر دور فلک سے آئے گی بجھتے ستاروں کی ضیا چاند کی زرد روشنی ہم نے چراغ سب کے سب صبح کے نام کر دیے صبح پیام کائنات جس کے طلوع کے لیے روز چراغ جلتے ہیں اور بجھائے جاتے ہیں ایک نظم ”روشنی کا ٹوٹنا“ سے کچھ مصرعے دیکھیے۔

روشنی کا ٹوٹنا دیکھا ہے کس نے میری آنکھوں میں چہن اب تک ہے باقی روشنی کی اک کرن جس لمحہ ٹوٹی میں در پیچے سے سنا کچھ دیکھنے میں محو تھا مذکورہ نظموں میں شاعر نے جدید شہری زندگی کی ایک علامتی تصویر پیش کی ہے۔ روشنی کے باوجود اندھیرے کا تصور دراصل اس دور کے اخلاقی اور روحانی بحران کی علامت ہے۔ جمال اویسی کی نظموں میں انسان کی داخلی تنہائی بھی بار بار سامنے آتی ہے۔ وہ جدید انسان کے اس کرب کو محسوس کرتے ہیں جو ترقی اور آسائش کے باوجود روحانی سکون سے محروم ہے۔ ایک اور نظم کے اشعار ملاحظہ ہوں۔

میں نے وقت کے صحرا میں کئی خواب بوئے لیکن ہوا نے سب چراغ بجھا ڈالے اب میں خاموش کھڑا ہوں اسی ویرانے میں جیسے خود اپنی صدا بھی مجھے پہچانتی نہیں یہاں شاعر نے انسانی محرومی اور ناکامی کو ایک علامتی انداز میں پیش کیا ہے۔ صحرا اور چراغ کے استعارے شاعر کی فکری گہرائی کو ظاہر کرتے ہیں۔ جمال اویسی کی نظموں کی ایک بڑی خصوصیت ان کا علامتی اسلوب ہے۔ وہ براہ راست بیان کے بجائے علامتوں کے ذریعے اپنے خیالات کو زیادہ مؤثر اور دیر پا بنا دیتے ہیں۔ ان کی شاعری میں چراغ، آئینہ، دریا، رات، سفر اور شہر جیسی علامتیں بار بار سامنے آتی ہیں۔ ان کی غزلوں کی طرف رخ کرتے ہیں تو یہ حقیقت عیاں ہو جاتی ہے کہ جمال اویسی کی غزلیہ شاعری کے موضوعات ان کی نظمیہ شاعری سے بہت مختلف نہیں ہیں بلکہ غزل میں بھی وجودی ہلاکت خیزی اور انسان کی اخلاقی پستی کو موضوع بنایا ہے۔ جیسا کہ اپنے شعری مجموعہ ”محیط“ کے پیش لفظ میں لکھا ہے کہ: ”اب تک میری غزلیہ شاعری کے متعلقات

انسان اور انسانی زندگی، لیکن انسانی مسائل کی سطح پر کسی جمہور کا خواب نہ دیکھا ہے اور نہ دکھانے کی کوشش کی ہے۔۔۔۔۔ میری نظموں میں انسانی مسائل جدید شاعری کے مسائل بھی نہیں ہیں۔ میری نظمیں ایک سلسلہ وار فکری مکالمے کی صورت میں پڑھی جائیں تو زیادہ صحیح رہے گا“ (نقش گریز۔ پیش لفظ، ص: 27)

## جمال اویسی کو شاعری وراثت میں

ملی تھی۔ ان کے والد اویس احمد

دوراں اردو کے مشہور ترقی پسند شاعر

تھے۔ غرض کہ جمال اویسی کو شعر و شاعری

کا ماحول گھر سے ضرور ملا لیکن وہ

فطری صلاحیت کے مالک تھے اور

یہی وجہ ہے کہ انھوں نے اپنی تخلیقی

صلاحیت کی بدولت نئی نسل کی صف

میں نمایاں حیثیت حاصل کی۔

ظاہر ہے کہ جب شاعر خود یہ اعتراف کر رہا ہے کہ اس کی نظموں کا موضوع تقریباً ایک ہی ہے اس لیے اسی تناظر میں جب ہم جمال اویسی کی نظموں کا مطالعہ کرتے ہیں تو یہ اندازہ ہوتا ہے کہ اردو میں جو نظمیہ شاعری کی روایت ہے اس سے قدرے مختلف ہے۔ یہاں طویل نظموں کی گنجائش ممکن نہیں، چند مختصر نظمیں ملاحظہ کیجئے۔ نظم ”باغی“ کے اشعار ملاحظہ کیجئے۔

لفظ جب گو بختا ہے گنبد میں کرنے لگتا ہے اک شکاف وہاں اور انسان بیکراں مخلوق ڈرنے لگتا ہے ناگہانی سے گر یہ گنبد نما طلسم گرا وہ بھی نابود اگلے پل ہوگا

سے بحث کی تھی کہ جمال اویسی لفظوں کے اندھیرے جنگل کا جگنو ہے۔ وہ مضمون میری تنقیدی کتاب ”تنقیدی تقاضے“ (مطبوعہ 2003) میں شامل ہے۔ جمال اویسی اپنی تمام کتابیں مجھے عنایت کرتے تھے اور یہ گزارش بھی کہ اس پر میں مضمون لکھوں لیکن میں انھیں بار بار یہی کہتا تھا کہ آپ کی شاعری کے تعلق سے میں نے ”رکا ہوا سیل“ پر جو کچھ لکھا تھا اس پر آج بھی قائم ہوں البتہ آپ کی شاعری فکری گہرائی اور گیرائی کے اعتبار سے کھرتی جا رہی ہے۔ اس میں کوئی شک نہیں کہ جمال اویسی کے شعری مجموعوں کے مطالعے سے یہ حقیقت عیاں ہو جاتی ہے کہ ان کے شعری سفر میں جتہ جتہ نہ صرف فکر و نظر کی تبدیلی واقع ہوتی رہی ہے بلکہ موضوعی اعتبار سے بھی ان کا قبلہ بدلتا رہا ہے۔ فن کی کسوٹی پر ان کی نظمیں زیادہ کسی ہوئی نظر آتی ہیں اور غزلوں میں کہیں کہیں بکھراؤ نظر آتا ہے۔ لیکن یہ حقیقت اپنی جگہ مسلم ہے کہ انھوں نے اپنی تخلیقات کے ذریعہ ایک زبردست شعری رجحان کی توسیع کی، بالخصوص جدید مسائل کو کلاسیکی کیفیت کے ساتھ پیش کرنے کا بہتر انھیں خوب آتا تھا اور یہی وصف ان کے اظہار میں باگمین اور حسن پیدا کرتا تھا۔ انھوں نے نہ تو روایت سے بغاوت برائے بغاوت کی راہ اختیار کی اور نہ نئے رجحانات کے تئیں تعصب سے کام لیا۔ ان کی شاعری میں رچا ہوا شعور اور پختہ ذہن کا رفرما ہے جو مختلف اصناف میں پوری قوت کے ساتھ اپنا اظہار کرتا ہے۔ فکر و شعور کے ساتھ قلب و روح کے شدید تقاضوں کا ذوق لطیف اور ذوق کا وجدان میں بدل جانا اس وجدانی کیفیت کو شعری اظہار بنانا ان کا انفرادی تھا۔ یہی وجہ ہے کہ ان کے یہاں زندگی کے ہزار رنگ دیکھنے کو ملتے ہیں لیکن ہر ایک رنگ میں ایک نئی دنیا آباد نظر آتی ہے۔

بہر کیف! جمال اویسی کی شاعری اس عہد کے انسانی کرب و اضطراب کی ترجمان ہے اور فکری و نظری اعتبار سے حقوق انسانی کی پاسدار بھی۔ پہلے چند نظموں کا ذکر ضروری سمجھتا ہوں۔ ”نقش گریز“ (مطبوعہ 2019) ایک طرح سے ان کی نظموں کا کلیات ہے کہ اس میں 1978 سے 2016 تک کی نظمیں شامل ہیں اور خود جمال اویسی نے یہ اعتراف کیا ہے کہ: ”میری نظموں کا موضوع تقریباً ایک ہی ہے۔


انسان اور اس کی شکست و ریخت کی اُن گنت داستانیں رہیں“ (ص: 16)

پروفیسر وہاب اشرفی نے جمال اویسی کے شعری مجموعہ ”عشق کے سوا“ کے فلیپ پر بہت کارآمد باتیں لکھی تھیں کہ جمال اویسی کے یہاں روایت کا بھی پاس ملتا ہے جسے تنبیہ یا نقل نہیں کہہ سکتے بلکہ نئے موضوعات کو پرانے سانچے میں سلیقے سے پیش کرنے کے عزم سے تعبیر کر سکتے ہیں۔ بلاشبہ ان کی غزلیں کلاسیکیت کی زمین میں پروان چڑھتی ہیں اور تادوری کے بعد جدیدیت کے ثمر سے بار آور ہوتی ہیں۔ اس لیے ان کے غزلیہ اشعار بھی ان کے ہم عصروں میں کافی مقبول رہے اور ان کے لہجے کی گونج بھی سنائی دیتی رہی۔ چند اشعار ملاحظہ کیجئے۔

میں اندھیروں سے، اجالوں سے پرے ہوتا ہوا صبح ہی کیا ہے مرے واسطے اور رات ہی کیا سب کو ایک طرف ہے جانا چاروں سمت سے لوگ آجائیں گوگا ایک سفر ہے جس میں گوگنی ہر روداد بشر ہے آشفٹ نوائی مرا اکرام نہیں ہے جس طرح میں جیتا ہوں بڑا کام نہیں ہے میں بدن کے دار پر جس روز لٹکایا گیا ہر ستارہ سرنگوں تھا یاد آتا ہے مجھے تصادم ہے مجھ میں کئی قرونوں کا نیا آدمی ہوں پر اسرار میں تم آئے بیٹھے ذرا دیر، پھر چلے بھی گئے نظر اٹھائی تو دیکھا کہ آسمان بدلا مذکورہ اشعار صرف فرد واحد کے کرب کی تصویر

نہیں بلکہ پورے عہد کی علامت ہیں۔ جمال اویسی کی غزلیہ شاعری بھی ان کی ادبی شناخت کا اہم حصہ ہے۔ اگرچہ ان کی نظموں میں فکری وسعت زیادہ نمایاں ہے، لیکن ان کی غزلوں میں جذبات کی شدت اور زبان کی لطافت قابل توجہ ہے۔ ان کی غزلوں میں کلاسیکی اردو غزل کی روایت بھی جھلکتی ہے اور جدید عہد کے احساسات بھی۔ یہ اشعار شاعر کے داخلی تجربے اور فلسفیانہ سوچ کو ظاہر کرتے ہیں۔ جمال اویسی کی شاعری کی زبان سادہ، شستہ اور با محاورہ ہے۔ وہ مشکل الفاظ اور پیچیدہ تراکیب کے بجائے عام فہم زبان کو ترجیح دیتے ہیں۔ ان کی یہی سادگی قاری کو اپنی طرف متوجہ کرتی ہے۔ ان کے کلام میں ایک خاص موسیقیت بھی

پائی جاتی ہے۔ جمال اویسی کی شاعری کا ایک اہم پہلو ان کا سماجی شعور ہے۔ وہ اپنے عہد کے مسائل سے بے خبر نہیں بلکہ ان پر گہری نظر رکھتے ہیں۔ ان کی شاعری میں نا انصافی، ظلم اور انسانی حقوقوں کے خلاف ایک خاموش احتجاج ملتا ہے۔



اردو شاعری میں صنف رباعی ایک مشکل صنف سمجھی جاتی ہے کیوں کہ عروض کے اعتبار سے اس کا دائرہ بہت محدود ہوتا ہے۔ رباعی کی سب سے بڑی خصوصیت یہ ہوتی ہے کہ قاری پڑھتے ہی متحیر ہو جائے اور ایسا اسی وقت ہو سکتا ہے جب چاروں مصرعوں میں یکسانیت، برجستگی، کشاکش اور روانی ہو۔ جمال اویسی اپنی رباعیوں میں بھی مختلف مضامین کو جدت اور ندرت کے ساتھ پیش کرتے ہیں اور اس میں وہ کامیاب بھی ہیں۔ ان کی رباعیوں کا مجموعہ ”مصباح“ دنیائے ادب میں مقبولیت حاصل کر چکا ہے۔

انہوں نے اپنے پہلے شعری مجموعہ ”رُکا ہوا سیل“ میں ”چراغ“ سیریز کے تحت چند غزلیں شامل کی تھیں۔ ان کے مطالعے سے یہ حقیقت عیاں ہوتی ہے کہ اردو میں چراغ کو جس معنی میں استعمال کیا جاتا رہا ہے اس معنی میں جمال اویسی نے اس کا استعمال نہیں کیا ہے بلکہ چراغ ان کے یہاں نئے استعارے بن جاتے ہیں۔

مختصر یہ کہ جمال اویسی اردو شاعری کی نئی نسل کے ایک ایسے شاعر ہیں جنہوں نے اپنی نظموں، رباعیوں اور غزلوں کے ذریعے اردو ادب میں ایک معنی خیز اضافہ کیا ہے۔ ان کی شاعری میں انسان کی داخلی دنیا، سماجی حقیقتیں اور جمالیاتی احساسات ایک ساتھ جلوہ گر ہوتے ہیں۔ ان کا کلام اس بات کی دلیل ہے کہ اردو شاعری کی روایت آج بھی زندہ اور متحرک ہے۔ جمال اویسی جیسے شعرا اس روایت کو نہ صرف آگے بڑھا رہے ہیں بلکہ اسے نئے فکری اور تخلیقی امکانات سے بھی روشناس کر رہے ہیں۔ یقیناً جمال اویسی کا شعری سرمایہ آنے والے زمانوں میں بھی اردو ادب کے قارئین اور ناقدین کے لیے باعث دلچسپی اور قابل مطالعہ رہے گا۔ افسوس صد افسوس کہ اردو کی نئی نسل کا ایک نمائندہ شاعر 7 مارچ 2026 کی شب میں اس دار فانی سے رخصت ہو گیا لیکن اس کا شعری سرمایہ دنیائے ادب میں اسے ہمیشہ زندہ جاوید رکھے گا کہ اس کی غزلیہ اور نظمیہ شاعری اپنے عہد کی آئینہ دار ہے۔

Professor Mushtaq Ahmad  
Principal, C.M Collage, Darbhanga, (Bihar)  
Mob. 9431414586  
Email: rm.meezan@gmail.com

اک ایسی سمت جدھر کب سے ہو کا عالم ہے میں جا رہا ہوں اکیلا قدم بڑھاتے ہوئے یہ شعر امید اور حوصلے کے احساس سے لبریز ہے۔ اردو کے بعض ناقدین کے مطابق جمال اویسی کی شاعری میں جدید عہد کی فکری پیچیدگیوں کو بڑی سادگی سے بیان کرنے کی صلاحیت موجود ہے۔ ان کے کلام میں نہ صرف فکری گہرائی ہے بلکہ ایک خاص قسم کی صداقت بھی پائی جاتی ہے جو قاری کو متاثر کرتی ہے۔ ان کی شاعری کا ایک اہم پہلو یہ بھی ہے کہ وہ جذباتی اظہار کے ساتھ ساتھ فکری استدلال کو بھی اہمیت دیتے ہیں۔ یہی وجہ ہے کہ ان کا کلام محض جذباتی نہیں بلکہ فکری طور پر بھی مضبوط نظر آتا ہے۔ اگر مجموعی طور پر دیکھا جائے تو جمال اویسی کی شاعری میں چند نمایاں خصوصیات سامنے آتی ہیں (1) فکری گہرائی اور فلسفیانہ انداز (2) علامتی اور استعاراتی اظہار (3) زبان کی سادگی اور شستگی (4) سماجی شعور اور انسانی ہمدردی (5) روایت اور جدت کا حسین امتزاج۔ یہ تمام خصوصیات انہیں نئی نسل کے معتبر شعرا کی صف میں نمایاں مقام عطا کرتی ہیں۔



فیضان الحق

# جیلانی بانو

## بجیشیت

### افسانہ نگار

موضوعات کی قلت کا جو شکوہ جیلانی بانو نے پیش کیا ہے اسے افسانہ نگاری کے نئے رجحان کے طور پر بھی دیکھا جاسکتا ہے۔ ان کی تحریر اس بات کی بھی گواہ ہے کہ ہنگامہ پسند ادب کی تخلیق اور قرأت پر غبار چھانے لگا تھا اور تخلیق کار نئے موضوعات و مسائل کی تلاش میں تھا۔ ان مسائل کا تعلق انسانی زندگی کے خارج سے اس طرح نہیں تھا جس طرح اس سے پہلے نظر آ رہا تھا۔ معاشرتی زندگی نئے زاویوں سے تخلیق کاروں پر اثر انداز ہو رہی تھی۔ تخلیق کار نے باطن میں دیکھنے کی شروعات ضرور کر دی تھی لیکن مکمل طور پر وہ خود پسند نہیں ہوا تھا۔ جیلانی بانو نے اسی وقتے میں افسانہ نگاری کے لیے جن موضوعات کا انتخاب کیا وہ متوسط طبقے کی گھریلو زندگی، خواتین کے مسائل اور اقتصادی و معاشرتی تبدیلیوں سے پیدا شدہ حالات سے متعلق تھے۔

جیلانی بانو کے افسانوی مجموعوں میں، روشنی کے مینار، پرایا گھر، رات کے مسافر، یہ کون ہنسا، تریاگ، نئی عورت، سچ کے سوا، بات پھولوں کی، کن اور راستہ بند ہے شامل ہیں۔ اس مضمون میں مختلف حوالوں کے علاوہ ان کے آخری افسانوی مجموعہ ”راستہ بند ہے“ کے افسانوں کا خصوصی جائزہ لیا گیا ہے۔

’راستہ بند ہے‘ جیلانی بانو کے دیگر مجموعوں سے کئی اعتبار سے مختلف ہے اس کی ایک بڑی وجہ یہ ہے کہ اس میں جیلانی بانو کے تخلیقی سفر کے تمام تجربات اور

تلاش میں تھا۔ جدیدیت کے آثار بھی نظر آ رہے تھے لیکن ان کی کوئی واضح شکل موجود نہیں تھی۔ فسادات سے متعلق بے شمار افسانے لکھے جاسکے تھے اور ان میں کسی نئے زاویے کی گنجائش بہت کم تھی۔ اسی طرح امن دوستی انسانیت اتحاد اور بھائی چارہ کے مسائل پر بھی بے شمار افسانے تخلیق کیے جا رہے تھے جیلانی بانو کا فکری رشتہ ان موضوعات سے کم ہی قائم ہو سکا تھا۔ انھوں نے زندگی اور معاشرت کو جذبات اور حسیات کا حصہ بنایا اور انہی خطوط پر افسانے کی بنیاد رکھنا چاہتی تھیں۔ اپنے پہلے افسانوی مجموعہ ’روشنی کے مینار‘ کے دیباچے میں موضوعات کے متعلق اظہار خیال کرتے ہوئے وہ لکھتی ہیں:

”یہ بڑی مایوس کن بات تھی کہ جب میں نے لکھنا شروع کیا تو ادب میں موضوع کچھ ختم سے ہو چکے تھے۔ یعنی وہ ایک خاص فضا نہیں تھی جب موضوع کا مینہ برستا ہے۔ افسانہ نگاروں اور شاعروں کی بن آتی ہے۔ دوسری جنگ عظیم، 47 کا تہلکہ، حیدرآباد کا پولیس ایکشن اور تلنگانے کے نعرے، اب ہر طرف سنا سنا چھا رہا تھا۔ بھونڈی کانفرنس بھی ہو چکی تھی۔ یعنی بہتی گنگا میں ہاتھ دھونے اور ایک صبح اچانک مشہور ادیب بنے ہوئے جاگنے کے سارے مواقع نکل چکے تھے۔ البتہ امن کانفرنسوں کی دھوم مچی ہوئی تھی۔“

(روشنی کے مینار، ص 9-10)

جیلانی بانو اردو ادب کی تخلیقی دنیا کا ایسا نام ہے جس نے ایک لمبا سفر طے کیا۔ 14 جولائی 1926 کو بدایوں میں پیدا ہونے والی یہ تخلیق کار 1 مارچ 2026 کو حیدرآباد میں اپنی رحلت سے اردو دنیا کو سوگوار کر گئی۔ جیلانی بانو کا انتقال اس اعتبار سے ایک عہد کا خاتمہ ہے کہ انھوں نے مختلف ادبی رجحانات و میلانات اور ہنگامہ آرائیوں کے درمیان اپنی ایک منفرد شناخت حاصل کی۔ حکومت ہند نے ان کی خدمات کے اعتراف میں ’پدم شری‘ اعزاز سے نوازا۔ ان کے والد علامہ حیرت بدایونی اور خاندان نور معظم سے پوری اردو دنیا واقف ہے۔ انھوں نے ناول، افسانہ، تراجم اور ڈرامے کی جانب خاص توجہ دی۔ ناولوں میں ایوان غزل (1976) اور بارش سنگ (1985) کو خاص شہرت حاصل ہوئی۔ ان کا پہلا افسانہ ’ایک نظر ادھر بھی‘ 1952 میں شائع ہوا۔ ’موم کی مریم‘ جو اولاً ماہنامہ ’سوریا‘ میں اور پھر پہلے مجموعہ ’روشنی کے مینار‘ (1958) میں شائع ہوا ان کی شہرت اور مقبولیت کا اہم سبب بنا۔

جیلانی بانو کا نام تقسیم ہند اور آزادی کے بعد امتیازی شناخت حاصل کرنے والے افسانہ نگاروں میں سرفہرست ہے۔ جیلانی بانو کی افسانہ نگاری کا آغاز ایک ایسے دور میں ہوا جب ترقی پسند تحریک رو بہ زوال تھی اور اردو افسانہ نئے نئے موضوعات و اسالیب کی

رجحانات امتزاجی صورت میں نظر آتے ہیں۔ موضوعات اور زبان و اسلوب دونوں سطحوں پر اس مجموعے میں انفرادیت موجود ہے۔ یہ افسانے سیاسی شعور، نسائی لب و لہجہ اور سماجی نا انصافیوں کے خلاف صدائے احتجاج پر مشتمل ہیں۔ مجموعے میں ایسے افسانے بھی شامل ہیں جن کا مطالعہ وجودی نقطہ نظر سے بھی کیا جاسکتا ہے۔ بہت و تکنیک اور زبان و اسلوب کی سطح پر کئی تجربات نظر آتے ہیں۔ بعض افسانے کہانی پن اور بیانیہ سے بھرپور، بعض علامتی انداز کے حامل اور بعض نئے نئے تجربوں پر مشتمل ہیں۔ کچھ افسانوں کی زبان فلکشن اور شاعری کی ٹوتھی حد بندیوں کی مثال ہے۔ مثال کے طور پر مجموعے کا پہلا افسانہ ”کن“ ملاحظہ کریں:

”میرے اوپر ایسی ہتھیاریوں کے بادل چھائے ہوئے ہیں۔ کیا ایک پل میں یہ دنیا مٹ جائے گی؟ رخصت اور مایوسی کا اندھیرا پھیلا ہوا ہے۔ میں سر اٹھائے آسمان کی طرف دیکھ رہی ہوں۔ کوئی وعدہ؟ کوئی معجزہ؟ پھر ایک بار کن کی صدا کیوں نہیں آتی؟ رضی رضی میرے ہاتھ سے قلم چھین لیا ہے۔ وہ سفید کاغذ پر جھگی کچھ لکھ رہی ہے۔ میں انتظار کر رہی ہوں۔ کچھ تو لکھو کہ حرف چمک انھیں رکھو تو بولو کہ روشنی ہو جائے۔“ (راستہ بند ہے، ص 7)

جیلانی بانو کے اس افسانے کو نظم سے الگ کرنا مشکل ہے۔ لیکن یہ بھی واضح ہے کہ افسانے میں افسانوی صورت موجود ہے۔ یہاں جیلانی بانو کی عصری حسیت ایک ایسے کردار کی تشکیل کرتی ہے جو خوفزدہ بھی ہے اور پر امید بھی۔ امید اس بات کی کہ شاید خوف کے اس ماحول میں کوئی ایسی صورت پیدا ہو جائے جو اطمینان کی باعث ہو۔ تخلیق کار اس مصنوعی دنیا کی تخریبی ترقیوں سے خائف ہو کر حرف ”کن“ کا منتظر ہے۔ کن ایک ایسا لفظ ہے جس سے کائنات کی تخلیق کی گئی۔ علامہ اقبال نے کہا ہے: ”حاصل کن ہے یہ جہان خراب“۔ گویا ”کن“ خالق کائنات کا وہ جادوئی منتر ہے، جو پلک جھپکتے بیابان کو سبزہ زار میں بدلنے کی قوت رکھتا ہے۔ قرآن میں تخلیق کائنات کا راز ”کن فیکون“ میں مضمر بتایا گیا ہے۔ گویا ”کن“ تخلیق کا بنیادی راز ہے۔ بہت کے اعتبار سے جیلانی بانو کا یہ افسانہ قابل غور ہے۔ اسے ہم تخلیق

میں نظم و نثر کی یکتائی کے طور پر دیکھتے ہیں لیکن اس میں صنفی پیچیدگیاں بھی موجود ہیں۔

جیلانی بانو نے خواتین کے مسائل اور حیدرآبادی تہذیب کو اپنی تخلیقات میں خاص طور پر برتا ہے۔ حیدرآباد کی تہذیب سے متعلق ان کا ناول ”ایوان غزل“ منفرد حیثیت کا حامل ہے۔ اسی طرح عورتوں کے مسائل سے متعلق ان کا شاہکار افسانہ ”موم کی مریم“ بھی قابل ذکر ہے۔ موم کی مریم میں جیلانی بانو نے عورت کے نفسیاتی مسائل کو بے حد خوبصورتی سے پیش کیا ہے۔ اس افسانے کا بیانیہ بھی قابل ذکر ہے۔ افسانے کا بیشتر حصہ خود کلامی اور تنہائی کے لمحوں پر مشتمل ہے لیکن ہر جملہ گہرے نفسیاتی شعور کا پتہ دیتا ہے۔ مثال کے طور پر یہ اقتباس:

## جیلانی بانو نے خواتین کے مسائل

اور حیدرآبادی تہذیب کو اپنی تخلیقات

میں خاص طور پر برتا ہے۔ حیدرآباد

کی تہذیب سے متعلق ان کا ناول

”ایوان غزل“ منفرد حیثیت کا حامل

ہے۔ اسی طرح عورتوں کے مسائل

سے متعلق ان کا شاہکار افسانہ ”موم

کی مریم“ بھی قابل ذکر ہے۔

”اس وقت بھی جب تمہارے سیاہ مستقبل کی طرح کمرے میں تاریکی چھائی ہوئی ہے۔ تمہارے آنسو یوں چمک رہے ہیں۔ جیسے پر امید بچہ نے دریا کی سطح پر چراغوں کی قطار چھوڑ دی ہو۔ میرے کمرے میں تمہارے آنسوؤں نے اجالے کی امید قائم کر رکھی ہے۔ ہم مشرق کے مرد صدیوں سے اپنی عیش گاہوں میں تمہارے اشکوں سے چراغاں مناتے آئے ہیں“

یہاں خاتون کی موجودگی کا جمالیاتی پہلو بھی موجود ہے اور اس کے ساتھ کی جانے والی معاشرتی

زیادتیوں کا اشارہ بھی۔ راوی کے احساس اور اعتراف کی یہی کیفیت پورے افسانے پر چھائی ہوئی ہے۔ اس کے علاوہ زبان کی تخلیقی صورتوں کے جو نمونے اس افسانے میں موجود ہیں وہ جیلانی بانو کی فن کاری کا ثبوت پیش کرتے ہیں۔

افسانوی مجموعہ ”راستہ بند ہے“ میں عورتوں سے متعلق افسانوں میں اسے کس نے مارا، پردہ گرتا ہے، او کالے برقعے والی، اکیلا اور کل رات ہمارے گھر مرزا غالب اور عصمت چغتائی آئے تھے کے نام لیے جاسکتے ہیں۔ افسانہ ”کل رات ہمارے گھر مرزا غالب اور عصمت چغتائی آئے تھے“ پہلی نظر میں ایک مزاحیہ افسانہ معلوم ہوتا ہے۔ لیکن اس افسانے میں مزاح کے پس پردہ سنجیدہ مسائل کو جگہ دی گئی ہے۔ مثلاً غالب کا تصور نسواں یا عورت اور عشق کے تعلق سے غالب کے خیالات۔ افسانہ نگار نے اس باب میں غالب کے خیالات کو عصمت چغتائی کی زبانی بیان کیا ہے۔

عصمت چغتائی نام کے کردار کا اعتراف یہ ہے کہ غالب نے اپنی شاعری میں محبوب کی بے وفائی دکھا کر سب کی محبت سمیٹ لی ہے بس، حالانکہ وہ خود کہاں کسی کے محبوب بننے کے قابل تھے۔ عصمت اس بات کا اعتراف کرتی ہے کہ غالب لمبی کہانی کو ایک شعر میں پرو دینے کا ہنر جانتے ہیں۔ اس کے باوجود وہ عورتوں سے متعلق اپنے تمام خیالات کا نہایت جو شیلے انداز میں اظہار کرتی ہے اور غالب خاموش رہتے ہیں۔ حقیقی سطح پر غالب جیسے حاضر جواب اور بذلہ سخ کی یہ خاموشی غیر یقینی ہے۔ لیکن افسانوی کردار ہونے کے سبب ہمیں یقین کرنا پڑتا ہے۔ جیلانی بانو نے اس افسانے میں غالب اور عصمت دونوں کو جتنی قرار دیا ہے۔ غالب کی بخشائش کا راز ان کی مشکل شاعری ہے جسے سن کر بہت سے لوگوں نے شعر کہنا بند کر دیا اور عوام بے کاری باتیں سننے سے بچ گئے۔ جبکہ عصمت کو نار جنم سے ان کے لحاف نے بچالیا۔ افسانے کے اختتام پر نقادوں پر بھی اظہار خیال کیا گیا ہے جس میں یہ دونوں فن کار (غالب اور عصمت) نقادوں سے پہلو بچاتے نظر آتے ہیں۔ افسانے میں عصمت کی کچھ باتیں اس لیے غیر متعلق معلوم ہوتی ہیں کیوں کہ غالب کی شاعری میں عورت کی تعظیم کے کئی پہلو موجود ہیں جنہیں سمجھنے کی ضرورت ہے۔

مسائل نسواں سے متعلق جیلانی بانو کا دوسرا

دیوانی تھی اور نادانستہ طور پر اس کے بیٹے کو بھی اپنی کونکھ میں پال رہی تھی۔ اس نے یہ بات اجمل سے پوشیدہ رکھی۔ اجمل اسے چھوڑ کر پردیس چلا گیا۔ حاملہ ہونے کی خبر سن کر چینی کی ماں اور چاچی نے عزت و ناموس کے نام پر جو کچھ کیا وہ ایک سنگ دلی اور غیر انسانی رویہ ہے۔ چینی کی مانتا سوالوں کی زد میں رہتی ہے اور اخیر تک اپنے جرم کی صفائی نہیں پیش کر پاتی۔ چینی کے ساتھ قاری کی غیر معمولی ہمدردی بھی اس وقت ختم ہو جاتی ہے جب اسے چینی کے دوسرے عشق کا علم ہوتا ہے۔ چینی اپنے بچے کو بچھپانے کے لیے پھر سے پرانا رویہ اختیار کرتی ہے اور بالآخر وہ وقت آتا ہے جب وہ خود کو ماں کہلانے کے لیے تڑپ رہی ہوتی ہے لیکن اسے


ڈرامہ دکھائے گا کیا سین؟ پر پردہ اٹھنے کی منتظر ہے نگاہ اس لیے۔ گردن جھکا کر زمر دکا گلو بند دیکھو۔ یہ تمہاری وفا، ایثار اور رضا کا انعام ہے۔ کبھی کالی نقاب کو اٹھانے کی جرأت مت کرنا۔ رورنہ را کبر ز میں غیرت قومی سے گڑ جائے گا۔ راو کالے برقعے والی لڑکی!“ (راستہ بند ہے، ص 113-114)

موضوع سے صرف نظر اس افسانے کی ہیئت پر بھی سوال قائم ہوتا ہے کہ کیا اسے ایک مکمل افسانہ کہا جا سکتا ہے؟ اگر یہ تحریر افسانے کے زمرے میں داخل ہے تو پھر میراجی، راشد، اختر الایمان، زبیر رضوی یا دیگر تخلیق کاروں کی حکایتی نظموں (سندر کا بلاوا، کوزہ گر، ایک لڑکا، علی بنی مثنیٰ رویا وغیرہ) کو افسانہ کیوں نہیں کہا

افسانہ ”پردہ گرتا ہے“ ہے۔ یہ افسانہ خانگی زندگی میں عورتوں کی صورت حال کا جائزہ لیتا ہے۔ افسانے کو ایک اسٹیج ڈرامے کی روداد کی شکل میں پیش کیا گیا ہے۔ ڈرامے کے کردار ہی اس افسانے میں شامل ہیں۔ ایک گڑیا کی شکل میں عورت کی تخلیق، پھر اس کا حرکت میں آنا، ایک لڑکے سے محبت ہونا اور پھر لڑکے کا اچانک غائب ہو جانا، فراق میں عورت کا تڑپنا، بچے کو جنم دینا، پالنا پوسنا اور پھر اچانک اسے بھی خود سے دور جاتا محسوس کرنا یہ وہ مسائل ہیں جو افسانے کا حصہ بن گئے ہیں۔ جیلانی بانو نے افسانے میں ایسی عورت کے مسائل بیان کیے ہیں جو ماں ہے۔ ایک ایسی ماں جسے شوہر کا جبر بھی بھیلنا ہے اور پھر بیٹوں سے بھی محروم ہو جانا ہے۔ تخلیق کار کے نقطہ نظر سے عورت کا یہ تصور ناقابل قبول ہے اور وہ اس کے خلاف آواز بلند کرتا ہے۔ اس افسانے میں جیلانی بانو کا بیانیہ ایک ڈرامے کو تخلیقی زبان عطا کرتے ہوئے دلچسپ انداز میں آگے بڑھاتا ہے۔

افسانہ ”او کالے برقعے والی لڑکی“ عورت کے تین روایتی سوچ پر ضرب کرتا ہے۔ اس افسانے میں عورت کو پردے کا پابند کرنے اور اس کی تعلیم کو دینی اور اخلاقی علوم تک محدود رکھنے کو نشانہ بنایا گیا ہے۔ جیلانی بانو عورت کو سائنس، ادب اور سیاست کے میدان میں بھی آگے بڑھتی ہوئی دیکھنے کی خواہاں ہیں۔ عورت کی آزادانہ روش کو نشانہ بنانے پر وہ اکبرالہ آبادی کا بھی مذاق اڑانے سے نہیں چوکتیں اور ہر اس نظام پر چوٹ کرتی ہیں جو عورتوں پر پابندی عائد کرنا چاہتا ہے:

”او کالے برقعے والی لڑکی ار کالے حصار میں قید رہو۔ کالی نقاب میں منہ چھپالو۔ او پر مت دیکھو اس کالی رات کا انت کہیں نہیں ہے۔ مگر اپنی آنکھیں کھلی رکھنا۔ ران آنکھوں سے صرف ”بہشتی زبور پڑھنا ہے تمہیں۔ وفا، ایثار اور صبر کے سب سبق یاد رکھنا ہیں تمہیں۔ اگر وہ بے چارے تم پر پہلی نظر ڈال کر اپنی نگاہ نہیں جھکا سکے۔ تو انھیں دوسری نگاہ ڈالنے کے عذاب سے بچاؤ۔ اپنے چہرے پر کالی نقاب ڈال لو۔ تمہارا چہرہ شاعروں فن کاروں کا موضوع سخن ہے۔ رقم نہیں ہو۔ اس کتاب کی طرف ہاتھ مت بڑھانا۔ علم۔ ادب۔ سائنس اور سیاست؟ مگر تم نے یہ کتاب کھولی تو ایک ڈرامہ شروع ہو جائے گا۔ اور پھر یہ



ماں کہنے والا کوئی بچہ نصیب نہیں ہوتا۔ چینی اپنے شوہر سے بھی نہایت ظالمانہ سلوک کرتی ہے۔ اور نتیجے میں پورا گھر تباہ ہو جاتا ہے۔ انیل ایک مقام پر کہتا ہے:

”ماں اور بچے کے درمیان محبت کا کوئی رشتہ نہیں ہوتا۔ ہر ماں مصلحت پسند ہوتی ہے۔ سماج کے تیور دیکھ کر بچے کو چاہتی ہے۔ کہیں میرا بچہ مرا بچہ بھی۔۔۔“ (راستہ بند ہے، ص 144)

انیل کے یہ الفاظ مانتا پر سوالیہ نشان قائم کرتے ہیں۔ ناول مختصر ہونے کے باوجود بہت سے اہم پہلوؤں کا احاطہ کرتا ہے۔ اس کا بیانیہ تین مختلف زاویوں سے تشکیل دیا گیا ہے۔ پہلا حصہ چینی اور ملیشیم کے مکالموں پر مشتمل ہے اور دوسرے حصے کا راوی خود انیل ہے جبکہ تیسرے حصے کا بیان انیل کے کسی قریبی دوست کی زبانی ہوتا ہے۔ ان تینوں حصوں میں سچ کا حصہ اس اعتبار سے منفرد معلوم ہوتا ہے کہ اس میں آپ بیتی کا سا انداز پیدا ہو گیا ہے۔ جیلانی بانو کے اس

جا سکتا۔ ایسی صورت حال میں افسانہ اور نظم کو ہیئت اور اسلوب کے تناظر میں روایتی سانچوں سے باہر نکل کر دیکھنے کی ضرورت ہے۔

جیلانی بانو نے عورتوں کے مسائل کو دونوں زاویوں سے دیکھنے کی کوشش کی ہے۔ ایک طرف جہاں عورتوں کے ساتھ کی جاری زیادتیوں کو نشانہ بنایا ہے وہیں دوسری طرف عورتوں کی جانب سے پیش آنے والے دل دوز واقعات کو بھی موضوع بنایا ہے۔ ان کا طویل افسانہ یا ناول ”اکیلا“ اس کی مثال ہے۔ یہ ناول ماں کی مانتا پر سوال قائم کرتا ہے اور سماج کے لاوارث بچوں کے مسائل کو اپنا موضوع بناتا ہے۔ جیلانی بانو کے مطابق عورتوں کا شادی سے قبل حاملہ ہونا اور پھر بچہ جنمنے کے بعد اسے سڑک پر چھوڑ آنا، ماں کی مانتا کو شرمسار کرنے کے مترادف ہے۔ ناول کا نسوانی کردار چینی ایک ایسی ہی لڑکی ہے، جو شادی سے قبل اجمل سے عشق کرتی تھی۔ وہ اس کے حسن و جمال کی

ناولٹ کی زبان نثری صلابت لیے ہوئے ہے اور وہ شاعرانہ اسلوب جو کہیں کہیں ان کے افسانوں پر نظم کا گمان پیدا کر دیتا ہے، یہاں اثر انداز نہیں ہوتا۔

خواتین کے مسائل کے علاوہ معاشرتی شعور اور عصری حیثیت کی نمائندگی بھی جیلانی بانو کے افسانوں میں نظر آتی ہے۔ البتہ ان افسانوں میں ترقی پسند افسانہ نگاروں کی طرح نعرے بازی کے بجائے ایک گہرے انسانی سوز اور کرب کا احساس موجود ہے۔ راستہ بند ہے، میں ایسے کئی افسانے شامل ہیں جنہیں عصری حیثیت کے نمائندہ افسانوں کے طور پر دیکھا جا سکتا ہے۔ افسانہ ”عباس نے کہا“ کا موضوع عظیم اور تشدد کے خلاف پیدا ہونے والی مزاحمت ہے۔ افسانے کا بیانیہ ایک ایسے رپورٹرز کا بیانیہ ہے جو جائے واردات پر موجود ہے اور متاثر افراد سے وہاں کے حالات کے متعلق دریافت کر رہا ہے۔ جیلانی بانو نے تاریخ کے عظیم کرداروں کو اس افسانے میں ڈھال دیا ہے اور انہیں مخالف قوتوں کے مقابل زیادہ مستحکم ثابت کیا ہے۔ ظلم کے خلاف مزاحمت اور جواں مردی کے کئی نمونے افسانے کا حصہ ہیں۔

اسی طرح افسانہ ”موت کے بیچ“ جو ہری اسلموں کی تباہ کاریوں کے اندیشے پر مبنی ہے۔ افسانے میں موجود بد لوگ کا کردار ایک غریب بچے کی نمائندگی کرتا ہے اور روشن میاں متحمل خاندان کی۔ افسانہ نگار نے ان دونوں کے مابین مکالمہ سے جو ہری ہتھیاریوں کے نقصانات پر روشنی ڈالی ہے۔ بد لوگیت کھلیان سے محبت کرتا ہے اور روشن میاں ایٹم بم کی ایجاد کو ٹھنکی میدان میں انسان کی ترقی کے طور پر دیکھتا ہے۔ افسانہ نگار نے یہ نقطہ بھی واضح کر دیا ہے کہ تعمیری فکر کی پرورش کے لیے اعلیٰ تعلیم سے زیادہ انسانی ہمدردی کا ہونا ضروری ہے۔ یہی وجہ ہے کہ بد لوگ جیسا ایک معمولی لڑکا روشن جیسے عظیم سائنسدان کو سوچنے پر مجبور کر دیتا ہے۔

افسانہ ”بھاگو بھاگو“ تفریق کے نقصانات کو موضوع بناتا ہے۔ افسانے کی مرکزی کہانی داستان محبت ہے جو شدت پسند مذہبی طبقوں کی بدولت دردناک انجام کو پہنچتی ہے۔ افسانے میں موجود آشا ایک برہمن زادی اور سلطان ایک سیدزادہ دو طبقوں کے مابین کشمکش کا استعارہ بن گئے ہیں۔ ان دونوں کی جنگی جانوروں اور پرندوں سے مانوسیت یہ ثابت کرتی

ہے کہ موجودہ انسانی معاشرہ کس قدر غیر محفوظ صورت اختیار کر چکا ہے۔ ایک چڑیا گھر میں سیاحت کے دوران جب آشا ایک انگریز جوڑے کو شیر کے متعلق یہ کہتے ہوئے سنتی ہے کہ شیر اس وقت تک حملہ نہیں کرتا جب تک کہ اسے انسانوں سے خطرہ نہ محسوس ہو، تو وہ شیر کا پنجرہ کھول کر اپنے بچوں سمیت اس میں داخل ہو جاتی ہے اور محسوس کرتی ہے کہ جیسے اس نے درندوں سے چھٹکارا پایا ہے۔ آشا کا انسانی سوسائٹی سے خوف زدہ ہو کر شیر کے پنجرے میں پناہ لینا انسانیت کے زوال کی المناک صورت حال کو واضح کرتا ہے۔ تخلیق کار نے انسانوں کے اندر پنپ رہی درندگی اور

**جیلانی بانو نے تاریخ کے عظیم کرداروں کو اس افسانے میں ڈھال دیا ہے اور انہیں مخالف قوتوں کے مقابل زیادہ مستحکم ثابت کیا ہے۔ ظلم کے خلاف مزاحمت اور جواں مردی کے کئی نمونے افسانے کا حصہ ہیں۔**

جانوروں کی فطری امن پسندی کو اس افسانے کے ذریعے بیان کر دیا ہے۔ افسانے میں آشا کی ذہنی اور نفسیاتی صورت حال کو مکالموں کی صورت میں جس خوبصورتی سے پیش کیا گیا ہے وہ بھی قابل غور ہے۔

افسانہ ”ایک خلا باز کی رپورٹ“ ایک سائنس دان کی دنیا کے متعلق رپورٹ پر مبنی ہے۔ انکشاف کے بعد جب لوگ اس دنیا میں قدم رکھتے ہیں تو انہیں مختلف صورت حال نظر آتی ہے۔ اور وہ مایوس ہوتے ہیں۔ دنیا کا جو تصور ان کے ذہنوں میں موجود تھا وہ بکھرتا ہوا محسوس ہوتا ہے۔ ماحولیاتی تبدیلیوں کو افسانے میں خاص طور پر نمایاں کیا گیا ہے جس سے اندازہ ہوتا ہے کہ تخلیق کار نئی نئی ایجادات سے خوش ضرور ہے لیکن ابھی اسے ان آلات کے متعلق تسلی نہیں ہے۔ افسانہ ”زومیں“ سیاسی رہنماؤں کی حرص و ہوس اور درندگی پر مبنی ہے۔ اس افسانے میں زوم کے ایک خطرناک جانور

کو جو کہ میٹھی بولی بول کر لوگوں کو اپنے قریب بلاتا ہے اور پھر ان پر حملہ کر دیتا ہے، ایک سیاسی لیڈر سے تشبیہ دی گئی ہے۔ افسانہ مختصر ہونے کے باوجود گہرا تاثر قائم کرتا ہے۔ ایک بچے کا اپنے اپنے والدین سے یہ سوال کہ ”ڈیڈی! وہ جنگل کی کون سی پارٹی کا لیڈر ہے“ قاری کے ذہن پر بجلی بن کر گرتا ہے اور اسے سوچنے پر مجبور کر دیتا ہے۔

افسانہ ”ورن کب دو گے؟“ میں جیلانی بانو نے کھوکھلی مذہبیت اور ریاکاری کو بے نقاب کیا ہے۔ یہ افسانہ ان سماج دشمن عناصر کی تشخیص کرتا ہے جو کبھی شرافت اور کبھی مذہب کا سہارا لے کر عام انسان کے ساتھ غداری کرتے ہیں۔ کہانی میں کئی کردار اہم ہیں۔ مثلاً مسز راشد، جو کہ ایک معمولی بزنس مین کی بیوی ہے اور تخریبی ذہن رکھتی ہے۔ اس کے علاوہ شیا م کی ماں اور مولوی جو مذہبی انتہا پسند کرداروں کی نمائندگی کرتے ہیں۔ البتہ حسن بانو اور میرا کا کردار ان کے برعکس ہے۔ حسن بانو مذہبی نہیں لیکن انسان دوست ضرور ہے۔ وہ معاشرے کی ہرزائی پر بے اطمینانی کا اظہار کرتی ہے۔ افسانے میں ”میرا“ کا کردار بھی اہم ہے، جو مذہبی ریاکاری کے خلاف آواز بلند کرنے کی پاداش میں نشانہ بنتی ہے۔ یہ افسانہ ہماری معاشرتی زندگی کی نام نہاد مذہبیت پر سیاسی شیفت کے غلبے کی دلدوز داستان ہے۔

افسانہ ”ایک شوٹنگ اسکرپٹ“ کا بیانیہ فلم شوٹنگ کی داستان پر مبنی ہے۔ جیلانی بانو نے اس افسانے میں سیاست کی خامیوں کو نشانہ بنایا ہے۔ ایکسٹرا کاش اور ڈائریکٹر بھوشن کے درمیان گفتگو سے کئی اہم معاملات کا انکشاف ہوتا ہے۔ یہ افسانہ تخلیق کار کی عصری حیثیت اور انسانی ہمدردی کا ثبوت ہے۔ اس کا مطالعہ کرتے ہوئے افسانہ نگار کی انسانی ہمدردی کے ساتھ سیاسی رہنماؤں کی موقع پرستی کا بھی علم ہوتا ہے۔

سماجی آگہی سے متعلق جیلانی بانو کا ایک اور اہم افسانہ ”ایک شہر بکاؤ ہے“ ہے۔ جیلانی بانو نے اس افسانے میں شہر کو ملک کا استعارہ بنا کر پیش کیا ہے۔ ایک شہر کے پس پردہ وہ پورے ملک کی صورت حال کو واضح کرنا چاہتی ہیں۔ افسانے کا اسلوب طنز و مزاح سے بھرپور ہے۔ جیلانی بانو کے طنز کا نثر بہت کات دار ہے۔ وہ طنز یہ پیرائے میں سیاسی حربوں کو

ہے۔ کہانی میں سراور راگ کا رشتہ حقیقی زندگی سے مربوط نظر آتا ہے۔ افسانے کے تمام الفاظ اوشا کی زندگی کا استعارہ ہیں۔ اوشا، گنگی، موہن اور آفتاب کے گرد گھومتی اس کہانی میں ایک فن کار کی ازدواجی زندگی کے ساتھ عشق و محبت کی حرارت بھی محسوس کی جاسکتی ہے۔ اوشا اور آفتاب احمد کے درمیان موسیقی کی ریاضت کے درمیان جو محبت پنپ رہی تھی اس نے خود ایک موسیقی کی شکل اختیار کر لی تھی۔ دوران ریاض آفتاب احمد کے ساتھ اوشا نے جن سروں کو چھوا تھا وہ آج تک اپنے خاوند موہن کے ساتھ وہاں نہیں پہنچ سکی تھی۔ سرحد کی لکیر دفن کاروں کے مابین ایک دراڑ کی حیثیت رکھتی ہے۔ یہ کہانی کی تقسیم کا انکشاف بھی ہے۔ جیلانی بانو نے تقسیم ہند کے بعد دونوں ملکوں کے فن کار

اور ان کے قدر دانوں کے درمیان پیدا ہوتی دوریوں کو اس افسانے کے ذریعہ بیان کر دیا ہے۔ افسانے کا بیانہ راگ، غزل اور موسیقی کی مختلف اصطلاحات سے جس طرح تشکیل دیا گیا ہے اس سے جیلانی بانو کی فن کاری کا اندازہ ہوتا ہے۔ یہ کہنا بجا ہے کہ کسی راگ کو ساز پر ہم آہنگ کرنے کی کھوج ہی گل نغمہ ہے۔

افسانہ ”اسے کس نے مارا“ ایک لاوارث بھکارن کی درد انگیز کہانی ہے، جس کا موضوع مہذب معاشرے میں کم تر لوگوں کو حقیر سمجھنا اور نظر انداز کیا جانا ہے۔ افسانے میں موجود بھکارن بھوک سے بے حال

## جیلانی بانو نے معاشرتی مسائل میں

### سیاسی ناہمواریوں کو ایک خاص

طرح سے دیکھنے کی کوشش کی ہے۔

ان کا خیال ہے کہ ملک کی سرپرستی

کے لیے اس طبقے کا باشعور اور

حساس ہونا بے حد ضروری ہے۔

اس سے متعلق ان کے کئی افسانے

قابل ذکر ہیں۔

## کیمیائے دل


(مجموعہ: چارٹول بھائیاں)



جیلانی بانو

دیا جاتا ہے۔ راستہ بند ہونے کے سبب سڑک پر پھنسی عوام کو جس نوعیت کی ذمیتیں اٹھانی پڑتی ہیں، یہ افسانہ یکے بعد دیگرے انہیں بیان کرتا ہے۔ ان میں ایسے طلباء بھی ہیں جنہیں وقت مقررہ پر امتحان گاہ پہنچنا ہے۔ بڑے بڑے فن کار ہیں، جن کا شو شروع ہونے کے قریب ہے۔ کسی کو کہیں پہنچنے کی ایمرجنسی ہے۔ کوئی بزرگ خاتون اہل وعیال پر کیے گئے ظلم کے خلاف انصاف طلب کرنے عدالت جا رہی ہے۔ مگر ان سب کے لیے براستہ بند ہے۔ گویا راستے کا بند ہونا تمام سماجی حرکات اور انصاف کی راہوں کا مسدود ہو جانا ہے۔ اگر کوئی حد بند یوں سے آگے بڑھنے کی کوشش کرتا ہے تو اس پر پولیس کی مار پڑتی ہے۔ یہ افسانہ ہمیں کرشن چندر کے افسانہ ”دو فرلانگ لمبی سڑک“ کی یاد دلاتا ہے۔ اگرچہ موضوع کے اعتبار سے دونوں مختلف ہیں مگر بس منظر ایک جیسا نظر آتا ہے۔ کرشن چندر نے سڑک کو ایک تخلیقی تجربے میں ڈھال دیا ہے جبکہ جیلانی بانو محض راگیروں کو اپنا موضوع بناتی ہیں۔ یہاں راستہ کسی عینی شاہد کے طور پر نہیں بلکہ ایک ایسے محور کی شکل میں ظاہر ہوتا ہے جس کے رک جانے سے سماجی زندگی پر گہرا اثر پڑتا ہے۔ ”راستہ بند ہے“ انصاف کی مسدود راہوں کا بھی استعارہ ہے۔

افسانہ ”گل نغمہ“ تقسیم ہند کے تناظر میں ہجر کے مسائل پر لکھا گیا ایک شاہکار افسانہ ہے۔ یہاں فن، تحریر اور موسیقی کا امتزاج نظر آتا ہے۔ افسانے میں موسیقی اور اس کے ریاض کو محور بنا کر کہانی تشکیل دی گئی



بے نقاب کرتی ہیں۔ افسانہ روایتی بیانہ (کہانی، پلاٹ، کردار) تشکیل دینے کی بجائے راوی کی زبانی آگے بڑھتا ہے۔ البتہ کہیں کہیں مکالمے کی صورت پیدا ہو جاتی ہے۔ افسانہ نگاری کا یہ انداز جیلانی بانو کے تخلیقی تجربات کا حصہ ہے۔

جیلانی بانو نے معاشرتی مسائل میں سیاسی ناہمواریوں کو ایک خاص طرح سے دیکھنے کی کوشش کی ہے۔ ان کا خیال ہے کہ ملک کی سرپرستی کے لیے اس طبقے کا باشعور اور حساس ہونا بے حد ضروری ہے۔ اس سے متعلق ان کے کئی افسانے قابل ذکر ہیں۔ افسانہ ”آپ کا سواگت ہے منتری جی“ سیاسی رہنماؤں کے کھوکھلے وعدوں اور جھوٹی مذہب پرستی پر مبنی ہے۔ افسانے میں موجود عمر رسیدہ خاتون کئی اعتبار سے اہم ہے۔ اس کی عمر اس میدان میں تجربات اور مشاہدات کو بیان کرتی ہے۔ ترقیاتی کاموں کے دلا سے اور مذہبی مقامات کی زیارت اس کی نظر میں ایک تماشا بن چکے ہیں۔ اس کا یہ کہنا کہ ”منتری جی مندر کے اندر مت جائیے، آپ کے آنے کی خبر سن کر بھگوان مندر سے چلے گئے ہیں“ ایک گہرا طنز ہے، جو یہ واضح کرتا ہے کہ عوام اور خود مذہب بھی ان مشکوک کرداروں سے کتنا مختلف ہے۔ اسی طرح وہ افسانہ جسے اس مجموعے کا عنوان بنایا گیا ہے قابل ذکر ہے۔ افسانہ ”راستہ بند ہے“ سیاسی حربوں سے عوام کو ہونے والی دشواریوں کو اپنا موضوع بناتا ہے۔ افسانے میں ایک منسٹر کا قافلہ سڑک سے گزر رہا ہوتا ہے اور ہر طرف سے راستہ بند کر

ہو کر دروازوں پر دستک دیتی اور پتھر مارتی ہے مگر لوگ اسے پاگل اور اچھوت سمجھ کر دھتکار دیتے ہیں۔ پروفیسر جو کہ تعلیم یافتہ اور مہذب طبقے کا نمائندہ ہے اسے اپنے گھر کے سامنے نہیں آنے دیتا اور برہمن جو کہ مذہب پرست اور بااخلاق طبقے کی نمائندگی کرتا ہے، بھکارن کو مندر کی چوکھٹ پر بھی بیٹھنے کی اجازت نہیں دیتا۔ شہر کے اوباش لڑکے رات کی تاریکی میں اس کے ساتھ زیادتی کرتے ہیں اور اسی کسپہری کی حالت میں اس کی موت ہو جاتی ہے۔ حیرت کی بات یہ ہے کہ تفتیش میں اس کا کوئی مجرم قرار نہیں پاتا۔ ایک بزرگ خاتون اس کی لاش پر پھنسا اس لیے آنسو بہاتی ہے کیوں کہ کوئی روئے والا نہیں۔ یہ بزرگ خاتون کون ہے؟ اس کی تعبیر مختلف زاویوں سے کی جاسکتی ہے۔ تحقیق کار کی ہمدردیاں بھکارن کے ساتھ ہیں اور اس کے انتقال پر اس کی روح ایک بزرگ خاتون کی صورت میں نوحہ کناس ہے۔ یہ انسانی ہمدردی کی اعلیٰ مثال ہے جو مہذب معاشرے پر نئے زاویے سے نظر ڈالنے پر مجبور کرتی ہے۔

جیلانی بانو نے معاشرتی مسائل کو موضوع بناتے ہوئے مرد اور خواتین کرداروں کے ساتھ بچوں کو بھی موضوع بنایا ہے۔ بچوں سے متعلق ان کا افسانہ 'جنت کی تلاش' ان کے نفسیاتی مسائل پر روشنی ڈالتا ہے۔ یہ افسانہ معصوم بچوں کے سوالات پر مبنی ایک دلچسپ افسانہ ہے۔ اس میں بچوں کے نفسیاتی شعور کے ساتھ روایتی طرز فکر کی بے معنویت پر بھی روشنی ڈالی گئی ہے۔ افسانہ ہمارے قدیم طرز تعلیم پر بھی سوالیہ نشان قائم کرتا ہے اور تعلیم و تربیت کے نئے طریقوں پر غور کرنے کے لیے مجبور کرتا ہے۔ تحقیق کار کا خیال ہے کہ ایسا تعلیمی نظام جو بچوں کے ذہنی شکوک و شبہات دور کرنے اور غور و فکر کی صلاحیت پیدا کرنے سے قاصر ہو، بے سود ہے۔

جیلانی بانو نے جدید معاشرے میں پیدا ہونے والے افراد کے ذاتی مسائل پر بھی توجہ دی ہے۔ انھوں نے ذاتی مسائل کو کسی تحریک کے زیر اثر دیکھنے کے بجائے تجزیاتی طریق کار اپنایا ہے۔ ان کے افسانوں کا فرد کرب ذات کو معاشرہ سے مختلف محسوس نہیں کرتا بلکہ اسی کا ایک حصہ تصور کرتا ہے۔ اس نوعیت کے افسانوں میں 'ایک دوست کی ضرورت' ہے قابل ذکر ہے۔

افسانہ "ایک دوست کی ضرورت ہے" انسان کی داخلی تنہائی اور مخلص دوست کی تلاش پر مبنی ہے۔ یہ افسانہ معنوی وسعت کے اعتبار سے بہت اہم ہے۔ اسے جد ید معاشرے میں انسانوں کی بھرتی امیدوں اور تنہاؤں کا دلہوز بیانہ بھی کہا جاسکتا ہے۔ افسانے کا مرکزی کردار ہمارے معاشرے کے ان پریشان حال افراد کی نمائندگی کرتا ہے جو اپنی دولت و ثروت کے باوجود ایک

### جیلانی بانو نے جدید معاشرے میں

پیدا ہونے والے افراد کے ذاتی

مسائل پر بھی توجہ دی ہے۔ انھوں

نے ذاتی مسائل کو کسی تحریک کے

زیر اثر دیکھنے کے بجائے تجزیاتی

طریق کار اپنایا ہے۔ ان کے

افسانوں کا فرد کرب ذات کو معاشرہ

سے مختلف محسوس نہیں کرتا بلکہ اسی کا

ایک حصہ تصور کرتا ہے۔ اس نوعیت

کے افسانوں میں 'ایک دوست کی

ضرورت' ہے قابل ذکر ہے۔

گھٹن بھری زندگی جینے پر مجبور ہیں۔ ایسے موقع پر صرف ایک دوست ہی کی نہیں بلکہ سچے انسان کی بھی تلاش شروع ہو جاتی ہے۔ معاشرتی زندگی میں انسانوں کے اندر پایا جانے والا تضاد اس افسانے کا بنیادی موضوع ہے جہاں انسان کی دو صورتیں نظر آتی ہیں۔ جیلانی بانو نے انسان کی داخلی اور خارجی دونوں کیفیات کو بیان کرنے کی کوشش کی ہے۔ اسی طرح افسانہ "کیا نوٹ گیا" شکست ذات کی کہانی ہے۔ اس افسانے کا مرکزی کردار ایک تخلیق کار ہے جو باطنی تنہائی اور شکست سے دوچار ہے۔ افسانے کا اسلوب شاعرانہ ہے اور نظم کا احساس پیدا کرتا ہے۔ اس افسانے کو بھی

جیلانی بانو کے ان افسانوں میں شامل کیا جاسکتا ہے جن کی زبان نثر سے زیادہ نظم سے قریب معلوم ہوتی ہے۔


جیلانی بانو نے نئے مسائل کے اظہار کے لیے بعض افسانوں میں علامت کو بھی جگہ دی ہے۔ لیکن ان کی علامت کسی قسم کا ابہام پیدا نہیں کرتی۔ مثلاً "اکیلا سمندر"۔ یہ ہیئت و اسلوب کے اعتبار سے جیلانی بانو کا ایک منفرد علامتی افسانہ ہے۔ اس میں سمندر ایک ایسے گواہ کے طور پر پیش کیا گیا ہے جو انسان کے تمام کارناموں سے واقف ہے۔ اس کی وسعت لامحدود اور گہرائی بے کراں ہے، لوگ اسی سے ہیرے موتی نکالتے ہیں۔ وہ ان کے اسفار اور تباہیوں کا عینی شاہد ہے، مگر خاموش ہے۔ لوگ اس کی خاموشی کی مثال دیتے ہوئے کہتے ہیں کہ اس کی گہرائیوں کو مت چھوٹا کہ اس کے اندر جو لاکھی ڈن ہے۔ اتنی آگ رکھنے کے باوجود خاموش رہ پانا سمندر کے ہی بس کی بات ہے۔ تخلیق کار نے اس افسانے کے ذریعہ انسانی تخریب کاریوں اور فطرت کے مابین مکالمہ قائم کرنے کی کوشش کی ہے۔ اس کا خیال ہے کہ انسانوں کو فطرت سے سیکھنے کی ضرورت ہے۔ اسی طرح افسانہ "کاش" انسان کی اپنے گرد و نواح سے مایوسی کی علامت ہے۔ یہ مختصر افسانہ گرد و پیش کے لوگوں سے اکتائے ہوئے ایک انسان کا نوحہ ہے جس میں اپنی سابقہ زندگی کا محاسبہ بھی ہے اور اس پر اظہارِ افسوس بھی۔ اسے بھی فطرت کی تلاش ہے اور وہیں سکون کی امید۔

مذکورہ بالا افسانوں کے جائزے کے بعد یہ اندازہ لگانا مشکل نہیں کہ جیلانی بانو کے افسانوں کے موضوعات کا دائرہ جتنا وسیع ہے، اسی طرح ہیئت و اسلوب کے تجربے بھی نظر آتے ہیں۔ ان کی تخلیقی زبان افسانے کی قرأت کو دلچسپ بناتی ہے۔ اس کے علاوہ نفسیاتی تجزیہ، جزئیات نگاری، ماحول سازی اور بحال مکالمے افسانوں کو حقیقی دنیا سے قریب کرنے میں معاون ثابت ہوتے ہیں۔ افسانوں میں تخلیق کار کی موجودگی گراں نہیں گزرتی۔ یہ وہ امتیازات ہیں جو جیلانی بانو کے افسانوں کو منفرد ثابت کرتے ہیں۔

Dr. Faizanul Haque  
H-99A, Jamia Nagar, Okhla,  
New Delhi-110025  
Email: faizanulhaque910@gmail.com  
Mob. 8800297878

# گوپنی چند نارنگ

## رحمان ساز ناقد



**اردو** تنقید کی تاریخ میں بیسویں صدی کا نصف آخر اور اکیسویں صدی کا آغاز ایک ایسی فکری تبدیلی کا شاہد رہا ہے جس نے ادب کو پرکھنے کے تمام روایتی پیمانے بدل دیے۔ اس تبدیلی کے مرکز میں ڈاکٹر گوپنی چند نارنگ کی شخصیت بھی نظر آتی ہے، جنہوں نے اردو تنقید کو ایسی علمی اور فلسفیانہ بنیاد فراہم کی جو عالمی پس منظر میں بھی اہم ہے۔ یہ مضمون ڈاکٹر گوپنی چند نارنگ کے اسی رحمان ساز کردار کا جائزہ پیش کرتا ہے۔ آج کے دور میں جب عالمی سطح پر ”تھیوری“ کی اہمیت بڑھ چکی ہے، نارنگ کا کام اردو کے طالب علموں اور نقادوں کے لیے ایک مشعل راہ ہے۔

اردو تنقید کا باقاعدہ آغاز حالی اور شبلی سے ہوا، لیکن بیسویں صدی میں اسے دو بڑے دبستانوں نے متاثر کیا۔ اول، ترقی پسند تحریک جس نے ادب کو سماجی مقصدیت، مارکسی فلسفے اور طبقاتی کشمکش کے ترازو میں تولد۔ ترقی پسند نقادوں کے ہاں متن سے زیادہ مصنف کے سماجی نظریات اور پیغام کی اہمیت تھی۔ دوم، جدیدیت کی لہر جس نے ترقی پسندی کے ”خارجی شور“ کے خلاف رد عمل کے طور پر جنم لیا۔ جدیدیت نے انفرادیت، داخلیت، علامت اور ابہام پر زور دیا۔ اگرچہ جدیدیت نے فن پارے کی ہیئت کی طرف توجہ دلائی، لیکن اس کے باوجود تنقید کا اسلوب زیادہ تر تاشرائقی یا وجودی مباحث تک محدود رہا۔

عس الرمن فاروقی کے بقول:

”ترقی پسندوں نے ادب کو سماج کا تابع کر دیا تھا، جبکہ

جدیدیت نے اسے فرد کی داخلی کائنات تک محدود پایا، لیکن ان دونوں کے درمیان فن پارے کی اپنی لسانی ساخت اور متن کی خود مختاری کے سوالات ہنوز تازہ تھے۔“

ڈاکٹر گوپنی چند نارنگ کی اردو تنقید میں آمد ایک ایسے ”لسانیاتی موڑ“ کی علامت ہے جس نے اردو ادب کو عالمی ادبی تیوری سے جوڑ دیا۔ نارنگ صاحب کا بنیادی امتیاز یہ ہے کہ انہوں نے لسانیات کو تنقید کی اساس بنایا۔ انہوں نے محسوس کیا کہ اردو تنقید میں کسی سائنسی طریقہ کار کی کمی ہے، جس کی وجہ سے ہم متن کی تہوں تک پہنچنے کے بجائے اس کے گرد گھومتے رہتے ہیں۔

نارنگ نے اردو میں ساختیات، پس ساختیات اور مابعد جدیدیت کے نظریات کو نہ صرف متعارف کرایا بلکہ ان کا اطلاق کلاسیکی اور جدید اردو ادب پر کر کے دکھایا۔ ان کی آمد سے تنقید میں ”مصنف کی موت“ اور ”متن کی مرکزیت“ جیسے تصورات جز پکڑنے لگے۔

ڈاکٹر گوپنی چند نارنگ خود اس تبدیلی کی ضرورت پر زور دیتے ہوئے لکھتے ہیں:

”ادبی تنقید محض تعریف یا برائی کا نام نہیں ہے، بلکہ یہ متن کے اس لسانی نظام کو ڈی کوڈ Decode کرنے کا عمل ہے جس کے ذریعے معنی کی تخلیق ہوتی ہے۔ ہمیں دیکھنا ہوگا کہ زبان کس طرح متن کے اندر کام کرتی ہے۔“

ڈاکٹر گوپنی چند نارنگ کی تنقیدی فکر کو سمجھنے کے لیے ان کے علمی سفر اور ان فکری محرکات کا مطالعہ ضروری ہے جنہوں نے انہیں ایک روايتی استاد سے بلند کر کے ایک بین الاقوامی سطح کا نظریہ ساز مفکر بنا دیا۔

ڈاکٹر گوپنی چند نارنگ 11 فروری 1931 کو دہلی، بلوچستان میں پیدا ہوئے۔ ان کے والد دھرم چند نارنگ خود علم و ادب کے شائق تھے، جس کی وجہ سے علمی ذوق انہیں ورثے میں ملا۔ ان کی ابتدائی تعلیم بلوچستان اور پنجاب کے مختلف شہروں میں ہوئی۔ تقسیم ہند کے بعد وہ دہلی منتقل ہو گئے، جہاں ان کی علمی شخصیت کو جلال ملی۔

نارنگ صاحب نے دہلی یونیورسٹی سے 1954 میں اردو میں ایم۔ اے کیا اور پھر 1958 میں اسی یونیورسٹی سے پی ایچ ڈی کی ڈگری حاصل کی۔ ان کے تحقیقی مقالے کا موضوع ”اردو مثنویوں کے ہندوستانی قصے“ تھا، جو آج بھی اس موضوع پر ایک مستند حوالہ سمجھا جاتا ہے۔ اس ابتدائی کام نے ان کے اندر کلاسیکی ادب کی تہنیم اور ہندوستانی تہذیبی جڑوں کی تلاش کا مادہ پیدا کر دیا تھا۔

گوپنی چند نارنگ کی علمی زندگی میں سب سے اہم موڑ 1960 کی دہائی میں آیا جب وہ بطور روزنگ پروفیسر امریکہ گئے۔ وہاں ان کا سابقہ جدید لسانیات کے ان نظریات سے ہوا جو اس وقت یورپ اور امریکہ میں علمی انقلاب برپا کر رہے تھے۔ نارنگ صاحب نے محسوس کیا کہ اردو میں تنقید کا اسلوب زیادہ تر سوانحی یا جذباتی ہے، جبکہ مغرب میں لسانیات کو ایک سائنسی اوزار کے طور پر استعمال کر کے متن کی تہوں کو کھولا جا رہا ہے۔ انہوں نے ایڈورڈ ساپیر، بلوم فیلڈ اور نوم چومسکی جیسے ماہرین لسانیات کا گہرا مطالعہ کیا۔ ان کا ایتقان تھا کہ ادب کا خام مال ”زبان“ ہے، اس لیے زبان کے سائنسی مطالعے کے بغیر ادب کی فنی قدر پیمائی ممکن نہیں۔

گوپی چند نارنگ نے ساختیات کو ایک اوزار کے طور پر استعمال کر کے اردو تنقید کے جمود کو توڑ دیا۔ انھوں نے ثابت کیا کہ ادب کی تقسیم کے لیے زبان کے نظام کو سمجھنا ناگزیر ہے۔ ان کی کتاب نے نہ صرف نئے نظریات کو متعارف کرایا بلکہ اردو تنقید کو ایک نیا وقار اور عالمی تناظر عطا کیا۔ یہی وجہ ہے کہ انھیں اردو میں ساختیاتی فکر کا بڑا نقیب اور رجحان ساز مفکر مانا جاتا ہے۔ وہ اپنے اس شغف کے بارے میں لکھتے ہیں:

”لسانیات نے مجھے وہ نظردی جس سے میں لفظوں کے محض لغوی معنی نہیں بلکہ ان کے داخلی رشتوں اور اس نظام کو دیکھنے کے قابل ہوا جسے ہم ’ادبیت‘ کہتے ہیں۔“

نارنگ صاحب کی فکر پر تین بڑے مغربی مفکرین کے اثرات نہایت گہرے ہیں، جنھوں نے ان کی کتاب ”ساختیات، پس ساختیات اور مشرقی شعریات“ کے بنیادی تلازمات ترتیب دیے۔

فرڈیننڈ ڈی سویر: نارنگ نے سویر کے تصور زبان سے یہ سیکھا کہ زبان ایک خود مختار نظام ہے۔ سویر کے مطابق ”وال“ اور ”مدلول“ کا رشتہ اتفاقی ہوتا ہے۔ نارنگ نے اسی بنیاد پر اردو میں یہ نظریہ عام کیا کہ متن کے معنی مصنف کے تابع نہیں بلکہ زبان کے داخلی نظام کے تابع ہوتے ہیں۔

رولاں ہارتھ: رولاں ہارتھ کا مشہور نظریہ ”مصنف کی موت“ نارنگ کی فکر کا ایک اہم ستون بنا۔ انھوں نے ہارتھ سے یہ سیکھا کہ ایک بار جب متن تخلیق ہو جائے تو مصنف کا رشتہ اس سے ختم ہو جاتا ہے اور قاری کی قرأت اس کے نئے معنی پیدا کرتی ہے۔ نارنگ نے نشانیات کے تصور کو اردو افسانے اور شاعری پر کامیابی سے منطبق کیا۔

ژاک دریدا: نارنگ کی مابعد ساختیاتی فکر پر ژاک دریدا کا اثر سب سے نمایاں ہے۔ دریدا کے ”رڈ ٹیکسٹیل“ کے نظریے نے نارنگ کو یہ سکھایا کہ متن کی کوئی ایک حتمی سچائی نہیں ہوتی۔

”There is nothing outside the text“

متن سے باہر کچھ بھی نہیں ہے۔ ”یعنی ہر چیز متن کی صورت میں موجود ہے اور معنی کی تلاش متن کے اندر ہی ہونی چاہیے۔ نارنگ نے دریدا کے اس نظریے کو اردو کے کلاسیکی شعرا بالخصوص غالب کے مطالعے میں استعمال کیا اور یہ ثابت کیا کہ غالب کے ہاں معنی کا جو تنوع ہے وہ دراصل ان کے کلام کی ”رڈ ٹیکسٹیل“ نوعیت کا نتیجہ ہے۔

## ادبی تنقید اور اسلوبیات

گوپی چند نارنگ

پروفیسر، علامہ اقبال  
انسٹیٹیوٹ، یونیورسٹی آف لہور

ایڈیشنل پبلسٹک افسس، لاہور

ایک موڑ کی حیثیت رکھتی ہے۔ اس کتاب نے اردو میں پہلی بار ساختیات، نشانیات اور مابعد ساختیات کے پیچیدہ نظریات کو پہل زبان میں پیش کیا۔

نارنگ اس کتاب کی ضرورت کے بارے میں لکھتے ہیں: ”اردو تنقید طویل عرصے تک محض تاثراتی رہی یا پھر خارجی نظریات کی غلام تھی۔ ساختیات نے ہمیں متن کے جوہر تک پہنچنے کا وہ راستہ دکھایا جو معروضی بھی ہے اور سائنسی بھی۔“

اگرچہ نارنگ سے قبل کچھ نقادوں نے ساختیات کا ذکر کیا تھا، لیکن اسے ایک ”رجحان“ بنانے کا سہرا نارنگ ہی کے سر ہے۔ انھوں نے اس نظریے کا اطلاق عملی طور پر کر کے دکھایا۔ انھوں نے میر اور غالب کے کلام کا ساختیاتی مطالعہ پیش کیا اور بتایا کہ ان کی شاعری کی عظمت ان کے انوکھے لسانی نظام میں پوشیدہ ہے۔

پریم چند اور راجندر سنگھ بیدی کے افسانوں کے ”بنیادی ڈھانچوں“ کو نمایاں کیا اور ثابت کیا کہ افسانہ محض کہانی نہیں بلکہ علامات کی ایک پیچیدہ ساخت ہے۔ ان کی اس کوشش سے اردو تنقید میں ”متن کی مرکزیت“ کا رجحان پیدا ہوا اور نقادوں نے مصنف کی سوانح یا اس کے سیاسی نظریات کے بجائے تحریر کے فنی محاسن پر توجہ دینا شروع کی۔

ڈاکٹر گوپی چند نارنگ نے اردو تنقید کو جس سب سے بڑے فکری موڑ سے روشناس کرایا، وہ مابعد جدیدیت کا تصور ہے۔ اگرچہ جدیدیت نے اردو ادب کو ہیئت اور اسلوب کے نئے تجربات دیے تھے، لیکن مابعد جدیدیت نے ان تمام ”مرکزوں“ کو چیلنج کیا جو فکری نظریہ پر حاوی تھے۔

مابعد جدیدیت کا سب سے بنیادی اصول مرکزیت کا خاتمہ ہے۔ ڈاکٹر گوپی چند نارنگ نے یہ واضح کیا کہ انسانی فکر صدیوں سے کسی نہ کسی ”مرکز“ کی تلاش میں رہی ہے، چاہے وہ مذہب ہو، عقل ہو، یا کوئی سیاسی نظریہ۔ مابعد جدیدیت ان تمام ”عظیم بیانیوں“ پر سوال اٹھاتی ہے جو پوری کائنات کو ایک ہی چشمے سے دیکھنے کا دعویٰ کرتے ہیں۔

نارنگ صاحب نے اس فلسفے کو اردو ادب پر منطبق کرتے ہوئے یہ ثابت کیا کہ ادب کو کسی ایک نظریے کا پابند کرنا اس کی تخلیقی آزادی کو سلب کرنے کے مترادف ہے۔ مرکزیت کی نفی کا مطلب یہ ہے کہ اب کوئی ایک سچائی حتمی نہیں، بلکہ سچائی کے کئی رنگ اور کئی زاویے ہو سکتے ہیں۔

ڈاکٹر گوپی چند نارنگ کا علمی سفر بلوچستان کی گلیوں سے شروع ہو کر امریکہ کی جدید درسگاہوں تک پھیلا ہوا ہے۔ ان کی فکری بنیادیں کلاسیکی اردو ادب میں پیوست ہیں لیکن ان کی نظر جدید لسانیات اور مغربی فلسفے پر تھی۔ انھوں نے سویر، ہارتھ اور دریدا کے نظریات کو اردو کے مزاج میں اس طرح سودیا کہ وہ اجنبی محسوس نہیں ہوتے۔ یہی وہ فکری پس منظر تھا جس نے انھیں ”رجحان ساز مفکر“ کے منصب پر فائز کیا۔

اردو تنقید میں ”ساختیات“ کا تعارف محض ایک نئے نظریے کی آمد نہیں تھا بلکہ یہ ایک مکمل فکری انقلاب تھا۔ ڈاکٹر گوپی چند نارنگ نے اس نظریے کے ذریعے اردو ادب کو متن کی سائنسی اور معروضی تقسیم کا وہ طریقہ سکھایا جس سے اردو دنیا پہلے نا آشنا تھی۔

ساختیات کی بنیاد اس خیال پر ہے کہ کسی بھی چیز کی حقیقت اس کے انفرادی وجود میں نہیں بلکہ اس بڑے نظام میں چھپی ہوتی ہے جس کا وہ حصہ ہے۔ ادبی تناظر میں اس کا مطلب یہ ہے کہ کوئی بھی فن پارہ اپنی ذات میں کوئی حتمی معنی نہیں رکھتا، بلکہ وہ زبان کے اس وسیع نظام کے تابع ہوتا ہے جس میں وہ تخلیق کیا گیا ہے۔

نارنگ صاحب کے نزدیک ساختیاتی تنقید کا مقصد یہ دیکھنا ہے کہ ایک شاعر یا ادیب نے زبان کے موجودہ نظام کو کس طرح برتا ہے اور اس کے متن کے اندر کون سے لسانی رشتے کام کر رہے ہیں۔

ڈاکٹر گوپی چند نارنگ کی کتاب ”ساختیات، پس ساختیات اور مشرقی شعریات“، اردو تنقید کی تاریخ میں

بلکہ ان کا اسلوب زمینی جڑوں سے جڑا ہوا ایک طاقتور لسانی تجربہ تھا۔ اسی طرح راجندر سنگھ بیدی کے فن پر بات کرتے ہوئے نارنگ نے بیدی کے افسانوں میں موجود ”اساطیری“ اور ”نفسیاتی“ تہوں کو واضح کیا۔ ان کے نزدیک بیدی اردو فکشن کے وہ فنکار ہیں جن کے ہاں لسانی ساخت اور تہذیبی علامتیں ایک دوسرے میں پیوست ہیں۔

نارنگ نے نقادوں کی ایک نسل تیار کی۔ آج اردو تنقید میں جو سائنسی لب و لہجہ اور نظریاتی گہرائی نظر آتی ہے، اس میں نارنگ کا کردار بھی اہم نظر آتا ہے۔ ناصر عباس نیر، شمیم حنفی، قدوس جاوید اور کئی دیگر معاصر نقادوں کے ہاں نارنگ کے قائم کردہ تنقیدی معیارات کی بازگشت سنائی دیتی ہے۔ انھوں نے اردو تنقید کو وہ ”لغت“ فراہم کی جس کے بغیر آج کا ادبی مکالمہ ادھورا ہے۔

ڈاکٹر گوپی چند نارنگ محض ایک نقاد نہیں تھے بلکہ اردو تنقید کے ایک ”پیراڈائم“ تھے۔ انھوں نے ساختیات، مابعد جدیدیت اور اسلوبیات کے ذریعے اردو ادب کو متن کی مرکزیت اور معنوی تکثیریت کا درس دیا۔ ان کا سب سے بڑا کارنامہ یہ ہے کہ انھوں نے مغرب کے جدید ترین نظریات کو اردو کی مشرقی اور کلاسیکی شعریات کے ساتھ ہم آہنگ کیا۔ اردو دنیا انھیں ایک ایسے رجحان ساز مفکر کے طور پر تسلیم کرتی ہے جس نے اردو ادب کو مختلف نظریات کی شمولیت سے ثروت مند کیا۔

حواشی

- 1 شمس الرحمن فاروقی۔ اردو تنقید کی تاریخ۔ (ترجم شدہ ایڈیشن)۔ مکتبہ جامعہ، 1995ء ص 212
- 2 گوپی چند نارنگ۔ ساختیات، پس ساختیات اور مشرقی شعریات۔ دہلی: تعلیمی پبلسٹک ہاؤس، 1993ء ص 18
- 3 گوپی چند نارنگ۔ ادبی تنقید اور اسلوبیات۔ دہلی: تعلیمی پبلسٹک ہاؤس، 1989ء ص 24
- 4 گوپی چند نارنگ۔ ساختیات، پس ساختیات اور مشرقی شعریات۔ دہلی: تعلیمی پبلسٹک ہاؤس، 1993ء ص 42
- 5 گوپی چند نارنگ۔ مابعد جدیدیت: نظریاتی تناظر۔ دہلی: شاہد پبلی کیشنز، 2004ء ص 58

Mr. Arif N  
Research Scholar Dept. of Urdu,  
Sree Sankaracharya University of Sanskrit,  
Regional Campus Koyilandi, Naduvathur P.O.,  
Koyilandy, Kozhikode - 673 330, Kerala  
Mob.: 918089810461  
E-mail: arifn651@gmail.com

استعمال اور جملوں کی ساخت میں چھپا ہوتا ہے۔ اسلوبیات ادبی تنقید کی وہ شاخ ہے جو لسانیاتی اصولوں کے تحت متن کے اسلوب کا تجزیہ کرتی ہے۔ نارنگ صاحب نے اس فن کو میراٹیس کے مرثیوں پر منطبق کر کے ایک

نارنگ نے نقادوں کی ایک نسل تیار

کی۔ آج اردو تنقید میں جو سائنسی

لب و لہجہ اور نظریاتی گہرائی نظر آتی

ہے، اس میں نارنگ کا کردار بھی اہم

نظر آتا ہے۔ ناصر عباس نیر، شمیم حنفی،

قدوس جاوید اور کئی دیگر معاصر

نقادوں کے ہاں نارنگ کے قائم کردہ

تنقیدی معیارات کی بازگشت سنائی

دیتی ہے۔ انھوں نے اردو تنقید کو وہ

”لغت“ فراہم کی جس کے بغیر آج کا

ادبی مکالمہ ادھورا ہے۔

تکثیریت مابعد جدیدیت کا وہ ستون ہے جس پر ڈاکٹر گوپی چند نارنگ نے سب سے زیادہ زور دیا۔ تکثیریت کا مطلب ہے کہ ایک ہی وقت میں کئی متضاد حقیقتوں کا وجود تسلیم کیا جائے۔ نارنگ کے نزدیک ادب ایک ایسا میدان ہے جہاں معانی کی کثرت ہوتی ہے، اور قاری اپنی بصیرت کے مطابق متن سے مختلف معنی کشید کر سکتا ہے۔

نارنگ صاحب لکھتے ہیں:

”مابعد جدیدیت ہمیں یہ سکھاتی ہے کہ کائنات بکھری ہوئی ہے اور اس بکھراؤ میں بھی ایک حسن ہے۔ ادب میں تکثیریت کا مطلب یہ ہے کہ ہم دوسرے کے وجود اور اس کے سچ کا احترام کریں۔“

اردو تنقید کا ایک بڑا حصہ نظریاتی فکشن کا شکار رہا ہے۔ ترقی پسندوں نے ادب کو سماجی مقصدیت کا پابند کیا، جبکہ جدیدیت پسندوں نے اسے انفرادی داخلیت تک محدود کر دیا۔ نارنگ نے ان دونوں انتہاؤں کے درمیان ”متن کی مرکزیت“ کا اصول پیش کیا۔ ان کے نزدیک متن کسی نظریے کا اشتہار نہیں ہوتا۔ جب ایک تخلیق کار کوئی فن پارہ تخلیق کرتا ہے، تو وہ اپنی نظریاتی وابستگیوں سے ماورا ہو کر زبان کے تخلیقی نظام میں داخل ہو جاتا ہے۔ مابعد جدیدیت نقاد کا کام یہ نہیں کہ وہ مصنف کے سیاسی یا مذہبی خیالات کی تصدیق کرے، بلکہ یہ ہے کہ وہ متن کی داخلی ساخت اور اس کے اندر چھپے ہوئے معانی کے تنوع کو دریافت کرے۔

نارنگ نے واضح کیا کہ نظریاتی وابستگی اکثر نقاد کی آنکھوں پر چنی باندھ دیتی ہے، جس سے وہ متن کے ان معانی کو نہیں دیکھ پاتا جو مصنف کے اشعار سے برآمد ہوئے ہیں۔ نارنگ نے مابعد جدیدیت اور تکثیریت کے ذریعے اردو تنقید کو ایک وسیع اور کشادہ کیوس عطا کیا۔ انھوں نے مرکزیت کی نفی کر کے ادب کو نظریاتی جبر سے نجات دلائی اور یہ ثابت کیا کہ متن کی اہمیت اس کی ”ادبیت“ اور ”معانی کی کثرت“ میں ہے۔ ان کی اس فکر نے اردو میں مابعد جدیدیت تنقید کی وہ بنیاد رکھی جس پر آج کی نئی تنقید کی عمارت کھڑی ہے۔

نارنگ نے اردو تنقید کو صرف نظریاتی بحثوں تک محدود نہیں رکھا بلکہ اسے ”اسلوبیات“ جیسے سائنسی طرز مطالعہ سے بھی روشناس کرایا۔ ان کا ماننا تھا کہ کسی بھی ادیب کی تخلیقی شخصیت کا اصل جوہر اس کے لفظوں کے

نئی راہ دکھائی۔ ان کی کتاب ”انہیں اسلوبیاتی مطالعہ“ اس سلسلے کی ایک اہم تصنیف ہے۔ انھوں نے ثابت کیا کہ میراٹیس کی عظمت محض ان کی جذبات نگاری میں نہیں، بلکہ ان کے لسانی شعور میں ہے۔ نارنگ نے انہیں کے ہاں لفظوں کی تکرار، صوتی آہنگ، اور نحوی ساخت کا گہرا تجزیہ کیا۔ ان کے نزدیک انہیں کا اسلوب ان کا ”تخلیقی“ اظہار ہے جہاں الفاظ ایک خاص ترتیب سے معنوی وسعت پیدا کرتے ہیں۔

فکشن کی تنقید میں نارنگ کا کام نہایت بنیادی ہے۔ ان کی کتاب ”اردو افسانہ: روایت اور مسائل“ نے افسانوی تنقید کو فنی باریکیوں کی طرف موڑ دیا۔ انھوں نے افسانے کو محض ایک ”کہانی“ کے طور پر نہیں بلکہ ایک ”علامتی ساخت“ کے طور پر دیکھا۔ انھوں نے پریم چند کی فنکاری کو نئے زاویوں سے پرکھا۔ اور بتایا کہ پریم چند صرف دیہاتی زندگی کے عکاس نہیں تھے



سید سعادت

# توفیق احمد چشتی امر وہوی کی علم دوستی

یادش

بخیر، 1987/88 کا زمانہ تھا۔ میں ان دنوں خدا بخش لاہری میں بحیثیت ریسرچ فیلو لاہری کے گیسٹ ہاؤس میں شعائر اللہ صاحب (راپور) کے ہمراہ ایک کمرہ میں مقیم تھا۔ اس گیسٹ ہاؤس میں باہر سے آنے والے اسکالرز کا اکثر قیام رہتا اور ہم لوگوں کو ان سے ملاقات اور گفتگو کا موقع ملتا۔ واقع جو پوری، کیف، بھوپالی، کلیم، ہسرامی اور دیگر مشاہیر سے ملاقاتیں اور باتیں ہوتیں۔ ان ہی دنوں پتہ چلا کہ امر وہہ سے توفیق صاحب آنے والے ہیں۔ صبح ہی ان سے گیسٹ ہاؤس میں ملاقات ہو گئی۔ درمیانہ قدرے فریبہ بدن، گندمی رنگ، روشن چہرہ اور آنکھوں میں تلاش و جستجو کی چمک، ٹوپی، قمیص پانچامہ میں ملبوس۔ یہ تھے توفیق احمد چشتی صاحب، بڑے تپاک سے ملے۔ سلام و دعا کے بعد ہم رخصت ہو کر لاہری کی تیاری میں مشغول ہو گئے۔ کینیڈین میں ناشتہ کے درمیان انھیں بھی تلاش کیا تو کیمپس میں موجود نہیں تھے۔ چند گھنٹوں بعد ملے۔ دریافت کرنے پر فرمایا کہ میں آپ کے شہر میں نوادری کی تلاش میں گھوم رہا تھا۔ آپ کے شہر کی خاک سے دو نوادر نکال لایا ہوں۔ ان میں ایک شاہی فرمان تھا اور دوسرا ایک تانبے کا کٹورا۔ ہم اسے حیرت سے دیکھ رہے تھے۔

جب اس کی قیمت بتائی تو اور حیرت ہوئی۔ توفیق صاحب اسے بھانپ گئے۔ برتن میں پانی منگوا کر انھوں نے فرامین کو ڈبو دیا اور چند منٹ بعد اسے واپس نکال کر فرمایا دیکھیے یہ مغلیہ فرمان ہے اور اسکی خوبی یہ ہے کہ اس سیاہی پر پانی اثر انداز نہیں ہوتا۔ تانبے کے کٹورے کی خصوصیت یہ بتائی کہ اس پر کندہ عبارت

ابتدائی تعلیم والدہ کی سرپرستی میں گھری ہوئی۔ اس کے بعد کی تعلیم مرکز تعلیم اسکول میں حاصل کی اور پھر آئی۔ ایم انٹر کالج میں زیر تعلیم رہے۔ انھوں نے آبائی پیشہ کاشت کاری سے ہٹ کر علمی کاروبار میں قدم رکھا۔ امر وہہ میں 10/اپریل 1959 میں نیشنل بک ڈپو کے نام سے ایک ادارہ امر وہہ کے گذری بازار میں قائم کیا جو ان کی کوششوں سے نوادرات کا ایک اہم مرکز بن گیا ہے۔ ہندوستان کے کتب خانے، رجوع کر کے نوادرات خریدتے اور اپنے ادارے کو ثروت مند بناتے۔ اس کے علاوہ اساتذہ اور ریسرچ اسکالرز بھی ان کے ادارے میں آکر نہ صرف کتابیں خریدتے بلکہ معلومات بھی حاصل کرتے تھے۔ نیشنل بک ڈپو مخطوطات اور مطبوعات کے خزانے کے ساتھ

سے یہ پتہ چلتا ہے کہ اسے شاہ عالم ثانی کی تاج پوشی کے وقت بادشاہ کی نذر کیا گیا تھا۔ یہ کٹورا انھوں نے ایک حلوائی سے حاصل کیا تھا۔ یہ نجی میری توفیق صاحب سے پہلی ملاقات۔

توفیق صاحب 11 دسمبر 1940 کو امر وہہ کے محلہ بساون گنج میں پیدا ہوئے اور 9 اگست 2016 کو ان کی کتاب زندگی مکمل ہو گئی۔ درگاہ شاہ ولایت ان کی آخری آرام گاہ ہے۔

ابتدائی تعلیم والدہ کی سرپرستی میں گھری ہوئی۔ اس کے بعد کی تعلیم مرکز تعلیم اسکول میں حاصل کی اور پھر آئی۔ ایم انٹر کالج میں زیر تعلیم رہے۔ انھوں نے آبائی پیشہ کاشت کاری سے ہٹ کر علمی کاروبار میں قدم رکھا۔ امر وہہ میں 10/اپریل 1959 میں نیشنل بک ڈپو کے نام سے ایک ادارہ امر وہہ کے گذری بازار میں قائم کیا جو ان کی کوششوں سے نوادرات کا ایک اہم مرکز بن گیا ہے۔ ہندوستان کے کتب خانے، رجوع کر کے نوادرات خریدتے اور اپنے ادارے کو ثروت مند بناتے۔ اس کے علاوہ اساتذہ اور ریسرچ اسکالرز بھی ان کے ادارے میں آکر نہ صرف کتابیں خریدتے بلکہ معلومات بھی حاصل کرتے تھے۔ نیشنل بک ڈپو مخطوطات اور مطبوعات کے خزانے کے ساتھ

کی قدیم تاریخ پر روشنی پڑتی ہے۔ ان کے حاصل کردہ نوادرات نیشنل میوزیم، نئی دہلی، نیشنل آرکائیوز، الہ آباد میوزیم، خدابخش لائبریری وغیرہ میں محفوظ ہیں۔

توفیق صاحب نے یوں تو کئی نوادہ مخطوطات خریدے و فروخت کیے مگر جس مخطوطے کی دریافت سے شہرت حاصل ہوئی وہ ”دیوان غالب بجز غالب“ تھا۔ غالب صدی (1969) کے موقع پر جس کی دریافت کا اعلان کیا گیا تھا۔ اس نسخے کو انھوں نے بھوپال سے دریافت کیا۔ اس سلسلہ میں بی بی سی کے مشہور براڈ کاسٹرز رضا علی عابدی انکا انٹرویو لینے امر وہہ تشریف لائے تھے۔ یہ انٹرویو بی بی سی سے نشر کیا گیا اور پھر کتب خانہ کے نام سے شائع بھی ہوا۔ توفیق صاحب نے اس کی جو تفصیل بیان کی ہے وہ درج ذیل ہے:

”ایک مخطوطہ نسخہ غالب بہ خط غالب 5 اپریل 1969 کو میں نے بھوپال سے گیارہ روپے کا خرید کیا تھا۔ میں یہاں سے تقریباً سات آٹھ ہزار روپے کی پونجی لے کر بھوپال گیا وہاں جانے کے بعد وہاں کے کباڑیوں سے میری ملاقات ہوئی ایک کباڑی نے مجھ سے کہا کہ ہم آپ کو کتاب دلوائیں گے وہاں ایک پرانی کتابوں کا کابواری ملا اس نے ہم کو اپنی کتابیں دکھائیں جب اس نے الماری کھولی تو بہت سی کتابیں تھیں دیوان غالب بھی نکلا اب ہم نے سب سے پہلے دیوان غالب پر ہاتھ نہیں رکھا بلکہ ہر کتاب کے بارے میں پوچھتے چلے گئے۔ یہ ہمارا تجارتی گرتھا اور آخر میں ہم نے ان سے پوچھا کہ اس کتاب کی کیا قیمت مانگتے ہیں۔ انھوں نے اولاً پچیس روپے طلب کیے۔ ہوتے ہوتے دس روپے پر سودا ہوا اور ایک روپیہ انھوں نے اور لیا ہم سے (کتب خانہ۔ رضا علی عابدی)

اس نسخے کی اہمیت کے پیش نظر انھوں نے درج ذیل اشتہار دہلی کے ایک اردو روزنامہ میں 7 اپریل 1969 کو شائع کیا۔

”ہر خاص و عام کو اور حکومت بہار، خصوصاً حاجی عبدالحمید صاحب، مالک ہمدرد دوخانہ دہلی اور وہ ادارے جو غالب کے لٹریچر یا اس کی تحریر سے دلچسپی رکھتے ہوں یہ اطلاع دی جاتی ہے کہ میرے پاس مرزا غالب کی خودنوشت بیاض، غیر مطبوعہ موجود ہے۔ اس کی خریداری کے لیے مجھ سے ملیں یا خط و کتابت کریں نوٹ: اس بیاض کی قیمت کم سے کم چھ ہزار

سے قبل کتابت کیا گیا ہے۔ مرزا عبدالقادر بیدل کا سال وفات 1133ھ ہے۔ مرزا عبدالقادر بیدل کی صرف افغانستان ویب سائٹس پر ایک تصویر ہے۔ اس کے علاوہ دوسری تصویر ہمارے نسخہ میں موجود ہے۔“

توفیق صاحب نے 2007 میں والیان بھوپال کی خط و کتابت کا تاریخی مواد حاصل کیا تھا جس میں بیگمات بھوپال، سید سلیمان ندوی، لارڈ کرزن اور نواب حمید اللہ خاں وغیرہ کے خطوط شامل تھے۔ ان دستاویزات کی تحقیق کے بعد انھوں نے اس بات کی نشاندہی کی تھی کہ بھوپال پر لکھی گئی تاریخوں (تاریخ ریاست بھوپال، داستان بھوپال) میں ان دستاویزات کا ذکر موجود نہیں۔ لہذا تواریخ بھوپال ان دستاویزات کی روشنی میں ناقص رہ جاتی ہیں۔ ان میں پروانہ جات و دیگر خطوط کا کوئی بھی ذکر نہیں۔

مثنوی عرفان بیدل 1130ھ کا مکتوبہ ہے۔ لیکن حوض کی تحریر سے معلوم ہوتا ہے کہ یہ نسخہ 1130ھ سے قبل کتابت کیا گیا ہے۔ مرزا عبدالقادر بیدل کا سال وفات 1133ھ ہے۔ مرزا عبدالقادر بیدل کی صرف افغانستان ویب سائٹس پر ایک تصویر ہے۔ اس کے علاوہ دوسری تصویر ہمارے نسخہ میں موجود ہے۔

”قاطع برہان بجز غالب“ کا نسخہ انھوں نے حیدر آباد سے 2013 میں دریافت کیا تھا۔ ان دنوں پٹنہ آئے تو اس نسخے کی مجھ کو بھی زیارت کرائی تھی۔ انھوں نے تذکرہ سرور (فارسی) کا ایک مخطوطہ بھی دریافت کیا تھا جو دو سو سال پرانا تھا۔ توفیق صاحب نے اسے کانپور کے ایک غیر مسلم سے خط رقم کی ادائیگی کے بعد خریدا تھا۔ راجہ ناگ بھٹ (828) کی تانبے پر لکھی ہوئی دستاویز سنسبیل سے کھوج نکالی جس سے سنسبیل اور گنور

علمی مرکز بھی تھا۔ ڈاکٹر شعائر اللہ خاں (راپور) نے اسے روہیل کھنڈ میں مراجع کا سب سے عمدہ ذخیرہ بتایا ہے۔ علامہ عبدالعزیز میمن نے افادات مینی میں (اردو نامہ، ترقی اردو بورڈ، کراچی، شمارہ 31/41، 1970-1966) ایسے ہی ایک کتب فروش کا ذکر کیا ہے۔ انھوں نے بیان کیا ہے کہ دمشق میں احمد عبید کا مکتبہ تھا جو کتب فروشی کے ساتھ اہل علم کی ضرورتیں بھی پوری کرتا تھا۔

نیشنل آرکائیوز والے توفیق صاحب کے خصوصی خریدار تھے۔ ان کے فروخت کیے گئے ایک ذخیرہ کا تعارف کراتے ہوئے جاتی رام گپتا نے ایک مضمون Printed Papers: Taufiq Ahmad Chishti Collections کے عنوان سے تحریر کیا تھا جو نیشنل آرکائیوز کے رسالے Indian Archives میں شائع ہوا تھا۔ گپتا صاحب لکھتے ہیں کہ:

" Its consists of 155 documents in persian and Urdu covering the period of 1684-1922 A.d. Most of the documents are attested and bear seals. It throws a flood of light on the political, social and economic conditions obtaining in Uttar Pradesh" (July-Dec 1972, P41-42)

ان کا کام چونکہ نوادہ مخطوطات کی خرید و فروخت کا تھا لہذا جب لائبریری آتے تو ملاقات ہوتی۔ گفتگو سے اندازہ ہوا کہ مخطوطات اور نوادہ پر گہری نظر رکھتے ہیں۔ وہ گھوم گھوم کر علم کے موتی تلاش کرتے اور کتب خانوں اور عجائب خانوں کے ہاتھوں فروخت کر دیتے۔ اس طرح یہ اثاثہ محفوظ ہو جاتا۔ توفیق صاحب کے لیے یہ کاروبار ہی نہیں ایک مشن بھی تھا۔ لہذا اس مشن میں جب مخطوطات یا دستاویزات ہاتھ آتے تو لائبریری کو مطلع کرتے یا خود تشریف لاتے۔ مخطوطات کی خصوصیات پر ایک جامع نوٹ ضرور تحریر کرتے۔ جس سے اندازہ ہوتا ہے کہ انھوں نے اس پر کتنی تحقیق کی ہے۔ مثلاً مثنوی عرفان بیدل (مرزا عبدالقادر بیدل) پر ان کا نوٹ ملاحظہ ہو:

” مثنوی عرفان بیدل 1130ھ کا مکتوبہ ہے۔ لیکن حوض کی تحریر سے معلوم ہوتا ہے کہ یہ نسخہ 1130ھ

## قاضی نور اللہ شوشتری کا تجاہل عارفانہ



مولفہ  
توفیق احمد قادری چشتی

**توفیق صاحب کتابوں کے تاجر  
کے ساتھ صاحب تصنیف بھی  
تھے۔ قاضی نور اللہ شوشتری  
کا تجاہل عارفانہ اور "حضرت  
سید شاہ شرف الدین حسن  
سہروردی واسطی کا مذہب  
سنی حنفی" ان کی مطبوعہ  
کتابیں ہیں۔ ان کے علاوہ دو  
کتابیں "صوفیہ کادشمن کون"  
اور "اقوام ہندوستان کا ایک  
غائر مطالعہ" زیر ترتیب تھیں۔**

روپے ہوگی۔"

1969 میں غالب کی صد سالہ تقریبات منائی جارہی تھی۔ یہ اطلاع عام ہوتے ہی دھوم مچ گئی۔ غالبیات کے ماہرین متوجہ ہوئے۔ پروفیسر غلام رسول مہر نے نقوش (لاہور) کے غالب نمبر میں لکھا ہے کہ جو نسخہ پہلے مالک کے نزدیک محض پتھر کا ایک ٹکڑا تھا وہ دوسرے مالک کے ہاتھوں میں پہنچنے ہی کوہ نور بن گیا کیوں کہ وہ جوہری تھا یا جو جوہری ثابت ہوا۔ پروفیسر ثار احمد فاروقی نے اس دریافت کے سلسلہ میں تحریر کیا ہے کہ

"اس دریافت کے سلسلہ میں مجھے صرف یہ کہنا ہے کہ توفیق احمد صاحب نے اسے گوشہ گمانی سے نکال کر اردو ادب پر عموماً اور غالب شناسوں پر خصوصاً عظیم احسان کیا ہے"

یہ نسخہ امتیاز علی عرشی اور ان کے صاحبزادے عرشی زادہ تک پہنچا۔ اور دیوان غالب نسخہ عرشی کے نام سے شائع ہو گیا۔ مگر اس کے بعد یہ نسخہ پراسرار طور پر ایک بار پھر دریافت ہونے کے لیے گم ہو گیا۔ اس کی پوری تفصیل رضا علی عابدی کی کتاب "کتب خانہ" میں بعنوان "غالب کوئے علامت میں" درج ہے۔ جسے پڑھ کر حیرت بھی ہوتی ہے اور عبرت بھی۔

نوادر کی تلاش میں جب بہار کا سفر ہوتا تو پٹنہ آتے پھر یہاں سے دوسری جگہ کا سفر کرتے۔ فون سے آنے کی اطلاع دیتے۔ ملنے جاتا تو حاصل کیے گئے منظومات دکھاتے اور اس کی اہمیت بتاتے۔ نوادرات

کے حصول کے لیے آنے سے قبل مقامی اردو اخبارات میں اشتہارات دے کر ذاتی ذخیرے کے مالک کو متوجہ کرتے۔ مجھ سے بھی دریافت کرتے۔ ہمارے برادر عم سید آفتاب حسین صاحب (گیا) کے پاس قرآن کا ایک قدیم قلمی نسخہ موجود تھا۔ حسین بھٹیا اس کی حفاظت کے سلسلہ میں فکر مند رہتے تھے۔ انھیں یہ خدشہ تھا کہ کہیں یہ ضائع نہ ہو جائے۔ مجھ سے اس کی حفاظت اور اس کی اہمیت کے بارے میں بات ہوتی رہتی تھی۔ میں نے اس کا تذکرہ توفیق صاحب سے کیا تو وہ گیا پہنچ گئے۔ قرآن کا نسخہ دیکھنے کے بعد انھوں نے خریداری کے لیے پیش کش بھی کی تھی مگر بات طے نہ ہو پائی۔

توفیق صاحب کتابوں کے تاجر کے ساتھ صاحب تصنیف بھی تھے۔ قاضی نور اللہ شوشتری کا تجاہل عارفانہ اور "حضرت سید شاہ شرف الدین حسن سہروردی واسطی کا مذہب سنی حنفی" ان کی مطبوعہ کتابیں ہیں۔ ان کے علاوہ دو کتابیں "صوفیہ کادشمن کون" اور "اقوام ہندوستان کا ایک غائر مطالعہ" زیر ترتیب تھیں (بحوالہ معارف اعظم گڑھ ستمبر 2016)۔

توفیق صاحب کو ان کی علمی خدمات کی بنا پر "گوجر رتن" "بینار علم" اور "امروہہ گورو" سے نوازا جا چکا ہے۔ 1998 میں سابق وزیر اعظم چندر شیکھر کے ہاتھوں قومی ایوارڈ سے نوازے گئے۔

اس میدان میں منظومات و نوادر کے کاروباری تو آپ کو مل جائیں گے مگر ان جیسا صاحب نظر کم ملے گا۔ ان کے قائم کردہ ادارے کی ذمہ داری اب ان

کے صاحب زادوں پر آن پڑی ہے۔ ان کے ۳۰۲ صاحبزادوں سے میری ملاقات رہی ہے۔ ان میں انوار صدیقی توفیق صاحب کے ساتھ کئی بار پٹنہ تشریف لائے۔ انھیں منظوم شناسی کا ذوق وراشت میں ملا ہے۔

انوار صدیقی صاحب نے منظوم کو بنیاد بنا کر کئی مضمون تحریر کیے ہیں۔ ان میں "دکھنی اردو کا گوہر آبدار منظوم خزائن عبادت (معارف، اعظم گڑھ جنوری 2015) "اصغر گونڈوی اور ان کا غیر مطبوعہ کلام (معارف، اعظم گڑھ، ستمبر 2013) قاطع برہان بخت غالب (معارف، اعظم گڑھ اگست 2013) قابل ذکر ہیں۔ قاطع برہان میں انھوں نے غالب کی تحریر کے سلسلہ میں جو تحقیق کی ہے وہ قابل تعریف ہے۔ انھوں نے منظوم کے طرز املا کی روشنی میں یہ ثابت کیا ہے کہ یہ نسخہ بخت غالب ہے۔ ان کے اس نتیجے کی تائید پروفیسر شریف حسین قاسمی اور خلیق انجم نے بھی کی ہے۔ مطالعہ غالب کے سلسلہ میں یہ دریافت یقیناً بیش قیمت اضافہ ہوگی۔ انھوں نے بھوپال سے بدایوں کے صوفیا کا ایک غیر مطبوعہ تذکرہ "طبقات الاولیاء مدینہ الاولیاء مصنف شیخ سعد الدین بصیر (م 1221ھ) بھی دریافت کیا تھا۔ اس منظوم پر ان کا تفصیلی مضمون فکر و تحقیق (نئی دہلی) 2019 میں شائع ہو چکا ہے نیز اس کا فارسی ترجمہ ایران کے رسالہ بساتین میں بھی طبع ہوا ہے۔

توفیق صاحب نے اپنی پوری زندگی علم کے موتی تلاش کرنے میں وقف کر دی تھی۔ وہ اس کام میں مشن کے طور پر لگے رہے۔ ان کے انتقال کے بعد ہم ہی نہیں ان کی دریافت شدہ منظومات بھی سوگوار ہوں گے کہ ان کا غم گسار چلا گیا۔

توفیق صاحب کے انتقال کے بعد اب ان کی علمی وراشت کو انوار صدیقی صاحب سنبھالے ہوئے ہیں۔ جو توفیق صاحب کے تربیت یافتہ ہیں اور بے این یو سے تعلیم یافتہ بھی۔ آج بھی منظومات اور قدیم مطبوعات کے متلاشی ان سے مستفید ہوتے رہتے ہیں۔

■

Dr. Syed Masood Hasan  
603-B, Tower C, Aligarh Green Apptt  
Manzoor Garhi Bypass Road  
Aligarh-202122  
Mob: 9430245803



# قاسم خورشید

## حیات اور ادبی کارنامے



اسکول کی فیس اور کتاب، کاپی، قلم اور گھر کے اخراجات میں حصہ لینے کے لیے چھوٹے بچوں کو ٹیوشن پڑھانے چلے جاتے۔ تعطیلات کے دنوں میں چھوٹا مونا روزگار اختیار کر لیتے۔ ان سب تجربات نے ان کی شخصیت کو نکھارنے اور صیقل کرنے میں اہم کردار ادا کیا۔ جدوجہد، کدو کاوش اور محنت و مشقت ان کی زندگی کا دوسرا نام بن گئی تھی لیکن ان سب رکاوٹوں اور پریشانیوں کے باوجود انھوں نے حصول علم کی جستجو کو ماند نہیں پڑنے دیا اور اعلیٰ تعلیم حاصل کرنے کی جدوجہد کو جاری رکھا یہاں تک کہ انھوں نے آئی اے اور بی اے کالج سے، بی اے آنرز اور ایم اے پندرہ یونیورسٹی سے کیا اور اسی یونیورسٹی سے ڈاکٹریٹ کی اعلیٰ ڈگری سے سرفراز ہوئے۔ ان کی تحقیق کا موضوع پریم چند کے ناول ”گنوا دان“ کا ادبی احتساب تھا۔ یہ دشوار گزار سفر ان کی بلند ہمتی، حوصلہ مندی، اعلیٰ جذبہ اور محنت و لگن کی روشن دلیل ہے۔ انھوں نے یہ ساری اعلیٰ کامیابیاں اور کامرانی اپنی قابلیت، صلاحیت، ذہانت و فطانت اور بلند عزم و حوصلہ کی بنیاد پر حاصل کی تھیں۔ کہانی باگھ دادا ان کی آپ بیتی ہے۔ اس کہانی میں انھوں نے اپنے خاندان کی مفلسی اور محرومی کو کچھ اس طرح بیان کیا ہے کہ قاری کو وہ اپنی داستان محسوس ہونے لگتی ہے۔ ان کی مقبول ترین کہانی ”باگھ دادا“ کا ایک اقتباس ملاحظہ کیجیے۔

”اس رات سبھی سو چکے تھے۔ میں نے دھیرے سے دروازہ کھولا۔ زوروں کی جھوک لگی ہوئی تھی۔ باگھ دادا کے مقبرے

تو یہاں خالد زاہد مظفر الجاوید فیسی مدگار ثابت ہوئے۔ قاسم خورشید کو بچپن ہی سے مصائب و آلام کا سامنا کرنا پڑا۔ لڑکپن کا زمانہ کھیل کود اور موج مستی کا زمانہ ہوتا ہے لیکن قاسم خورشید کو اپنے اور گھر کے اخراجات پورے کرنے کے لیے کبھی ”پرل موٹرز“ میں کام کرنا پڑا۔ کبھی بس کے اسٹیل پرزوں کو پالش کر کے اسے چمکا کر اپنے گھر کو چکانے اور روشن کرنے کی کوشش کرنی پڑی۔ جب اسکول سے تھکے ماندے واپس اپنے گھر آتے تو

قاسم خورشید ایک شریف، دیندار اور

پابند شریعت خانوادے کے چشم و

چراغ تھے ان کی پیدائش، ضلع جہان

آباد کے مردم خیز گاؤں ”کاکو“ میں

2 جولائی 1957 کو ہوئی تھی۔ صغریٰ

ہی میں ان کے والد محترم سید غلام

ربانی کا انتقال ہو گیا تھا اور وہ شفقت

پدری سے محروم ہو گئے تھے۔

قاسم خورشید اردو زبان کے نامور ادیب، افسانہ نگار، مصور، ڈرامہ نویس، ناقد، براڈ کاسٹر، اور شاعر خوش نوا تھے۔ وہ ہمہ جہت اوصاف کے حامل انسان تھے۔ عصر حاضر میں ایسی کثیر الجہات شخصیت اردو دنیا میں خال خال ہی نظر آتی ہے۔ ان کی تحریروں اور نگارشات میں دردِ اولم، سماج اور معاشرے کی بے راہ روی کا دکھ، انسانی قدروں کا احترام، عصری شعور و آگہی کا پرتو اور خلوص و محبت کی ضوئیں پائی جاتی ہے۔ ان کے اچانک انتقال سے اردو کی ادبی دنیا پر سناٹا چھا گیا۔ ان کی موت کسی ایک ادیب کی موت نہیں ہے بلکہ اردو اور ہندی ادب کے حسین سنگم کا ایک ساتھ بکھر جانا ہے۔

قاسم خورشید ایک شریف، دیندار اور پابند شریعت خانوادے کے چشم و چراغ تھے ان کی پیدائش، ضلع جہان آباد کے مردم خیز گاؤں ”کاکو“ میں 2 جولائی 1957 کو ہوئی تھی۔ صغریٰ ہی میں ان کے والد محترم سید غلام ربانی کا انتقال ہو گیا تھا اور وہ شفقت پدری سے محروم ہو گئے تھے۔ ان کی والدہ پرورش و پرداخت اور تعلیم و تربیت کی غرض سے بچوں کو لے کر اپنی مانگے منتقل ہو گئیں اور انھوں نے بچوں کو اعلیٰ اخلاقی تعلیمات سے سنوارنے اور سچانے میں کوئی کسر نہیں چھوڑی۔ دادا نے اپنا دست شفقت دراز کیا۔ اپنے ہونہار پوتے کی ہر طرح مدد کی۔ ہر آن ان کی حوصلہ افزائی کرتے رہے اور تیبی کے رنج و غم کا احساس نہیں ہونے دیا۔ پندرہ پینچے

پر گیا۔ چاروں طرف سناٹا تھا۔ میں نے سر ہانے ٹولنے کی کوشش کی۔ کچھ بھی نہیں ملا۔ دعا کے لیے ہاتھ اٹھایا۔ آنکھوں میں آنسو رواں تھے۔ دیر تک یہ سلسلہ قائم رہا۔ میرے دل نے اس وقت ہاتھ واداکو مخاطب کرتے ہوئے کہا تھا: آپ تو ہاتھ وادایا ہیں۔ آپ نے تو آدم خور کو مار ڈالا تھا۔ بھوک ہمیں مار رہی ہے۔ کیا آپ اسے نہیں مار سکتے۔“

قاسم خورشید انتہائی خوش مزاج، خوش طبع اور مرنجا مرنج طبیعت کے انسان تھے۔ وہ جس مجلس اور محفل میں شریک ہوتے وہ محفل زعفران زار بن جاتی تھی۔ ان کے والہانہ بانگین، دوستانہ مراسم اور روابط اور ان کی مسکراہٹوں اور قہقہوں کی بازگشت دیر تک حاضرین کے دلوں میں اضطرابی کیفیت پیدا کرتی رہے گی۔

قاسم خورشید متعدد اعلیٰ سرکاری وغیر سرکاری عہدوں پر فائز رہے اور اپنی گراں قدر خدمات سے ان کو زینت بخشی۔ انھوں نے آل انڈیا ریڈیو سے وابستہ رہ کر اپنے طرز تکلم اور حسن اسلوب سے سامعین کو مسحور کیا۔ دور درشن پروگراموں کے ذریعے انھوں نے اپنی آواز کی رعنائیوں سے لوگوں کے دلوں کو خوش کیا۔ حکومت بہار کے ایس سی ای آرٹی کے محکمہ سے ان کے گہرے اور دیرینہ مراسم اور تعلقات تھے۔ انھوں نے اس کے شعبہ زبان و ادب میں طویل عرصہ تک گراں قدر خدمات انجام دیں۔ انھوں نے تعلیمی ٹیلی ویژن کے ڈائریکٹر کی حیثیت سے فلم سازی، نصابی کتب کی تیاری اور تربیتی پروگراموں میں اہم رول ادا کیا۔ ان کی فلم کو جاپان فلم فیسٹیول میں شامل کیا گیا جو ایک بڑی کامیابی کی بات ہے جس سے عالمی سطح پر ان کو شہرت و مقبولیت حاصل ہوئی۔ وہ پریم چند، میکسم گورکی اور نیکولائی استراوونسکی کے افکار و نظریات سے بہت متاثر تھے۔ وہ پریم چند کی حقیقت نگاری کے رسیا اور دلدادہ تھے۔ انھوں نے کہانیوں اور قصوں میں حقیقت نگاری پر خاص توجہ مرکوز کی ہے۔ ان کا اپنی کہانیوں کے سلسلے میں کہنا ہے کہ ”میں پورے اعتماد اور وثوق کے ساتھ کہہ سکتا ہوں کہ میری کہانیوں سے گزرتے ہوئے کوئی بھی حساس قاری اپنے احتساب کے دوران مجھے بھی ہمسفر بنانے کا شرف حاصل کرے گا“ ادبی اور تخلیقی نگارشات اور کاوشوں نے قومی اور بین الاقوامی سطح پر ان کی مقبولیت اور پذیرائی میں مزید اضافہ کیا تھا۔ انھوں نے اپنے ادبی سفر کا آغاز بچوں کے ادب سے کیا اور پھر رفتہ رفتہ بالغوں

کے لیے افسانے لکھنے لگے ان کے افسانے جلد ہی عوام و خواص میں مقبول ہو گئے اور انھوں نے اردو افسانہ نگاری میں اپنا مقام مضبوط کر لیا اس کے علاوہ وہ مشہور اور موثر ادبی رسالوں میں اپنی صلاحیتوں اور لیاقتوں کے جوہر دکھاتے رہے۔

قاسم خورشید اردو کے ممتاز افسانہ نگاروں میں شمار کیے جاتے ہیں۔ انھوں نے اپنی افسانہ نگاری سے اردو ادب کو نئے افق سے آراستہ و پیراستہ کیا۔ انھوں نے زندگی کو حقیقی روپ میں دیکھا۔ ان کے افسانوں میں غریب و کمزور طبقوں کی سچی تصویریں ملتی ہیں۔ ان کی افسانہ نگاری کی اہم خصوصیات حقیقت نگاری، سادہ اور اثر انگیز اسلوب تحریر، سماجی اور معاشرتی مسائل پر گہری اور عمیق نظر اور روزمرہ کی زندگی کے کرداروں کا عمیق مشاہدہ ہیں۔ انھوں نے اپنے افسانوں میں معاشرتی حقیقتوں اور سچائیوں کو علامتی اسلوب میں پیش کرنے کی حتی المقدور سعی کی ہے اور انسانی کرداروں کا گہرا تجربہ پیش کیا ہے۔ انھوں نے معاشرے کی حقیقی زندگی کے واقعات اور مسائل کو اپنے افسانوں کا موضوع بنایا اور ان پر کھل کر گفتگو کی۔ ان کا اسلوب سادہ اور دلکش ہے جس میں وہ پیچیدہ اور الجھے ہوئے انسانی جذبات و احساسات اور سماجی حقیقتوں کو آسانی سے بیان کر دیتے ہیں۔ انھوں نے اپنے افسانوں کے ذریعے معاشرتی تضادات اور مسائل کو نمایاں کیا اور اصلاحی پیغام دینے کی کوشش کی ہے اور یہی سماجی حقیقت نگاری ان کی اصل پہچان ہے۔ ان کی نثری تحریریں گفتگو اور رواں اسلوب بیان کی وجہ سے دلچسپی اور شوق سے پڑھی جاتی ہیں۔ ان کے تین اہم افسانوی مجموعے ’پوسٹر‘، ’ریت پر ٹھہری ہوئی شام‘ اور ’کیٹوس پر چہرے‘ ہیں۔ پوسٹر ان کا سب سے زیادہ پڑھا جانے والا افسانہ ہے۔ اسے توقع سے زیادہ مقبولیت اور پذیرائی حاصل ہوئی اور یہ اردو اور ہندی دونوں زبانوں میں ہے۔ معاصر افسانے میں ایک خاص مقام حاصل ہے۔ قاسم خورشید ایک ایسے اردو شاعر تھے۔ ان کو طالب علمی کے زمانے ہی میں شعر و شاعری سے دلچسپی پیدا ہو گئی تھی۔ ان دنوں وہ ”جعفر“ یا ”کیو۔ کے جعفر“ کے نام سے شاعری کیا کرتے تھے۔ ابتدائی دور کی شاعری کا جائزہ لیا جائے تو اس میں فکر کی بلندی، الفاظ و تعبیرات کی سجاوٹ و بناوٹ اور شاعری کی تمام

خصوصیات کی پختہ کاری پورے طور پر نظر آتی ہے۔ چند اشعار ملاحظہ کیجئے:

پھولوں کی خاموشی سے ظاہر یہ ہو رہا ہے  
کہ اس چمن کا مالی پھر خار ہو رہا ہے

آواز دے رہا ہے پورب سے پھر سویرا  
اپنا شریب سورج دریا میں دھو رہا ہے

یہ تنکا زمیں پر سے اٹھ جائے گا  
کہ چڑیا کہیں اپنا گھر بسانے کو ہے  
انھوں نے نہایت آسان، سلیس مگر ششید، گھٹتہ اور عام فہم زبان میں شاعری کی ہے۔

قاسم خورشید اردو کے ممتاز افسانہ نگاروں میں شمار کیے جاتے ہیں۔ انھوں نے اپنی افسانہ نگاری سے اردو ادب کو نئے افق سے آراستہ و پیراستہ کیا۔ انھوں نے زندگی کو حقیقی روپ میں دیکھا۔ ان کے افسانوں میں غریب و کمزور طبقوں کی سچی تصویریں ملتی ہیں۔ ان کی افسانہ نگاری کی اہم خصوصیات حقیقت نگاری، سادہ اور اثر انگیز اسلوب تحریر، سماجی اور معاشرتی مسائل پر گہری اور عمیق نظر اور روزمرہ کی زندگی کے کرداروں کا عمیق مشاہدہ ہیں۔

رشتوں کا بازار ملے گا  
جو چاہو کردار ملے گا

سکھ تیرے ساتھ رہیں گے  
اور دکھ بیزار ملے گا

دل کی جب نادانی لکھنا  
پیار، محبت، پانی لکھنا

بزم سے ان کی واپس آ کر  
دریاء، آنکھ، روانی لکھنا

جب آنکھوں میں آنسو آئے  
میری ایک کہانی لکھنا

ان کی شاعری میں ایک خاص فنی مہارت اور تہذیبی و ثقافتی گہرائی پائی جاتی ہے۔ انھوں نے اپنے کلام میں اردو شاعری کی روایات کو جدید انداز اور پیرائے میں پیش کیا ہے۔ یہی وجہ ہے کہ ان کے ادبی کارنامے شاعری کے لحاظ سے بھی کافی اہمیت و معنویت کے حامل ہیں۔ شاعر ی میں ان کے دو مجموعے منصفہ شہود پر آئے جن میں ایک کا نام ”تھکن بولتی ہے“ اور دوسرا مجموعہ ”دل کی کتاب“ ہے۔ پہلے مجموعے کا تعلق غم دوراں اور غم کائنات سے ہے جبکہ دوسرے مجموعے کا تعلق غم جانناں اور غم ذات سے ہے۔ گزرتے وقت کے ساتھ ان کی شاعری میں عصری حسیت اور انسانی جذبات و احساسات کی عکاسی نے مرکزی حیثیت کا روپ اختیار کر لیا تھا۔

مجھے پھولوں سے، بادل سے ہوا سے چوٹ لگتی ہے  
عجب عالم ہے اس دل کا، وفا سے چوٹ لگتی ہے


عشق میں اتنے تماشے ہیں کہ اے جان جگر  
زندہ رہتے ہوئے مرکز نہیں دیکھا جاتا

خوشبوئیں دور سے احساس کروادتی ہیں  
ہر کسی پھول کو چھوکر نہیں دیکھا جاتا

نیند سے ترک تعلق جو ہوا تیرے بعد  
دن گزرتا ہے مگر رات کہاں ہوتی ہے

میں خوش ہوا تو آنکھ سے آنسو نکل پڑے  
میری خوشی میں درد کا حصہ ضرور ہے

بہت سی خوبیاں مر جاتی ہیں زمانے میں  
کسی کا عیب ہی اکثر نظر میں رہتا ہے  
قاسم خورشید عہد حاضر کے اردو ڈراما نگاروں کی فہرست میں اہم ڈراما نگار شمار کیے جاتے تھے۔ ان کو ڈراما نگاری اور اداکاری کا بے حد شوق تھا اور یہی شوق ان کو انڈین پیپلز ٹھیٹر ایسوسی ایشن (آئی پی ٹی اے) تک لے گیا۔ بہار میں انھوں نے آئی پی ٹی اے کی ازسرنو شروعات کی تھی۔ غیر منقسم بہار کے بھریا، کتراس گڑھ



اور دھنڈا کے مزدور طبقوں میں حقوق کی بازیابی کے لیے بیداری پیدا کرنے میں اہم رول ادا کیا تھا۔ یہاں کے محنت کش مزدوروں میں بیداری لانے کے لیے نکلنا تک بھی پیش کی تھی۔ اس میں ہدایت کاری بھی تھی اور اداکاری بھی کی تھی اس کے علاوہ انھوں نے ریڈیو اور ٹیلی ویژن کے لیے ڈرامے، دستاویزی فلمیں اور فیچر س بھی لکھے تھے۔ انھوں نے منٹو، پریم چند اور راجندر سنگھ بیدی کے معروف افسانوں کو ڈرامائی شکل دے کر ایچ کیا تھا۔ ان کے متعدد افسانوں پر بننے ڈرامے اور ٹیلی فلمیں دور درشن کے اسکرین کی زینت بنی تھیں۔ تعلیم کے میدان میں بھی ان کی گراں قدر خدمات کو فراموش نہیں کیا جاسکتا ہے۔ بہار میں نصاب تعلیم کے لیے پہلے درجے سے بارہویں درجے کے طلباء و طالبات

کے لیے نوزبانوں میں کتابیں تیار کرائی تھیں۔ ان کی کوششوں کی وجہ سے نیشنل حکومت نے مولانا ابوالکلام آزاد کے یوم ولادت کو ”یوم تعلیم“ کے طور پر منانے کا فیصلہ کیا تھا۔ ان کی سب سے بڑی خوبی یہ تھی کہ وہ بیک وقت شاعری، افسانہ نگاری اور ڈراما نگاری میں مصروف رہا کرتے تھے۔ سب سے پہلے ان کی شہرت اور پہچان صنف افسانہ سے ہی ہوئی تھی۔ ان کا پہلا افسانہ 1988 میں رسالہ ”زبان و ادب“ میں شائع ہوا تھا۔ ان کے ڈرامے کا ایک مجموعہ ”تمناش“ تنقیدی مضمون کا مجموعہ ”متن اور مکالمہ“ اور تحقیقی مقالہ ہیں۔ تھکن بولتی ہے اور دل تو ہے، بنجارہ یہ دونوں ان کی ہندی شاعری کے مجموعے ہیں۔ اسی طرح ہندی میں ان کے چار افسانوی مجموعے ”تھار پر زندگی“، ”کوئی ہاتھ“، ”گنجابی“، ”نبتی“ اور ”کشن پور کی مسجد“ ہیں۔ ان کے منتخب افسانوں کا انگریزی میں ”ویوز“ کے عنوان سے ترجمہ بھی ہو چکا ہے جو کافی مقبول ہوا۔ انھوں نے کیف عظیم آبادی کے کلام کو دیوناگری میں ”سنولائی دھوپ“ کے نام سے اور رضا نقوی واہی، مرزا کھوج اور کریک بتیادی کے ظریفانہ کلام کا انتخاب ہندی میں ”ٹوٹے ہوئے چہرے“ کے نام سے کیا۔ ان کے افسانوں میں قدامت، روایت اور جدت کا حسین امتزاج پایا جاتا ہے جو ان کو اپنے دیگر معاصرین سے ممتاز کرتا ہے۔ ان کے افسانوں میں گاؤں، دیہات، کھیت کھلیاں، کسان، مہاجن اور مزدور پیش طبقوں کی غربت و افلاس اور کسمپرسی جتنا جی کا بیان ملتا ہے۔ وہ اپنے ایک افسانے میں ایک غریب بوڑھے کسان کی حالت کچھ اس طرح بیان کرتے ہیں۔ ”دن بھر نیلوں کے ساتھ ادھر ادھر گھومتا پھرتا۔ شام کے وقت گھر آ کر نیلوں کو کھونٹوں سے باندھ دیتا اور پھر اپنے لیے روٹی پکانے کی کوشش کرتا تو ہاتھ جلنے لگتا۔ گرم پانی میں چاول ڈالتا تو آنکھوں سے کم دکھائی دینے کی وجہ سے پورا ہاتھ گرم پانی میں چلا جاتا اور وہ چیخ پڑتا لیکن اس کی چیخ سننے والا ہاں کوئی موجود نہیں ہوتا۔“ انھوں نے تقریباً نصف صدی سے زائد عرصے تک بھرپور ادبی زندگی گزاری تھی لیکن قدرت نے ان کو اولاد کی نعمت سے محروم رکھا تھا اس کی کو پورا کرنے کے لیے انھوں نے ایک بچی کو گود لے رکھا تھا لیکن اس بچی کی زندگی نے بھی وفا نہیں کی اور ایک بار پھر ان کی زندگی کا آنگن سونا ہو گیا۔ بچی کی

**قاسم خورشید صرف ایک کامیاب ڈراما نگار ہی نہیں تھے بلکہ ان کے اندر پیش کش اور اسٹیج کرافٹ کرنے کا مکمل شعور موجود تھا۔ ان کے ڈراموں میں عصری روح کا عنصر بدرجہ اتم پایا جاتا ہے۔ جس ادب میں عصری روح کا عنصر موجود ہوتا ہے اس کی خوشبو گزرتے وقت کے ساتھ بڑھتی اور پھیلتی جاتی ہے اور مسام جاں کو معطر کرتی رہتی ہے۔**

ناگہانی موت کا غم وہ اپنے ساتھ ہی لے کر اس دنیا سے رخصت ہو گئے۔

وہ اس غم کے احساس کا اظہار کچھ اس طرح کرتے ہیں۔

ایک بیٹی سے گھر روشن تھا میرے خواب کا چھن گئیں خوشیاں مری اور آشیاں رہنے دیا قاسم خورشید صرف ایک کامیاب ڈراما نگار ہی نہیں تھے بلکہ ان کے اندر پیش کش اور اسٹیج کرافٹ کرنے کا مکمل شعور موجود تھا۔ ان کے ڈراموں میں عصری روح کا عنصر بدرجہ اتم پایا جاتا ہے۔ جس ادب میں عصری روح کا عنصر موجود ہوتا ہے اس کی خوشبو گزرتے وقت کے ساتھ بڑھتی اور پھیلتی جاتی ہے اور مسام جاں کو معطر کرتی رہتی ہے۔ انھوں نے اپنے ڈراموں میں ڈرامائی عناصر اور پیش کش کے جدید طریقہ کار کو بھی بہت خوبصورت انداز میں ہم آمیز کیا ہے۔ اس میدان میں انھوں نے عمر عزیز کا بڑا حصہ صرف کیا تھا۔ ان کو ڈراموں سے بہت گہری دلچسپی اور عمیق لگاؤ تھا۔ ان کو پریم چند کے افسانوں سے بڑا پریم تھا انھوں نے ان کے افسانے 'جیل' کو اسٹیج پر پیش کیا تھا اور جب 'عمید گاہ' اور 'انگولا کی آواز' جیسے ڈراموں کو ناظرین کے سامنے پیش کیا تھا تو لوگ ان کے

ایکشن کو دیکھ کر دم بخود رہ گئے تھے اور داد و تحسین کی صداؤں سے پورا اسٹیج گونج اٹھا تھا۔ انھوں نے اپنے افکار و خیالات کے اظہار کے لیے قلم و قراطس ہی کو ذریعہ کے طور پر استعمال نہیں کیا تھا بلکہ ڈرامائیگ اور پینٹنگ کے ذریعہ بھی اپنے مافی الضمیر کو ادا کرنے کی کوشش کی تھی اس وجہ سے وہ جدید تہذیب کے بہترین مصور شارکیے جانے کے قابل ہیں ان کی اہم تصانیف میں متن اور مکالمہ (تنقید) پوسٹر (افسانہ) اریٹ پر ٹھہری ہوئی شام (افسانہ) کیوں پر چرے (افسانہ) قانون ساز کا ڈنسل میں اقلیت (صحافت) اسی طرح ہندی زبان میں سحکن بولتی ہے (شاعری) کشن پور کی مسجد (کہانی) کوئی ہاتھ (کہانی) تھار پر زندگی (کہانی) گنجائی نیچی (کہانی) ڈر سے آگے (کہانی) ٹوٹے ہوئے چرے (شاعری) سنولائی دھوپ (شاعری) شامل ہیں۔ ان کی ایک کتاب تخلیقی تنقیدی مضامین پر مشتمل ہے جس کا نام "متن اور مکالمہ" ہے۔ یہ کتاب ان کی تمام نگارشات میں نہایت اہمیت و معنویت کی حامل ہے۔

اس میں کل 28 مضامین ہیں۔ اس کتاب کے مطالعہ سے ہمیں اندازہ ہوتا ہے کہ قاسم خورشید کے ارد گرد کسی ازم کا حصار نہیں۔ وہ آزادانہ طور پر اپنے ذوق کی روشنی میں ادبی تجزیے کے مشکل اور دشوار گزار مرحلے سے گزرتے رہتے ہیں۔ ان کو کسی رائج اسکول سے وابستگی عزیز نہیں ہے اس لیے ان کی تنقید میں مختلف رنگ پائے جاتے ہیں۔ یہ کہنا مناسب ہوگا کہ ان کی تنقید ان کے ذہن و فکر کی خود مختاری کا پتہ دیتی ہے اور زیادہ سے زیادہ یہ کہا جاسکتا



ہے کہ وہ چاہتے ہیں کہ کوئی بھی فن پارہ پڑھنے والوں پر تنقید کا باب کھول دے۔ وہ شعری یا نثری مجموعے میں عیوب سے زیادہ محاسن تلاش کرنے کی کوشش کرتے ہیں۔ اس عمل میں ان کا ذاتی ذوق اور مطالعہ بھی رہنمائی کرتا ہے۔ ان کی کتاب "متن و مکالمہ" کا بغور مطالعہ کیا جائے تو ان کی تنقیدی بصیرت کا اندازہ ہوگا کہ انھوں نے متن کے پس منظر میں جا کر متن کا تجزیہ پیش کیا ہے۔ یہ بھی حقیقت ہے کہ متن کے تجزیہ کا حق بھی اسی وقت ادا ہو سکتا ہے جب نقاد تخلیق کار کے ذہن میں اتر کر اپنا تجزیہ پیش کرے اگر ایسا نہیں ہے تو پھر ادھر ادھر کی باتیں ہوں گی۔ تجزیہ کا حق ادا نہیں ہو سکے گا۔ ان کی ناقدانہ بصیرت اس اعتبار سے کافی اہمیت کی حامل ہے۔ ان کی محضوں کی رعنائیاں، ان کے بلند تہذیب، دوستانہ انداز، بے پناہ خلوص، حوصلہ افزائی، محبت بھری شخصیت اور خوش مزاج طبیعت ہمیشہ دلوں میں زندہ رہیں گی۔ ان کی موت نے ادب کی دنیا کو گہرا صدمہ دیا ہے۔ مگر تخلیقات کی صورت میں وہ آج بھی ہم میں موجود ہیں اور اپنی خامہ فرسائی، تخلیقی بصیرت، فکری گہرائی اور بلند خیالی کے ذریعے نسلوں کے دلوں میں زندہ، تابندہ اور پائندہ رہیں گے۔ ان کی یادیں فکری بصیرت، انسانی ہمدردی، اخلاقی عظمت اور اردو زبان و ادب کی ترویج و اشاعت میں ان کی بے لوث خدمت ہمیشہ ادبی دنیا کے افق پر تاباں اور درخشاں رہے گی۔ ان کا فکری اور تخلیقی سرمایہ قاری کے دلوں کو چھوڑتا اور براہیختہ کرتا ہے گا اور ان کو یہ احساس و شعور دلاتا رہے گا کہ اصل فنکار وہی ہوتا ہے جو اپنی ذات کے حصار سے نکل کر لوگوں کے دلوں میں اتر جائے اور ان کو اپنا اسیر بنا لے۔ اب یہ عظیم فنکار ہمارے درمیان نہیں رہے۔ وہ وہاں پہنچ گئے جہاں ہر ذی روح کو پہنچنا ہے اور وہاں پہنچ جانے کے بعد کسی کو واپس نہیں آتا ہے۔ اللہ رب ذوالجلال ان کے درجات بلند فرمائے اور اعلیٰ علیین میں جگہ عطا فرمائے۔ آمین

آسماں تیری لحد پر شبنم افشانی کرے  
سبزہ نورستہ اس گھر کی نگہبانی کرے

Dr. Md. Tauqir Alam  
A/12, "Taj Enclave", Station Road,  
Phulwari Sharif, Patna (Bihar)  
Pin-801505  
Mob.: 9934688876  
E-mail: proftauqiralam@gmail.com

## ملک کی تعمیر و ترقی میں

## اردو صحافت کا کردار

## ہندوستان

کی سماجی، سیاسی، ثقافتی اور معاشی ترقی میں اردو صحافت کا انقلابی و تاریخی کردار رہا ہے۔ اردو ہندوستان کی ایک اہم زبان ہے۔ یہ زبان اپنی توانا، ادبی اور صحافتی روایت اور فطری لسانی شیرینی کے سبب مختلف طبقات کے درمیان ربط باہم کا موثر ذریعہ سمجھی گئی۔ تحریک آزادی سے لے کر عہد جدید تک اردو صحافت نے عوام کی آواز کو بلند کرنے، سیاسی، سماجی اور تعلیمی شعور کو بیدار کرنے کے ساتھ ساتھ قومی ترقی میں کلیدی کردار ادا کیا ہے۔

برصغیر میں اردو صحافت کی جڑیں بہت گہری ہیں۔ یہ نہ صرف سماجی اور سیاسی اصلاحات کا اہم ذریعہ رہی ہیں بلکہ اس نے ملک کو آزادی کا پروانہ دلانے میں بھی انقلابی رول ادا کیا ہے۔ سر سید احمد خان کے رسالے تہذیب الاخلاق اور علی گڑھ انسٹی ٹیوٹ گزٹ نے تعلیمی بیداری اور سماجی اصلاحات کو فروغ دیا۔ تحریک آزادی کے دوران مولوی محمد باقر کے دہلی اردو اخبار، مولانا ابوالکلام آزاد کے رسائل الہلال اور البلاغ اور مولوی ظفر علی خان کا زمیندار کے علاوہ صادق الاخبار، سراج الاخبار، قیصر الاخبار، اودھ اخبار، تاریخ بغاوت ہند، منشور محمدی، اردوئے معلیٰ، غم خانہ ہند، پیسہ اخبار، تیج، پرتاپ، ملاپ، ہندوستان، انقلاب اور قومی آواز جیسے اخبارات نے برطانوی راج کے خلاف عوام کو متحد کیا۔ ان اخبارات نے نہ صرف سیاسی شعور کو اجاگر کیا بلکہ ہندوستانی شناخت اور اتحاد کو بھی مستحکم کیا۔ تحریک

آزادی کو ہمیز کرنے میں مولانا ابوالکلام آزاد، مولانا محمد علی جوہر، مولانا ظفر علی خاں، مولوی محمد باقر، مولوی جمیل الدین، منشی نول کشور، ڈاکٹر منکد لال، مولانا حسرت موہانی اور منشی محبوب عالم جیسے صحافیوں کے نام ناقابل فراموش تسلیم کیے جاتے ہیں۔

آزادی کے بعد اردو صحافت نے ہندوستان کی نئی قومی شناخت کی تشکیل میں بھی قدم قدم پر اپنی ذمہ داری کا عملی ثبوت پیش کیا۔ قومی آواز، روزنامہ انقلاب اور ہماری زبان نے ہندوستان کے متنوع معاشرے میں اردو بولنے والے طبقات کی نمائندگی کی اور ان کے مسائل کو پوری بے باکی کے ساتھ اجاگر کیا۔

دراصل صحافت کا کلیدی اور اہم کام تریبل کے ساتھ رائے عامہ ہموار کرنا ہے اور یہ اتنا اہم اور چیلنجز سے بھرا ہے کہ ذرا سی دیر میں حالات کا نہ صرف رخ موڑا جاسکتا ہے بلکہ سیاسی و سماجی جغرافیہ کا منظر نامہ بھی تبدیل کیا جاسکتا ہے۔

گلوبلائزیشن کے دور میں صحافت ایک بڑی طاقت میں تبدیل ہو چکی ہے۔ صارفیت نے اس کے بال و پر کو کھلا آسمان عطا کر دیا ہے۔ ایسے میں صحافت کا منفی استعمال بہت نقصان دہ ثابت ہو سکتا ہے جبکہ اس کا مثبت کردار قومی رہنمائی اور رائے عامہ کی تعمیر و تشکیل میں خضر خراب ثابت ہو سکتا ہے کیونکہ اس کا اثر براہ راست قوم پر پڑتا ہے۔ صحافی سماج کا ایک اہم رکن اور صحافت اس کی اہم ضرورت ہے۔ ذرائع ابلاغ کے

سہارے ناقابل تخیر میدان سر کیے جاسکتے ہیں۔ ڈاکٹر عبدالسلام خورشید کے بقول ”صحافت ایک عظیم مشن ہے، اس کا مقصد یہ ہے کہ لوگوں کو تازہ ترین خبروں سے آگاہ کیا جائے۔ عصر حاضر کے واقعات کی تشریح کی جائے اور ان کا پس منظر واضح کیا جائے، تاکہ رائے عامہ کی تشکیل کا راستہ صاف ہو۔ صحافت رائے عامہ کی ترجمان اور عکاس ہوتی ہے اور رائے عامہ کی رہنمائی کا فریضہ سرانجام دیتی ہے، عوام کی خدمت اس کا مقدس فریضہ ہے۔ اس لیے صحافت معاشرے کے ایک اہم ادارے کی حیثیت رکھتی ہے۔“

ترقی یافتہ ملکوں نے ذرائع ابلاغ کا منفی استعمال کر کے کیسے لوگوں کے ذہن و دماغ کو مسخر اور عوام کی سوچ و فکر کا نہ صرف سوتا خشک کر دیا بلکہ انہیں اپنی نگاہوں میں بے وقعت بھی بنا دیا۔ اس نے میڈیا کے سہارے ہر چمکتی شے کو سونا سمجھنے کی سوچ کو پروان چڑھانے کی حماقت کی۔ اس کی ایک مثال سید عبدالسلام زینی کی کتاب اسلامی صحافت سے پیش ہے:

”ترقی پسند ممالک نے پسماندہ اور غریب قوموں کو ذہنی غلامی میں مبتلا کر کے ان کا استحصال کیا اور ان کی تہذیبی اور قومی روایات، نظریہ زندگی اور اقتدار حیات کو خود ان کی اپنی نظر میں بے وقعت بنا کر رکھ دیا اور اس طرح اس خطرناک ہتھیار سے وہ کام لیا جو بڑی سے بڑی فوجی قوت کے استعمال سے بھی ممکن نہ تھا۔“

(اسلامی صحافت، صفحہ: 32)

اردو صحافت نے قومی شعور، سیاسی بصیرت، ثقافتی بیداری، تعلیمی اور سماجی اصلاحات میں ناقابل فراموش کردار ادا کیا ہے جس کی ایک جھلک پیش کرنا دلچسپی سے خالی نہ ہوگا۔

قومی شعور: اردو صحافت نے ہندوستان میں قومی شعور کو بیدار کرنے میں اہم کردار ادا کیا۔ اخبارات اور رسائل عوام تک معلومات پہنچانے کا ایک اہم ذریعہ رہے ہیں۔ خاص طور پر دیہی علاقوں اور اردو بولنے والی آبادی کے درمیان، جہاں دیگر زبانوں کے میڈیا کی رسائی محدود تھی، اردو صحافت نے پل کا کردار ادا کیا۔ مثال کے طور پر، اردو اخبارات نے تعلیم، صحت، اور خواتین کے حقوق جیسے اہم موضوعات پر مضامین شائع کر کے سماجی بیداری کو فروغ دیا۔ اردو صحافت نے ہندوستان کی کثیر لسانی اور کثیر ثقافتی شناخت کو بھی اجاگر کیا۔ اس نے ہندوستان کے مختلف طبقات، بالخصوص مسلم اقلیت کو قومی دھارے سے جوڑنے میں مدد کی۔ اردو اخبارات نے فرقہ وارانہ ہم آہنگی، سیکولرزم، اور قومی یکجہتی کے پیغامات کو فروغ دیا، جو ہندوستان جیسے متنوع ملک کی تعمیر و ترقی کے لیے ناگزیر ہے۔

سیاسی کردار: اردو صحافت نے ہندوستان کی سیاسی ترقی کی سمت متعین کرنے میں ایک رہنما کردار نبھایا ہے۔ اس نے حکومت کی پالیسیوں کے تجزیہ و تنقید اور سیاسی مباحثے کو استقامت بخشنے کے علاوہ دو قدم آگے بڑھ کر عوامی حقوق کی حفاظت کی زمام سنبھالی ہے۔ آزادی کے بعد جب ہندوستان اپنے جمہوری اداروں کو مضبوط کر رہا تھا، اردو اخبارات نے سیاسی جماعتوں اور لیڈروں کی کارکردگی پر نظر رکھی اور بدعنوانیوں کو بے نقاب کیا۔ اردو صحافت نے اقلیتوں کو درپیش مسائل مثلاً تعلیمی پسماندگی، معاشی عدم مساوات، اور سماجی امتیازی سلوک کو اجاگر کر کے ان کے حقوق کے تحفظ کے لیے آواز بلند کی۔ اس کی مثال حساس مسائل کے دوران اردو صحافت نے معتدل آواز کو فروغ دیا اور فرقہ وارانہ کشیدگی کو کم کرنے کی کوشش کی۔

ثقافتی کردار: اردو صحافت نے ہندوستان کی ثقافتی ترقی میں بھی اہم کردار ادا کیا۔ اردو زبان اپنی شاعری، ادب، اور بھرپور ثقافتی ورثے کے لیے مشہور ہے۔ اردو اخبارات اور رسائل نے ادبی تحریروں، شاعری، اور ثقافتی تقریبات کو فروغ دیا، جس سے ہندوستان کی مشترکہ

## اردو صحافت نے ہندوستان کی گنگا

جمنی تہذیب کو بھی اجاگر کیا، جو کہ

ہندوستان کی کثیر ثقافتی شناخت کی

علامت ہے۔ اس نے مختلف مذاہب

اور ثقافتوں کے درمیان ہم آہنگی کو

فروغ دینے کے لیے مضامین،

کہانیاں، اور رپورٹس شائع کیں۔

ثقافتی شناخت کو تقویت ملی۔ رسائل جیسے کہ شاعر، فنون، اور ساقی نے اردو ادب کو زندہ رکھا اور نئے نئے لکھنے والوں کے لیے پلیٹ فارم فراہم کیا۔

اردو صحافت نے ہندوستان کی گنگا جمنی تہذیب کو بھی اجاگر کیا، جو کہ ہندوستان کی کثیر ثقافتی شناخت کی علامت ہے۔ اس نے مختلف مذاہب اور ثقافتوں کے درمیان ہم آہنگی کو فروغ دینے کے لیے مضامین، کہانیاں، اور رپورٹس شائع کیں۔

تعلیمی اور سماجی اصلاحات: اردو صحافت نے ہندوستان میں تعلیمی اور سماجی اصلاحات کو فروغ دینے میں بھی اہم کردار ادا کیا۔ سرسید احمد خان سے لے کر آج تک، اردو صحافت نے تعلیم کی اہمیت پر زور دیا اور پسماندہ طبقات کو تعلیمی مواقع فراہم کرنے کی وکالت کی۔ اردو اخبارات نے خواتین کی تعلیم، صحت کے مسائل، اور سماجی برائیوں جیسے کہ جہیز اور بچوں کی شادی کے خلاف مہم چلائی۔ حقیقت یہ ہے کہ اردو صحافت کی تاریخ محض خبروں کی ترسیل تک محدود نہیں، بلکہ یہ برصغیر پاک و ہند میں تعلیمی بیداری اور سماجی اصلاحات کی ایک طاقتور تحریک رہی ہے۔ انیسویں صدی کے آغاز سے ہی، جب اردو صحافت نے اپنے بیروں پر کھڑا ہونا شروع کیا، اس کا بنیادی مقصد معاشرے کی فکری آبیاری اور پسماندہ طبقات کو تعلیم کے زیور سے

آراستہ کرنا تھا۔ اس سلسلے میں 'جام جہاں نما' سے شروع ہونے والا سفر جب دہلی اردو اخبار اور پھر سرسید احمد خان کے 'تہذیب الاخلاق' تک پہنچا تو اردو صحافت ایک باقاعدہ تعلیمی مشن بن گئی۔ سرسید احمد خان نے صحافت کو وہ ہتھیار بنایا جس کے ذریعے مسلمانوں میں جدید علوم کی اہمیت اجاگر کی گئی اور فرسودہ رسومات کے خلاف ایک علمی جنگ لڑی گئی۔ ان کے رسالے نے نہ صرف طرزِ تحریر میں سادگی پیدا کی بلکہ معاشرے کو یہ باور کرایا کہ تعلیم کے بغیر عزت نفس اور سیاسی بقا ممکن نہیں ہے۔ سماجی اصلاحات کے میدان میں اردو صحافت کا کردار ایک 'مصلح' کا رہا ہے۔ مولانا ابوالکلام آزاد کے 'الہلال' اور 'البلاغ' نے جہاں سیاسی شعور بیدار کیا، وہاں اخلاقی اور سماجی اصلاح کو بھی دین کا لازمی جزو قرار دیا۔ اسی طرح مولانا ظفر علی خان کے 'زمیندار' نے کسانوں اور مزدوروں کے حقوق کی بات کر کے صحافت کو عوامی مسائل سے جوڑ دیا۔ ان اخبارات نے صرف مسائل کی نشاندہی نہیں کی بلکہ معاشرے کے سامنے ایک ایسا آئینہ رکھا جس میں وہ اپنی کوتاہیاں دیکھ سکیں۔ خواتین کی تعلیم کے حوالے سے 'خاتون' اور 'عصمت' جیسے رسائل نے جو کردار ادا کیا، اس نے مسلم گھرانوں میں تعلیمی انقلاب کی بنیاد رکھی اور خواتین کو سماجی دھارے میں شامل ہونے کا حوصلہ دیا۔ جدید دور میں بھی اردو صحافت اپنی ان روایات کو برقرار رکھنے کی کوشش کر رہی ہے، اگرچہ اب اسے ڈیجیٹل میڈیا اور کمرشلزم کے چیلنجز کا سامنا ہے۔ آج بھی اردو اخبارات میں تعلیمی صفحات، ادبی گوشے اور سماجی کالموں کے ذریعے نئی نسل کی ذہنی تربیت کا کام جاری ہے۔ اردو صحافت نے ہمیشہ سے ثابت کیا ہے کہ زبان صرف رابطے کا ذریعہ نہیں بلکہ یہ تہذیب کی محافظ اور سماج کی تعمیر نو کا آلہ ہوتی ہے۔ تعلیمی اداروں کا قیام ہو یا سماجی برائیوں کے خلاف رائے عامہ ہموار کرنا، اردو صحافت نے ہر دور میں ایک ذمہ دار استاد اور ایک نڈر مصلح کا کردار ادا کیا ہے۔ اس تسلسل کو برقرار رکھنے کے لیے ضروری ہے کہ عصر حاضر کے تقاضوں کے مطابق اردو صحافت اپنے معیار کو بلند کرے اور ٹیکنالوجی کے دور میں بھی اپنے اصلاحی مقصد کو اوچھل نہ ہونے دے۔

ماحولیاتی تحفظ: ہندوستان اپنی جغرافیائی وسعت اور

رفت کرے اور سٹی تو انسانی اور متبادل ایندھن کے کامیاب ماڈل کو اجاگر کرے۔ علاقائی زبانوں میں سائنسی معلومات فراہم کرنا بھی عصر حاضر کا اہم تقاضا ہے تاکہ کسان اور دیہی آبادی با اختیار بن سکے۔ ہندوستان میں ماحولیاتی تحفظ کے لیے صحافت ایک اخلاقی قطب نما کی حیثیت رکھتی ہے اور اس میں اردو صحافت بھی پیچھے نہیں ہے۔ اگرچہ چیلنجز بڑے ہیں، لیکن ہندوستانی صحافیوں کی جرأت اور ٹیکنالوجی کے امتزاج نے ماحولیات کو ملک کے سیاسی اور سماجی ایجنڈے کا لازمی حصہ بنا دیا ہے۔ اب یہ جدوجہد محض کاغذ تک محدود نہیں بلکہ زمین پر تبدیلی کا پیش خیمہ ہے۔

چیلنجز اور جدید دور: آج کے ڈیجیٹل دور میں، اردو صحافت کو کئی چیلنجز کا سامنا ہے۔ پرنٹ میڈیا کی مقبولیت میں کمی، مالی مسائل، اور ڈیجیٹل میڈیا کی بہتات سے اردو اخبارات کے لیے نئی مشکلات پیدا ہو گئی ہیں۔ تاہم، بہت سے اردو اخبارات اور پورٹل مثلاً انقلاب، سیاست، اور اردو نیوز نے ڈیجیٹل پلیٹ فارمز پر اپنی موجودگی کو مضبوط کیا ہے۔ سوشل میڈیا نے اردو صحافت کو نئی زندگی دی ہے، جس سے یہ زیادہ وسیع پیمانے پر پھیل رہی ہے لیکن وہیں دوسری طرف جھوٹی خبروں، پروپیگنڈے، اور سنسنی خیزی کے رجحانات نے اردو صحافت کے معیار پر سوالات اٹھانے شروع کر دیے ہیں۔ لیکن اس کے باوجود بھی بہت سے اردو صحافی اور ادارے معیاری صحافت کے اصولوں پر قائم ہیں اور سماجی بہتری کے لیے کام کر رہے ہیں۔

اردو صحافت ہندوستان کی تعمیر و ترقی میں ایک اہم ستون کی حیثیت رکھتی ہے۔ اس نے نہ صرف سیاسی اور سماجی شعور کو بیدار کیا بلکہ ثقافتی ورثے کو محفوظ رکھنے اور تعلیمی اصلاحات کو فروغ دینے میں بھی اپنا غیر معمولی کردار ادا کیا ہے۔ اگرچہ جدید دور میں چیلنجز موجود ہیں لیکن اردو صحافت کی اہمیت ناقابل انکار ہے۔ اگر اردو صحافت اپنے معیار کو برقرار رکھتے ہوئے ڈیجیٹل دور کے تقاضوں سے ہم آہنگ ہو جائے، تو یہ ہندوستان کی ترقی میں اپنا کردار مزید موثر طریقے سے ادا کر سکتی ہے۔

Dr. Sabir Raza Rahbar  
Assistant Professor BNMV Sahugudh  
Madhepura-852113  
Mob.: 8804542020  
E-mail: sabirrahbar10@gmail.com

کے توسط سے سپریم کورٹ یا ہائی کورٹ میں مفاد عامہ کی عرضیاں دائر کی جاتی ہیں، جس کے دور رس نتائج برآمد ہوتے ہیں۔ کئی بار عدالت عظمیٰ نے مفاد عامہ کے تحت دائر کی گئی عرضیوں کی سنجیدگی کے ساتھ سماعت کی اور سخت احکامات صادر کیے ہیں۔ اسی طرح ہندوستانی صحافیوں نے RTI کا بھرپور استعمال کر کے جنگلات کی زمین کی غیر قانونی منتقلی اور صنعتی آلودگی کے چھپے

اردو صحافت ہندوستان کی تعمیر و ترقی میں

ایک اہم ستون کی حیثیت رکھتی ہے۔

اس نے نہ صرف سیاسی اور سماجی شعور کو

بیدار کیا بلکہ ثقافتی ورثے کو محفوظ رکھنے

اور تعلیمی اصلاحات کو فروغ دینے میں

بھی اپنا غیر معمولی کردار ادا کیا ہے۔

اگرچہ جدید دور میں چیلنجز موجود ہیں

لیکن اردو صحافت کی اہمیت ناقابل انکار

ہے۔ اگر اردو صحافت اپنے معیار کو برقرار

رکھتے ہوئے ڈیجیٹل دور کے تقاضوں

سے ہم آہنگ ہو جائے، تو یہ ہندوستان

کی ترقی میں اپنا کردار مزید موثر طریقے

سے ادا کر سکتی ہے۔

ہوئے اعداد و شمار عوامی سطح پر لائے۔ جدید دور میں صحافت کے ڈھانچے میں تبدیلی آئی ہے۔ اب گرافکس اور سٹیلاٹ تصاویر کے ذریعے جنگلات کی کٹائی اور گلیشیرز کے پگھلنے کو زیادہ موثر انداز میں دکھایا جاتا ہے۔ اب ضرورت اس بات کی ہے کہ صحافت صرف 'تباہی کی خبریں' نہ دے، بلکہ حل بھی تجویز کرے۔ اردو صحافت روایتی علم (Traditional Wisdom) جیسے بارش کے پانی کو ذخیرہ کرنے کے پرانے طریقوں کو فروغ دینے کے لیے عوامی بیداری میں مضبوط پیش

حیاتیاتی تنوع (Biodiversity) کے باعث ماحولیاتی تبدیلیوں کے اثرات کے حوالے سے دنیا کے حساس ترین ممالک میں شامل ہے۔ یہاں صحافت محض ایک پیش نہیں بلکہ ایک سماجی مشن رہی ہے اس نے ہماری کی چوٹیوں سے لے کر بحیرہ عرب کے ساحلوں تک ماحولیاتی بقا کی جنگیں لڑی ہیں۔ ہندوستان میں ماحولیاتی صحافت کی جڑیں 1970 اور 1980 کی دہائی کی عوامی تحریکوں میں پھولیں۔ ماحولیاتی تحفظ کے لیے چھیڑی گئی چیکو تحریک کو قومی اور بین الاقوامی سطح پر شناخت دلانے میں ہندوستانی میڈیا کا بڑا ہاتھ تھا۔ صحافیوں نے بتایا کہ کس طرح مقامی خواتین درختوں سے لپٹ کر جنگلات کو بچا رہی ہیں۔ بھوپال گیس سانحہ (1984) کے بعد صحافت نے صنعتی حفاظت اور کارپوریٹ جوابدہی کے تصور کو جنم دیا۔ میڈیا نے سائنسی رپورٹس کے ذریعے ثابت کیا کہ کس طرح غفلت نے ہزاروں جانیں لیں۔ فضائی آلودگی نے شہری زندگی کو جہنم بنا دیا ہے۔ دہلی، ممبئی اور کانپور جیسے شہروں میں ایئر کوالٹی انڈیکس (AQI) کو روزانہ کی سرخی بنانا صحافت کا بڑا کارنامہ ہے۔ میڈیا نے اسے محض ایک موسمیاتی تبدیلی نہیں بلکہ 'ہیلتھ ایمرجنسی' کے طور پر پیش کیا، جس کے نتیجے میں حکومت کو برقی گاڑیوں (EVs) کی پالیسی اور پبلک ٹرانسپورٹ میں اصلاحات لانی پڑیں۔

آبی بحران اور دریاؤں کے تحفظ کے لیے بھی اردو صحافت نے صدائے احتجاج بلند کرنے اور عوامی بیداری لانے میں اہم کردار ادا کیا ہے۔ ہندوستان میں گڑگا، جینا اور کادیری جیسے دریاؤں کی حالت زار پر 'انوسٹیگیٹو رپورٹنگ' نے بڑے اثرات مرتب کیے ہیں۔ صحافیوں نے سیوریج ٹریٹمنٹ پلانٹس (STPs) کی ناکامی کو بے نقاب کیا، جس سے 'نماں گنگے' جیسے میگا پروجیکٹس کی شفافیت بڑھی۔ اتراکھنڈ میں زمین ڈھسنے کے واقعات ہوں یا کیرالہ کے سیلاب، صحافت نے 'غیر پلانڈ ترقی' (Unplanned Development) کے خطرات کو سائنسی بنیادوں پر اجاگر کیا۔ میڈیا نے واضح کیا کہ پہاڑوں میں ڈیموں کی بھرمار اور ساحلوں پر کنکریٹ کی تعمیرات فطرت کے خلاف جنگ ہے۔

ہندوستان میں میٹیل گرین ٹریٹمنٹ (NGT) اور صحافت کے درمیان ایک مضبوط رشتہ ہے۔ اکثر صحافتی رپورٹس کو بنیاد بنا کر پبلک انٹرسٹ لیکیشن (PIL)



محمد حیات حبیب اللہ

# ہندوستان میں اردو صحافت

## عہد رفتہ سے ڈیجیٹل انقلاب تک

اور اصلاحی سمت عطا کی۔ انیسویں اور بیسویں صدی کے اوائل میں اردو صحافت پورے برصغیر میں پھیل چکی تھی۔ شمالی ہندوستان، دکن، بنگال اور پنجاب میں اردو اخبارات بڑی تعداد میں شائع ہو رہے تھے۔ اس دور کے معروف اخبارات میں ”زمیندار“، ”ہمدرد“، ”الہلال“، ”البلاغ“ اور دیگر شامل ہیں۔ ان اخبارات نے نہ صرف سیاسی بیداری پیدا کی بلکہ اردو زبان و ادب کے فروغ میں بھی اہم کردار ادا کیا۔ 1947 کی تقسیم ہند اردو صحافت کے لیے ایک شدید دھچکا ثابت ہوئی۔ تقسیم کے وقت ہندوستان میں تقریباً 415 اردو اخبارات شائع ہو رہے تھے، جن میں روزنامے ہفت روزہ، پندرہ روزہ اور ماہنامے شامل تھے۔ تقسیم کے بعد 70 اخبارات کے مالکان پاکستان منتقل ہو گئے، جس کے نتیجے میں ہندوستان میں اردو اخبارات کی تعداد گھٹ کر 345 رہ گئی۔

آزادی کے بعد ہندوستان نے ایک سیکولر ریاست کے طور پر خود کو منظم کیا اور اردو صحافت نے بھی نئے سیاسی و سماجی حالات میں اپنی جگہ بنانے کی کوشش کی۔ اس دور میں ”پر تاب“، ”ملاپ“، ”ہند سماچار“، ”آزاد ہند“ اور ”آزاد“ جیسے اخبارات سامنے آئے، جنہوں نے اردو صحافت کے وقار کو برقرار رکھا اور اسے نئی شناخت دی۔

آزادی کے بعد اردو صحافت نے شدید سیاسی، سماجی اور لسانی چیلنجوں کے باوجود اپنی بقا کی جدوجہد جاری رکھی۔ تقسیم ہند کے بعد اردو زبان کو سرکاری سرپرستی

بیدار کیا اور آزادی کی جدوجہد کو فکری بنیاد فراہم کی۔ اردو صحافت نے زبان و ادب کے ساتھ ساتھ سیاست، معاشرت اور تعلیم کے میدان میں بھی نمایاں خدمات انجام دیں۔

1857 کی جنگ آزادی اردو صحافت کی تاریخ کا ایک اہم سنگ میل ہے۔ اس دور میں اردو اخبارات نے ہندوستان میں کو انگریز حکومت کے خلاف بغاوت پر آمادہ کرنے میں موثر کردار ادا کیا۔ ”صدق الاخبار“، ”دلی اردو اخبار“، ”ہندوستان“، ”سراج الاخبار“ اور دیگر اخبارات نے حق گوئی، جرات مندی اور قومی حمیت کا مظاہرہ کیا۔ ان اخبارات نے نہ صرف عوام کو ظلم و جبر کے خلاف آواز اٹھانے کی ترغیب دی بلکہ قومی تشخص اور آزادی کے تصور کو بھی مضبوط کیا۔

جنگ آزادی کی ناکامی کے بعد جب پورے ملک میں مایوسی اور خوف کی فضا قائم تھی، اردو صحافت نے مضامین، اداروں اور شاعری کے ذریعے عوام کے حوصلے بلند کیے۔ اس دور میں اردو اخبارات نے شکست خوردہ قوم کو نئی امید، تازگی اور فکری استقامت عطا کی۔

اردو صحافت کی تاریخ میں سرسید احمد خان کا نام نہایت اہمیت کا حامل ہے۔ ان کے جاری کردہ رسالے ”تہذیب الاخلاق“ نے اصلاح معاشرہ کی ایک مضبوط بنیاد رکھی۔ اس رسالے کا مقصد مسلمانوں میں جدید تعلیم، سائنسی سوچ اور سماجی اصلاح کا شعور پیدا کرنا تھا۔ تہذیب الاخلاق نے مذہب، سیاست، سماج اور ادب پر گہرے اثرات مرتب کیے اور اردو صحافت کو ایک فکری

صحافت محض خبر رسانی کا ذریعہ نہیں بلکہ برصغیر کی تہذیبی اور سیاسی تاریخ کا ایک متحرک باب ہے۔ اس نے نہ صرف سماج کی اصلاح کی بلکہ جمہوریت کے استحکام میں بھی نمایاں کردار ادا کیا۔ ابلاغ عامہ کے مختلف ذرائع، اخبارات، رسائل، ریڈیو، ٹیلی ویژن اور اب ڈیجیٹل میڈیا نے اردو صحافت کو ہر دور میں نئے امکانات اور نئے چیلنجز فراہم کیے ہیں۔ بدلتے ہوئے عہد میں اردو صحافت آج ایک ایسے موڈ پر کھڑی ہے جہاں ایک طرف طباعتی صحافت کے زوال کا سامنا ہے تو دوسری طرف ڈیجیٹل میڈیا کے ذریعے عالمی سطح پر اپنی رسائی بڑھانے کے بے شمار مواقع موجود ہیں۔

ہندوستان میں اردو صحافت کا باقاعدہ آغاز 1822 میں کلکتہ سے شائع ہونے والے پہلے اردو اخبار ”جام جہاں نما“ سے ہوا۔ یہ اخبار دراصل فارسی زبان میں شائع ہوتا تھا، بعد میں اس کا اردو ایڈیشن جاری کیا گیا، جس نے اردو صحافت کی بنیاد رکھی۔ انیسویں صدی میں جب طباعت کی صنعت نے ترقی کی تو اردو صحافت نے بھی تیزی سے فروغ پایا۔ اس دور میں اخبارات محض خبریں فراہم کرنے کا ذریعہ نہیں تھے بلکہ یہ عوامی شعور کی تربیت، سماجی اصلاح اور سیاسی آگہی کے اہم مراکز بن گئے۔

انیسویں صدی کے وسط، خصوصاً 1850 کی دہائی سے لے کر 1947 تک اردو صحافت کا سنہری دور کہا جا سکتا ہے۔ اس عرصے میں اردو اخبارات نے برطانوی سامراج کے خلاف عوامی رائے جمواری، سیاسی شعور کو

اشاعت میں بتدریج کمی واقع ہوئی، حتیٰ کہ ان ریاستوں میں بھی جہاں اردو صحافت کبھی مضبوط تھی۔ نئی نسل کی دلچسپی طباعتی صحافت سے کم ہوتی جا رہی ہے اور لوگ تیزی سے ڈیجیٹل میڈیا کی طرف مائل ہو رہے ہیں۔

یہ ایک ناقابل تردید حقیقت ہے کہ ڈیجیٹل میڈیا اردو صحافت کا مستقبل ہے۔ انٹرنیٹ، اسمارٹ فون اور سوشل میڈیا نے اردو صحافت کو عالمی سطح پر پھیلنے کا موقع فراہم کیا ہے۔ آن لائن اخبارات، ای، پیپر، نیوز پورٹلز، یوٹیوب چینلز اور سوشل میڈیا پلیٹ فارمز نے اردو صحافت کو نئی زندگی بخشی ہے۔

روزنامہ ”سیاست“ نے 30 اکتوبر 2004 کو اپنا ای۔پیپر لانچ کر کے اردو صحافت میں ڈیجیٹل دور کا آغاز کیا۔ اس کے بعد انقلاب، ہند ساچار، کشمیر عظمیٰ اور دیگر اخبارات بھی ڈیجیٹل پلیٹ فارمز پر فعال ہو گئے۔ آج اردو صحافت صرف اخبارات تک محدود نہیں

رہی بلکہ بی بی سی اردو، نیوز 18 اردو، ڈی ڈی اردو اور متعدد یوٹیوب چینلز کے ذریعے عالمی سطح پر اپنی موجودگی درج کر رہی ہے۔ یہ پلیٹ فارمز ویڈیو، آڈیو اور تحریری مواد کے ذریعے اردو زبان کو نئی نسل سے جوڑ رہے ہیں اور ابلاغ عامہ کے نئے امکانات پیدا کر رہے ہیں۔

صحافت محض ایک نظریاتی خدمت نہیں بلکہ ایک باقاعدہ صنعت بھی ہے۔ اس کے تین بنیادی ستون ہیں: انتظامیہ، اشاعت اور تجارت۔ طباعتی اخبارات کا سب سے بڑا ذریعہ آمدنی اشتہارات ہوتے ہیں، مگر موجودہ دور میں پرنٹ اشتہارات کی افادیت کم ہو چکی ہے۔ اس کے برعکس ڈیجیٹل پلیٹ فارمز پر اشتہارات اور سبسکرپشن ماڈل زیادہ موثر ثابت ہو رہے ہیں۔

اردو صحافت کے زوال کی کئی وجوہات ہیں، جن میں تقسیم ہند کے بعد اردو کو ایک مخصوص برادری سے جوڑ دینا، اردو تعلیم کی کمزوری، مالی وسائل کی کمی، حکومتی عدم توجہی، پیشہ ورانہ تربیت کے اداروں کا فقدان اور معیار مواد میں کمی شامل ہیں۔

ان تمام مشکلات کے باوجود اردو صحافت کا مستقبل مکمل طور پر تاریک نہیں۔ ڈیجیٹل میڈیا، سوشل میڈیا ورکنگ، پوڈکاسٹ، ویب جرنلزم اور موبائل ایپلی کیشنز اردو صحافت کے لیے نئے دروازے کھول رہی ہیں۔ اگر اردو صحافت جدید تقاضوں سے ہم آہنگ ہو جائے، تربیت یافتہ صحافی تیار کیے جائیں اور معیاری

تحریر کی وجہ سے سنجیدہ صحافتی معیار قائم نہ رکھ سکا، مگر ایک عرصے تک قارئین کی توجہ حاصل کرتا رہا۔ خاص طور پر اس وقت جب قومی آواز کی اشاعت متاثر ہوئی۔ ممبئی کے مقبول عام اردو روزنامہ ”انقلاب“ نے 1986 میں دہلی ایڈیشن نکالا، مگر یہ تجربہ زیادہ عرصہ کامیاب نہ رہ سکا اور چند ماہ بعد بند ہو گیا۔ اس سے اندازہ ہوتا ہے کہ دہلی کی اردو صحافت میں مقابلہ سخت تھا اور مالی استحکام ایک بڑا مسئلہ تھا۔

جون 1992 اردو صحافت میں ایک اہم سنگ میل ثابت ہوا جب یونائیٹڈ نیوز آف انڈیا (UNI) نے اردو کی پہلی ٹیلی پرنٹ نیوز سروس شروع کی۔ اس اقدام سے پورے ملک کے اردو اخبارات کو خبروں کے ترجمے کے بھاری بوجھ سے نجات ملی اور قومی و بین الاقوامی خبروں تک فوری رسائی ممکن ہوئی۔ یہ پیش رفت اردو صحافت کی پیشہ ورانہ ترقی میں نہایت اہم تھی۔

1999 میں نئی دہلی سے سہارا انڈیا گروپ نے اردو روزنامہ ”راشٹریہ سہارا“ جاری کیا (جو اس سے قبل ہفت روزہ تھا)۔ یہ اخبار اپنی رنگین اور معیاری طباعت کی وجہ سے جلد مقبول ہوا۔ اگرچہ سنجیدہ قارئین نے ادارہ اور زبان کے معیار پر تنقید بھی کی، لیکن جدید طباعتی انداز اور بڑے میڈیا باڈس کی پشت پناہی نے اسے اردو صحافت میں ایک نمایاں مقام دلایا۔ 21 ویں صدی میں ٹیکنالوجی نے اسے نئے امکانات دیے، مگر بقا کی جدوجہد اب بھی جاری ہے۔ آج کی اردو صحافت روایت اور جدت کے سنگم پر کھڑی ہے اردو اخبارات نے آزادی کے بعد بھی سماجی مسائل، اقلیتی حقوق، جمہوری اقدار اور قومی یکجہتی کے فروغ میں اہم کردار ادا کیا۔ تاہم وسائل کی کمی اور بدلے ہوئے میڈیا منظر نامے نے اردو صحافت کو مسلسل چیلنجز سے دوچار رکھا۔

ابلاغ عامہ کسی بھی معاشرے میں معلومات، خیالات اور نظریات کی ترسیل کا بنیادی ذریعہ ہوتا ہے۔ اردو صحافت نے ابلاغ عامہ کے ایک طاقتور وسیلے کے طور پر عوامی رائے سازی میں کلیدی کردار ادا کیا ہے۔ اخبارات اور رسائل کے ذریعے اردو صحافت نے نہ صرف معلومات فراہم کیں بلکہ عوام کی فکری اور ذہنی تربیت بھی کی۔

اکیسویں صدی کے آغاز کے ساتھ ہی اردو صحافت کو شدید چیلنجز کا سامنا کرنا پڑا۔ اردو اخبارات کی

کم ملنے لگی، مگر اس کے باوجود ملک کے مختلف شہروں۔ خصوصاً دہلی، لکھنؤ، پٹنہ، ممبئی اور حیدرآباد۔ سے اردو اخبارات اور رسائل کی اشاعت کا سلسلہ جاری رہا۔

ابتدائی برسوں میں اردو اخبارات کی تعداد اور اثر پذیری کم ہوئی اور وہ ملکی اخبارات کی فہرست میں چوتھے نمبر پر چلے گئے، مگر جلد ہی قارئین کی دلچسپی اور ادبی وابستگی کی وجہ سے تیسرے مقام تک پہنچ گئے۔ اسی دوران ادبی صحافت نے بھی تیزی سے ترقی کی اور 1960 سے 2000 تک درجنوں اہم ادبی رسائل منظر عام پر آئے جنہوں نے اردو زبان و ادب کی روایت کو زندہ رکھا۔

اپریل 1956 میں جنناداس اختر نے ہفت روزہ ”سویرا“ جاری کیا، جو بعد میں روزنامہ کی صورت اختیار کر گیا۔ اس اخبار نے سماجی اور ادبی موضوعات کو جگہ دے کر سنجیدہ قاری کا ایک طبقہ پیدا کیا۔ اس دور میں اردو صحافت نے بتدریج خود کو مستحکم کیا۔ اگرچہ وسائل محدود تھے، مگر لکھنؤ، دہلی اور پٹنہ سے کئی اخبارات نکلے۔ ادبی رسائل کی اشاعت میں بھی اضافہ ہوا، جنہوں نے ترقی پسند فکر، جدید نظم و نثر اور تنقیدی رجحانات کو فروغ دیا۔

سلامت علی مہندی کی ادارت میں نکلنے والے ہفتہ وار ”بنیاد“ اور ہفتہ وار ”عوام“ نے دہلی میں سنسنی خیز صحافت کی طرح ڈالی اور اسکی پیروی ہفت روزہ ”نئی دنیا“ نے کی، جس کا آغاز 1973 میں ہوا تھا۔ عبدالوحید صدیقی اسکے بانی ایڈیٹر تھے۔ سال 1978 میں ہی نئی دہلی سے جاوید حبیب کی ادارت میں شائع ہونے والا ہفتہ وار ”جہوم“ نے اپنا ایک منفرد مقام بنایا۔ لیکن اسکی اشاعت بھی چند برسوں تک ہی جاری رہی۔ اگر یہ اخبار رہتا تو دہلی میں ہفتہ واری صحافت کا مزاج اور انداز طے کرتا۔

سنہ 1980 میں دہلی سے عشرت علی صدیقی کی ادارت میں روزنامہ ”قومی آواز“ کی اشاعت شروع ہوئی۔ یہ اخبار دراصل اس صحافتی روایت کا تسلسل تھا جس کی بنیاد پنڈت جواہر لال نہرو نے 1945 میں لکھنؤ سے نیشنل ہیبرالڈ (انگریزی)، نوجوان (ہندی) اور قومی آواز (اردو) کی صورت میں رکھی تھی۔ دہلی ایڈیشن نے اردو صحافت میں سیاسی سنجیدگی اور قومی بیانیے کو مضبوط کیا۔

سنہ 1985 میں دہلی سے روزنامہ ”فیصل جدید“ جاری ہوا۔ یہ اخبار زیادہ تر جذباتی اور سنسنی خیز انداز

مواد پر توجہ دی جائے تو اردو صحافت ایک بار پھر اپنے وقار کو بحال کر سکتی ہے۔

ابلاغ عامہ کسی بھی معاشرے کی فکری تشکیل میں بنیادی کردار ادا کرتا ہے۔ یہ محض اطلاعات کی ترسیل کا ذریعہ نہیں بلکہ اقدار، نظریات اور سماجی رویوں کی تشکیل کا مؤثر نظام ہے۔ ہندوستان جیسے کثیر لسانی اور کثیر تہذیبی معاشرے میں ابلاغ عامہ کی ذمہ داری اور بھی بڑھ جاتی ہے۔ اردو صحافت نے اس تناظر میں ہمیشہ ایک پل کا کردار ادا کیا ہے، جو مختلف تہذیبوں، مذاہب اور سماجی طبقات کو باہم جوڑتا رہا ہے۔ اردو کی نرم اور شیریں زبان نے اختلافات کو کم کرنے، ہم آہنگی پیدا کرنے اور قومی یکجہتی کو فروغ دینے میں اہم کردار ادا کیا ہے۔

اردو صحافت کا امتیاز یہ رہا ہے کہ اس نے خبر کے ساتھ ساتھ فکر کو بھی جگہ دی۔ ادارے، کالم نویس اور ادبی مضامین اردو اخبارات کا لازمی حصہ رہے ہیں، جن کے ذریعے قارئین کی ذہنی تربیت کی گئی۔ یہی وجہ ہے کہ اردو صحافت محض اطلاعاتی صحافت نہیں بلکہ فکری صحافت کی روایت کی امین رہی ہے۔

زبان کسی قوم کی تہذیبی شناخت کی بنیاد ہوتی ہے۔ اردو زبان نے ہندوستان میں مختلف تہذیبی عناصر کو سمو کر ایک مشترکہ تہذیب کو جنم دیا۔ اردو صحافت نے اس تہذیبی ورثے کو محفوظ رکھنے اور آگے بڑھانے میں کلیدی کردار ادا کیا۔ اردو اخبارات میں شائع ہونے والے ادبی صفحات، افسانے، نظمیوں اور تنقیدی مضامین نے اردو ادب کو عوامی سطح پر مقبول بنایا۔

اردو صحافت نے زبان کو محض خواص تک محدود نہیں رہنے دیا بلکہ عوامی سطح پر اسے زندہ اور متحرک رکھا۔ یہی وجہ ہے کہ اردو زبان آج بھی اپنے تمام تر مسائل کے باوجود زندہ ہے اور نئے ذرائع ابلاغ کے ذریعے نئی نسل تک پہنچ رہی ہے۔

جمہوریت کی بقا کے لیے آزاد، ذمہ دار اور باخبر صحافت ناگزیر ہے۔ اردو صحافت نے ہندوستان میں جمہوری اقدار کے فروغ میں نمایاں کردار ادا کیا ہے۔ آزادی سے قبل اردو اخبارات نے استعماری نظام کے خلاف عوامی رائے ہموار کی، جبکہ آزادی کے بعد جمہوری اداروں، آئین، شہری حقوق اور سماجی انصاف کے موضوعات پر مسلسل آواز اٹھائی۔

اردو صحافت نے ہمیشہ اقتدار کے ایوانوں سے

سوال پوچھنے کی روایت کو زندہ رکھا۔ اگرچہ اس راستے میں اسے بندشوں، سانسروں اور معاشی دباؤ کا سامنا بھی کرنا پڑا، لیکن اس کے باوجود اردو صحافت نے اپنی حق گوئی اور جرات کو برقرار رکھا۔

تعلیم کسی بھی معاشرے کی ترقی کی بنیاد ہوتی ہے۔ اردو صحافت نے تعلیمی شعور کی بیداری میں بھی اہم کردار ادا کیا۔ اخبارات اور رسائل کے ذریعے تعلیم کی اہمیت، تعلیمی اصلاحات، نصابی مسائل اور نئی تعلیمی پالیسیوں پر بحث کی گئی۔ خاص طور پر مسلمانوں میں جدید تعلیم کے فروغ میں اردو صحافت کا کردار ناقابل فراموش ہے۔

سر سید احمد خان کی اصلاحی تحریک ہو یا بعد کے تعلیمی مباحث، اردو صحافت ہمیشہ تعلیم اور ترقی کے درمیان تعلق کو واضح کرتی رہی ہے۔ آج بھی ڈیجیٹل اردو پلیٹ فارمز تعلیمی مواد، لیکچرز اور معلوماتی پروگراموں کے ذریعے تعلیمی شعور کو فروغ دے رہے ہیں۔

اردو صحافت میں خواتین کا کردار بھی اہم رہا ہے۔ بیسویں صدی کے اوائل میں خواتین کے لیے مخصوص اردو رسائل منظر عام پر آئے، جنہوں نے خواتین کے حقوق، تعلیم اور سماجی مسائل کو اجاگر کیا۔ ان رسائل نے خواتین کو اظہار رائے کا پلیٹ فارم فراہم کیا اور انہیں سماجی دھارے میں شامل ہونے کا موقع دیا۔

آج کے ڈیجیٹل دور میں خواتین صحافی اور بلاگریز اردو صحافت کو نئے موضوعات اور نئے زاویے عطا کر رہی ہیں، جس سے اردو میڈیا کا دائرہ مزید وسیع ہو رہا ہے۔

اردو صحافت اور سیاست کا تعلق ہمیشہ گہرا رہا ہے۔ اردو اخبارات نے سیاسی شعور کی آبیاری کے ساتھ ساتھ سماجی مسائل جیسے غربت، بے روزگاری، فرقہ واریت اور عدم مساوات کو بھی اجاگر کیا۔ اردو صحافت نے عوام اور حکومت کے درمیان ایک رابطے کا کردار ادا کیا اور سماج کی آواز اقتدار تک پہنچائی۔

ڈیجیٹل میڈیا کے فروغ کے ساتھ ڈیجیٹل خواندگی ایک اہم مسئلہ بن چکی ہے۔ اردو صحافت کے لیے ضروری ہے کہ وہ نہ صرف ڈیجیٹل پلیٹ فارمز پر موجود ہو بلکہ قارئین کو ڈیجیٹل ذرائع کے استعمال کی تربیت بھی فراہم کرے۔ آسان زبان، سادہ انٹرفیس اور معیاری مواد اردو ڈیجیٹل صحافت کی کامیابی کی ضمانت ہیں۔

عالمی سطح پر اردو صحافت کی رسائی پہلے سے کہیں زیادہ بڑھ چکی ہے۔ ٹیکنی ممالک، یورپ، امریکہ اور آسٹریلیا میں مقیم اردو داں طبقہ نہ صرف اپنی زبان و ثقافت سے جڑا ہوا ہے بلکہ اردو اخبارات، رسائل، ویب پورٹلز، یوٹیوب چینلز اور سوشل میڈیا پلیٹ فارمز کے ذریعے عالمی حالات و مسائل سے بھی باخبر رہتا ہے۔ ہجرت اور عالمگیریت کے اس دور میں اردو صحافت نے سرحدوں سے ماورا ہو کر ایک مشترکہ فکری اور تہذیبی رابطے کا کردار ادا کیا ہے۔

ڈیجیٹل میڈیا کی ترقی نے اردو صحافت کو عالمی سطح پر نئی توانائی بخشی ہے۔ آن لائن اخبارات، ای پیپرز، پوڈکاسٹس اور سوشل میڈیا نے اردو صحافت کو وقت اور مقام کی قید سے آزاد کر دیا ہے۔ اب ایک خبر یا تجزیہ بیک وقت ہندوستان، پاکستان، مشرق وسطیٰ، یورپ اور امریکہ میں پڑھے اور سنے جاسکتے ہیں۔ اس عالمگیری رسائی نے اردو صحافت کو بین الاقوامی مکالمے کا مؤثر ذریعہ بنا دیا ہے۔

عالمی تناظر میں اردو صحافت کا ایک اہم پہلو یہ ہے کہ یہ بیرون ملک مقیم اردو داں افراد کے مسائل، شناخت اور ثقافتی تشخص کو اجاگر کرتی ہے۔ مہاجرین کے سماجی، تعلیمی اور معاشی مسائل، اسلامونویا، اقلیتی حقوق، بین الثقافتی ہم آہنگی اور عالمی امن جیسے موضوعات اردو صحافت میں نمایاں طور پر زیر بحث آتے ہیں۔ اس طرح اردو صحافت نہ صرف خبر رسائی کا فریضہ انجام دیتی ہے بلکہ عالمی سطح پر امن، رواداری اور باہمی احترام کے فروغ میں بھی اہم کردار ادا کرتی ہے۔

مزید برآں، عالمی اردو صحافت نے مختلف ممالک کے صحافیوں، ادیبوں اور دانشوروں کو ایک دوسرے سے جوڑنے میں بھی نمایاں کردار ادا کیا ہے۔ بین الاقوامی کانفرنسیں، آن لائن مذاکرے اور مشترکہ صحافتی منصوبے اردو صحافت کو ایک عالمی فکری تحریک کی صورت دے رہے ہیں۔ یوں اردو صحافت عالمی منظر نامے میں اپنی شناخت مستحکم کرتے ہوئے ایک ذمہ دار، باخبر اور امن پسند میڈیا کے طور پر ابھر رہی ہے۔

Md. Kaif Habibullah

B-57, 1st Floor Back side, Tokar No.7, Shaheen

Bagh, Okhla, New Delhi-110025

Mob. 9871184132

Email: advent.kaif@gmail.com



شہزاد شریف



# شرف احمد قریشی کی فرہنگ نویسی زبان، ادب اور ثقافت کی زندہ میراث

قریشی کا کارنامہ اس لحاظ سے بھی منفرد ہے کہ انھوں نے اپنی تحقیقی سرگرمیوں کو محض کتب خانوں یا علمی نشستوں تک محدود نہیں رکھا بلکہ زبان کے عوامی مزاج کو براہ راست اپنی تحقیق میں شامل کیا۔ انھوں نے اس بات پر زور دیا کہ کہاوٹ یا محاورہ محض الفاظ کا کھیل نہیں بلکہ قوم کے اجتماعی شعور، اس کی نفسیات اور اس کی دانش عامہ کی عکاسی کرتا ہے۔ انھوں نے اردو فرہنگ نویسی کو بین المذاہبی رخ دیتے ہوئے ہندی رسم الخط میں بھی کام کیا تاکہ دونوں زبانوں کے لسانی اور تہذیبی تقارب کو نئی معنویت دی جاسکے۔ یہی علمی وسعت اور فکری تنوع انھیں محض ایک محقق نہیں بلکہ لسانی مورخ کے درجے پر فائز کرتا ہے۔

اردو زبان کی وسعت، رنگارنگی اور تہذیبی تنوع میں اگر کوئی وصف سب سے نمایاں ہے تو وہ اس کے الفاظ کا وہ سرمایہ ہے جو صدیوں سے مختلف زبانوں اور بولیوں کے امتزاج سے تشکیل پایا ہے۔ اس ذخیرے کو علمی بنیادوں پر محفوظ کرنے اور اس کے تہذیبی پس منظر کو سمجھنے کا کارنامہ جن اہل علم نے انجام دیا ان میں ڈاکٹر شریف احمد قریشی کا نام نہایت وقعت رکھتا ہے۔

اردو دنیا میں ڈاکٹر شریف احمد قریشی کا نام نہایت احترام، وقار اور علمی عظمت کے ساتھ لیا جاتا ہے۔ وہ ایک ایسے محقق، مدون، نگار اور استاد کامل ہیں جنھوں نے اپنی علمی بصیرت، تحقیقی جستجو اور لسانی شعور کے

رسائی کا فن ہے اور ڈاکٹر شریف احمد قریشی نے اسے صرف فن نہیں، ایک علمی مشن کے طور پر نبھایا۔ ان کی تحریروں میں علم کا وقار، زبان کی سادگی اور فکر کی گہرائی ایک ساتھ جلوہ گر نظر آتی ہے۔ انھوں نے کہاوٹوں، محاورات اور عوامی اظہار کی چھوٹی چھوٹی اکائیوں کو ایک بڑے ثقافتی و ادبی سیاق میں رکھ کر ان کی معنوی پرتیں

فرہنگ نویسی بظاہر محض الفاظ کے

معنی و مفہیم کا تعین ہے مگر دراصل

یہ زبان کی روح تک رسائی کا فن

ہے اور ڈاکٹر شریف احمد قریشی نے


اسے صرف فن نہیں، ایک علمی مشن

کے طور پر نبھایا۔

واکس۔ یہی وجہ ہے کہ ان کی کتابیں جیسے ”کہاوٹیں اور ان کا حکایتی و تلمیحی پس منظر“، ”کہاوٹ کھٹا کوش“، ”کہاوٹ اور حکایت“، ”اردو کہاوٹیں“ وغیرہ صرف فرہنگیں نہیں بلکہ اردو تہذیبی تاریخ کے معتبر دستاویزات کی حیثیت رکھتی ہیں۔ ڈاکٹر شریف احمد

ادب کی دنیا میں ایسے افراد بہت کم ہوتے ہیں جو اپنی تمام علمی و فکری صلاحیتیں محض اپنی زبان، معاشرے اور اپنی تہذیب کے تحفظ و فروغ کے لیے وقف کر دیں۔ اردو زبان کی تاریخ میں ڈاکٹر شریف احمد قریشی کا شمار انہی نادر و کمیاب شخصیات میں ہوتا ہے جنھوں نے اپنی زندگی کا قیمتی سرمایہ اس زبان کی خدمت میں صرف کر دیا۔ وہ نہ صرف ایک جید محقق، عالمانہ بصیرت رکھنے والے لسانیات داں، اور صاحب ذوق استاد تھے بلکہ اردو تہذیب و ثقافت کے ایک ایسے پاسبان بھی تھے جنھوں نے زبان کے عام و خاص پہلوؤں کو اپنی تحقیق کی روشنی میں زندہ جاوید بنا دیا۔ ڈاکٹر شریف احمد قریشی کا علمی سفر اس وقت شروع ہوا جب اردو تحقیق میں شعری رجحانات کو فوقیت حاصل تھی اور نثری ادب کے دقیق پہلوئیں نظر انداز کیے جا رہے تھے۔ انھوں نے اس عمومی دھارے سے الگ ہو کر فرہنگ نویسی جیسے محنت طلب، مگر بے حد ضروری میدان کا انتخاب کیا۔ وہ میدان جہاں تحقیق کے ساتھ زبان، محاورے، کہاوٹ اور عوامی فکر کی تہذیبی گہرائیوں کا بھی مطالعہ و رکارڈ ہوتا ہے۔ انھوں نے نہ صرف اس راستے کو چننا بلکہ اپنی شانہ روز محنت سے اس میں وہ چراغ روشن کیے جنھوں نے اردو لغت نگاری کو ایک نئی جہت عطا کی۔ فرہنگ نویسی بظاہر محض الفاظ کے معنی و مفہیم کا تعین ہے مگر دراصل یہ زبان کی روح تک

ذریعے اردو ادب میں ایک منفرد اور نمایاں مقام حاصل کیا۔ اردو ادب کے اس روشن ستارے کی پیدائش 15 جولائی 1953 بروز بدھ مطابق 4 ذی القعدہ 1372ھ کو قصبہ گھانم پور، ضلع کان پور میں ہوئی۔ آغاز ہی سے ان میں علم و ادب کا شوق اور زبان کی لطافتوں کو سمجھنے کا سلیقہ نمایاں تھا۔ یہ ذوق علم انہیں تدریجاً تدریس اور تحقیق کے میدان تک لے آیا۔ ڈاکٹر شریف احمد قریشی نے اپنی تین ڈگریوں کی خدمات گورنمنٹ رضا پوسٹ گریجویٹ کالج، رام پور کے شعبہ اردو میں انجام دیں اور طویل عرصہ تک وہاں ایسوی ایٹ پروفیسر کے طور پر علمی فرائض سرانجام دیتے رہے۔ اپنے اخلاص، علمی دیانت اور تعلیمی محنت کے باعث وہ اپنے رفقا اور طلباء دونوں میں یکساں طور پر محبوب و محترم رہے۔ اسی ادارے سے وہ باعزت طور پر سکدوش ہوئے۔ ڈاکٹر شریف احمد قریشی صاحب کا علمی سرمایہ نہایت وسیع ہے۔ اب تک ان کی تین درجن سے زیادہ کتابیں منظر عام پر آچکی ہیں جن میں تحقیق، تنقید، لغت نگاری، تذکرہ نگاری اور ادبی تجزیے جیسے متنوع موضوعات شامل ہیں۔ خصوصاً فرہنگ نویسی کے میدان میں ان کے کارنامے غیر معمولی اہمیت کے حامل ہیں۔ انہوں نے کہاوتوں، محاوروں، تلمیحات اور ضرب الامثال پر مبنی ایسی فرہنگیں مرتب کی ہیں جو ان کی لسانی مہارت، محققانہ نگاہ اور تخلیقی بصیرت کی عکاس ہیں۔ ڈاکٹر شریف احمد قریشی کا شمار ان اہل قلم میں ہوتا ہے جنہوں نے اردو لغت نویسی کو محض الفاظ کے مجموعے کی حد تک نہیں رکھا بلکہ اسے تہذیبی، ثقافتی اور فکری حوالوں سے ایک زندہ اور فعال علم کے طور پر متعارف کرایا۔ ان کی تصانیف نہ صرف محققین کے لیے ماخذ کی حیثیت رکھتی ہیں بلکہ زبان و ادب کے ہر طالب علم کے لیے ایک علمی رہنما کی مانند ہیں۔ تحقیقی بصیرت، لسانی شعور اور علمی جستجو کے باعث ان کا نام نہایت احترام کے ساتھ لیا جاتا ہے۔ انہوں نے فرہنگ سازی کے میدان میں نمایاں اور وقیع کارنامے انجام دیے ہیں۔ انہوں نے اردو فرہنگ نویسی کو محض لغت نویسی کی سطح سے بلند کر کے لسانی و تہذیبی تحقیق کی منزل عطا کی۔ ان کی تین نادر تصانیف ”فرہنگ روح نظیر“، ”فرہنگ نظیر“ اور ”تلمیحات نظیر اکبر آبادی“ نہ صرف نظیر اکبر آبادی کی شاعری کو سمجھنے کی کنجی ہیں بلکہ اردو لسانیات کی تاریخ میں سنگ میل کی حیثیت رکھتی ہیں۔



ڈاکٹر شریف احمد قریشی کی علمی و تحقیقی زندگی کا آغاز ”فرہنگ روح نظیر“ سے ہوتا ہے جو ان کے ایم. فل. کا تحقیقی مقالہ تھا۔ یہ مقالہ انہوں نے جواہر لال نہرو یونیورسٹی، نئی دہلی میں پروفیسر نصیر احمد خاں کی زیر نگرانی مکمل کیا۔ اس کی علمی عظمت کا اندازہ اس وقت کے معروف شاعر اور منتحن مبین احسن جذبی کے اس تبصرے سے لگایا جاسکتا ہے جس میں انہوں نے فرمایا تھا کہ: ”اس مقالے پر ایم. فل. نہیں بلکہ پی ایچ ڈی کی ڈگری دی جانی چاہیے۔“ یہ جملہ دراصل اس فرہنگ کی قدر و قیمت کا سب سے بڑا اعتراف ہے۔ یہ کتاب مخدوم اکبر آبادی کے مرتبہ مجموعہ ”روح نظیر“ (1978) پر مبنی ہے جس کے کلام سے ڈاکٹر شریف احمد قریشی نے تقریباً 4000 اہم الفاظ، محاورات، اصطلاحات نہایت باریک بینی سے اخذ کیے۔ انہوں نے الفاظ کے محض معنی بیان نہیں کیے بلکہ ان کے استعمالی پہلو، امثال، اور لسانی پس منظر کو بھی واضح کیا جس سے نظیر کی زبان کی تہذیبی و عوامی روح سامنے آتی ہے۔ اس فرہنگ میں ترکی، پنجابی، مارواڑی، عبرانی، ہندی اور سنسکرت کے الفاظ کے ساتھ ساتھ تیراکی، میلوں ٹیلیوں، کھیل تماشوں، زیورات اور رسوم ہند سے متعلق اصطلاحات بھی شامل کی گئیں۔ یوں ”فرہنگ روح نظیر“ صرف ایک لغت نہیں بلکہ اردو زبان کے عوامی اور تہذیبی محاورے کا آئینہ بن گئی۔ ڈاکٹر شریف احمد قریشی کی دوسری تصنیف ”فرہنگ نظیر“ ان کے تحقیقی سفر کا نقطہ

عروج ہے۔ یہ کتاب ان کی پی ایچ ڈی کے دوران مکمل ہوئی اور بلاشبہ اردو فرہنگیات کا ایک جامع اور معیاری کارنامہ ہے۔ یہ فرہنگ نظیر اکبر آبادی کے تمام اردو کلام پر مشتمل ہے۔ ڈاکٹر شریف احمد قریشی نے مختلف مستند شخصوں کی نظیر (مرتبہ عبدالہادی آسی و اشرف علی)، کلیات نظیر (اظہر راہی)، گلزار نظیر (سلیم جعفر) اور روح نظیر (مخدوم اکبر آبادی) کا تقابلی مطالعہ کیا اور کلام نظیر میں پائے جانے والے متعدد اختلافات، تغیرات اور لفظی املا کو علمی دلائل کے ساتھ درست کیا۔ ڈاکٹر شریف احمد قریشی نظیر کے کلام کے بارے میں رقم طراز ہیں:

”نظیر کے کلام کا ایسا کوئی نسخہ طبع نہیں ہوا جو غلطیوں سے پاک ہو۔ اس کی سب سے بڑی وجہ یہ ہے کہ نظیر نے چھوٹے چھوٹے مضمون پر مفصل طبع آزمائی کی اور اپنی وارفتہ مزاجی کے باعث کبھی اپنے کلام کو جمع یا مرتب کرنے کی کوشش نہیں کی، نہ جانے کتنا کلام فرمائشوں پر لکھ کر دے دیا۔ اس کے پاس نظیر یا گداگر آئے اور صدائیں لگانے کے لیے اشعار لکھوا کر لے گئے۔ دکاندار اور خواجے والے، آواز لگا کر سامان بیچنے کے لیے اپنی اپنی فرمائشوں کے مطابق کلام لکھوا کر لے گئے۔ پتہ نہیں، اس نے اپنا کتنا

### شریف احمد قریشی نے اردو فرہنگ

نویسی کو محض لغت نویسی کی سطح سے

بلند کر کے لسانی و تہذیبی تحقیق کی

منزل عطا کی۔ ان کی تین نادر

تصانیف ”فرہنگ روح نظیر“،

”فرہنگ نظیر“ اور ”تلمیحات نظیر اکبر

اکبر آبادی“ نہ صرف نظیر اکبر آبادی

کی شاعری کو سمجھنے کی کنجی ہیں بلکہ

اردو لسانیات کی تاریخ میں سنگ میل

کی حیثیت رکھتی ہیں۔

حوالہ جات بن چکی ہیں۔ انھوں نے فرہنگ نویسی کو محض الفاظ کے معنی تک محدود نہیں رکھا بلکہ ہر لفظ کو اس کے سماجی، تہذیبی اور معنوی تناظر میں دیکھا۔

اردو ادب کی تاریخ میں ہمیشہ شعر و شاعری کو غیر معمولی اہمیت حاصل رہی ہے۔ صدیوں سے تخلیقی اظہار کا یہ پہلو اردو ادبی روایت کا بنیادی ستون رہا ہے مگر اس کے برعکس نثر کے شاہکاروں کی تدوین، تجزیہ اور لسانی مطالعہ کو عموماً ثانوی حیثیت دی گئی۔ ایسے ماحول میں جب نثر پر سنجیدہ اور منظم علمی کام کی روایت کمزور پڑ رہی تھی تب ڈاکٹر شریف احمد قریشی نے نہایت فکری بصیرت، جرأت تحقیق اور علمی اخلاص کے ساتھ ایک ایسا قدم اٹھایا جس نے اردو تحقیق کو نئی جہت عطا کی۔ انھوں نے پہلی مرتبہ پنڈت رتن ناتھ سرشار کے ضخیم، دلکش اور شہرہ آفاق ناول ”فسانہ آزاد“ کو اپنی تحقیقی کاوش کا موضوع بنایا۔ وہ ناول جو اردو نثر کی داستانی روایت، تہذیبی تنوع اور لسانی رنگارنگی کا درخشاں استعارہ ہے۔ اس عظیم الشان تصنیف پر انھوں نے عمرانی اور لسانی نقطہ نظر سے ایسا عالمانہ تجزیہ پیش کیا جو اردو تحقیق کی تاریخ میں ایک سنگ میل کی حیثیت رکھتا ہے۔ جو اہل نثر و یونیورسٹی، نئی دہلی میں پی ایچ ڈی، ڈگری کے لیے قلم بند کی گئی ان کی فرہنگ ”فرہنگ فسانہ آزاد اور اس کا عمرانی و لسانی مطالعہ“ اپنی نوعیت کے اعتبار سے نہ صرف ایک غیر معمولی تحقیقی دستاویز ہے بلکہ اردو لسانیات اور تنقید میں ایک نئی روایت کی بنیاد بھی رکھتی ہے۔

یہ تصنیف محض لغوی توضیحات یا لسانی نکات کا مجموعہ نہیں بلکہ اردو نثر کی ساخت، اس کے تہذیبی و فکری پس منظر اور سماجی معنویت کا ہمہ گیر مطالعہ ہے۔ ڈاکٹر شریف احمد قریشی نے اس فرہنگ کے ذریعے یہ ثابت کیا کہ اردو ادب کی تخلیقی اساس میں نہ صرف فنی حسن بلکہ معاشرتی شعور، عوامی زبان کی سادگی اور ہندوستانی تہذیب کی روح شامل ہے۔ ان کی یہ تحقیق کئی غلط فہمیوں کا ازالہ کرتی ہے اور اس حقیقت کو واضح کرتی ہے کہ اردو زبان کی بنیاد ہندو اور مسلم تہذیبوں کے حسین امتزاج پر قائم ہے۔ ڈاکٹر شریف احمد قریشی کا امتیاز یہ ہے کہ وہ ہر علمی موضوع کا انتخاب زندہ شعور اور تازہ زاویہ نظر کے ساتھ کرتے ہیں۔ وہ فرسودہ یا بار بار دہرائے گئے مباحث سے گریز کرتے ہوئے ہمیشہ ایسے علمی گوشوں کو موضوع بناتے ہیں جو اردو کے علمی

لیتی ہے۔ یہ کہنا بے جا نہ ہوگا کہ ”فرہنگ نظیر“ کے بغیر نظیر کے کلام کو پوری معنویت کے ساتھ سمجھنا ممکن نہیں۔ یہ کتاب ایک طرف لسانی تحقیق کا شاہکار ہے تو دوسری جانب فرہنگ نگاری کے فن کا عملی نمونہ۔ نظیر اکبر آبادی کے کلام کا ایک اہم پہلو ان کی تمیحات و اشارتی نظام ہے۔ ڈاکٹر شریف احمد قریشی نے اس میدان میں بھی ایک منفرد علمی خدمت انجام دیتے ہوئے ”تمیحات نظیر اکبر آبادی مع شخصیات“ کے عنوان سے ایک ایسی کتاب مرتب کی جو اپنے موضوع کے اعتبار سے اردو ادب میں منفرد اور واقع مثال ہے۔ اس کتاب میں نظیر کے اشعار میں موجود دیومالائی، مذہبی، تاریخی اور ثقافتی




تمیحات کی تشریح نہایت تحقیق اور حوالہ جاتی استناد کے ساتھ کی گئی ہے۔ ڈاکٹر شریف احمد قریشی نے فارسی، عربی، ترکی اور ہندی ماخذات سے مدد لے کر ہر تلمیح کا وقوع محل، تاریخی پس منظر اور معنوی جہت واضح کی ہے۔ یہ کتاب ان کے گہرے مطالعے اور تمیحاتی شعور کی آئینہ دار ہے۔ اس میں تمیحات کے ساتھ ساتھ متعلقہ شخصیات، واقعات اور اصطلاحات کی تفصیل بھی شامل ہے جس سے نظیر کے اشعار کے معنی ایک نئے تناظر میں کھلتے ہیں۔ یوں یہ تصنیف صرف ایک وضاحتی کتاب نہیں بلکہ اردو شاعری کی تمیحاتی لغت کے طور پر اپنی مثال آپ ہے۔ ڈاکٹر شریف احمد قریشی کی یہ تینوں تصانیف فرہنگ روح نظیر، فرہنگ نظیر، اور تمیحات نظیر اکبر آبادی اردو زبان کے لسانی سرمائے کی حفاظت کے ساتھ ساتھ نظیر اکبر آبادی کی شاعری کی تفہیم کے لیے ناگزیر

کلام لوگوں کو بخش دیا اور کتنا ضائع ہو گیا۔ ان کے شاگردوں اور مرتبین کو جیسا ہاتھ لگا دیا مرثب کر دیا اور کچھ غلطیاں تو کاتبوں کی ستم نظریوں کے باعث رونما ہوئیں۔“

اس میں کوئی شک نہیں کہ نظیر کا مکمل کلام محفوظ نہیں رہ سکا اور پبلشروں نے جو کلام نظیر کے نام سے شائع کیا، اسے زیادہ تر تہذیبی الفاظ کے ساتھ شائع کر دیا۔ ڈاکٹر شریف احمد قریشی نے نظیر کے کلام کے مطالعے میں ایک نہایت دقیق اور سنجیدہ علمی کاوش کو انجام دیا۔ نظیر کے کلام کی اصل تدوین اور حفاظت ایک مشکل کام تھا کیونکہ ان کا کلام منتشر تھا اور اکثر ضائع ہو چکا تھا۔ کئی مرتبہ فرمائشوں کے تحت اشعار لکھے گئے یا شاگردوں اور مرتبین نے مختلف انداز سے اس میں رد و بدل کیا۔ اس کے نتیجے میں مختلف نسخوں میں اختلافات پیدا ہو گئے اور اصل متن کی درستگی متاثر ہوئی۔ اس علمی چیلنج کا مقابلہ کرتے ہوئے ڈاکٹر شریف احمد قریشی نے مختلف مرتبہ نسخوں کا مفصل تقابلی مطالعہ کیا جن میں کلیات نظیر، گلزار نظیر اور روح نظیر شامل تھے۔ انھوں نے ہر شعر اور مصرعے کے مضمون، معنی اور وزن کو مد نظر رکھتے ہوئے درستگی کی کوشش کی۔ جہاں کہیں الفاظ یا جملوں میں تضاد تھا وہاں انھوں نے مستند دلائل پیش کیے اور ثابت کرنے کی کوشش کی کون سا لفظ یا فقرہ اصل متن کے مطابق درست ہے۔ اس تحقیق کے نتیجے میں فرہنگ نظیر میں شامل اشعار کی مستند تدوین اور تشریح ممکن ہوئی۔ اس سے قاری کو نہ صرف لغوی معنی کی تفہیم ہوئی بلکہ کلام کے ادبی، تاریخی اور سماجی پس منظر سے بھی روشناس ہونے کا موقع ملا۔ اس کتاب میں تقریباً 7000 الفاظ، محاورات، اصطلاحات، کہاوتیں اور ضرب الامثال شامل ہیں جن کے مفہیم و مطالب کو لسانی، ثقافتی اور معنوی سیاق کے ساتھ درج کیا گیا ہے۔ ڈاکٹر شریف احمد قریشی نے بعض ایسے الفاظ بھی شامل کیے جو کسی لغت میں موجود نہ تھے، ان کے معنی انھوں نے اہل زبان سے براہ راست استفادہ اور تحقیقی تتبع کے ذریعے متعین کیے۔ ”فرہنگ نظیر“ کی ترتیب میں ایک غیر معمولی خوبی یہ ہے کہ اس میں نظیر کی شاعری سے وابستہ چرند و پرند، پھل، پھول، زیورات، کپڑے، تیوباروں، میلوں، ٹھیلوں اور پیشہ ورانہ اصطلاحات کو ایک مربوط نظام کے تحت پیش کیا گیا ہے۔ یوں یہ کتاب اردو کی موضوعاتی اور ثقافتی لغت کا درجہ اختیار کر

سرمایے میں حقیقی اضافہ کا باعث ہوں۔ ان کے نزدیک تحقیق محض تعلیمی ضرورت نہیں بلکہ ادبی فریضہ اور قومی خدمت ہے۔ اس طرح ”فرہنگِ فسانہ آزاد اور اس کا عمرانی و لسانی مطالعہ“ نہ صرف ان کی علمی بصیرت، گہری زبان دانی اور تنقیدی فہم کا مظہر ہے بلکہ اردو تحقیق میں ایک نئے دور کا آغاز بھی ہے، ایک ایسا دور جس میں نثر فہمی کو لسانی، تہذیبی اور فکری سطحوں پر نئے انداز میں سمجھنے کی روایت قائم ہوئی۔ ڈاکٹر شریف احمد قریشی کی یہ کاوش اردو اسکالروں کے لیے رہنما چراغ کی حیثیت رکھتی ہے جو آنے والے زمانے تک علمی دنیا کو روشنی فراہم کرتی رہے گی۔

اگرچہ انشانے ”رانی کیتکی کی کہانی“ تخلیق کرتے وقت اس التزام کا خاص خیال رکھا کہ نہ صرف عربی اور فارسی کے الفاظ استعمال نہ ہوں بلکہ مشکل اور غیر عام الفاظ سے بھی پرہیز کیا جائے تاہم ڈاکٹر شریف احمد قریشی نے اپنی باریک بینی، ژرف نگاہی اور تحقیقی مہارت کے سبب اس میں بھی بہت سے نادر الفاظ، محاورات اور لائق تشریح حوالہ جات تلاش کر کے پیش کیے۔ ان کی یہ کاوش کہانی کے ہر لفظ اور محاورے کو اس کے اصلی معنوی اور لسانی پس منظر کے ساتھ بیان کرتی ہے اور قاری کو اصل متن کے حسن سے روشناس کراتی ہے۔ ڈاکٹر شریف احمد قریشی نے اپنی تحقیق اور علمی بصیرت سے اس داستان کی فرہنگ مرتب کی۔ انھوں نے نہ صرف اس زمانے کے الفاظ کے معانی اور استعمال کو واضح کیا بلکہ متن کو سن و عن نقل کر کے قاری کے لیے اصل لسانی حسن کو برقرار رکھا۔ فرہنگ میں الفاظ، محاورات اور اصطلاحات کی تفصیل فراہم کی گئی، جس سے یہ کتاب ایک انسائیکلو پیڈیا کی حیثیت اختیار کر گئی۔ ڈاکٹر شریف کی محنت نے یہ ممکن بنایا کہ اب قاری نہ صرف کہانی کو سمجھے بلکہ اس کے لسانی، ثقافتی اور تاریخی پس منظر سے بھی بخوبی واقف ہو۔ زبان کے تقاطع میں ”رانی کیتکی کی کہانی“ کی نوعیت پر کافی بحث ہو چکی ہے۔ ڈاکٹر شریف احمد کے مطابق اگر یہ داستان اردو رسم الخط میں لکھی جائے تو اردو کہلائے گی اور اگر دیوناگری میں تو ہندی۔ انشانے اس میں جادو ٹونے، میلوں ٹھیلوں، رسومات، موسیقی، رقص، اور دیگر سرگرمیوں کے مخصوص الفاظ استعمال کیے جن کے صحیح معنی انھوں نے باریک بینی سے درج کیے۔ اس تحقیق سے قاری کو



فرہنگوں میں الفاظ، محاورات، ضرب الامثال اور یہاں تک کہ متروکات کا ایک خاصہ ذخیرہ جمع ہو گیا ہے۔ انھوں نے فرہنگِ روحِ نظیر، فرہنگِ نظیر، فرہنگِ فسانہ آزاد اور اس کا عمرانی لسانیاتی مطالعہ، کہاوتیں اور ان کا حکایتی و تلمیحی پس منظر، کہاوت کتھا کوش (ہندی) اور تلمیحات نظیر اکبر آبادی لکھ کر اپنا نام ماہرین فرہنگیات یا Lexicographers میں درج کرایا ہے۔

ڈاکٹر حسن احمد نظامی صاحب کا عطا کردہ خطاب ادبی حلقوں میں اس قدر مقبول و مشہور ہوا کہ اب ڈاکٹر شریف احمد قریشی کو ”بابائے فرہنگ“ کے لقب سے یاد کیا جانے لگا ہے۔ ڈاکٹر شریف نے رجب علی بیگ سرور کی شہرہ آفاق کتاب فسانہ عجائب کی فرہنگ سازی کا کام سرانجام دیا ہے۔

اس دور کی معاشرتی اور تہذیبی صورت حال کا واضح نقشہ بھی حاصل ہوتا ہے۔ ڈاکٹر شریف احمد قریشی نے نہ صرف لفظی تحقیق کی بلکہ نادر اور متروک الفاظ و اصطلاحات کے حقیقی معنی بھی اجاگر کیے۔ ان کے تجزیے اور حوالہ جاتی توضیحات کی بدولت کہانی کے فنی و تخلیقی حسن کے ساتھ ساتھ اس کا سماجی و تہذیبی پس منظر بھی سمجھنا آسان ہو گیا۔ فرہنگ میں آلات موسیقی، راگ و راگنی، زمینی و بحری سواری، محل و مکانات اور رقصوں و مغنیوں کے ناموں اور ان کی تفصیل کو بھی دلچسپ انداز میں پیش کیا گیا جو اس کتاب کو نہ صرف لسانی بلکہ تہذیبی حوالہ بھی بناتا ہے۔ یوں کہا جاسکتا ہے کہ ڈاکٹر شریف احمد قریشی کی فرہنگ نے ”رانی کیتکی کی کہانی“ کے لفظی حسن اور معنوی گہرائی کو اجاگر کیا اور اس کے تاریخی، سماجی اور ثقافتی پس منظر کو روشن کر کے اردو و ہندی ادب میں ایک قابل قدر تحقیقی حوالہ فراہم کیا۔ یہ فرہنگ نہ صرف انشا کی داستان کو سمجھنے کے لیے ناگزیر ہے بلکہ ادب کے محققین کے لیے بھی ایک منفرد اور قیمتی کارنامہ ہے۔ ڈاکٹر حسن احمد نظامی (سابق چیئرمین فخر الدین علی احمد میموریل کمیٹی لکھنؤ) اپنے ایک مضمون بعنوان ”رانی کیتکی کی کہانی کی فرہنگ: مختصر جائزہ“ میں رقم طراز ہیں:

”شادی بیاہ کے پرانے رسوم و رواج متروک ہو گئے ہیں۔ بازاروں میں سودا بیچنے والوں کی بولیاں گم ہو گئی ہیں۔ عورتوں کے قدیم زیورات، گہنوں اور ان کی ملبوسات کے نام مفقود ہو گئے ہیں۔ قدیم کھیل تماشوں اور عیش و عشرت کی محفلوں سے اب کسی کا لگاؤ نہیں رہا۔ چوسر، گنجھ و غیرہ کا شوق بھی کتنا رہ گیا ہے؟ طوائفوں کی تہذیب خاک میں مل گئی ہے اور ان کے کوشے نہ جانے کب کے ویران ہو چکے ہیں۔ کسبیاں اور ڈومیاں خدا جانے کہاں روپوش ہو گئی ہیں۔ بھانڈے ٹھکیتے، بھجورے، فہدے اور مڑ چڑے اپنی قسمت کو رو بیٹھے ہیں۔ پتنگ بازی، بئیر بازی، مرغ بازی، کبوتر بازی اور نہ جانے

”ڈاکٹر قریشی فرہنگ اور لغت سے متعلق جتنے کام کر چکے ہیں اس کے لحاظ سے اگر ان کو دور حاضر کا ’بابائے فرہنگ‘ کہا جائے تو بے جا نہ ہوگا۔ اردو اور ہندی زبانوں پر یکساں عبور حاصل ہونے کے سبب ان

کتنی بازیاں کب کی مات کھا چکی ہیں۔ فقیر، ٹھگ، ڈال، گنجرے بھھیارے، حلوائی، نانابائی اور میلے ٹھیلے والے اپنی پرانی بولیوں اور اصطلاحوں کو بھول چکے ہیں۔ نہ جانے ایسے کتنے الفاظ ہیں جن کا چلن ختم سا ہو گیا ہے اور نہ جانے کتنی اصطلاحیں متروک ہو چکی ہیں۔ اردو زبان و ادب کی ان مخصوص بولیوں اور اصطلاحوں کو یکجا کر کے محفوظ کرنا ہماری اہم ذمہ داری ہے۔ ”فسانہ عجائب“ جانچا ایسے فقروں اور اصطلاحوں سے بھری پڑی ہے جنہیں ہم بھول گئے ہیں یا بھولتے جا رہے ہیں جو ہماری تہذیب کی بنیادیں ہیں۔ ”فسانہ عجائب“ کی فرہنگ مرتب ہونے سے مخصوص الفاظ، محاورات، روزمرہ، ضرب الامثال اور مخصوص بولیوں کا ایک خزانہ محفوظ ہو جائے گا اور یہ فرہنگ اردو زبان و ادب کے لیے کئی طرح سے اہمیت کی حامل ہوگی۔“



فسانہ عجائب اردو ادب کا شاہکار ہے جسے رجب علی بیگ سرور نے تصنیف کیا ہے۔ ڈاکٹر شریف احمد قریشی نے ”فرہنگ فسانہ عجائب“ کی تمام عبارات کا احاطہ کرنے کی کوشش کی ہے۔ انھوں نے دقیق الفاظ و تراکیب، اصطلاحات، محاورات، ضرب الامثال، تلمیحات وغیرہ کی فہرست سازی کے بعد ان کا اندراج بہ اعتبار حرف تہجی اور تلفظ کی صحت کا خیال رکھتے ہوئے کیا ہے۔ انھوں نے ہر لفظ کے معنی و مفہیم اسناد و شواہد کے ساتھ تحریر کیے ہیں۔ جن الفاظ و اصطلاحات کی صراحت کے لیے مختلف لغات اور فرہنگیں ناکافی ثابت ہوئی ہیں ان کے لیے انھوں نے اساتذہ اور ماہرین فن

سے رابطہ قائم کر کے ان کے مفہیم تک پہنچنے کی کوشش کی ہے یا پھر سیاق و سباق کی روشنی میں تحریر کیے ہیں۔ صحیح معانی و مفہیم تک رسائی حاصل کرنے کے لیے انھوں نے رجب علی بیگ سرور کی دیگر تخلیقات اور ان کے عہد کی متعدد کتب کا نہایت گہرائی و گیرائی سے مطالعہ بھی کیا ہے۔ ڈاکٹر شریف قریشی نے ”رائی کینگی کی کہانی“ اور ”فسانہ عجائب“ کی فرہنگیں مرتب کر کے ایک ادبی و لسانی ضرورت کی تکمیل کی ہے۔ انھوں نے یہ فرہنگیں اس لیے بھی مرتب کی ہیں کہ اردو کی بیشتر کتب لغات اور فرہنگوں پر شعری سرمایہ کا اثر دور قدیم سے دور حاضر تک برقرار ہے۔ کسی لفظ یا محاورے وغیرہ کے معنی یا مفہوم کے لیے عام طور پر بطور سند شعرا ہی کے کلام کو پیش کیا جاتا ہے۔ شعرا کے کلام پر مبنی فرہنگوں کی تعداد کی بہ نسبت نثر نگاروں کی تخلیقات سے متعلق فرہنگیں برائے نام نظر آئیں گی۔ کیا اس حقیقت سے انکار ممکن ہے کہ تمام شعری نگارشات میں اب تک ایسے بے شمار الفاظ استعمال نہیں کیے گئے ہیں جنہیں نثری فن پاروں میں استعمال کیا جا چکا ہے۔

ڈاکٹر شریف احمد نے کہاوتوں، محاورات اور ضرب الامثال پر مبنی متعدد فرہنگیں مرتب کی ہیں جو ان کی علمی بصیرت، تحقیقی ژرف نگاہی اور لسانی ذوق کی آئینہ دار ہیں۔ ان کی اس سلسلے کی اہم اور قابل قدر تصنیفات میں ”کہاوتیں اور ان کا حکایتی و تلمیحی پس منظر“، ”کہاوت اور حکایت“، ”اردو کہاوتیں“ اور ”کہاوت کتھا کوش“ (دیوناگری رسم الخط میں) خصوصیت کے ساتھ قابل ذکر ہیں۔ ان کتب نے فرہنگ نویسی کے میدان میں ایک نیا معیار قائم کیا ہے۔

ڈاکٹر شریف احمد قریشی کا تحقیقی رجحان ہمیشہ ایسے موضوعات کی طرف رہا ہے جو نہایت خشک، محنت طلب اور عرق ریزی کے متقاضی ہوتے ہیں۔ ان موضوعات پر عام طور پر پہلے سے زیادہ مواد دستیاب نہیں ہوتا، مگر انھوں نے اپنی علمی بصیرت اور مستقل مزاجی کے بل پر ان میں بھی تحقیق کے روشن دریچے کھول دیے۔ اردو ادب میں عموماً شاعری پر تنقید و تحقیق زیادہ ہوتی ہے جب کہ نثر کے مختلف اصناف کو وہ توجہ کم حاصل ہوتی ہے جس کے وہ مستحق تھے۔ شریف احمد قریشی نے نثر کے اسی نظر انداز شدہ شعبے کو اپنی توجہ کا مرکز بنایا اور اس میں اپنی محنت و مطالعے سے ایک نئی جہت پیدا کی۔ ایک استاد

کی حیثیت سے شریف احمد قریشی تدریسی تقاضوں سے بخوبی واقف ہیں۔ ان کی تصنیفات میں طلباء و محققین کی رہنمائی کے لیے وافر مواد موجود ہے۔ وہ ہمیشہ یہ خیال رکھتے ہیں کہ ان کی کتابوں سے کم علم یا ابتدائی سطح کے طالب علم بھی بھرپور استفادہ کر سکیں۔ یہی وجہ ہے کہ ان کی تحریروں میں سادگی، روانی اور شفاف اسلوب کا حسین امتزاج پایا جاتا ہے۔ ان کی زبان میں غیر ضروری پیچیدگی نہیں بلکہ وضاحت اور سادگی ہے جو ان کی تصانیف کو دوسرے محققین سے منفرد مقام عطا کرتی ہے۔ ڈاکٹر شریف احمد قریشی کا امتیاز یہ ہے کہ چاہے وہ کہاوتوں کے تاریخی و حکایتی پس منظر پر لکھیں یا فرہنگ کا خالص علمی مقدمہ تحریر کریں، ان کے بیان کی تفہیم کے لیے کسی دوسری لغت کی ضرورت نہیں پڑتی۔ ان کی زبان خود وضاحتی ہے اور یہی ان کا بڑا کارنامہ ہے۔ ان کی متعدد فرہنگیں محاورات، کہاوتوں اور حکایتوں پر مشتمل ہیں۔ ان میں سب سے پہلی قابل ذکر کتاب ”کہاوتیں اور ان کا حکایتی و تلمیحی پس منظر“ ہے جو خدا بخش اور نیشنل پبلک لائبریری، پٹنہ سے شائع ہوئی۔ اس کتاب کا پیش لفظ اس وقت کے ڈائریکٹر، محمد ضیاء الدین انصاری نے تحریر کیا ہے۔ کتاب میں تقریباً 500 کہاوتیں اپنے تلمیحی اور حکایتی پس منظر کے ساتھ شامل کی گئی ہیں جو اردو کہاوتوں کے ماخذ، تاریخی بنیاد اور معنوی جہتوں کو نہایت عمدگی سے واضح کرتی ہیں۔ اسی سلسلے کی دوسری اہم تصنیف ”کہاوت کتھا کوش“ ہے جو دیوناگری رسم الخط میں شائع ہوئی۔ اس کتاب میں 600 سے زائد کہاوتیں ان کی متعلقہ حکایات کے ساتھ درج ہیں۔ اس سے یہ بھی واضح ہوتا ہے کہ ڈاکٹر شریف احمد قریشی نے اردو اور ہندی دونوں زبانوں میں لسانی مطالعے کو بھی یکجا کرنے کی کوشش کی، جو ان کے بین لسانی شعور کی دلیل ہے۔ اسی سلسلے کی ان کی تیسری اہم کتاب ”کہاوت اور حکایت“ ہے جس میں تقریباً 1500 سے زائد کہاوتیں اور حکایتیں نہایت ترتیب اور خوبصورتی سے پیش کی گئی ہیں۔ ہر کہاوت کے ساتھ اس کی تاریخی یا ادبی حکایت کا حوالہ دیا گیا ہے جس سے یہ کتاب اردو محاوراتی ادب کے مطالعے کے لیے ایک مکمل دستاویز بن جاتی ہے۔ شریف احمد کی ایک اور اہم تحقیقی کاوش ”اردو کہاوتوں کی جامع فرہنگ“ ہے جو ان کا ڈی لٹ کا ضخیم مقالہ ہے۔ یہ ان کی زندگی کا ایک بڑا کارنامہ

ہے جس میں کئی ہزار کہاوتوں کو یکجا کیا گیا ہے۔ اگرچہ یہ فرہنگ تاحال غیر مطلوبہ ہے مگر اپنی نوعیت کے اعتبار سے اردو لغت نویسی میں ایک سنگ میل کی حیثیت رکھتی ہے۔ اس میں شامل مواد، محنت اور ترتیب نے اردو کہاوتوں کے تحقیقی سرمائے میں ایک نئی جہت کا اضافہ کیا ہے۔ آئندہ جب اردو کی معیاری لغات تیار کی جائیں گی تو یہ فرہنگ ان کے لیے ایک لازمی ماخذ کی حیثیت رکھے گی۔ ڈاکٹر شریف احمد قریشی کا یہ کارنامہ نہ صرف موجودہ محققین بلکہ آنے والی نسلوں کے لیے بھی مشعل راہ ہے۔ جب زبان میں نئے الفاظ داخل ہوں گے اور پرانے محاورے و کہاوتیں ماضی کی چیز بن جائیں گی، تب قاری ان کے مفہوم کو سمجھنے کے لیے شریف احمد کی فرہنگوں کا سہارا ضرور لے گا۔ ان فرہنگوں کے مختلف ایڈیشن ہندوستان، پاکستان، انگلینڈ اور امریکہ وغیرہ کے معروف اداروں سے بھی شائع ہو چکے ہیں۔ ”کہاوتیں اور ان کا حکایتی و تلمیحی پس منظر“ کا ایڈیشن دارالانوار پبلی کیشن، لاہور سے جب کہ ”اردو کہاوتیں“ کے ایڈیشن بک کارنز، جہلم اور فریڈ بک ڈپو، اردو بازار، کراچی سے شائع ہوئے ہیں۔ ان اشاعتوں سے ڈاکٹر شریف احمد کی اہمیت کا اندازہ ہوتا ہے۔ انھوں نے فرہنگ نویسی کے میدان میں اردو زبان کو ایک نئی جہت عطا کی ہے۔ ان کی تحقیقی کاوشیں محض الفاظ کی تشریح نہیں بلکہ ایک تہذیب، ایک طرز فکر اور ایک تاریخی ورثے کی حفاظت بھی ہیں۔ ان کی تحریریں آئندہ نسلوں کے لیے نہ صرف لسانی سرمایہ ہیں بلکہ اردو زبان کی علمی بنیادوں کو مستحکم کرنے والا پائیدار سرمایہ بھی ہیں۔

ڈاکٹر شریف احمد قریشی کو ہائر ایجوکیشن اتر پردیش سرکار کے اعلیٰ اعزاز ”ہشنگ شری“ سے 2011 میں نوازا گیا، اس کے علاوہ آٹھ مرتبہ اتر پردیش اردو اکادمی اور تین بار بہار اردو اکادمی کے ذریعہ انعامات و اسناد توصیف سے بھی انھیں نوازا جا چکا ہے۔ انھیں آل انڈیا میراکیڈمی لکھنؤ نے بھی 1997 میں ”میرا پوارڈر“ سے سرفراز کیا تھا۔ ان کے علاوہ بھی انھیں سرکاری، نیم سرکاری اور غیر سرکاری اکیڈمیوں، انجمنوں اور سوسائٹیوں کے ذریعہ تقریباً بیس مرتبہ انعامات و اعزازات یا اسناد توصیف سے بھی نوازا جا چکا ہے۔ ڈاکٹر شریف احمد قریشی کی مورخہ 28 دسمبر 2023 بروز جمعرات مطابق 14 جمادی الثانی 1445ھ کو صبح تقریباً بجے دہلی کے میکس اسپتال

میں مختصر علالت کے بعد وفات ہو گئی۔

ڈاکٹر شریف نے محض علمی اسناد یا تصانیف کی تعداد بڑھانے کے لیے قلم نہیں اٹھایا بلکہ ان کا ہر کام ایک سنجیدہ فکری شعور اور ادبی مقصدیت کا مظہر ہے۔ ان کی تحریری اور تحقیقی کاوشوں کے پیچھے شہرت یا نمود و نمائش نہیں بلکہ اردو زبان و ادب کی خدمت، اس کے فروغ اور فکری سرمائے کی تکمیل کا جذبہ کارفرما رہا ہے۔ ایسے وقت میں جب ادبی تحقیق اکثر سطحی رجحانات کی نذر ہو رہی تھی، ڈاکٹر شریف احمد قریشی نے نہایت بصیرت مندی کے ساتھ فرہنگ سازی جیسے محنت طلب اور دقیق علمی میدان کا انتخاب کیا۔ یہ وہ راستہ ہے جو نہ صرف گہرے مطالعے اور مضبوط علمی پس منظر کا متقاضی

**ڈاکٹر شریف احمد قریشی نے فرہنگ نویسی کو محض ایک تحقیقی موضوع نہیں بلکہ اپنا ادبی فریضہ اور قومی خدمت سمجھ کر انجام دیا۔ ان کی محنت، اخلاص اور علمی گہرائی نے اس فن کو ایک نئی جہت عطا کی ہے۔ ان کی تصانیف اردو ادب میں ایک روشن اور پائیدار اضافہ کی حیثیت رکھتی ہیں۔**

ہے بلکہ صبر، استقامت اور زبان کے ذوق و اسرار سے گہری وابستگی بھی چاہتا ہے۔ ڈاکٹر شریف احمد قریشی نے اس پر خاراہ کو خندہ پیشانی، خلوص اور بشاشت کے ساتھ اختیار کیا اور اس میں اپنی زندگی کا بہترین وقت صرف کیا۔ ان کی فرہنگی کاوشیں محض لغوی یا لسانی مجموعے نہیں بلکہ اردو تہذیب، محاوراتی ثقافت اور عوامی دانش کی آئینہ دار ہیں۔ ان کے یہاں کہاوتوں اور تلمیحات کی ترتیب میں نہ صرف زبان کی نفاست اور تہذیبی شعور جلوہ گر ہے بلکہ ان کی علمی دیانت اور تحقیقی بصیرت بھی پوری آب و تاب سے سامنے آتی ہے۔ یوں کہا جاسکتا ہے کہ ڈاکٹر شریف احمد قریشی نے فرہنگ نویسی کو محض ایک تحقیقی موضوع نہیں بلکہ اپنا ادبی فریضہ اور قومی خدمت سمجھ کر انجام دیا۔ ان کی محنت، اخلاص اور علمی گہرائی نے اس فن کو ایک نئی جہت عطا کی ہے۔ ان کی تصانیف اردو ادب میں ایک روشن اور پائیدار اضافہ کی حیثیت رکھتی ہیں۔

شریف کی علمی و تحقیقی زندگی اس بات کا ثبوت ہے کہ جب علم خلوص کے ساتھ جڑ جائے تو وہ محض کاغذی ریکارڈ نہیں رہتا بلکہ ایک زندہ ورثہ بن جاتا ہے۔ ان کی تصانیف میں نہ صرف زبان کی روح بولتی ہے بلکہ اردو تہذیب کی سانس بھی سنائی دیتی ہے۔ انھوں نے فرہنگ نویسی کو الفاظ کے معنی لکھنے سے بلند کر کے تاریخ تہذیب کے مطالعے میں بدل دیا۔ ایک ایسا مطالعہ جس کے ہر صفحے پر محنت، اخلاص، اور لسانی شعور کی روشنی جھلکتی ہے۔ ان کے کام نے یہ ثابت کیا کہ زبان محض رابطے کا وسیلہ نہیں بلکہ قوم کے فکری مزاج کا مظہر ہے۔ جب ہم اردو کہاوتوں، محاورات یا عوامی حکایات کو پڑھتے ہیں تو دراصل ہم اپنے ماضی کی ذہنی تصویر دیکھ رہے ہوتے ہیں۔ شریف نے ان تصویروں کو نہایت نفاست کے ساتھ محفوظ کیا۔ یہی ان کی علمی میراث کا سب سے قیمتی پہلو ہے کہ انھوں نے صرف اردو کے الفاظ نہیں سنبھالے بلکہ اردو کے احساسات، خیالات اور ثقافتی شعور کو بھی ابدی زندگی بخشی۔ ان کی وفات اگرچہ اردو دنیا کے لیے ایک گہرا صدمہ تھی مگر ان کی تصانیف آج بھی ان کی موجودگی کا احساس دلاتی ہیں۔ ان کے قلم سے نکلے ہوئے ہر صفحے میں ایک استاد کی رہنمائی، ایک محقق کی باریک بینی اور ایک عاشق اردو کی محبت جھلکتی ہے۔ آج جب زبانوں کے تیزی سے بدلنے ہوئے منظر نامے میں اردو اپنی شناخت کے لیے جدوجہد کر رہی ہے، ڈاکٹر شریف احمد قریشی جیسے علم کی علمی وراثت اس کے لیے روشنی کا مینار ہے۔ درحقیقت انھوں نے ہمیں یہ سبق دیا کہ زبان کی خدمت صرف تصنیف سے نہیں بلکہ ذمہ داری، احساس اور عشق سے کی جاتی ہے۔ ان کا نام آنے والے زمانوں میں اردو فرہنگ نویسی کے امام، اردو تحقیق کے معیار اور لسانی بصیرت کے پیکر کے طور پر ہمیشہ تابناک اور زندہ جاوید رہے گا۔

حواشی

1 فرہنگ نظیر، شریف احمد قریشی، 1991ء، ص 27

2 ڈاکٹر شریف احمد قریشی کا ایک اہم ”رانی کھکی کی کہانی“ کی فرہنگ سازی ہے۔

3 فرہنگ سنان، عابد، ڈاکٹر شریف احمد قریشی، 2018ء، صفحہ 39، 40

# پارس تھیٹر کا ڈراما نگار الف خاں حباب

شائع کیا۔ ان ڈراموں کے عنوانات درج ذیل ہیں:

1. شرع عشق
2. نیرنگ قاف
3. نقش سلیمانی
4. جشن کنور سین

ان ڈراموں کے بیشتر موضوعات مثنویوں سے ماخوذ ہیں، جن میں دیو، پری، انسان اور دیگر خیالی داستانوں پر مبنی روایات شامل ہیں۔ شرع عشق درحقیقت مثنوی ظلم الفلت کی داستان ہے، جس کے مصنف خواجہ سعد علی خاں تھے۔ انھیں لکھنؤ کے رئیسوں میں آفتاب الدولہ شمشیر جنگ بہادر کے لقب سے جانا جاتا تھا۔ اس ڈرامے میں بھی وہی روایتی واقعات شامل ہیں جو اس دور کی داستانوں اور مثنویوں میں عام طور پر دیکھنے کو ملتے ہیں۔ حباب نے ملکی داستانوں کو ڈرامے کی شکل میں ڈھال کر پیش کیا، اور شرع عشق کو چار ایکٹ پر تقسیم کیا۔ پہلے ایکٹ کے پہلے سین میں شہزادہ جان جہاں کے دیوان خانے کا منظر دکھایا گیا ہے، جہاں مختلف کردار موجود ہیں۔ اسی دوران چند سہیلیاں ہاتھوں میں دہی، پان اور پچکاری لیے داخل ہوتی ہیں اور ایک لاوٹی گاتی ہیں، جس میں ہندوستانی تہذیب کی جھلک نمایاں نظر آتی ہے۔

مثال ملاحظہ کیجیے

چلے شکار کو لا ہمارے، ہانڈو سب سکت  
دودھ، مچھلی، اب لے آوری بہناں، شہ گھڑی ساعت  
ناچ بدھاوانا چول کر گاؤں مبارک، ہوو میں کنور رخصت  
(حباب کے ڈرامے، امتیاز علی تاج، 10)

سے ایک مستند حوالہ فراہم کرتا ہے، جس سے معلوم ہوتا ہے کہ ہسو، فتح پور ہی ان کا اصل وطن تھا۔

(ماہنامہ آج کل، دسمبر 1959)

محمد الف خاں حباب کا شمار اردو کے اولین ڈراما نگاروں میں ہوتا ہے، اور اس میدان میں ان کی حیثیت ایک پیش رو کی ہے۔ انھوں نے اپنی جدوجہد اور تخلیقی صلاحیتوں کے ذریعے اردو ڈرامے کی بنیاد رکھی، جس پر بعد کے ڈراما نگاروں نے اپنی عمارتیں تعمیر کیں۔ حباب اردو کے پہلے ایسے ڈراما نگار ہیں جنھوں نے ڈرامے کی زبان پر تنقیدی نگاہ ڈالی۔ انھوں نے ڈراما شرع عشق کے دیباچے میں زبان و بیان اور کرداروں کے مکالموں کے حوالے سے اپنی آرا پیش کیں۔ ان کا نظریہ تھا کہ کرداروں کی زبان ان کے طبقے اور پس منظر کے مطابق ہونی چاہیے تاکہ مکالمے حقیقت سے قریب تر اور فطری معلوم ہوں۔ حباب لکھتے ہیں:

”اب سے نانگ چد پد طرز پر ہو جس سے جو ہر شناسوں کو مذاق شاعری و لطف محاورہ اور زبان کی صفائی ظاہر ہو، یہ بھی معلوم ہو کہ زبان ہیگمات سلطان خانے کی کیا ہے، روزمرہ عورت و باری کی کیا ہے اور بول چال فقیران بازاری کی کیا ہے اور سلطان کے دربار میں آداب گفتگو کیا ہے؟“

(دیباچہ، شرع عشق، حباب کے ڈرامے، امتیاز علی تاج)

محمد الف خاں حباب کے ڈراموں کی صحیح تعداد کے بارے میں کوئی حتمی بات نہیں کہی جاسکتی۔ تاہم، مجھے صرف چار ڈرامے دستیاب ہوئے، جنہیں امتیاز علی تاج نے ترتیب دے کر مجلس ترقی ادب، لاہور سے

محمد الف خاں حباب ایک ایسے گننام اور غیر معروف ڈراما نگار ہیں جن کے بارے میں بہت کم معلومات دستیاب ہیں۔ حتیٰ کہ معروف مصنفین، جیسے نانک ساگر اور رام بابو سین نے بھی ان کا ذکر نہیں کیا۔ وہ اردو کے ابتدائی دور کے ڈراما نگاروں میں شمار کیے جاتے ہیں اور ان کا زمانہ انیسویں صدی کے اواخر اور بیسویں صدی کے اوائل پر محیط ہے۔ محمد الف خاں حباب اور جینل تھیٹر یکل کمپنی سے وابستہ تھے اور اسی کے لیے ڈرامے تحریر کرتے تھے۔ یہ کمپنی 1870 میں قائم ہوئی تھی اور یہ پہلی باضابطہ کمپنی تھی جس نے اردو ڈراما اسٹیج کرنے کا آغاز کیا۔ باوجود اس کے کہ وہ اردو ڈرامے کے ابتدائی معماروں میں شامل تھے، مگر ڈرامے کی تاریخ لکھنے والوں نے انھیں نظر انداز کر دیا اور ان کا ذکر کہیں بھی نمایاں طور پر نہیں ملتا۔ البتہ، سید محمد حسن نے رسالہ آج کل میں ان پر ایک مضمون تحریر کیا، جس کی بدولت ان کی زندگی کے بعض اہم پہلوؤں پر روشنی پڑتی ہے۔ محمد حسن لکھتے ہیں:

محمد الف خاں حباب کی پیدائش کے متعلق کوئی مستند معلومات دستیاب نہیں ہیں۔ ان کی جائے پیدائش کے حوالے سے بھی مختلف آرا پائی جاتی ہیں۔ مولف تذکرہ ریاض نام داران کے مطابق وہ لکھنؤ کے باشندے تھے، جب کہ محمد علی خاں اثر رامپوری کی روایت میں انھیں دہلی کا بتایا گیا ہے۔ تاہم، یہ مسئلہ اس وقت واضح ہو گیا جب ان کا ڈراما سلیمانی شمشیر دستیاب ہوا۔ اس کے دیباچے میں خود حباب لکھتے ہیں ”میں نے یہ نانک اپنے وطن ہسو، فتح پور میں ترتیب دیا اور وہیں شائع بھی کرایا۔“ یہ بیان ان کی جائے پیدائش کے حوالے

اسی طرح، پہلے ایک کے چوتھے منظر میں محل کا ایک دلکش منظر پیش کیا گیا ہے، جہاں عالم آرا بے قراری کے عالم میں داخل ہوتی ہے اور اپنی کھلی دل ربا سے جان جہاں کے بارے میں دریافت کرتی ہے۔ اپنی بے چینی اور اضطراب کے اظہار کے لیے وہ ایک ٹھمری گاتی ہے، جس میں بھر اور بے قراری کو اپنے مخصوص علاقائی لہجے میں بیان کرتی ہے۔ یہ ٹھمری اودھ اور اس کے آس پاس کے علاقوں کی زبان اور تہذیب کی بھرپور عکاسی کرتی ہے، جس سے اس دور کے طرز اظہار، نفسی، اور جذباتی کیفیات کا اندازہ ہوتا ہے۔

عالم آرا کی زبانی پیش کردہ ٹھمری ملاحظہ ہو

دکھا دو پیاری کون گئی گئے جتنا

اب درشن بھٹے سینا

سدھ بدھ سب بسرانی سوروی

جیا نکست ہے اپنا

سائیں کی یاد رہے گی نس دن

نام ان ہی کا چینا (ایضاً ص 17)

مذکورہ ٹھمری میں ہندی، اودھی اور دیگر علاقائی الفاظ کا خوبصورت اور فطری استعمال کیا گیا ہے، جو اس دور کی زبان اور تہذیب کی بھرپور عکاسی کرتا ہے۔ الفاظ جیسے جتنا، درشن، بھٹے، سینا، بسرانی، جیا، نکست، سائیں اور چینا وغیرہ اس لوک رنگ کو مزید نمایاں کرتے ہیں۔ اسی طرح، ایک اور ٹھمری ملاحظہ ہو، جو شعلہ کے دیوان خانے کے منظر سے لی گئی ہے۔ اس منظر میں شعلہ اور جان جہاں آپس میں گفتگو کر رہے ہیں، اور یہاں کا لہجہ، انداز اور اسلوب بالکل مختلف ہے۔ یہ مکالمے نہ صرف کرداروں کی نفسیات اور معاشرتی پس منظر کو اجاگر کرتے ہیں بلکہ اس وقت کی زبان کے رنگ و آہنگ کو بھی نمایاں کرتے ہیں۔ یہ منظر اور مکالمے اُس دور کی تہذیبی جھلک اور اردو ڈرامے کی ابتدائی شکل کو سمجھنے میں مدد دیتے ہیں۔

عشق نے کیسی کٹاری ماری

بیٹھی نپت بن کے دکھپاری

کرم کے اچھر باچن نہ جانے

پنڈت گیانی اور اچاری

مجھ پر کرپا رکھو پیاری

میں چیری ہوں جی سے تہاری

(ایضاً ص 40)

مذکورہ گیتوں میں شعلہ نے عشق کے جذبات کو ہندی اور علاقائی زبان کے ذریعے نہایت منفرد انداز میں پیش کیا ہے، جو ہماری ہندوستانی تہذیب کی ایک نمایاں خصوصیت ہے۔ ان گیتوں میں محبت، فراق، انتظار اور بے قراری کے جذبات کو نہایت لطیف پیرایے میں بیان کیا گیا ہے، جس سے اس دور کی ادبی جمالیات اور زبان کے حسن کا بھرپور اظہار ہوتا ہے۔ اسی طرح، اس ڈرامے میں مختلف محاوروں کا استعمال بھی ملتا ہے،

**محمد الف خاں حباب کا دوسرا معروف ڈراما 'نیرنگ قاف عرف غزالہ و ماہرو' ہے، جو واجد علی شاہ کی مشہور مثنوی 'دریائے عشق' سے ماخوذ ہے۔ یہ ڈراما حباب کے سب سے مقبول اور کامیاب ڈراموں میں شمار ہوتا ہے۔ واجد علی شاہ نے خود اس مثنوی کو استیع پر پیش کیا تھا، اور اس کی غیر معمولی شہرت خاص و عام میں تھی۔ شاید یہی وجہ تھی کہ لوگ 'نیرنگ قاف' کو بھی بے حد شوق سے دیکھتے تھے۔**

جو مکالموں کو مزید فطری اور بامعنی بنا دیتا ہے۔ خاص طور پر عالم آرا نے اپنے دکھ، درد اور عاشق کی جدائی کو ایک منفرد اور اچھوتے انداز میں بیان کیا ہے، جو اس کے کردار کی گہرائی اور جذباتی شدت کو نمایاں کرتا ہے۔ یہ تمام عناصر محمد الف خاں حباب کے تخلیقی فن، ان کی زبان پر گرفت اور ہندوستانی تہذیب سے گہری وابستگی کو ظاہر کرتے ہیں۔

عالم آرا:

ساجن چھوٹے، موت اب آئی، لاگ لوگ سب چھوٹا ہے چلا مسافر جب دنیا سے، نیہا نات کل ٹوٹا ہے گھڑی چھڑنے کو آجینگی، پیارے کب کا کچھ پتا نہیں مرتے کھن منھ نہ دیکھا، لکھا بھاگ کا چھوٹا ہے سائیں سے اب آس لگی ہے، دکھتارن اور داتا ہے وہی بنائے، وہی بگاڑے اور جگ سارا اچھوتا ہے

(ایضاً ص 91)

محمد الف خاں حباب کا دوسرا معروف ڈراما 'نیرنگ قاف عرف غزالہ و ماہرو' ہے، جو واجد علی شاہ کی مشہور مثنوی 'دریائے عشق' سے ماخوذ ہے۔ یہ ڈراما حباب کے سب سے مقبول اور کامیاب ڈراموں میں شمار ہوتا ہے۔ واجد علی شاہ نے خود اس مثنوی کو اسٹیج پر پیش کیا تھا، اور اس کی غیر معمولی شہرت خاص و عام میں تھی۔ شاید یہی وجہ تھی کہ لوگ 'نیرنگ قاف' کو بھی بے حد شوق سے دیکھتے تھے۔ اس ڈرامے کا پلاٹ یہ ہے کہ شہزادہ ماہرو خواب میں غزالہ کو دیکھتا ہے اور بیدار ہونے کے بعد اس کی تصویر بنا لیتا ہے۔ دوسری جانب، لال پری شہزادے سے محبت کا اظہار کرتی ہے، لیکن وہ اسے پسند نہیں کرتا۔ اسی دوران لال پری، شہزادے کو قید کر لیتی ہے، اور دیو اسے کوڑے مارتا ہوا باغ میں لے جاتا ہے، جہاں ماہرو اور غزالہ کی ملاقات ہوتی ہے۔ وہ دونوں تنہائی میں عشق و محبت کی باتیں کرتے ہیں، لیکن غزالہ کی سہیلیاں یہ ساری باتیں اس کی ماں کو بتا دیتی ہیں، جس پر غزالہ کی ماں اسے قید کر لیتی ہے۔

اسی دوران سبز قبا جن نمودار ہوتا ہے اور غزالہ کو اس کے گھر سے لے کر چلا جاتا ہے۔ دوسری طرف، غزالہ کا بھائی بہن کی تلاش میں نکلتا ہے۔ راستے میں منگ پری اس پر عاشق ہو جاتی ہے اور اسے اپنے ساتھ لے جانا چاہتی ہے، مگر وہ انکار کر دیتا ہے اور اپنی بہن کی تلاش میں دوبارہ روانہ ہو جاتا ہے۔ سبز قبا جن شہزادہ ماہرو کو اس کے گھر واپس لے آتا ہے اور عاشق و معشوق کو ملا دیتا ہے۔ لال پری شہزادے کی خوشامد کرتی ہے، مگر وہ اس سے ملنے اور بات کرنے سے صاف انکار کر دیتا ہے۔ مایوس ہو کر لال پری سبز قبا جن کو خط لکھتی ہے اور خوش اطوار کے ذریعے اسے بھیجتی ہے۔ بعد ازاں، سبز قبا، غزالہ، منگ پری اور خوش اطوار کو ایک دعوت پر بلایا جاتا ہے۔ جب لال پری کو یقین ہو جاتا ہے کہ ماہرو اسے قبول نہیں کرے گا، تو وہ خودکشی کرنے کی کوشش کرتی ہے، مگر سب لوگ اسے روک لیتے ہیں۔ آخر میں، ماہرو غزالہ اور لال پری دونوں سے شادی کر لیتا ہے۔ ڈرامے کے اختتام پر سب مل کر مبارکباد کے گیت گاتے ہیں، اور یوں کہانی اپنے خوشگوار انجام کو پہنچتی ہے۔

ڈراما 'نیرنگ قاف عرف غزالہ و ماہرو' چار ایکٹ اور 53 مناظر پر مشتمل ہے۔ پہلے ایکٹ کے پہلے منظر میں بادشاہ

اور پاکیزگی کی علامت ہے اور مذہبی عبادات میں روحانی ارتقا اور طاقت کو بڑھانے کا ذریعہ سمجھا جاتا ہے۔  
مثال ملاحظہ ہو۔

”ارزنگ: (آگ پر لوبان ڈال کے) اشلوک پڑھا ہے  
جگت سامری کی کروں آج بیرن  
کوئی دم میں جھگڑے کا ہووے نیڑن  
ہری پنٹھ سسٹھیا، بکت پنٹھ دھنکے  
چلے خوب کھناپ کا پھر انیرن

(اینا، ص 214)

ڈراما ’سیلمانی تلوار‘ معروف یہ نقش سلیمان و بہشت شداؤ حباب کے مقبول ڈراموں میں سے ایک ہے۔ اس کا موضوع بھی مافوق الفطرت قصوں پر مبنی ہے، جن میں ایک خیالی داستان ہے، جسے ہندوستانی تہذیب میں سمو کر پیش کیا گیا ہے۔ اس ڈرامے میں بھی ٹھمری، لاؤنی، غزلیں اور گانوں کا استعمال کیا گیا ہے، جن میں ہندی تہذیب کی عکاسی دیکھی جاسکتی ہے۔ مثال کے طور پر، پہلے ایک کے تیسرے منظر میں شداؤ کے ذریعے ایک گانا پیش کیا گیا ہے، جس میں مختلف سمتوں کا ذکر خالص ہندی میں کیا گیا ہے۔  
گانے کے چند بول درج ذیل ہیں۔

شداؤ:

کرتا ہوں اب نقش سلیمان کے لانے کا سامان  
جس سے پاکر ملک و خزانہ ہو جاؤں یاں کا سلطان  
پورب چچم، اتر دکن بایب نیرت آگنیہ ایسان  
چاروں جانب، چاروں گوشے، ڈھونڈوں نقش وہ بادل و جان  
(اینا، ص 270)

حباب کے اس ڈرامے میں مختلف ایسے کردار ہیں جو اپنے مکالمات علاقائی زبان میں ادا کرتے ہیں۔ مثلاً، گجراتی کردار اپنی مادری زبان میں بات کرتے ہیں، مراٹھی برہمن اپنی مراٹھی زبان میں، اور اسی طرح عام ہندوستانی کردار اپنی مخصوص علاقائی زبان میں ادا کرتے ہوئے دکھائی دیتے ہیں۔ یہ ہمارے مشترکہ اور گنگا جمنی تہذیب کی نشانی ہے، جسے ہم وحدت میں کثرت اور کثرت میں وحدت سے تعبیر کرتے ہیں۔  
چند مثالیں ملاحظہ کریں:

گجراتی بنیا:

جات نون چھوں و اینوں نے مری گویو جھے ڈے کرو  
مہاری الی ناسی گئی نے رہی گیو چھوں اکیھ لو

جو ان کی تخلیقی صلاحیت کو مزید نکھارتا ہے۔ ڈراما ’نیرنگ قاف عرف غزالہ و ماہرڈ میں اس کی کئی مثالیں موجود ہیں۔ تیسرے ایکٹ کے چوتھے منظر میں سبز قبا کے گھر میں جشن کا ماحول ہوتا ہے، جہاں تمام کردار مل کر گانا گاتے ہیں۔ اس منظر میں ہندی الفاظ کا استعمال واضح طور پر نظر آتا ہے، جو ہندوستانی تہذیب اور زبان کے امتزاج کو خوبصورتی سے پیش کرتا ہے۔ ان گانوں میں ہندی کے ایسے الفاظ شامل ہیں جو نہ صرف اس دور کی ثقافت کو ظاہر کرتے ہیں بلکہ زبان کی گہرائی اور رنگینی کو بھی اجاگر کرتے ہیں۔

سب لوگ:

آج کا دن شادی کا ہے سب کو اے کرتار  
مالک کے دل کا رنج مناسب راضی خوشی سنسار  
بانو کا بھاگ سہاگ سلامت، پھولیں پھیلیں سرکار  
(اینا، ص 179)

اس ڈرامے میں دیو، جن اور جاوگر جیسے اساطیری کرداروں کا ذکر بھی کیا گیا ہے۔ ڈراما نگار نے ان دیو مالاٹی کرداروں کے ذریعے ہندوستانی تہذیب کو اجاگر کرنے کی کوشش کی ہے۔ ان کرداروں کے ذریعے نہ صرف کہانی میں دلچسپی پیدا کی گئی ہے بلکہ اس کے ذریعے ہندوستانی ثقافت اور روایات کی جھلک بھی پیش کی گئی ہے۔

مکالمہ ملاحظہ کیجیے:

”ارزنگ: بیٹا نا انصافی سے کہیں وبال میں نہ آجانا  
(دل میں) پر اب مناسب یہ ہے کہ فطرت سے اس کو  
دام میں لانا چاہیے۔ نہیں تو بے ڈھب جاوگر ہے۔  
ہاں اس کو اور اس کے آدمیوں کو بٹھا کر لو بان کے ساتھ  
بے ہوشی کی دھونی دوں۔

گلنار: اے پروردگار یہ شخص کیا کرنے آیا ہے۔

قارن: لیجیے گرو! حاضر ہے۔

(اینا، ص 213)

اسی طرح ڈرامے میں مختلف اشلوک کا بیان بھی موجود ہے۔ پرانوں اور اپنشدوں میں جو مذہبی درس دیا گیا ہے، انہیں ہی اشلوک کہا جاتا ہے۔ ہندو مذہب میں جب کوئی مذہبی رسم ادا کی جاتی ہے، تو اس کے دوران آگ میں لوبان ڈال کر اشلوک پڑھے جاتے ہیں۔ لوبان ایک قسم کی خوشبودار لکڑی ہوتی ہے، جسے مذہبی رسومات کے دوران آگ میں ڈال کر دھونی دی جاتی ہے، اور پھر اس کے بعد اشلوک پڑھے جاتے ہیں۔ یہ عمل روحانیت

کا دربار دکھایا گیا ہے، جہاں مختلف کردار آتے ہیں، جن میں گجراتی بھی شامل ہیں جو بادشاہ کے دربار میں غزلیں گاتی ہیں۔ ان غزلوں میں مختلف قسم کے لباس اور زیورات کا ذکر کیا جاتا ہے، جو اس وقت کی تہذیب اور رنگینی کی جھلک پیش کرتے ہیں۔  
گجراتی:

تری بزم میں زہرہ حاضر ہے آج  
وہ گاتی ہے سو با مبارک گھڑی  
رکھا تش متباب میں اس نے گرتا  
گیٹوں کی جا اس میں پروکیں جڑی  
ستاروں کی ٹوپی سے رنگ آسانی  
ٹریا کی اس میں ٹگی ہے لڑی

(اینا، ص 122)

حباب کے دوسرے ڈراموں کی طرح، ’نیرنگ قاف غزالہ و ماہرڈ میں بھی ایک ٹھمری شامل ہے، جس میں ساون کے موسم کا ذکر کیا گیا ہے۔ اس ٹھمری میں بتایا گیا ہے کہ کس طرح عورتیں اپنے جذبات، دلی کیفیات اور اجز کو اس موسم میں بیان کرتی ہیں۔ یہ ٹھمری اودھی اور علاقائی زبان میں لکھی گئی ہے، جس میں ان کی کیفیات کا اظہار کیا گیا ہے جو اس ہندوستانی فضا اور ماحول میں ان پر گزرتی ہیں۔ غزالہ شہزادی کا ساون کے موسم میں جھولا جھولنے ہوئے یہ ٹھمری ملاحظہ کیجیے:

غزالہ:

اے سکھی ساون آئے اٹھت جیا پھر  
انگے جو بنوادھرت نہیں دھیر  
بجلی چمکے کاری گھٹا میں تو آنکھ بھرتے نیر  
مدھ ٹپکت ہے اب جو بن سے رس مارت ہے تیر،

(اینا، ص 137)

اسی قبیل کے چند اشعار اور ملاحظہ کیجیے جس میں ساون کے ساتھ جھولے کا ذکر ہے جو ہماری ہندوستانی تہذیب کی واضح مثال ہے۔

بہار آئی جوانی کی، گل امید پھولا ہے  
مزا دیتا ہے یہ ساون عجب دلچسپ جھولا ہے  
ازل سے لکھ گئے شوریدگی (ہی) بخت میں اپنے  
ہندولا تیرے وحشی کا لڑکپن سے بگولا ہے

(اینا، ص 137)

محمد الف خاں حباب نے اپنے ڈراموں میں اردو کے ساتھ ساتھ ہندی الفاظ کا بھی استعمال کیا ہے،

مومے الی نیچی کرشن سرز ملی چھے رکم  
ایشور تنے راکھے سکھی راکھی مہاری تیں شرم  
ہندوستانی بنیا:

جات کو ہوں بنیا میں، گیا ہے میرا بیٹا مر  
بھاگی میری جو رو بھی، بگڑ گیا ہے میرا گھر  
اب تو پائی ہے رقم، کروں گا جو رو دوسری  
راکھے ایشور آپ کو، اے راجا جی سدا سکھی  
مراتھا برہمن:

میں گریب برہمن راج دھن تھی مالاں دیا  
لیکرو بالے بھوکے ماپے تیخا آشر باد گیا  
کایے ساگو رام رام انت انت چیو دام  
چھتر پی تی ساگل تلا سگلے راجا ہندوستان

(ایضاً ہاں 309)

الف خاں حباب کا ڈراما 'جشن کنور سین' تین ایکٹ اور چوبیس مناظرات پر مبنی ہے۔ اس میں دیو، پری، اور جادو جیسے مافوق الفطرت عناصر سے معمور کہانی ہے اور پورا ڈراما انہی طلسمات کو فتح کرنے پر مرکوز ہے۔ حباب کے دیگر ڈراموں کی طرح اس میں بھی مافوق الفطرت عناصر، مختلف رسوم و رواج، تہوار، لباس اور زبان و بیان میں ہندوستانی عناصر موجود ہیں۔ مثال کے طور پر، دوسرے ایکٹ کے تیسرے منظر میں جادو خانہ کے منظر میں اختر شناس کے ذریعے گانے کا یہ حصہ ملاحظہ کیجیے، جس میں مافوق الفطرت عناصر کے ساتھ ساتھ کچھ ایسے الفاظ بھی شامل ہیں جو خالص ہندوستانی ہیں:

کرپاہل چھن، سامری کی مانے دیو پناج  
کپت دھروہی جو کرے، بگڑے اس کا کاج  
دھیان پچاروں گیان کا، ہیگی کے بھید بتاؤ  
شکر، سنیچر، بھر سپت، رکھشا کو آجاؤ

(ایضاً ہاں 377)

اسی طرح مذکورہ ڈرامے میں مختلف قسم کے زیور اور لباسوں کا بھی ذکر موجود ہے، جیسے کہ کنتھا جو ایک قسم کی مالایا پارہوتا ہے، جو عام طور پر گلے میں پہنا جاتا ہے اور لنگوٹ وغیرہ۔ یہ زیور اور لباس ہندوستانی ثقافت اور تہذیب کی جھلک پیش کرتے ہیں اور اس بات کا اظہار کرتے ہیں کہ ڈرامے میں ہندوستانی روزمرہ زندگی کی خوبصورتی اور اس کی روایتوں کو شامل کیا گیا ہے۔

الف خاں حباب کا ڈراما 'جشن کنور سین' تین ایکٹ اور چوبیس مناظرات پر مبنی ہے۔ اس میں دیو، پری، اور جادو جیسے مافوق الفطرت عناصر سے معمور کہانی ہے اور پورا ڈراما انہی طلسمات کو فتح کرنے پر مرکوز ہے۔ حباب کے دیگر ڈراموں کی طرح اس میں بھی مافوق الفطرت عناصر، مختلف رسوم و رواج، تہوار، لباس اور زبان و بیان میں ہندوستانی عناصر موجود ہیں۔

تفصیل سے بیان کردہ ایسے زیور اور لباس نہ صرف کہانی کو حقیقت کے قریب لاتے ہیں بلکہ اس سے اس وقت کی ہندوستانی ثقافت کی اہمیت بھی اجاگر ہوتی ہے۔  
سیارہ:

بڑا مارا ہے ہاتھ واہ واہ  
میں نے زیور یہ کنتھا اڑایا  
مال اسی کا یہی میرے ہاتھ آیا  
بنی کیسی یہ بات واہ واہ  
داؤں کپڑوں پہ اس کے لگایا  
خالی ایک ہی لنگوٹا بندھایا

(ایضاً ہاں 403)

اس ڈرامے میں کرداروں کی زبانی جو مکالمات ادا کرائے گئے ہیں، وہ ان کی شخصیت اور طرز بیان کے عین مطابق ہیں۔ ان میں محاورات بھی شامل ہیں جو ہماری عام بول چال کی زبان میں استعمال ہوتے ہیں اور یہ خالص ہندوستانی ہیں، جو مختلف علاقوں میں بولے جاتے ہیں اور ہماری روزمرہ زندگی کا حصہ ہیں۔ چند مثالیں ملاحظہ کیجیے:

سیارہ: مائی، گھٹلی کی گھٹلی، آم کے آم  
عیر ایچی: یعنی؟

سیارہ: کھائے بھینس کی سانی۔ رفیق ٹولو لولو جنگل کی آبادانی  
(ایضاً ہاں 405)

ایک دوسری مثال ملاحظہ کیجیے:

”عارف شاہ: آج سیارہ، تو کہاں؟

سیارہ: قبیلہ وہی مثل ہے کہ 'ماحق چوٹ جلا ہا کھائے، تانی چھوڑ تماشے جائے' پرستان کی سیر کیا ہوئی، اک

بلائے ناگہانی ہوئی۔“ (ایضاً ہاں 412)

ڈراما نگار نے اس ڈرامے کے ایک منظر میں لڑکے، سیارہ اور حنظل جادوگر کے ذریعے کچھ مکالمات ادا کروائے ہیں، جن میں باد بھار کا ذکر کیا گیا ہے۔ اس میں بتایا گیا ہے کہ موسم بہار میں کس طرح ٹھنڈی ہوائیں چلتی ہیں، کالی گھٹائیں چھا جاتی ہیں اور فضا خوشگوار ہو جاتی ہے۔ پتیا بھر کر چن ہرا بھرا دکھایا گیا ہے اور اس پر بہار کی فضا میں کوئل اور بلبل کے چپکنے کا ذکر بھی کیا گیا ہے۔ اس کے ساتھ ساتھ، ڈراما نگار نے ہندوستان کے مختلف پکوان کا ذکر بھی کیا ہے، جیسے کہ روٹی، ترکاری، لڈو، پیڑے، بھوگ موہن برنی، قلیہ، خست، کچوری، کباب، رس گلا اور چھلی وغیرہ۔ مکالمات ملاحظہ کیجیے:

لڑکے: آہا باد بہاری، ٹھنڈی ہوا، کالی گھٹا، پر فضا کیا پر فضا کیا  
پتی ہری، پتی ہری، ہری بھری کیا ریاں، واہ، کیا پیاری واہ کیا پیاری...

آہا ہا ہا، ہرا بھرا، چن ہرا، کوئل و بلبل پکاری باد بہاری...  
سیارہ: بچو جی، پان سپاری، روٹی موٹی، گرما گرم گلی، سزی ترکاری پان سپاری۔  
لڈو پیڑے بھوگ موہن برنی، قلیہ، حلوا سوہن، خست کچوری، روٹی موٹی گرما گرم۔  
حنظل جادو: آہو باو آہو، پان کھاہو، راشو گلا کھاہو، کباب کھاہو، ماش کھاہو، آہو آہو۔

(ایضاً ہاں 427)

بلاشبہ، پاری ڈراما نگاروں میں حباب اس عہد کے نہایت باصلاحیت اور منفرد ہنرمندوں میں شمار کیے جاتے ہیں، جنھوں نے ڈرامے کے فن میں نمایاں مقام حاصل کیا، خصوصاً مکالمہ نگاری کے حوالے سے۔ ان کے ڈراموں میں کرداروں کی زبان نہ صرف ان کے طبقاتی پس منظر سے ہم آہنگ ہے بلکہ اس عہد کے معاشرتی ماحول کی حقیقی عکاسی بھی کرتی ہے۔ یہ ایک نمایاں اور انقلابی تبدیلی تھی جو حباب کے فن میں جھلکتی ہے، جس کے ذریعے انھوں نے ڈرامے کی زبان کو مزید حقیقت پسندانہ اور معاشرتی حقائق سے قریب تر بنا دیا۔

Dr. Qurratulain  
F-9/20, Second Floor  
Gali No: 6/4, Zakir Nagar, Okhla  
New Delhi- 110025  
Mob.: 9810102723  
qurratulaintabish@gmail.com

# ہندوستان کی نوآبادیاتی تاریخ میں

## ماحولیاتی استحصال

### ماحولیات

(Environment) انسان اور فطرت کے باہمی تعلق کا مظہر ہے، جس میں زمین، پانی، ہوا، جنگلات، حیاتیاتی تنوع اور قدرتی وسائل شامل ہیں۔ یہ عناصر نہ صرف انسانی بقا کے ضامن ہیں بلکہ تہذیب، ثقافت اور معاشی نظام کی تشکیل میں بھی بنیادی کردار ادا کرتے ہیں۔ قدیم معاشروں میں فطرت کو محض وسائل کے ذخیرے کے طور پر نہیں بلکہ زندہ، مقدس اور باہمی ذمہ داری کے رشتے میں دیکھا جاتا تھا۔ تاہم جدید دور میں، خصوصاً نوآبادیاتی عہد کے آغاز کے ساتھ، انسان اور فطرت کے اس متوازن رشتے میں شدید بگاڑ پیدا ہوا۔ نوآبادیاتی ماحولیاتی استحصال سے مراد وہ منظم اور ریاستی سطح پر کی جانے والی پالیسیاں اور اقدامات ہیں جن کے ذریعے یورپی سامراجی طاقتوں نے اپنی معاشی، صنعتی اور سیاسی ضرورتوں کے لیے مقبوضہ خطوں کے قدرتی وسائل کا بے دریغ استحصال کیا۔ ایشیا، افریقہ اور لاطینی امریکہ میں نوآبادیاتی اقتدار کا اصل محرک صرف سیاسی غلبہ نہیں تھا بلکہ خام مال کی فراہمی، منڈیوں کی توسیع اور سرمایہ دارانہ نظام کو مضبوط بنانا بھی تھا۔ اس مقصد کے لیے جنگلات کی بے تحاشا کٹائی، زرعی زمینوں کی تجارتی فصلوں میں تبدیلی، کان کنی کا فروغ، آبی وسائل پر قبضہ اور مقامی ماحولیاتی نظام کی تباہی کو دانستہ پالیسی کے طور پر اپنایا گیا۔

نوآبادیاتی طاقتوں نے مقامی علم (Indigenous Knowledge) اور روایتی ماحولیاتی نظم کو پسماندہ اور غیر سائنسی قرار دے کر رد کر دیا، حالانکہ یہی علم صدیوں سے فطرت کے ساتھ ہم آہنگ زندگی کی جزائینک تھا۔ جنگلاتی قوانین، آراضی اصلاحات اور محصولات کے نئے نظام نے مقامی آبادیوں کو ان کے قدرتی وسائل سے بے دخل کر دیا۔ اس کا نتیجہ یہ نکلا کہ نہ صرف ماحولیاتی توازن

بگڑا بلکہ معاشرتی ڈھانچہ بھی ٹوٹ پھوٹ کا شکار ہوا، جس کے نتیجے میں غربت، قحط، وباؤں اور سماجی بے چینی میں اضافہ ہوتا چلا گیا۔

نوآبادیاتی ماحولیاتی استحصال کا ایک اہم پہلو یہ بھی ہے کہ اس نے ترقی کے اس تصور کو فروغ دیا جس میں فطرت کو محض قابل استعمال شے سمجھا گیا۔ ریلویز، نہری نظام اور بڑی صنعتوں کی تعمیر بظاہر ترقی کی علامت تھی، مگر درحقیقت اس کا فائدہ سامراجی طاقتوں کو ہوا جبکہ مقامی آبادی ماحولیاتی تباہی اور معاشی عدم تحفظ کا شکار رہی۔ اس طرح نوآبادیاتی عہد نے ماحولیاتی ناانصافی (Environmental Injustice) کی ایسی بنیاد رکھی جس کے اثرات آج بھی سابق نوآبادیاتی معاشروں میں محسوس کیے جاسکتے ہیں۔

لہذا ماحولیات اور نوآبادیاتی ماحولیاتی استحصال کا مطالعہ محض ماضی کا جائزہ نہیں بلکہ موجودہ ماحولیاتی بحرانوں کی جڑوں کو سمجھنے کی ایک سنجیدہ کوشش ہے۔ یہ مطالعہ ہمیں یہ شعور دیتا ہے کہ موجودہ عالمی ماحولیاتی مسائل، جیسے موسمیاتی تبدیلی، حیاتیاتی تنوع کی کمی اور وسائل کی غیر منصفانہ تقسیم، دراصل نوآبادیاتی دور کی پالیسیوں اور سوچ کا تسلسل ہیں۔ اسی تناظر میں، اس موضوع کی تمہید تحقیق، تنقید اور متبادل ماحولیاتی فکر کے لیے ایک مضبوط فکری بنیاد فراہم کرتی ہے۔

ہندوستان کی نوآبادیاتی تاریخ میں ماحولیاتی عوامل کا کردار اہم رہا ہے۔ برصغیر پر برطانوی تسلط کے دوران قدرتی وسائل اور ماحولیات پر شدید اثرات مرتب ہوئے۔ برطانوی راج نے اپنی اقتصادی اور صنعتی ضروریات کے لیے ہندوستان کی زمین، جنگلات، پانی اور کانوں کا بے دریغ استحصال کیا۔ سب سے پہلے جنگلات کا ذکر ضروری ہے۔ برصغیر کے گھنے جنگلات کو تجارتی مقاصد کے لیے کاٹا گیا، خاص طور پر کڑی کی

صنعت اور ریلوے کی ترقی کے لیے۔ اس کا نتیجہ نہ صرف جنگلی حیات کے معدوم ہونے کی صورت میں سامنے آیا بلکہ زمین کی زرخیزی اور مقامی ماحولیات بھی متاثر ہوئی۔ زمین کے زمینداری اور زراعتی نظام پر بھی نوآبادیاتی پالیسیوں کا اثر پڑا۔ کسانوں کو مالی فائدے کی بجائے برطانوی مقاصد کے لیے فصلیں اگانے پر مجبور کیا گیا، جس سے مقامی غذائی پیداوار کم ہوئی اور زمین کا قدرتی توازن بگڑ گیا۔ خاص طور پر کپاس اور چائے کی فصلیں اس کا شکار رہیں، جس سے نہ صرف ماحولیاتی استحصال ہوا بلکہ مقامی لوگوں کی معیشت بھی متاثر ہوئی۔ کان کنی اور صنعتی سرگرمیوں نے بھی ماحولیات پر منفی اثرات ڈالے۔ لوہے اور کونکے کی کانیں نہ صرف زمین کو نقصان پہنچاتی تھیں بلکہ پانی اور ہوا کی آلودگی کا سبب بھی بنیں۔ اس طرح کی سرگرمیوں نے مقامی ماحول اور انسانی زندگی دونوں پر اثرات مرتب کیے۔ پانی کے وسائل پر بھی قابو پایا گیا۔ نہروں، جھیلوں اور دریاؤں کے پانی کو صنعتی اور زراعتی استعمال کے لیے ہموار کیا گیا، جس سے عوامی طبقت کے لیے پانی کی قلت پیدا ہوئی اور ماحولیاتی نظام بگڑ گیا۔

یہ سب عوامل مجموعی طور پر نوآبادیاتی ماحولیاتی استحصال کی صورت میں سامنے آئے، جس نے ہندوستان میں عوامی بے چینی، مقامی مزاحمت اور آزادی کی تحریک کو ایک نئے تناظر میں مستحکم کیا۔ یہ کہا جاسکتا ہے کہ برطانوی ماحولیاتی استحصال نے لوگوں میں نہ صرف اقتصادی اور سماجی بدحالی پیدا کی بلکہ انھیں قدرتی وسائل کے تحفظ اور ماحولیات کے مسائل پر بھی حساس بنایا، جس نے آزادی کی تحریک میں ماحولیاتی شعور کے ساتھ مزاحمت کو فروغ دیا۔

نوآبادیاتی دور میں برصغیر کے کسانوں پر سخت دباؤ رہا، اور ان کی زندگی میں زرعی بحران ایک عام مظہر

بن گیا۔ برطانوی راج نے مقامی کسانوں کو اپنی اقتصادی پالیسیوں کے مطابق فصلیں اگانے پر مجبور کیا، جیسے کہ کپاس، چائے اور افیون، تاکہ برطانوی مارکیٹ کے لیے خام مال کی فراہمی ممکن ہو۔ اس کے نتیجے میں ضروری خوراک کی پیداوار کم ہوئی اور مقامی معاشروں میں غذائی قلت پیدا ہوئی۔ زمین کی بے تحاشہ کٹائی، جنگلات کی کمی اور قدرتی وسائل کا غلط استعمال زمین کی زرخیزی کو متاثر کرنے والا سب سے بڑا سبب تھا۔ کسان کم زرخیز زمین پر بھی فصلیں اگانے پر مجبور تھے، جس سے پیداوار میں کمی اور زمین کی صحت خراب ہوئی۔ اس کا براہ راست اثر مقامی غذائی تحفظ پر پڑا اور معاشرتی عدم استحکام میں اضافہ ہوا۔ قحط اور بھوک بھی نوآبادیاتی پالیسیوں کا لازمی نتیجہ بن گئے۔ جب خشک سالی یا دیگر قدرتی آفات آئیں، تو مقامی کسانوں کے پاس اپنی فصلیں محفوظ کرنے یا بنیادی غذائی ضروریات پوری کرنے کے وسائل نہیں تھے۔ برطانوی حکمران زیادہ تر غذائی ذخائر اور پانی صنعتی اور تجارتی منصوبوں کے لیے استعمال کرتے رہے، جس سے عوامی طبقے شدید قحط کا شکار ہوئے۔

اسی دوران کسانوں پر بھاری محصول اور ٹیکس بھی عائد کیے گئے، جو زرعی بحران کو مزید شدید کرتے گئے۔ کئی علاقوں میں قحط نے انسانی زندگی کو تباہی کی جانب دھکیل دیا، ہزاروں لوگ ہلاک ہوئے اور کئی نے اپنی زمینیں ترک کر دیں۔ اس طرح زرعی بحران اور قحط نہ صرف ماحولیاتی استحصال کی ایک علامت تھے بلکہ آزادی کی تحریک کے سماجی اور اقتصادی پس منظر کو بھی نمایاں کرتے ہیں۔

● جنگلاتی قوانین اور مقامی قبائل پر اثرات: برطانوی حکومت نے ہندوستان کے قدرتی وسائل، خصوصاً جنگلات، پر اپنی گرفت مضبوط کرنے کے لیے مختلف جاہلانہ قوانین وضع کیے۔ انیسویں صدی کے وسط اور اواخر میں نافذ ہونے والے 'جنگلاتی قوانین' (Forest Acts) کے ذریعے مقامی قبائل اور دیہی عوام کی صدیوں پرانی رسائی کو محدود کر دیا گیا۔ وہ قبائلی معاشرے جن کی روایتی زندگی ثقافت اور معیشت کا مکمل دار و مدار ان جنگلاتی وسائل پر تھا۔ برطانوی قوانین نے انھیں اپنے ہی وطن میں اجنبی بنا دیا۔ برطانوی مقاصد کے لیے جنگلات کی کٹائی اور تجارتی استحصال کو قانونی تحفظ حاصل ہو گیا، جبکہ قبائلی حقوق پامال ہوتے گئے۔ اس کے نتیجے میں قبائل کو نہ صرف معیشت بلکہ ثقافتی اور

سماجی سطح پر بھی نقصان پہنچا۔

● مقامی مزاحمت اور ماحولیاتی شعور: ان استحصالی قوانین کے خلاف مقامی سطح پر شدید رد عمل سامنے آیا۔ قبائلی قیادت نے برطانوی حکام کے خلاف علم بغاوت بلند کیا اور اپنی زمین، جنگلات اور آزادی کے تحفظ کے لیے مسلح تصادم سے بھی تحریر نہیں کیا۔ یہ قبائلی جدوجہد محض سیاسی نہیں تھی، بلکہ اس میں ماحولیاتی انصاف، کا گہرا شعور پوشیدہ تھا۔ یہ تحریکیں اس حقیقت کا ثبوت تھیں کہ نوآبادیاتی دور کی ناانصافیاں صرف معاشی سطح تک محدود نہیں تھیں، بلکہ انھوں نے مقامی ماحولیاتی نظام اور فطری بقا کو بھی خطرے میں ڈال دیا تھا۔ یہی ماحولیاتی شعور آگے چل کر تحریک آزادی ہند کا ایک اہم جزو بن کر ابھرا، جس نے عوام کو اپنے قدرتی وسائل کے تحفظ کے لیے بیدار کیا۔

نوآبادیاتی دور میں کسانوں پر بھاری محصولات اور زمین کے غلط استعمال کے اثرات کے نتیجے میں معاشرتی اور ماحولیاتی ناانصافیاں واضح طور پر نظر آئیں۔ برطانوی حکومت نے کسانوں کو اپنی اقتصادی ترجیحات کے لیے مجبور کیا، جیسے غیر ضروری فصلیں اگانا، زمین کی زیادہ سے زیادہ پیداوار حاصل کرنا، اور قدرتی وسائل کو تجارتی مقاصد کے لیے استعمال کرنا۔ اس کے نتیجے میں نہ صرف زرعی بحران اور قحط کے واقعات بڑھ گئے بلکہ زمین اور پانی کی زرخیزی بھی متاثر ہوئی۔ ان ماحولیاتی ناانصافیوں کے خلاف کسانوں نے کئی تحریکیں چلائیں۔ ان تحریکوں کا مقصد نہ صرف اقتصادی و مالی انصاف حاصل کرنا تھا بلکہ مقامی ماحول اور قدرتی وسائل کے تحفظ کا شعور بھی پیدا کرنا تھا۔ مثال کے طور پر، بنگال، مہاراشٹر، بہار اور مدھیہ پردیش میں کسانوں نے برطانوی محصولاتی نظام، زمین کی زیادہ کٹائی اور پانی کے غیر منصفانہ استعمال کے خلاف احتجاج کیا۔ یہ تحریکیں اکثر مقامی وسائل کے تحفظ سے جڑی ہوئی تھیں۔ کسانوں نے زمین کی غیر مناسب تقسیم، جنگلات کی کٹائی، پانی کی قلت اور دیگر ماحولیاتی استحصال کے خلاف احتجاج کیا۔ بعض علاقوں میں یہ تحریکیں مسلح مزاحمت کی شکل اختیار کر گئیں، جبکہ دیگر میں پر امن مظاہروں اور احتجاجات کے ذریعے برطانوی حکام پر دباؤ ڈالا گیا۔

نتیجتاً، کسان تحریکیں نہ صرف آزادی کی تحریک کا حصہ بنیں بلکہ یہ ماحولیاتی شعور اور مقامی کمیونٹی کے

حقوق کے تحفظ کی ایک علامت بھی بنیں۔ یہ تحریکیں اس بات کا ثبوت ہیں کہ نوآبادیاتی دور میں ماحولیاتی ناانصافیاں صرف اقتصادی اور سماجی سطح تک محدود نہیں تھیں، بلکہ انھوں نے لوگوں کو قدرتی وسائل کے تحفظ اور مقامی ماحول کے تحفظ کی ضرورت سے بھی آگاہ کیا۔

● قحط، وبائی امراض اور نوآبادیاتی پالیسیاں: نوآبادیاتی عہد میں ہندوستان کے عوام پر قحط اور وبائی امراض کا شدید اثر رہا۔ برطانوی حکومت کی اقتصادی اور زرعی پالیسیوں نے زمین، پانی، اور غذائی پیداوار پر سخت دباؤ ڈالا، جس سے کئی علاقوں میں قحط پڑا۔ قحط کی شدت نے انسانی زندگی کو تباہ کن شکل دی، ہزاروں لوگ بھوک اور بیماریوں کی وجہ سے ہلاک ہوئے، اور مقامی معیشت بری طرح متاثر ہوئی۔ اس دوران وبائی امراض جیسے چیچک، کولرا اور ملیریا نے بھی لوگوں کی زندگی مزید مشکل بنا دی۔ پانی اور خوراک کی قلت، کمزور جسمانی صحت، اور ناکافی طبی سہولتیں وبائی امراض کو پھیلانے میں اہم کردار ادا کر رہی تھیں۔ برطانوی انتظامیہ کی توجہ زیادہ تر اپنے تجارتی اور سیاسی مفادات پر مرکوز تھی، جس سے عوام کو حفاظتی اقدامات اور طبی امداد میں شدید کمی کا سامنا کرنا پڑا۔

● عوامی شعور اور بقا کی جدوجہد: ان سخت حالات میں مقامی سطح پر عوامی شعور کی ایک نئی لہر پیدا ہوئی، لوگوں نے اپنی بقا کے لیے قدرتی وسائل اور خوراک کے تحفظ کی اہمیت کو محسوس کرنا شروع کیا۔ مقامی گروپوں (Communities) نے مشترکہ نظم و ضبط، خوراک کی بچت اور پانی کے بہتر انتظام کے لیے باہمی امداد کے طریقے اپنائے۔ کئی مقامات پر یہ شعور کسان تحریکوں اور قبائلی مزاحمت کی صورت میں ابھرا، کیونکہ لوگ سمجھ گئے تھے کہ قدرتی وسائل کی کمی اور استحصال براہ راست انسانی زندگی پر اثر انداز ہو رہا ہے۔

اس طرح، قحط اور وبائی امراض نے نہ صرف عوامی زندگی کو متاثر کیا بلکہ لوگوں میں معاشرتی اور ماحولیاتی شعور بھی پیدا کیا۔ ایک ایسا سیاسی اور معاشرتی شعور جو آگے چل کر حق خودارادیت کی بنیاد بنا۔

Jameela Khatoun  
Research Scholar  
RTM Nagpur University Nagpur  
H.No.W/260A Near Sufi Nagar Masjid Bhoilane  
Kalamna Road KAMPTEE-441001  
Mob.: 8055195885  
E-mail: jk08june@gmail.com



# گمنام فلمی نغمہ نگار

بیچارے نغمہ نگاروں کو بھی بدلنے پر مجبور کیا کرتے ہیں اپنی تخلیقات کی اس طرح کی تبدیلی ہر کوئی برداشت نہیں کرتا ہے، اس لیے تو علامہ جمیل مظہری، جوش ملیح آبادی اور گلر آئے لیکن فلم والوں سے سمجھوتہ نہیں کر پائے۔ اردو ادب کے ایک مشہور شاعر ساغر نظامی بھی تھے جو پونا میں رہ کر فلموں کے نغمے لکھا کرتے تھے۔ ان کے زمانے میں بہت سی فلمی کہانیاں وہیں تھیں۔ فلموں میں ساغر آئے اور کب گئے فلم والوں کو پتہ نہیں چلا۔ ساغر نظامی کے چند اشعار اردو شاعری میں بہت مشہور ہیں۔

کافر گیسو والوں کی رات بسر یوں ہوتی ہے حسن حفاظت کرتا ہے اور جوانی سوتی ہے دشت میں قمیص نہیں کوہ پہ فرہاد نہیں ہے وہی عشق کی دنیا مگر آباد نہیں یہ میکدہ ہے ترا مدرسہ نہیں واعظ یہاں شراب سے انساں بنائے جاتے ہیں صد یار خاں ساغر نظامی 12 دسمبر 1905 کو ملی گڑھ میں پیدا ہوئے۔ طالب علمی کے زمانے سے ایک طرف انھیں شعر و ادب سے دلچسپی تھی تو دوسری طرف سیاست سے۔ دونوں کو ملا کر ساغر نے اپنی زندگی بسر کی، فلموں میں گیت لکھے مگر نا کامیاب رہے۔ یہاں سے دلی گئے اور اثر و رسوخ سے آل انڈیا ریڈیو سے وابستہ ہو گئے۔ اب ان کی فلمی شاعری دیکھ لیں رشید انجم نے اپنی کتاب میں فلم لاج کے دس گیتوں کا ذکر کیا ہے جس کے کھڑے اس طرح کے ہیں وہ ساغر نظامی

والے تھے کا بھی نام آتا ہے۔ ادب میں اچھا مقام تھا لیکن فلم شاید ایک ہی مل پائی جس کا نام راستے اور منزل 1968 تھا اس فلم میں رام کدم کی میوزک سے بچے ہوئے نغمے مخرج کی آواز میں تھے۔ چلتے چلتے ہو گئی غم کی رات۔ اب تو میری ناکام امیدوں پل دو پل کے ساتھ۔ غم کے سہارے دن بیتے ہیں۔ آس لیے پھر بھی جیتے ہیں۔ ختم ہو اب تو کبھی چنتا۔ چلتے چلتے ہو گئی غم کی رات۔ ایک دوسرا نغمہ میں۔ بہت دور بہت دور چلا آیا ہوں۔ تیری محفل تیرے جلوے مری تقدیر کہاں۔ میری قسمت میں تری زلف کی زنجیر کہاں۔ میرے ہدم میرے بکھرے ہوئے خوابوں کی قسم۔ میری قسمت میں ترے حسن کی جاگیر کہاں۔ میں بہت دور بہت دور چلا آیا ہوں اونچے نیچے راستے اور منزل تیری دور۔ راہ میں راہی رک نہ جانا ہو کر کے مجبور۔ اونچے نیچے راستے اور منزل تیری دور۔ یہ ہماری زندگی کا اک لمبا سفر ہی تو ہے۔ چلتے ہیں جس پہ ہم انجانا ڈگری تو ہے۔ دیکھ سنبھلنا بیچ کے کلنا جو نہیں چلتے دیکھ کے آگے وہ کرتے ہیں بھول۔ ایسی تخلیقات سے شعر کا لطف خوب ملتا ہے مگر ابراہیم فیض فلم میں زیادہ دن چل نہیں سکے یہ عام فہم شاعری نہیں تھی۔ غالباً ان کی پہلی اور آخری فلم تھی فلموں میں پہلے نغمے لکھے جاتے تھے اس کے بعد میوزک بنتی تھی لیکن اب پہلے میوزک جس کو دھن کہتے ہیں اور پھر بعد میں نغمے لکھے جاتے ہیں۔ زیادہ تر میوزک والے اردو کے نہیں رہتے ہیں اس لیے وہ زبان کی خوبیوں کو اچھی طرح سمجھ نہیں پاتے تھے۔ اور

1931 میں جب پہلی بولتی فلم عالم آرا بنی تو اس سے پہلے کے فنکار ہی اس میں ایکٹنگ کرتے تھے اور گانے بھی گاتے تھے ہم نے اس سے قبل ایک خاص بات یہ بھی بتائی تھی کہ بولتی فلموں کے بھی ابتدائی دور میں کئی فلموں کے ہیرو اور ہیروئن ہی اپنے نغموں کو گاتے بھی تھے۔ جو بھی نغمہ نگار تھے وہ میوزک ڈائریکٹر کے ماتحت ہوا کرتے تھے ان کی رقم میوزک ڈائریکٹر کو دی جاتی تھی اب یہ میوزک ڈائریکٹر کی مرضی پر ہوتا تھا کہ اس میں سے وہ شاعر کو کتنا دیتا ہے۔ اس زمانے میں ان کی حالت اچھی نہیں ہوا کرتی تھی ان کو مٹھی کے نام سے پکارا جاتا تھا۔ ان کا کام جزوقتی بھی ہوتا تھا اور کل وقتی بھی۔ لیکن یہ آہستہ آہستہ بدل گیا ایک وقت ایسا بھی آ گیا جس میں ہر نغمہ نگار اپنی رقم پروڈیوسر سے خود طے کرتا تھا اگر وہ راضی ہو جائے تو ہی وہ اس میں نغمے لکھتا تھا۔ فلمی نغموں نے لوگوں کے دلوں پر گہرا اثر چھوڑا ہے کچھ گانے ایسے مقبول ہوئے کہ انھیں سننے کے بعد لوگ سرشار ہو جاتے تھے اور آج بھی وہ نغمے ہر دل عزیز اور مقبول عام ہیں۔ نغمہ موسیقی کی بہار آفریں کیفیت نے لوگوں کو کئی بار فلم دیکھنے پر مجبور کیا۔ فلم کے نغمات کو زیادہ سے زیادہ لوگوں تک پہنچانے میں ریڈیو، ریکارڈ پلیئر، کیسٹ اور بعد میں سی ڈی وی ڈی، ٹی۔ وی نے بڑا رول ادا کیا۔ اب میں اپنے موضوع کی طرف آتا ہوں۔ بولتی فلموں میں ادب کے کچھ بڑے شعرا نے بھی نغمے لکھے ہیں وہ میں کبھی آپ کے سامنے رکھوں گا۔ انھی میں سے ابراہیم فیض پوند کے رہنے

کے لکھے ہوئے ہیں

(1) اک رات محبت کر لے۔ دنیا پہ حکومت کر لے۔ (2) سکھ کا رنگ محل ہے، رنگ محل ہے دنیا۔ (3) دکھ کی اس گمری میں بابا کوئی نہ پوچھو بات۔ (4) نئی دنیا بسالے جتنی اس گھر کو بسائے جتنی۔ (5) چھائی ہوئی دنیا پر ابھی رات ہے سو جا۔ (6) کیا ساتھ ہمارا ان کا مسرور ہے دنیا۔ (7) پنی اور پلا، دل سے مٹا غم کی نشانی۔ (8) وہ ہم سے جو روٹھے، ناراض زمانہ ہے۔ (9) جوت سے جوت جلاتی آئی، آئی دیوالی آئی۔ (10) اب ہم سے جدا مت ہونا، گردش کے زمانے بیٹے۔ ابھی تک ان نغموں کا پورا حصہ حاصل نہیں ہوا ہے کتاب شائع ہوتے تک ممکن ہے بل جائے۔

فلم کھیل سجاد حسین کی میوزک ڈائریکشن میں لیا گیا ہوا یہ نغمہ۔ جاتے ہو تو جاؤ ہم بھی یہاں وعدوں کے سہارے جی لیں گے۔ خود دے کے کسی کو دل اپنا کچھ کھیل نہیں جینا لیکن گھٹ گھٹ کے سہی مرمر کے سہی جیسے بھی بنے گا جی لیں گے۔ رسوا نہ کریں گے ہم تم کو سینے سے لگا لیں گے غم کو۔ ٹوٹے جو کبھی دل کے آنسو ہم دل ہی دل میں سی لیں گے۔ سینے میں لگا کر یادوں کو خاموش رہیں گے راتوں کو۔ شکوے جو زباں پر آئے کبھی ہونٹوں سے زباں کو سی لیں گے۔

کیف عرفانی

نام موہن مورقی تھا، شعری نام کیف عرفانی۔ ان کی پیدائش تحصیل بھالیہ پاکستان میں 1914 میں ہوئی۔ ان کے دو شعری مجموعے شائع ہوئے۔ ترقی پسند تحریک کا اثر ان کی شاعری میں ہے۔ اردو کے دلدادہ تھے۔ ان کے کئی شاگرد تھے۔ موت 1 ستمبر 1965 کو دہلی میں ہوئی۔ فلم ماہار 1951ء کی آواز، اور روشن کی میوزک میں یہ نغمہ۔

دل تجھے دے دیا تھا رکھنے کو تو نے دل کو جلا کر رکھ دیا۔ قسمت نے دے کے پیار مجھے میرا دل تڑپا کے رکھ دیا۔ بھنورے کے لبوں پر فریادیں، کلیوں کے لبوں پر مسکائیں۔ بھنورے کا کلیجہ کلیوں میں ہائے کس نے چھپا کر رکھ دیا۔

فلم ترانہ 1951 میں دیپ کمار پر یہ نغمہ فلمایا گیا جس کو طلعت محمود نے گایا تھا اس کی موسیقی اٹل بسواس کی تھی۔ جلی جو شاخ چمن کے ساتھ باغبان بھی جلا۔ جلا کے میرے نشین کو آساں بھی جلا۔ ایک میں ہوں ایک

میری بے کسی کی شام ہے۔ اب تو تجھ بن زندگی بھی مجھ پہ اک الزام ہے۔ فلم راگ رنگ 1952 روشن کے سنگیت میں کیف عرفانی کی یہ غزل جسے لٹا اور طلعت محمود نے گایا تھا۔ اس کی شعریت بھی دیکھتے چلیں۔ ہر نئی رات نیا درد لیے آتی ہے۔ نیند آنکھوں سے بہت دور ہوئی جاتی ہے۔ مت چھیڑ زندگی کے خاموش تار سو جا۔ دل بے قرار سو جا دل بے قرار سو جا۔

ہنس راج بھل کی فلم مانو مانو میں میکش کی موسیقی۔ چھپ کر نظر سے دیکھ لے۔ تم چھپ نہ سکتے کہیں۔ ہر روپ میں اک سائے کے میں ساتھ ہی لہراؤں گا۔ فلم انوراگ 1956 میں میکش کی آواز میں یہ نغمہ۔ کوئی دل میں ہے کوئی ہے نظر میں۔ محبت کی سینے میں کس پہ لٹاؤں۔ اسی کشش میں جیسے جا رہا ہوں۔ کسے یاد رکھوں کسے بھول جاؤں۔ اس میں ادب کی چاشنی ہے۔

جلال بلخ آبادی کی فلم روڈ نو سکم 1969 میں ایک نغمہ میکش کی آواز میں موسیقی دے بے سنگھ جی کی۔ تم جہاں ہو وہاں کیا یہ موسم نہیں۔ کیا نظارے وہاں مسکراتے نہیں۔ یہ زمانہ ہمیشہ کا بے درد ہے۔ درد دل کو پائی ہاتھ دھرتا نہیں۔ دل کی فطرت کبھی ایک رہتی نہیں۔ زندگی بھر وفا کوئی کرتا نہیں۔

دوسرا نغمہ ہے۔ انداز تو اچھا ہے مگر... ایسے شاعروں کا فلمی دنیا میں نام نہیں آتا ہے پھر بھی یہ نغمہ جب بھی دہرایا جائے گا داد حاصل کرے گا۔ ایسی حالت میں صرف میکش کا ہی نام آئے گا جلال بلخ آبادی کا نہیں۔ اس فلم کے دوسرے گیت کا حسرت جے پوری اور اندیور تھے۔

نور دیو اسی فلم بس کنڈکٹر 1957 میں موسیقی پنن بابو۔ محمد رفیع اور آشا کی آواز میں پریم ناتھ اور شیا ما پر فلمایا گیا۔ زندگی میں رنگ بھرا ہے پیار کا۔ آیا ہے وقت اب بہار کا۔ بن کے کسک دل میں صنم آگئے۔ تیر نظر دل پہ چھا گئے۔ کیا انداز ہے سرکار کا 2۔ پاس ہمارے آئیے اچی دور سے نہ جائیے۔ یاد میں تیری رات رات بھر دل سے نہ نکلے ہائے۔ 3۔ من میں تیرے کیا ہے تادے گوری۔ پیار کا ایک نشہ ہے یہ سن لے گوری۔ نظریں لڑ گئیں اس ریا سے۔ من کی کہہ من بتیا سے۔ کون وہ بہرہ دیا ہے 4۔ دل سے میں مجھ سے دل نکرا گیا۔ اک نیا پن زندگی میں آ گیا۔ آتی جاتی سانس بھی چنچل سی ہے۔ سر سے پاؤں تک نئی پچھل سی ہے۔ بات کیا ہے

کیوں یہ دل گھبرا گیا۔ دل سے میں مجھ سے دل نکرا گیا۔ اب آئے آپ کو ایک ایسے نغمہ نگار کا نام بتائیں گے جو ہر فن مولا تھے ان کا نام کیدار شرما تھا۔ فلم کے وہ ڈائریکٹر بھی تھے پوسٹر بناتے تھے بہرہ بھی تھے فلموں میں میوزک بھی دیا کرتے تھے۔ 12 اپریل 1910 کو پنجاب کے نرول میں پیدا ہوئے جو ابھی پاکستان کے قبضے میں ہے۔ پنجاب یونیورسٹی سے انگریزی ادب میں ایم اے کیا کالج کے زمانے سے ہی ڈرامے اور شاعری کا شوق پیدا ہو گیا۔ پہلے فلم میں کام کرنے کے لیے کلکتہ گئے۔ فلم میں مصنف اور گیت کار کے طور پر کام شروع کیا۔ نیو تھیٹر کی فلم افزدی ارتھ کیو ک 1935ء ملٹیپلر 1936ء اتھ آشرم 1937ء بڑی دیدی دی راز سپیرا 1939ء اور کئی فلموں میں تنخواہ پہ کام کیا۔ ان کی بے شمار فلمیں ہیں لیکن طوالت کے خوف سے میں کسوں کا ذکر نہیں کر پاؤں گا۔ کلکتہ سے ممبئی آگئے۔

مزاج کے بہت سخت تھے ان کے ڈھیر سارے واقعات ہم نے پڑھے ہیں آج کے زمانے میں ان واقعات کو سننے کے بعد تعجب ہوتا ہے کہ یہ کیسے ممکن ہے جیسا کہ میں پہلے بتا چکا ہوں مزاج کے بہت سخت تھے اور اصول کے بڑے پابند تھے ذرا بھی کوئی غلطی کرتا تھا تو اس کو ڈانٹ دیتے تھے فلم ڈائریکشن میں راج کپور جب ان کے اسٹنٹ تھے تو انھوں نے ایک موقع پر راج کپور کو تھپڑ مار دیا تھا فلم ہماری یاد آئے گی کہ سیٹ پر ایسا ہوا تھا۔ فلم نیل مکمل میں راج کپور کو پہلی بار انھوں نے موقع دیا تھا اس فلم میں مدحو بالا بہرہ کن تھی اسی طرح ہماری یاد آئے گی کی شوٹنگ میں تنخواہ کو بھی ایک تھپڑ رسید کر دیا تھا لیکن ان فلم اسٹار کو اپنے استاد کی مار بھی اچھی لگی کیونکہ انھیں کچھ سیکنا تھا۔ اب آئیے ان کے نغموں کی باتیں کریں۔ ان کا نام کیدار شرما تھا ایک کا ایک مشہور نغمہ فلم زندگی 1940 میں کا پڑھ لیں۔ میں کیا جانوں کیا جادو ہے جادو ہے۔ سہگل کی آواز اس فلم میں تھی۔ 1950 میں باورے نین بنی میکش اور گیتا دی کی آواز کا یہ نغمہ کافی مشہور ہوا جو آج بھی لوگوں کے دلوں پر راج کر رہا ہے۔۔۔ خیالوں میں کسی کے اس طرح آیا نہیں کرتے۔ کسی کو بے وفا آ آ کے تڑپایا نہیں کرتے۔ ہماری یاد آئے گی فلم میں سہ بھاکر کی میوزک تھی اس گیت کو میکش نے گایا تھا کیدار شرما کے نغموں نے بہت دھوم مچائی تھی۔ آج بھی ایسے نغمے کون کون فرحت محسوس ہوتا

مندرجہ ذیل میں جس کے میوزک ڈائریکٹر شاردا اور اس کے ڈائریکٹر حسین تھے اس میں بھی ان کے نغمہ کو محمد رفیع اور جانی بابو نے آواز دی تھی۔۔۔ ہم تم پر مرثیوں کے تم کو خیر نہ ہوگی۔

ایم جی حشمت کا یہ مشہور نغمہ میرا جیون کورا کاغذ کورا ہی رہ گیا جو لکھا تھا آنسوؤں کے سنگ بہ گیا۔۔۔ اردو والوں میں بڑا مشہور ہوا تھا اور تھوڑا بہت اخباروں میں ایم جی حشمت کا نام بھی آیا تھا۔ بنا کہ گیت مالا میں یہ نغمہ پہلے نمبر پر آیا تھا۔ اس فلم کا دوسرا گیت بھی بڑا مشہور ہوا تھا جو لٹا ٹھیکر کی آواز میں تھا۔ روٹھے روٹھے پیمانوں کیسے۔ آج نہ جانے بات ہوئی کیا کیوں روٹھے مجھ سے۔ روٹھے روٹھے پیمانوں کیسے۔ جب تک وہ نہ بولیں مجھ سے سمجھوں کیسے۔ روٹھے روٹھے پیا۔ 1972 سے 1988 تک انھوں نے بہت سے کامیاب گیت لکھے میں تفصیل سے اپنی کتاب میں شامل کروں گا۔ سرشار سیلائی اردو کے بہت اچھے شاعر تھے ان کا ایک شعر اردو والوں میں بڑا مشہور ہوا تھا جس کو میں نے اپنی کتاب بر محل اشعار میں شامل کیا تھا۔ چمن میں اختلاط رنگ و بو سے بات غنئی ہے۔ ہی ہم ہیں تو کیا ہم ہیں تنہی تم ہو تو کیا تم ہو۔ ان کا پورا نام پنڈت جیم سین سرشار سیلائی تھے وہ ساہیو ال ضلع لدھیانہ میں 12 مارچ 1914 کو پیدا ہوئے 1947 سے فلموں میں نغمے لکھنے کا کام شروع کیا۔ ایک ریکارڈ کے مطابق 32 فلموں میں 68 گانے لکھے انھوں نے برسات کی رات فلم میں ڈائلاگ بھی لکھے تھے۔ 55 سال کی عمر میں 10 اپریل 1969 کو یہ دنیا چھوڑ دی۔ ان کے کچھ فلموں کے نغمے اس طرح ہیں۔ فلم راکھی 1949 طلعت محمود کی آواز کا یہ گیت۔ تری گلی سے بہت بے قرار ہو کے چلے۔ شکار کرنے کو آئے شکار ہو کے چلے۔ دل پر کسی کا تیر نظر کھا کے رہ گئے۔ ہم اپنے دل کو آپ ہی شرمائے رہ گئے۔ دونوں کے دل میں جوش تھا دونوں جوان تھے۔ لیکن زبان رکھتے ہوئے بے زبان تھے۔

Mr. Khaleeqzaman Nusrat  
House No.1, Popessagali  
M.A. Azad Road  
Opp. RAMECHURCH BASSEIN Wasai West  
Mumbai,  
Pin-401201 (Maharashtra)  
Mob. 9923 257 606  
Email: nusratkhaliq@gmail.com

کے والد یعنی آئے اور چھوٹے موٹے کام کر کے اپنی زندگی بسر کرنے لگے پھر وہ قصائی وارہ کر لائیں آکر بس گئے۔ معروف افسانہ نگار اشتیاق سعید نے ایک مکمل مضمون عیش کنول کے بارے میں لکھا ہے۔ میں نے اس سے استفادہ کیا ہے۔ شاعری کے لیے بڑی محنت کی اور سماجی خدمت کے لیے بھی بہت وقت دیا کرتے تھے خاص کر جب کسی کی موت ہو جاتی تھی تو اس کے بعد کے تمام کام بڑے شوق سے کرتے تھے۔ کئی سال فلموں کے چکر کاٹنے میں لگ گئے۔ چند اردو کے شاعر جو ممبئی کے تھے وہی ان کو جانتے تھے۔ پہلے انھوں نے ایک چھوٹے موٹے میوزک ڈائریکٹر ستار خاں کے ساتھ رہ کر گانے لکھنے کے طریقے سیکھے۔ ان کا پہلا نغمہ فلم پنجان میں تھا جس کے بول تھے۔ چاند میرا بادلوں میں کھو گیا۔ میری دنیا میں اندھیرا ہو گیا۔ اس کے تورا کو ڈائریکٹروں اور پروڈیوسر نے بھی پسند کیا۔ فلم سنگرام 1965 میں ان کا یہ نغمہ بڑے چرچے میں رہا۔ میں تو ترے حسین خیالوں میں کھو گیا۔ دنیا یہ کہہ رہی ہے کہ دیوانہ ہو گیا۔ اس گانے کو محمد رفیع نے گایا تھا۔ 2۔ ڈم ڈم ڈم ڈم مرو باجے تھا پ ڈھول کی تاتھیا۔ میں تو ناچوں سجنوا۔ چاند کے تھ پر بیٹھ کے آئی میں کرنوں کی رانی۔ میں کرنوں کی رانی اوڑھ کر آئی چندریا دھانی۔ سیپ کے جیسے موتی نکلے ایسی مری جوانی۔ اس گیت کو مکمل باروت اور لٹا ٹھیکر کی آواز میں ریکارڈ کیا گیا۔ فلم سنگرام میں ان کے دیگر نغمے کے بول اس طرح ہیں۔ مستی میں ڈولے جیا کیسا یہ جادو کیا۔ نکلا سیاں چال باز دے کے دغا مجھ کو چلا گیا۔ فلم عرب کا سونا 1979۔ پھسلے نہ پاؤں تیرا چکنا ہے رستہ۔ نظریں ملا کے چلے۔ میں ایک شمع ہوں سنو پیٹلے۔ نہ میری چاہت میں جمل۔ دیگر گیت کے مکھڑے آپ پڑھ لیں۔ 1 غفلت میں سونے والے رب نے تمہیں پکارا 2 دیکھیے آج محفل میں ہم تو ہو کے بن داشت آئے ہوئے ہیں 3 جو تو آئی ہمارے گھر میں 4 جانے تیری باتوں میں جادو۔۔۔ اس فلم کے ڈائریکٹر تھے سی کے قادر۔ فلم ابو کالیہ 1979 عیش کنول پانچ نغمے لکھے۔ جانے تیری باتوں میں کیسا یہ جادو ہے صنم۔ گیا دل ہاتھوں سے میرا بھی اللہ رے صنم۔ ایک دوسرا نغمہ۔ سنی اور بدی سب کی اک دن توی جائے گی۔ پاپ اور پنیا کی پشتک سب کی ایک دن کھولی جائے گی۔ یہ نغمہ تین مکیش کی آواز میں ہے۔ فلم

ہے۔ آنکھوں میں تیری یاد لیے جا رہا ہوں میں۔ دل سے تمہیں دعائیں دیے جا رہا ہوں میں۔ بھولے بھی تم بھلا بھی دیا تم نے پیار کو۔ دن رات تم کو یاد کیے جا رہا ہوں میں۔ فلم ٹھیس 1949 میں مکیش کا گایا ہوا یہ گیت، بی جی بھاکر کی میوزک سے سجایا گیا یہ نغمہ پڑھ لیں۔ بھگوان جو تیرا بھی بھگوان کوئی ہوتا۔ ہم دیکھتے پھر کیوں کر آرام سے تو سوتا۔۔۔ کیا جانے مزہ درد کا بے درد بھلا تو۔ دل ہوتا تیرے پاس تو پھر درد بھی ہوتا۔ فلم کا یہ نغمہ تیری دنیا میں جی لگتا نہیں واپس بلا لے میں سجدے میں گرا ہوں مجھ کو اے مالک اٹھالے۔ بہار آئی تھی قسمت میں مگر یہ گل کھلایا۔ جلایا آشیان صیاد نے پھر نوج ڈالے۔ مجھ کو اے مالک اٹھالے۔۔۔ اسی طرح دو بند اور ہیں۔ فلم بارہ درمی 1951 جو اس زمانے کی کامیاب فلم تھی شکر جے کشن کی موسیقی میں مکیش کی آواز کا یہ گیت۔ دل نے تو دیا دھوکا محبت نے سزا دی۔ روتی ہوئی آنکھوں نے ہنسی غم کی اڑا دی۔ دل نے تو دیا۔۔۔ بر باد نشین ہو تو میری بلا سے۔ دنیا جو بسائی تھی وہ دنیا ہی مٹا دی۔ دل نے تو دیا دھوکا۔ فلم بھرا 1946 سہگل کی آواز اور کھیم چند پرکاش کی موسیقی میں یہ نغمہ۔ ٹھکر رہی ہے دنیا ہم ہیں کہ سور ہے ہیں۔ 1964 فلم فریاد سہل بھاکر کی موسیقی اور سمن کلیان پور کی آواز میں یہ نغمہ۔۔۔ حال دل ان کو سنا تھا سنا یا نہ گیا جو زبان پر مجھے لانا تھا بتایا نہ گیا۔۔۔

عزیز کا شہری فلم ایک تھی لڑکی 1950 شیماسندر کی سنگیت میں لٹا کی آواز کا یہ گیت۔ اک پل رک جانا سرکار نہ مارو دو دنیا کی مار۔ جھوٹے تم ہوتہارا پیار کہ ایک پل بہت جانا سرکار۔ کت چلے ہمیں تڑپا کے اک رنگ نیا دکھلا کے۔ اب اور سہارا ڈھونڈیں چل کر نیا دوار۔ ڈھونڈے کہ اب تو ہو گئے ہیں بے کار۔ اس فلم میں مزاح کا انداز ہے۔ ضرورت کے مطابق اس گیت کو لکھا گیا ہوگا۔ مزاحیہ فلموں کی لسٹ میں ہے اس لیے بھی اس میں تک بندی جیسا انداز ہے۔ اس کو مینا شوری نے اس زمانے کی جدید موسیقی میں گایا تھا لارا لپا لارا لپا لائی رکھدا۔ جی تیا جی لائی رکھدا بابو جی کی بات نرائی دل بھی خالی جیب بھی خالی پھر بھی اکڑ دکھائے کچھ سمجھ میں سمجھ نہ آئے۔

عیش کنول اردو کے اچھے شاعر ان کا نام سید عثمان علی تھا وہ 1940 میں بیجا پور کرناٹک میں پیدا ہوئے ان

# تبصرہ و تعارف

تبصرہ نگاری ادبی تنقید ہی کی ایک شکل ہے جس میں کتاب کے مواد، اسلوب اور معیار کا تجزیہ پیش کیا جاتا ہے اور کتاب کے مضمومات کے تعلق سے قارئین کو اہم معلومات فراہم کی جاتی ہیں۔ اردو میں تبصرہ نگاری کی ایک مضبوط اور مستحکم روایت پائی جاتی ہے۔ قدیم رسائل و مجلات نے نئی مضمومات سے متعارف کرانے میں اہم کردار ادا کیا ہے۔ تبصرہ ایک ذمہ داری کا عمل بھی ہے۔ اس لیے مبصرین کو تبصرہ کرتے وقت غیر ضروری تمہید، طوالت، تحسین اور نکتہ چینی سے گریز کرتے ہوئے کتاب کے اہم نکات پر اظہار خیال کرنا چاہیے۔ رسالے میں اردو زبان و ادب سے متعلق انگریزی، ہندی یا دیگر زبانوں میں شائع ہونے والی کتابوں پر تبصرے بھی شامل کیے جاتے ہیں۔ لہذا مبصرین اس جانب بھی توجہ فرمائیں۔ (ادارہ)

ہے، ساتھ ہی اس کو بھی واضح کیا گیا ہے کہ کس ملک میں کس جانور کو کیا مقام حاصل ہے۔ مثال کے طور پر جہاں برما اور تبت میں خرگوش کو ذہانت اور چالاکی کے معاملے میں اہمیت حاصل ہے وہیں سری لنکا، ملیشیا اور انڈونیشیا میں ہرن کی الگ الگ قسموں کی اہمیت ہے جبکہ ویت نام کی کہانیوں میں بگلے اور لٹخ مرکزی حیثیت رکھتے ہیں۔ یہ کہانیاں ٹریٹمنٹ کے اعتبار سے تو متنوع ہیں تاہم مرکزی خیال اور نقطہ نظر کے تناظر میں یہ ایک دوسری سے مماثلت بھی رکھتی ہیں مثلاً انسان کا اس بات پر کامل یقین ہے کہ خواہ صورتحال جو بھی ہو، شر کا گراف بظاہر بڑھتا ہی کیوں نہ نظر آئے لیکن آخر میں فتح خیر کو ہی حاصل ہوتی ہے، دنیاوی معاملات میں بھی باوجود تمام تر تشبیہ و فراز اور اتار چڑھاؤ کے بدی کے مقابلے میں نیکی کا علم بلند ہو کر رہی رہتا ہے۔ ”پوربی دیسوں کی کہانیاں“ میں بھی یہ خیال نمایاں ہے۔ اس کی تمام کہانیاں اس نقطہ نظر کو پوری طرح گرفت میں لے کر آگے بڑھتی ہوئی محسوس ہوتی ہیں، ظاہر ہے اس صورت میں مقصدیت کو مرکزیت عطا کرنے کے باوصف یہ کہانیاں بچوں کے ذہن پر بہتر انداز میں اثر انداز ہوں گی اور ان کے لیے اچھی ذہنی اور اخلاقی تربیت کا سامان کریں گی۔ اسی طرح ان کہانیوں میں نیکی کے ارتکاز کے ساتھ عقل کی قوت کو بھی خاص اہمیت دی گئی ہے اور یہ پیغام دیا گیا ہے کہ دنیا کے مشکل سے مشکل ترین مسائل کو بھی عقل کے بہترین اور مثبت استعمال سے حل کیا جاسکتا ہے۔

پیش نظر کتاب میں تعارف کے بعد برما کی سات، سری لنکا کی سات، ہندستان کی سات، پاکستان کی چھ، تبت کی سات، ویت نام کی سات، ملیشیا کی آٹھ، انڈونیشیا کی آٹھ اور فلپائن کی سات کہانیاں شامل ہیں۔ ان کہانیوں کی قرات سے مذکورہ تمام ممالک کی لوک روایت، تہذیب، مفروضے اور اخلاقی پیمانے کی نشاندہی کی جاسکتی

## پوربی دیسوں کی کہانیاں



ترتیب و ترجمہ: کلا تھیمرانی رعائشہ صدیقی  
صفحات: 296، قیمت: 75، سہ اشاعت: 2025 (تیسرا ایڈیشن)  
ناشر: قومی کونسل برائے فروغ اردو زبان، نئی دہلی  
مبصر: محمد فرقان عالم  
اے 46، تھرڈ فلور، اوکھلا وہار، جامعہ نگر، نئی دہلی-110025

”پوربی دیسوں کی کہانیاں“ کلا تھیمرانی کی مرتب کردہ کتاب ہے، جس کا اردو ترجمہ عائشہ صدیقی نے کیا ہے، اس کا پہلا ایڈیشن 1988 میں شائع ہوا تھا، اس کتاب میں برما، سری لنکا، ہندستان، پاکستان، تبت، ویت نام، ملیشیا، انڈونیشیا اور فلپائن جیسے نو ایشیائی اور جنوبی مشرقی ایشیائی ممالک کی کہانیاں شامل ہیں، جو وہاں کے لوک ادب کی جہات کو واضح کرتی ہیں ”کسی بھی ملک کی لوک کہانیاں، وہاں کے رسم و رواج، عقائد، طور طریقوں اور توہم پرستی کا عکس بہت خوبصورتی کے ساتھ پیش کرتی ہیں“ ساتھ سے زائد کہانیوں پر مشتمل اس کتاب میں اخلاق کو بنیاد بنایا گیا ہے یہی وجہ ہے کہ تمام کہانیوں میں اخلاقی تعلیم کی شقیں پنہاں نظر آتی ہیں جس میں بزرگوں کے اقوال سے مزید روشنی پیدا ہوتی محسوس ہوتی ہے، ان کہانیوں کا مقصد بچوں میں اخلاق اور تربیت کا فروغ ہے، بظاہر چھوٹی اور مختصر کہانیوں میں بچوں کے لیے ایسے ایسے پہلو اور پیغام پوشیدہ ہیں جو ان کے ذہن کو بہترین غذا فراہم کر سکتے ہیں۔

پیش نظر کتاب کی کہانیوں میں بیشتر چھوٹے جانوروں کو کردار بنایا گیا ہے اور پھر اس کی الگ الگ خصوصیات کے ذریعے پیغام رسانی کا عمل انجام دیا گیا



تبت کی ہی دوسری کہانی ”گیدڑ کا انصاف“ اس نقطہ نظر پر مرکوز ہے کہ اگر فریقین کے ذریعے کسی خاص عمل میں آپسی رضامندی سے بروقت کوئی فیصلہ نہ لیا جائے تو کسی تیسرے کی مداخلت دونوں کے نقصان کا سبب بن سکتی ہے جیسا کہ اس کہانی میں اود بلاؤ کے تذبذب نے گیدڑ کی راہ ہمواری اور گیدڑ نے دونوں کے تذبذب کا بھرپور فائدہ اٹھایا جس سے دونوں کو ایک بڑے نقصان کا سامنا کرنا پڑا۔ ملیشیا کی کہانی ”ہرن کا انصاف“ میں یہ بتانے کی کوشش کی گئی ہے کہ کسی ناقابل یقین جھوٹ پر مبنی چالاکی کی عمارت کو منہدم کرنے کے لیے عملی طور اسی طرح کی مثال پیش کی جانی چاہیے تاکہ اگر ایک کو صحیح تسلیم کیا جائے تو دوسرے کو بھی روکنے کی جاسکے یعنی ایسے دعووں کے لیے دلیل نہیں بلکہ اسی کے مماثل خارق عادت دعوے کی ضرورت پڑتی ہے جیسا کہ اس کہانی میں ہرن نے ”کھارڑی کو کیزے کوڑے کھا گئے“ جیسے جملے کی تردید کے لیے اسی طرح کا جملہ گڑھا۔

اسی طرح ”سچا دوست“، ”بگے کی سفیدی“، ”کاچھل کی چالاکی“، ”دھنک کی کہانی“ اور ”جادوئی پتھر والا آدمی“ وغیرہ ایسی کہانیاں ہیں جو مختلف ممالک کی متنوع تہذیب، روایت، عقائد اور مفروضے کی عکاسی کے ساتھ اپنے اپنے متن کے درون میں خاص پیغام بھی رکھتی ہیں جس میں انسانی عادات اور نفسیات کے ساتھ جانوروں کی ذہانت، دانشمندی اور چالاکی بھی قابل ذکر ہیں۔ جیسا کہ ذکر کیا جا چکا کہ کتاب ”پوربی دیسوں کی کہانیاں“ کے بیشتر مشتملات میں جانوروں کو مرکزیت عطا کی گئی ہے اور اسی کی عملی سرگرمیوں اور رویوں سے مقصدیت کو اجاگر کیا گیا ہے۔ اس کی ایک وجہ تو یہی سمجھ میں آتی ہے کہ یہ کہانیاں نو ممالک کی لوک روایات کا احاطہ کرتی ہیں، اور لوک روایت میں جانوروں سے وابستہ بیانیے پر مرکوز قصے کہانیاں اہم تصور ہوتی ہیں، اس لیے یہ کہانیاں جانوروں کے کردار پر زیادہ مبنی ہیں، دوسری وجہ یہ ہو سکتی ہے کہ جانوروں کے کردار پر مبنی کہانیاں بچوں کے ذہنوں کو زیادہ حیرت میں ڈالتی ہیں اور یہی حیرت ان کہانیوں کے اخلاقی اور تربیتی پہلوؤں کو مزید منکشف کرنے کا اشاریہ تصور ہوتی ہے اور چیزیں بہتر طور پر ذہن میں پیوست ہوتی چلی جاتی ہیں۔

خلاصہ یہ کہ ”پوربی دیسوں کی کہانیاں“ بچوں کے لیے ایک اچھی کتاب ہے جس سے بچے جہاں مختلف اور متنوع کہانیوں سے لطف اندوز ہوں گے وہیں ان کہانیوں کے ذریعے بچوں کو الگ الگ تہذیبوں سے واقفیت بھی حاصل ہوگی اور مجموعی طور پر وہ ان کہانیوں کی قرأت سے اپنے اندر ایک خاص قسم کی تبدیلی بھی محسوس کریں گے، اسی مقصد کے پیش نظر قومی کونسل برائے فروغ اردو کے ذریعے اس کی تیسری اشاعت عمل میں آئی ہے۔

ہے اور یہ نتیجہ بھی اخذ کیا جاسکتا ہے کہ باوجود بعض تفریق کے شخصیت سازی کے اخلاقی ٹولز سب کے یہاں یکساں ہیں اور تہذیب و روایت کی سطح پر بھی بعض چیزیں قدر مشترک کی حیثیت رکھتی ہیں۔ برما کی کہانی ”خرگوش کا انصاف“ اس پہلو کو نمایاں کرتی ہے کہ اگر دانائی بلند یوں کا سفر طے کر کے چالاکی کا لبادہ اوڑھ لے تو پھر دانائی اپنے ہی دام میں گرفتار ہو کر نقصان کا سامنا کرتی ہے جیسا کہ اس کہانی میں خرگوش نے اپنی دانشمندی سے ”وانا صاحب“ جیسے کردار کی دانائی کو حد درجے بے وقوفی میں تبدیل کیا ہے۔ دراصل اس کہانی کے ذریعے بچوں کو یہی پیغام دیا گیا ہے کہ بلاشبہ دانائی اچھی چیز ہے لیکن اس پر اعتماد کا پہرا ضروری ہے اگر اعتماد کا پہرا نہ ہو تو افراط و تفریط کے نتیجے میں دانائی اپنی اصل سے بے اعتنائی کا شکار ہو کر رہ جاتی ہے۔ سری لنکا کی کہانی ”کسان اور دھوبی“ میں حد درجہ سادہ لوحی اور بے وقوفی کو بھی مضر باور کرایا گیا ہے اور یہ سمجھانے کی کوشش کی گئی ہے کہ سادہ لوحی، عاجزی اور انکساری بلاشبہ بہترین انسانی اوصاف ہیں تاہم یہاں بھی اس کا لحاظ ضروری ہے کہ ان سب کے ساتھ انسان چاق و چوبند رہے اور ذہنی طور پر بیدار بھی رہے اس لیے کہ اگر انسان ایسا نہیں کرتا ہے تو پھر اس کی سادہ لوحی بے وقوفی میں مبدل ہو کر نقصان کا سبب ہوگی اس لیے کہ سادہ لوحی بلاشبہ ایک اچھا وصف ہے لیکن بے وقوفی کو اچھا وصف نہیں کہا جاسکتا۔

ہندوستانی کہانی ”برہمن کی بکری“ میں اس پر روشنی ڈالنے کی کوشش کی گئی ہے کہ ایک جھوٹ کو بار بار دہرانے سے غفلت مند انسان بھی دھوکے کا شکار ہو جاتا ہے، اس کہانی میں یہی کیا گیا ہے کہ باہم مشورے سے کئی چالباڑوں نے برہمن کو یہ باور کرانے کی کوشش کی کہ جس کو وہ اپنے کندھے پر سوار کیے ہوا ہے وہ بکری نہیں کتا ہے، برہمن نے پہلی مرتبہ اس جھوٹ کی تردید کی، آگے بڑھا پھر کسی دوسرے سے اسی جھوٹ کا سامنا ہوا، پھر تردید کی اور آگے بڑھا لیکن اس مرتبہ وہ تردید نہ کر سکا بلکہ جھوٹ کی مسلسل تکرار نے اس کے ذہن پر سچ کا تاثر قائم کیا اور اس طرح برہمن نے فریب کا شکار ہو کر نقصان کا سامنا کیا۔

تبت کی کہانی ”چالاک خرگوش“ اس خیال پر مبنی ہے کہ طاقت کے نشے میں غصے کی شدت اور جذباتیت بہت ہی خطرناک ہے اگر اس کو قابو میں نہ رکھا جائے تو بظاہر کمزور وجود بھی ایک خاص سازش کے تحت ورغلا کر طاقتور وجود کو نقصان پہنچا سکتا ہے، ایسے میں طاقتور وجود کے لیے ضروری ہے کہ وہ جسمانی قوت کے ساتھ ذہنی قوت اور ضبط کا بھی مظاہرہ کرے جیسا کہ اس کہانی میں شیر طاقت کے نشے میں جذباتیت کا شکار ہو کر خرگوش کی چالاکی کا شکار بنا اور اپنی جان سے ہاتھ دھو بیٹھا۔

قومی کونسل برائے فروغ اردو زبان نے ادبیات، انسائیکلو پیڈیا لغات، تاریخ، تعلیم و تدریس، زبان و لسانیات، سائنس، تکنیک اور جغرافیہ، سیاست، صحافت، طب و معالجات، فلسفہ، فنون لطیفہ، قانون، کتب خانہ داری، معاشیات، تجارت، نفسیات، بچوں کا ادب اور دیگر موضوعات پر بڑی اہم کتابیں شائع کی ہیں۔ کونسل کی تمام مطبوعات درج ذیل پتہ پر حاصل کی جاسکتی ہیں:

شعبہ فروخت: قومی کونسل برائے فروغ اردو زبان، ویسٹ بلاک 8، ونگ 7، آر کے پورم، نئی دہلی۔ 110066

NCPUL, West Block -8, Wing No. 7, R.K. Puram, New Delhi 110066

فون: 011-26109746، فیکس: 011-26108159، E-mail: ncpulsaleunit@gmail.com, sales@ncpul.in

## افسانہ

## رقص شعلہ

مصنف: سہیل ارشد

صفحات: 128، قیمت: 150 روپے، سنا اشاعت: 2024

ناشر: ایجوکیشنل پبلسنگ ہاؤس، دہلی

مبصر: عبدالوارث، ریسرچ اسکالر، سٹیج ہاسٹل

(روم نمبر: 123) جواہر لعل نہرو یونیورسٹی، نئی دہلی



”رقص شعلہ“ سہیل ارشد کا پہلا افسانوی مجموعہ ہے۔ اس سے قبل مصنف کی تین کتابیں ”خلع بردوان میں اردو ڈرامہ“ (2000)، ”ہمارا شعری و نثری ادب“ (2020) اور ”Dimensions of Quranic Thought (2020) منظر عام پر آچکی ہیں۔ ”رقص شعلہ“ گیارہ افسانوں پر مشتمل ہے۔ کتاب کی ابتدا مصنف کے مختصر پیش لفظ سے ہوتی ہے جس میں وہ اس بات کی وضاحت کرتے ہیں کہ مجموعے میں شامل افسانے ہند و پاک کے مقتدر ادبی رسائل میں شائع ہو چکے ہیں۔ علاوہ ازیں مصنف نے اپنے فن افسانہ نگاری پر بھی اجمالاً روشنی ڈالی ہے۔ فیروز عابد، انیس رفیع اور ظہیر انور جیسے معتبر ادبانے بالترتیب سہیل ارشد کی افسانہ نگاری کی انفرادیت اور اس کے موضوعات، زبان و اسلوب وغیرہ پر اظہار خیال کیا ہے۔ اس ضمن میں فیروز عابد لکھتے ہیں ”سہیل ارشد زندگی سے آنکھ ملانے کی جرأت اس لیے کرتے ہیں کہ ان کے شعور میں بالیدگی ہے۔ جہاں تک میرے مطالعے کا سوال ہے تو میں نے ان کے افسانوں کے باطن میں اتر کر ارتعاش میں سنا سنا اور سنانے میں آواز محسوس کیا ہے۔“ (ص 6) بعد ازاں معروف فکشن نویس انیس رفیع نے سہیل ارشد کا افسانہ ”رقص شعلہ“ کا مختصر مگر جامع تجزیہ کیا جو شامل کتاب ہے۔ ساتھ ہی محترم ظہیر انور نے بھی ان کی ایک اچھی کہانی ”گاما شاہ کا سانڈ“ کا تنقیدی جائزہ لیا ہے۔ زیر مطالعہ مجموعے کا پہلا افسانہ ”رقص شعلہ“ ہے۔ یہ ایک سبق آموز کہانی ہے جس میں اس بات پر زور دیا گیا ہے کہ شری پسند اور خیر پسند کے بالمقابل فتح پیاب ہمیشہ خیر پسند ہی ہوتا ہے۔ شری پسند کی شکست کی بنیادی وجہ اس کی عیاشانہ طبیعت ہے۔ ”گاما شاہ کا سانڈ“ ایک طویل افسانہ ہے جس میں رجینی نامی عورت کی بہادری کو پیش کیا گیا ہے۔ مذکورہ افسانے میں مذہبی پیشوا مذہب کی آڑ میں گاؤں کی عورتوں کا جنسی استحصال کرتے تھے۔ پہلے پہل ظالم رنجیت سنگھ اور بعد میں اس کا بیٹا اجیت سنگھ (جو گاما شاہ کے سانڈ کے لقب سے مشہور تھے) گاؤں کی بے اولاد عورتوں کو جبراً گربھرتی کرتے تھے۔ گاؤں کے لوگ اس فعل قبیح کو مذہبی رواج سمجھ کر برداشت کرتے تھے۔ لیکن جب رجینی کے ساتھ بھی گاما شاہ کا سانڈ اجیت سنگھ یہ زبردستی کرتا ہے تو اپنی جان دے کر لوگوں کو خواب غفلت سے بیدار کرتی ہے کہ یہ کوئی مذہبی رواج نہیں بلکہ ایک سنگین جرم ہے جسے برداشت نہیں کیا جائے گا۔ رجینی کی موت کے بعد گاؤں کی دائمی آسماں پوی اس کے شوہر گادھر کو لا سادتی ہوئی کہتی ہے:

”آج سے یہ ہنسوا ہم عورتوں کا ہتھیار ہوگا، یہ ہنسوا بڑے کام کی چیز ہے۔ مرد اس سے فصل کاٹ سکتے ہیں اور عورتیں ظالم کی گردن۔“ (ص 32)

نتیجتاً گاؤں میں گاما شاہ کے سانڈ کا رواج ختم ہوتا ہے اور رجینی کی قربانی کو سراہتے ہوئے اسے دیوی تسلیم کیا جاتا ہے۔ افسانہ ”گھڑی“ بھی اس نوع کا ایک

طویل افسانہ ہے جس میں سماج سدھار کو بنیادی حیثیت دی گئی ہے۔ خود افسانہ نگار نے بھی اپنی کہانیوں کو سماجی تبدیلی کا پیغام کہا ہے۔ سہیل ارشد فن افسانہ نگاری کی روایت سے بخوبی واقف ہیں۔ کہانی کی بنت میں بھی انھیں غیر معمولی دسترس حاصل ہے۔ لیکن بعض دفعہ ان کی کہانیاں بے جا تفصیلات اور واقعے کی تکرار سے بوجھل پن کا شکار ہو جاتی ہیں جس کی واضح مثال افسانہ ”گھڑی“ ہے۔

بہر حال سہیل ارشد کا افسانوی اسلوب سادہ و سہل ہے۔ وہ اپنے افسانوں میں ہیئت کے تجربے سے گریز کرتے نظر آتے ہیں اور ساتھ ہی انھیں بے جا استعاروں اور علامتوں سے پاک رکھنے کی حتی المقدور کوشش بھی کرتے ہیں۔ مذکورہ افسانے کے علاوہ افسانہ ”بٹی“، ”پنجرہ“، ”ماسک“ اور ”صلیب“ کو اچھے افسانے کے زمرے رکھ سکتے ہیں اور سہیل ارشد صاحب سے مزید بہتر افسانوں کی امید کرتے ہیں۔



## ترتیب و تدوین

## تعلیم الکتابہ

مرتبین: شیخ شمیم احمد، شیخ محفوظ الرحمن

صفحات: 100، سنا اشاعت: 2025

مبصر: ڈاکٹر رفیق احمد۔ ڈی، سی، ایس، کے (پی، جی) کالج مولانا تھہ بھنجن (پوپی) ”تعلیم الکتابہ“ حالیہ چند برسوں میں غیر عربی داں حضرات کو عربی سکھانے کی خاطر کتابت و تحریر کا جو گراں قدر سلسلہ منظر عام پر آیا ہے اس میں خاص طور سے شیخ شمیم احمد عبدالغفار اور شیخ محفوظ الرحمن نے ”تعلیم الکتابہ“ کا جو سلسلہ شروع کیا ہے وہ کافی مقبول، مفید اور پسندیدہ ہے یہ کتاب عربی مدارس و جامعات اور عصری علوم کی درس گاہوں میں عربی تحریر و کتابت سکھانے کے لیے داخل نصاب کرنی چاہیے تاکہ ہماری نئی نسل کے بچے جدید طریقے سے عربی نوشت و خواندگی کی جانب آسانی سے متوجہ اور مائل ہو سکیں میرے ناقص خیال میں ”تعلیم الکتابہ“ کا یہ گراں قدر، قابل تعریف اور اہم سلسلہ بچوں میں عربی زبان سے انسیت پیدا کرے گا اور بچے آسانی سے اس زبان کی تحریر سے واقف ہو جائیں گے۔

”تعلیم الکتابہ“ نامی یہ با تصویر کتاب چھ اجزا پر مشتمل ہے اور اس کا پہلا حصہ 78 صفحات کو محیط ہے جبکہ بقیہ پانچ حصے تقریباً سو صفحات پر مشتمل ہیں اس کتاب کی سب سے اہم اور بنیادی خوبی یہ ہے کہ کتابت و تحریر سکھانے کے لیے یہ با تصویر ہے یعنی بچوں کی عمر اور نفسیات کے لحاظ سے انسان مختلف اشیاء، چوپائے اور پرندے وغیرہ کی تصویروں کی مدد سے عربی زبان سیکھنے کی جانب بچوں کی توجہ مائل کی گئی ہے۔ ”تعلیم الکتابہ“ نامی اس گراں قدر اور مفید کتاب کے پہلے حصے میں تین مرحلے میں پہلے مرحلے میں کتابت و تحریر سے قبل بچوں کو قلم یا پنسل کے ذریعہ مختلف نغس یا شکل کو بنانے کی جانب راغب کیا گیا ہے دوسرے مرحلے میں حروف تہجی کے ذریعہ مختلف تصویروں کی مدد سے بچوں کو عربی تحریر سکھانے کی مشق کرائی گئی ہے مثلاً ب، ت، ج، ہ، ط، ف، وغیرہ۔ بقرۃ، تقاح، حمل، رمان، سیارۃ، طائرۃ، قیل، وردہ حروف ہجائیہ کو جوڑ کر مذکورہ الفاظ لکھنے کی مشق سکھائی گئی ہے میرے خیال میں یہ آموزش زبان کا کارآمد، مفید اور بہترین طریقہ ہے۔

”تعلیم الکتابہ“ کا دوسرا حصہ بھی تین مرحلے پر مشتمل ہے پہلے مرحلے میں

وغیرہ محمد ابن عبداللہ۔ اس کتاب کے پانچویں مرحلے میں علامات الترقیم کے لکھنے کا بیان ہے مثلاً عربی زبان لکھنے وقت کہاں کون سی علامت یا نشان ظاہر کرتے ہیں جیسے کا، سوالیہ نشان؟ استعجابیہ! بریکٹ وغیرہ ”کیف حاکل“ ما اسکنت انت، وا۔ افہاء! القدرات الصلوۃ۔

مجموعی طور پر زیر نظر کتابوں کے تمام اجزا بڑی افادیت و اہمیت کے حامل ہیں عربی زبان کو آسانی سے سیکھنے کے لیے اس کی کتابت یا تحریری صورت میں بچوں سے مشق کے لیے ”تعلیم الکتاہ“ بڑی عمدہ اور فائدہ مند ہے حروف جنبی کو پہچان کر عملی مشق و تمرین کے لیے بھی یہ کتاب بہت کارآمد ہے، عربی حروف شناسی اور آموزش زبان کے لیے ”تعلیم الکتاہ“ سیریز میں عربی زبان کی تعلیم و تدریس کو آسان بنا کر طلباء کے سامنے پیش کیا گیا ہے اور مختلف اشکال (شکلوں) کو تصویروں کے ذریعے دکھایا گیا ہے اور کتابت و تحریر سے متعلق مشق اور تمرین سے بھی بات کو واضح کر کے بچوں کے سامنے پیش کیا گیا ہے، زیر نظر کتاب حسن ترتیب اور پیشکش کے لحاظ سے بڑی معنی خیز ہے نئی نسل کے بچوں کو عربی زبان کی کتابت و تحریر سیکھنے میں یہ کتاب ان شاء اللہ معاون و مددگار ثابت ہوگی۔

بچوں کو حروف ہجائیہ کی تحریری مشق کرائی گئی ہے اور حروف جنبی کی مدد سے مختلف اقسام کی تصویروں کو پیش کیا گیا ہے مثلاً، ح، ط، م وغیرہ۔ شبان، حاسوب، سائے، طاؤس، موز، ان الفاظ میں حروف جنبی کی مشق کی جانب بچوں کو راغب کیا گیا ہے، اسی طرح دوسرے اور تیسرے مرحلے میں بھی تصویروں کی مدد سے حروف شناسی اور عربی کتابت و تحریر سکھانے کی طرف بچوں کی رہنمائی کی گئی ہے۔ زیر نظر کتاب ”تعلیم الکتاہ“ کا یہ تیسرا حصہ دوسرے مرحلے میں ہے پہلا مرحلہ دو یا دو سے زیادہ حروف کی تحریری مشق کی جانب رہنمائی کرتا ہے اس میں حروف ہجائیہ کی مدد سے کچھ ایسے حروف یا الفاظ لکھنے کی جانب توجہ دلائی گئی ہے جو کتاب میں تصویروں کی مدد سے لکھے جاسکتے ہیں مثلاً ب، ج، ح، ش، ک، ق وغیرہ۔ بصل، جبل، جس، حمار، کتاب، قرد وغیرہ۔ اسی کتاب کے دوسرے مرحلے میں حرف ہجائیہ کی مدد سے تصویروں کا سہارا لیتے ہوئے مرکب حروف لکھنے کی مشق کرائی گئی ہے مثلاً ام راء، امرأة، بی، ت، بیت، ر، ج، ل، رمل، رش، ام، رسام، م، ط، رة مسطرة، ق، ر، آن، قرآن وغیرہ۔

”تعلیم الکتاہ“ کے چوتھے حصے میں چھ مرحلے ہیں اور ہر ایک مرحلے میں بچوں کو تصویروں کی مدد سے آموزش زبان اور لکھنے کی مشق کرائی گئی ہے، پہلے مرحلے میں بچوں کو پڑھائے گئے سابقہ تین اجزا کے اسباق کا آموختہ یا اعادہ ہے جسے بالفاظ دیگر گھسیلی جانچ کے نام سے بھی موسوم کیا جاسکتا ہے یعنی سابقہ تین کتابوں کی مدد سے بچوں نے حروف کی جو شناخت کی ہے اور لکھنے کی جو مشق کی ہے اس میں وہ کہاں تک کامیاب ہیں معلم یا استاد اس کا محاسبہ بچوں سے ڈائریکٹ کر سکتا ہے۔ اس کتاب میں دو سے پانچویں مرحلے تک بچوں کو مختصر اور طویل حرکات مشافحتہ، کسرہ، مد، مختصر اور مدطویل کی شناخت اور آموزش کی تحریری مشق کرائی گئی ہے مثلاً کرة، قطار، سیارة، طائرة، غنم، فیل وغیرہ۔ مذکورہ کتاب کے چھٹے مرحلے میں تانے مننوجہ اور مربوط کے درمیان فرق کو واضح کیا گیا ہے اور اس کی تحریری مشق بھی کرائی گئی ہے مثلاً اہذ ابیت جمیل، ہذہ خریطۃ العالم، خرجت من الغریۃ وغیرہ۔

”تعلیم الکتاہ“ کا پانچواں حصہ پانچ پونٹ (اکائی) پر مشتمل ہے پہلی پونٹ میں اب تک سیکھی گئی کتابت یا تحریر کا اعادہ ہے یعنی بچوں نے پچھلے اسباق سے کتنی مہارت حاصل کی ہے اور انھوں نے کیا کچھ اخذ کیا ہے۔ اس طرح دوسری اکائی سے پانچویں اکائی تک میں مدہ، ہمزہ وصل وغیرہ کا بیان ہے اور مختلف تمرین اور کتابت مشق کے ذریعہ ان چیزوں کو تصویروں کی مدد سے بچوں کو سکھانے کی کوشش کی گئی ہے مثلاً الکتاب مفید، الحسل کثیر الفوائد، عندی مدیہ ریال، قرأ احمد القرآن، کتابت یا تحریر سکھانے والی اس کتاب کے چھٹے حصے میں پانچ مرحلے ہیں اس کا پہلا مرحلہ گزشتہ پانچوں حصوں سے حاصل کی ہوئی معلومات کے اعادہ پر مشتمل ہے جبکہ دوسرا مرحلہ الف لینہ اور اس کی اقسام کے لکھنے کے طریقے پر مشتمل ہے مثلاً اعصا اور موی، اس مرحلے میں تصویروں کی مدد سے اس کو لکھنے کا بہترین طریقہ سکھایا گیا ہے۔ تیسرے مرحلے میں ان حروف کا بیان ہے جو لکھنے میں تو دکھائی دیں گے مگر بولنے اور پڑھنے میں وہ ساکت رہیں گے مثلاً کتبوا، ادرسوا، ارسلوہ، عمرو وغیرہ۔ اطلب کتبوا لدرس، سلمت علی عمرو۔ اسی طرح چوتھے مرحلے میں ان حروف کی کتابت یا تحریر کا تذکرہ ہے جو لکھنے میں حذف کر دیے جاتے ہیں مثلاً الف، ل، واو



شاعری

## کنج سیارگان

(شعری مجموعہ)

شاعر: امیر حمزہ ناقد

صفحات: 144، قیمت: 225

ناشر: بازگشت بکس، نئی دہلی

مبصر: محمد ارشد ہمزاز، ریسرچ اے کارلر، مولانا آزاد نیشنل اردو یونیورسٹی، حیدرآباد

امیر حمزہ ناقد منفرد دل و لہجے کے شاعر ہیں۔ اس نوع کے جملے عموماً رسمی طور پر کسی شاعر کے لیے لکھے دیے جاتے ہیں لیکن یہاں یہ معاملہ نہیں ہے۔ امیر حمزہ ناقد کا شعری اسلوب اور ڈکشن اسے اپنے معصروں سے منفرد کرتا ہے۔ یہ اپنی شعری کائنات میں ایسی نئی اور نامانوس فضا خلق کرتے ہیں کہ قاری کو قدم قدم پر ٹھہرنا پڑتا ہے۔ امیر حمزہ ناقد روح کے دھاگوں سے نئی چادر بننے کے انوکھے فن سے خوب واقف ہیں۔ یہ ایسے جاں باف ہیں جو جگر افزائی کرتے ہیں تو کئی رنگ بکھرتے ہیں۔ ایسا لگتا ہے انہیں رنگوں سے بڑی انسیت ہے موسم کشف ہو یا ’کنج سیارگان‘ اس کے سرورق پر بھی رنگوں کی ایک کہکشاں، غالباً یہ تمہید ہے ان مختلف الوان کی جو آگے متن میں لفظ و معانی کے پیکر میں نمودار ہونے والے ہیں۔ ان کے ہاں ہر رنگ ایک مختلف علامت اور استعارے کی شکل میں ابھرتے ہیں۔ کتاب کا امتساب بھی ’مہندی کے اس شجر کے نام ہے جس کی جڑیں آنسوؤں کی زمین میں پیوست ہیں‘۔

پیش نظر مجموعے میں تقریباً 75 غزلیں ہیں جہاں 15 مقامات پر لفظ ’رنگ روشن‘ ہے۔ کمال فن یہ ہے کہ ان رنگوں میں کوئی یکسانیت نہیں ہے یہ ہر جگہ مختلف معنوی پیکر لیے ہوئے ہے، ان کے استعمال میں وہ شاعرانہ فنکاری نمایاں

ہے جہاں الفاظ اس طرح ترتیب پاتے ہیں کہ وہ جی اٹھتے ہیں۔ بطور نمونہ چند اشعار ملاحظہ فرمائیں:

آتے ہیں دست بوسی کو صد جلوہ بہار  
کیا رنگ آگیا ترے گوشہ نشین پر  
کیا شہر نگاراں ہے فلک ہے نہ زمیں ہے  
کیا رنگ تعلق ہے کہ دنیا ہے نہ دیں ہے  
رنگ مجھ میں چپکتے رہتے ہیں  
خواب والہام کے چمن میں ہوں

’کنج سیارگاں‘ امیر حمزہ ثاقب کا دوسرا شعری مجموعہ ہے جو 2023 میں منظر عام پر آیا ہے۔ اس سے قبل 2014 میں ’موسم کشف‘ کے نام سے پہلا مجموعہ شائع ہو چکا ہے۔ یہ مجموعے پروفیسر شتیق اللہ اور قاضی جمال جیسے ناقدین سے داد و تحسین وصول کر چکے ہیں۔ ان کے علاوہ بھی اب تک کئی اصحاب فکر و فن ’کنج سیارگاں‘ کی شاعری پر اظہار خیال کر چکے ہیں۔ سب نے اپنی نظر سے انہیں دیکھا ہے۔ میں جب دیکھتا ہوں تو امیر حمزہ ثاقب رنگ اور روح کے شاعر نظر آتے ہیں۔ ان کے یہاں تہہ داری بھی ہے اور تاثیر بھی اور یہ تاثیر درون ذات کی واردات اور باطنی اسرار کے شعری ساختے میں ڈھلنے سے آئی ہے۔ ان کے یہاں خارج سے زیادہ باطن کی گرہ کشائی کا عمل ہے۔ بقول قاضی جمال حسین ’’امیر حمزہ بار بار اپنے باطن کی طرف متوجہ ہوتے ہیں اور ذات کے پر اسرار سفر میں ذات کے ان دیکھے گوشوں کو منور کر دیتے ہیں۔ خارجی حقائق سے زیادہ ان کا سروکار باطنی اسرار سے ہے جسے وہ لفظوں میں بیان کرتے ہیں اور بسا اوقات حیرت اور گمشدگی کی کیفیت سے دوچار ہوتے ہیں۔‘‘

امیر حمزہ ثاقب کے یہاں موسم کشف ہے اور خواب والہام کے پر اسرار ہندسے بھی، بدن کی باؤلی وحشت ہے اور اس وحشت میں بھی عجیب طرح کی لذت ہے اور یہ لذت ان کے یہاں استفہامیہ لہجے سے مزید بڑھ جاتی ہے:

بدن میں باؤلی وحشت کہاں سے آتی ہے  
عجیب طرح کی لذت کہاں سے آتی ہے  
کوئی بتائے بہشت خیال وصل میں بھی  
عذاب ہجر کی ساعت کہاں سے آتی ہے  
ساعت وصل میں جدائی کا کھٹکا لگا رہنا، یہ مضمون کئی کلاسیکی شعرا کے یہاں ملتا ہے۔ بطور نمونہ، مومن خان مومن کا

ایک شعر دیکھیں:

تھی وصل میں بھی فکر جدائی تمام شب  
وہ آئے تو بھی نیند نہ آئی تمام شب  
مومن کا یہ شعر بھینا اعلیٰ درجے کا ہے۔ امیر حمزہ ثاقب نے بہشت خیال وصل اور عذاب ساعت ہجر کی ترکیب سے شعر کے مضمون کو کہاں سے کہاں پہنچا دیا ہے۔ ان کے یہاں ننت نئی ترکیب اور نادر استعاروں کا استعمال بکثرت ملتا ہے۔ وہ تشبیہات و تمبیحات کی ایسی دھنک سجاتے ہیں جس کی جادوئی چمک یلکھت نہیں بلکہ آہستگی سے

قاری کو اپنے حصار میں لیتی ہے:

زبوری خواب کی خوشبو تھی روشن  
گل داؤدی آنکھوں میں کھلا تھا

اپنے گندم میں پیالہ لیے جاتے ہیں ترا  
لوگ کہتے ہیں کہ ہم خالی و تنہا نکلے

مذہبی روایات پر بھی امیر حمزہ ثاقب کی نظر بہت گہری ہے۔ ’زبوری خواب‘ کی رعایت سے ’گل داؤدی‘ کا استعمال عام نہیں ہے اور ’گندم‘ میں پیالہ لیے جانا ’اس نادر تلمیح پر تضحیٰ داد دی جائے کم ہے۔ ان کا پرہیزگار انداز نگاہ ہو تو ایک شعر کافی ہے۔

ہمارے پاؤں کے چھالے ہیں اختر شب تاب  
یہ آسماں نہیں ہے ہمارا صحرا ہے

رنگ، بدن، روح، دشت، صحرا، وحشت، خاموشی، خواب، چاند، عشق، نور اور نغمہ جیسے الفاظ غزلیہ شاعری میں بکثرت مستعمل ہیں۔ ایسے پامال لفظ کا برتاؤ بھی وہ اس مہارت سے کرتے ہیں کہ اس میں زندگی کی ایک نئی لہر دوڑ جاتی ہے۔

ان کے یہاں لمحہ شبنم، خیمہ فرصت، طشت گفتار، جوئے تنہائی، خم تنہا، دامن چرخ، کنار دید، چراغ نغمہ، جبین شب جیسی نامونوس تراکیب کو بڑی خوبی سے برتا گیا ہے۔ امیر حمزہ ثاقب نے ’کنج سیارگاں‘ کی غزلوں میں صرف دو جگہ اپنا تخلص استعمال کیا ہے۔ مجھے لگتا ہے یہ ایک شعوری عمل ہے اس سے جہاں ایک طرف انفرادیت قائم ہوتی ہے وہیں لفظی ذات کی علامت بھی ابھر کر سامنے آتی جو کم و بیش ’کنج سیارگاں‘ کی تمام غزلوں کا خاصہ ہے:

میں تو ایک قرینہ بے نطق کا باشندہ ہوں  
اور غزل میری سر شہر زباں رہتی ہے

ایسی گہرائی کہ حاصل کی خبر ہوتی نہیں  
کون سی چیز مری تہہ میں نہاں رہتی ہے

’کنج سیارگاں‘ کی ضخامت 144 صفحات ہے۔ طباعت نفیس اور سرورق بھی نہایت ہی دیدہ زیب ہے۔ بازگشت بکس، نئی دہلی سے یہ شائع ہوئی ہے۔



### حرف اشرف (شعری مجموعہ)

شاعر: سید اشرف برادر مرحوم

ترتیب و تدوین: ڈاکٹر محمد حنیف شباب

صفحات: 360، قیمت: 350، سنہ اشاعت: 2025

طباعت: آئی پرنٹ بنگلور

مبصر: ڈاکٹر حبیب سیفی، حوض رانی، مالویہ نگر، نئی دہلی-17

سید محمد اشرف برادر مرحوم کا کلام ’حرف اشرف‘ کے نام سے شائع ہوا ہے۔ اس کی ترتیب و تدوین ڈاکٹر محمد حنیف شباب نے کی ہے۔ محمد اشرف کی شاعری میں ان کی معاشی وادبی اور سماجی سرگرمیوں کا عکس صاف طور پر نظر آتا ہے۔ کتاب کے بیک کور پر مرحوم کی تصویر کے ساتھ تعارف پیش کیا گیا ہے، اس تعارف نامے میں تحصیل علوم و فنون، اور کاروباری زندگی کا حوالہ دیتے ہوئے یہ بتانے کی کوشش کی

مجموعہ کی شروعات میں قادر میراں ٹیبل نے 'ایک مچھڑے ہوئے ساتھی کا پتہ یاد آیا' مولانا سراج الدین ندوی نے بھائی سید محمد اشرف برماور کی شخصیت اور شاعری کے پس منظر میں شعری حوالوں کے ساتھ بات کی ہے۔ سید محمد اشرف برماور کے سامنے لامحدود انسانی مسائل کے حوالوں کا انبار ہے، وسائل کی کمی کا رونا نہیں رویا ہے، کیونکہ یہ مسائل ہیں جن کا تدارک تعلیم پانے کے بعد آسانی سے کیا جاسکتا ہے، یہی مرحوم کی فکر ہے جسے مرتب ڈاکٹر محمد حنیف شباب نے شاعری کو بہترین طریقے سے ترتیب دے کر روحانی آزادی سے لطف لینے کا سامان فراہم کیا ہے۔ سید محمد اشرف برماور کا ذہن حساس اور تخلیقی ذہن تھا، اس کی مثالیں ان اشعار سے دیکھی جاسکتی ہیں۔

علم سے جی چرا رہا ہوں میں  
ہر بلا کو بلا رہا ہوں میں  
سامنے چھپتی کتابیں ہیں  
رات کو دل جلا رہا ہوں میں  
یہ تو نہیں جاگیر کسی کی  
دین حق تو دین ہے سب کا

بعض غزلوں میں شہری زندگی کے مصائب، پیچیدگیوں، اعصابی تناؤ، زندہ رہنے کے لیے کی جانے والی مسلسل بھاگ دوڑ، نیز صنعتی ترقی کے سیلاب میں تنکوں کی طرح بہہ جانے والی مہذب اور نفیس اقدار کا نہ صرف موثر اور حقیقت پسندانہ اظہار کیا ہے، بلکہ اپنے انفرادی نظریے کے خاص زاویوں سے دنیا کو دیکھنے کے بعد اس کے متعلق لب کشائی کی ہے۔ بعض اشعار میں موجودہ معاشرتی ماحول کی تشریح بھی ہوئی ہے۔ کچھ غزلوں میں اشعار کے ذریعے بلند ترین انسانی اقدار اور اخلاقیات کو اتنے تخلیقی انداز میں پیش کیا گیا ہے کہ تاریخ زندہ اور موجودہ لمحے کے طور پر پوری روحانی قوت کے ساتھ اجاگر ہو جاتی ہے۔ حرف اشرف اپنی طرف راغب کرنے کی خوبیوں سے پر ہے۔ ادارہ ادب اسلامی ہند، بھنگل سے صاف ستھری شائع کتاب ملنے کا پتا: دعوت سینٹر، سلطان اسٹریٹ بھنگل، درج ہے۔

ہے کہ سید محمد اشرف نے کس طرح عوامی فلاح کے منصوبے بنائے اور ان کے تعلق سے عملی اقدامات کیے۔ جس تعلیم کے اثرات سید محمد اشرف برماور کی شخصیت پر رونما ہوئے اور جن صالح ادبی اقدار کی انھوں نے پیروی کی۔ اپنی شاعری میں وہی پیغام دیا ہے، تاکہ مقصدی ادب کی نمائندگی کا حق ادا ہو سکے۔

ان کی شاعری میں تخلیقی کرب کے ساتھ ظاہری خیال اور باطنی نیت کی تفریق بھی نظر آتی ہے۔ دیانت دار اور تربیت یافتہ ذہن جب بھی کوئی بات لکھتا ہے اسے اپنی ذمہ داری کا احساس ہوتا ہے، بغیر سوچے سمجھے وہ ایک لفظ بھی استعمال کرنا نہیں چاہتا، اپنے دور کے مسائل پر نہایت ذمہ داری اور روشن خیالی سے نگاہ ڈالتے ہوئے وہ اپنے خیال کو سپرد قلم کرتا ہے، یہی کام سید محمد اشرف نے اپنی شاعری میں بہ طریق احسن انجام دیا ہے۔

حق جان کے جو حق کی حمایت نہیں کرتے  
در اصل وہ اللہ کی طاعت نہیں کرتے  
سورج تو بانٹتا رہا دنیا کو روشنی  
اور میں اسے چراغ دکھانے میں رہ گیا

ان کے کلام میں مجروح ہوتی انسانیت اور اس کے نتیجے میں فزودہ ہونے والی جذباتیت کی پرچھائیاں نہیں بلکہ مکمل ترجمانی ملتی ہے۔ ان کی شاعری ان کی زخمی روح کی نمائندگی کرتی ہے۔ یہ وہ شاعری ہے جس میں ذاتی تجربات اور سماجی مشاہدات کو دلچسپی کے ساتھ پڑھنے والے انداز میں دکھانے کی کوشش کی گئی ہے، نقلی الفاظ استعمال نہیں کیے گئے ہیں، رواں اور مروج بحر میں بیشتر غزلیں ہیں۔ شعریات کا مطالعہ کرنے کے بعد میں کہہ سکتا ہوں حساس طبیعت کے مالک سید محمد اشرف برماور نے اپنے مزاج کی شاعری کی ہے۔ ان کی شاعری پڑھتے ہوئے احساس ہوتا ہے کہ موجودہ عہد میں انسان کا وجود بے معنی سا ہو کر رہ گیا ہے، خود اس کا داخل اس کے خلاف سازش کرتا ہوا معلوم ہوتا ہے، اسی لیے معاشرے میں انسان کی ساہمی پرکمل بے حسی طاری ہو جاتی ہے، اور اسی بے حسی کے آثار منانے کا کام سید محمد اشرف برماور نے اپنی شاعری کے ذریعے کیا ہے۔

جس کی ٹھوکر نے مرے قدموں کو بخشا ہے ثبات  
راستے کا مجھ کو وہ پتھر بہت اچھا لگا  
ضرورت ہی نہیں مجھ کو مرے حق میں کوئی بولے  
مجھے تو بس یہی کافی ہے کہ میری خودی بولے

## پہلی تحریر پہلا تاثر

کسی بھی رسالے میں جب آپ کی تحریر شائع ہوتی ہے تو آپ کو بے انتہا مسرت کے ساتھ ایک نئی تحریک بھی ملتی ہے۔ ماہنامہ اردو دنیا میں جب آپ کی تحریر پبلی بار شائع ہوتی تو آپ کو کیر محسوس ہوا؟ آپ اپنے خیالات لکھ کر ہمیں بھیجیں اور یہ بھی ضرور لکھیں کہ آپ کی ذہنی اور تحریری تربیت میں ادبی رسائل کتنا اہم کردار ادا کرتے ہیں۔ ذرا سوچیے! اگر یہ رسالے نہ ہوتے تو...؟



# قومی اردو کونسل کی سرگرمیاں

## بین المذاہب ہم آہنگی کے عنوان سے یک روزہ سمینار

بانی و صدر ڈاکٹر خواجہ افتخار احمد کے علاوہ جناب فیروز بخت احمد (سابق چانسلر، مانو، حیدرآباد) جناب خورشید ربانی (ایڈیٹر منصف ٹی وی) شامل رہے۔ اس کی نظامت جناب جاوید رحمانی نے کی اور کلمات تشکر جناب فوزان احمد خواجہ نے ادا کیے۔

ڈاکٹر خواجہ افتخار احمد نے مہمانوں کا استقبال کرتے ہوئے سمینار کے مقاصد

نئی دہلی: آج انڈیا انٹرنیشنل سینٹر، نئی دہلی میں انٹرفیٹھ ہارمونی فاؤنڈیشن آف انڈیا اور قومی کونسل برائے فروغ اردو زبان کے باہمی اشتراک سے بین المذاہب ہم آہنگی کے عنوان سے یک روزہ سمینار کا انعقاد کیا گیا۔ اس سمینار میں مختلف موضوعات پر تین سیشن منعقد ہوئے۔ افتتاحی سیشن بعنوان "اردو: بین المذاہب



پر روشنی ڈالی اور کہا کہ ہندوستان کی زبانوں میں ایک خاص تہذیب شامل ہے۔ اردو ایک مشترکہ وراثت کی زبان ہے جو بین المذاہب ہم آہنگی اور حب الوطنی کے جذبات کو فروغ دینے میں اہم کردار ادا کر رہی ہے۔ دنیا میں اگر کوئی ملک ہے جس میں تمام مذاہب کو آزادی حاصل ہے تو وہ ہندوستان ہے۔

ہم آہنگی اور مشترکہ ثقافتی ورثے کی زبان" کی صدارت پروفیسر قاضی عید الرحمن ہاشمی نے کی اور جناب وجے گوہل (ڈائری جنرل پرنس، گاندھی اسمارٹی اور درشن سمیٹی، حکومت ہند) بحیثیت مہمان خصوصی شریک ہوئے۔ جبکہ مقررین میں قومی اردو کونسل کے ڈائری جنرل ڈاکٹر شمس اقبال اور انٹرفیٹھ ہارمونی فاؤنڈیشن آف انڈیا کے

ہے اور انسانی زندگی کے لیے روحانی پہلو بہت ہی اہم ہیں۔ دوسرے مقرر جناب ایم دودو ساجد نے اسلامی تعلیمات کی روشنی میں بین المذاہب ہم آہنگی کو واضح کیا، اور مذہب اسلام کے تصور انسانیت پر روشنی ڈالی۔ سیشن کے آخری مقرر جناب محمد وجیہ الدین نے میڈیا کے کارناموں اور ذمہ داریوں پر روشنی ڈالتے ہوئے اپنے خیالات کا اظہار کیا۔ کلمات تشکر جناب فائز احمد خواجہ نے ادا کیے۔

اختتامی سیشن میں ”بین المذاہب روایات اور بھارت کا مشترکہ ثقافتی ورثہ“ کے عنوان سے مقررین نے اظہار خیال کیا۔ اس کی صدارت پروفیسر خواجہ عبدالمتنقم نے کی جبکہ بحیثیت مہمان خصوصی پروفیسر محمد افشار عالم (وائس چانسلر، جامعہ ہمدرد) شریک ہوئے۔ ڈاکٹر خواجہ افتخار احمد، ڈاکٹر محمد شمس اقبال، پروفیسر دوید تنور، پروفیسر محمد قطب الدین، پروفیسر ذاکر خان ذاکر اور جناب فائز احمد خواجہ بطور چیئرمین شریک ہوئے۔ نظامت ڈاکٹر آمنہ مزانی کی۔

مہمان خصوصی پروفیسر افشار عالم (وائس چانسلر جامعہ ہمدرد) نے کہا کہ ہندوستان ایک روحانی سرزمین ہے، ہمارا مشترکہ ثقافتی ورثہ بہت ہی ثروت مند ہے، یہاں کے صوفیوں اور رشی منیوں نے اپنے اخلاقی عمل اور روحانی تعلیمات سے اس ورثہ کو تقویت عطا کی جس کے اثرات آج بھی ہمارے یہاں نمایاں ہیں، ہمیں اپنی مشترکہ ثقافتی وراثت، اخلاق، ہم آہنگی اور احترام کو عملی طور پر فروغ دینے کی ضرورت ہے۔ اس سیشن میں صدارتی خطاب پیش کرتے ہوئے پروفیسر خواجہ عبدالمتنقم نے کہا کہ ہمارا ملک ہمیشہ سے مشترکہ تہذیب کا گہوارہ رہا ہے اور تنوع کے باوجود یہاں باہمی احترام اور ہم آہنگی پائی جاتی ہے۔

خواجہ افتخار احمد نے کہا کہ ہندوستان انسانیت کی ابتدا کی سرزمین ہے۔ اسی طرح فائز احمد خواجہ نے کہا کہ ہندوستان کی بنیادی شناخت اخلاقی کردار ہے۔ پروفیسر ذاکر خان ذاکر نے ہندوستان کی مذہبی اور تہذیبی تاریخ کی روشنی میں بین المذاہب اور مشترکہ ثقافتی ورثہ کو واضح کیا۔ دوسرے مقرر پروفیسر محمد قطب الدین (بے این یو) نے ہندوستان کی مشترکہ ثقافتی وراثت پر روشنی ڈالتے ہوئے اس کی تاریخی روایات کا ذکر کیا اور کہا کہ بین المذاہب مکالمے کو اسکولوں اور کالجوں میں بھی عملی طور پر فروغ دینے کی ضرورت ہے۔ پروفیسر دوید تنور (بانی دوید فاؤنڈیشن) نے بین المذاہب ہم آہنگی کے عملی اقدامات پر گفتگو کی اور اس بات پر زور دیا کہ نسل اور بچوں کو یہ بتانے کی ضرورت ہے کہ ہماری مشترکہ ثقافتی روایات کیا ہیں اور اس کے اثرات ہمارے لیے کتنے سود مند ہو سکتے ہیں۔ اس سیمینار کا اختتام قومی اردو کونسل کے ڈائریکٹر ڈاکٹر محمد شمس اقبال کے کننگو ڈنگ ریماکس اور اظہار تشکر پر ہوا۔ سیمینار کے موضوع کے حوالے سے انھوں نے کہا کہ اس پیغام کو ہندوستان کے کونے کونے تک لے جانے کی ضرورت ہے۔ انھوں نے داراشکوہ اور دیگر شخصیات کی اہم مطبوعات پر روشنی ڈالی اور اردو کے مدھوبن میں رادھا کرشن، خسرو دریا پریم کا، داستان کہت کبیر جیسے پروگراموں کا تذکرہ کرتے ہوئے مشترکہ ہندوستانی تہذیب کے فروغ میں قومی اردو کونسل کی اہم کاوشوں کا ذکر کیا اور سیمینار میں شریک ہونے والے تمام مہمانوں کا شکریہ بھی ادا کیا۔ (رابطہ عامہ سیل)

ڈاکٹر شمس اقبال (ڈائریکٹر قومی کونسل برائے فروغ اردو زبان) نے اظہار خیال کرتے ہوئے کہا کہ اس موضوع کا تعلق جتنا زبان و ادب سے ہے اتنا ہی سماجی ڈسکورس سے بھی ہے۔ اردو نے ابتدا سے ہی ہندوستانیت اور اس کی تہذیبی شناخت کو مرکز میں رکھا ہے، انہوں نے آگ کا دریا اور کئی چاند تھے سر آسمان جیسے ناولوں کا ذکر کرتے ہوئے کہا کہ ان میں ہندوستانی تہذیب کی عکاسی دیکھی جاسکتی ہے۔ اسی طرح اردو کے متعدد شعرا کا کلام مشترکہ تہذیب کی نمائندگی کرتا ہے۔

مہمان خصوصی جناب وجے گویل نے کہا کہ مذہب کی بنیاد تعلیم اور اخلاقیات پر ہے، اپنے بڑوں کی اچھی باتوں کو پیش نظر رکھتے ہوئے ان کی اتباع کرنی چاہیے، مذہب ہمیں سچائی اور عدم تشدد کی تعلیم دیتا ہے۔ اس کے نام پر لڑنا درست نہیں۔ انھوں نے مزید کہا کہ اردو خالص ہندوستانی زبان ہے جو ہمیں پیدا ہو، کوہ بھی زبان کسی خاص طبقے کی ملکیت نہیں ہوتی بلکہ زبان کا تعلق سب کے ساتھ یکساں ہوتا ہے۔ ہندوستان ایسا ملک ہے جہاں تمام زبانیں پنپ سکتی ہیں اور تمام مذاہب اور تہذیب کو فروغ حاصل ہو سکتا ہے۔

صدارتی تقریر پیش کرتے ہوئے پروفیسر قاضی عبید الرحمن ہاشمی نے کہا اردو زبان لنگوا فرینکا ہونے کی وجہ سے ہمیشہ سے مشترکہ تہذیب و ثقافت کے فروغ میں اہم کردار ادا کرتی رہی ہے، فلم انڈسٹری اور صوفیا کی خانقاہیں بھی اس زبان کے اثرات سے معمور رہی ہیں۔ انھوں نے قومی کونسل کی موجودہ سرگرمیوں کو سراہتے ہوئے کونسل کے ڈائریکٹر ڈاکٹر محمد شمس اقبال اور انٹرفیڈ ہارمونی فاؤنڈیشن کے بانی خواجہ افتخار احمد کو پروگرام کے انعقاد پر مبارکباد پیش کی۔

پہلے مقرر جناب فیروز بخت احمد نے کہا کہ اردو مذہب کی نہیں وطن کی زبان ہے۔ یہ زبان نہیں جنون ہے، یہ مشترکہ تہذیب کی زبان ہے اس کے مصنفین بھی الگ الگ مذاہب سے متعلق ہیں۔ دوسرے مقرر جناب خورشید ربانی نے کہا کہ مشترکہ تہذیب کو فروغ دیتے ہوئے ملک کے حالات کو بہتر بنانے میں اردوئی وی جرنلزم نے اہم خدمات انجام دی ہیں۔

سیمینار کے دوسرے سیشن میں ”میڈیا اور عوامی مباحثے میں بین المذاہب اخلاقیات“ کے موضوع پر گفتگو کی گئی، جس میں بحیثیت مہمان خصوصی جسٹس اقبال احمد انصاری (سابق چیف جسٹس پٹنہ ہائی کورٹ، پٹنہ) نے شرکت کی جبکہ مقررین میں ڈاکٹر خواجہ افتخار احمد، ڈاکٹر دیش دو بے، جناب ایم دودو ساجد اور جناب محمد وجیہ الدین شامل رہے۔ اس کی نظامت ڈاکٹر آپوشی کپتھر نے کی۔

اس سیشن کے مہمان خصوصی جسٹس اقبال احمد انصاری نے کہا کہ ہم بنیادی طور پر آدمی ہیں جبکہ ہمیں آدمی سے زیادہ انسان بننے کی ضرورت ہے جو وقت، حالات اور سماج کی بھلائی کے لیے سب سے بڑا تقاضا ہے۔ بین المذاہب ہم آہنگی کا بنیادی مقصد یہی ہے کہ ہم ایک دوسرے کو چوٹ نہ پہنچائیں۔ یہ کثیر لسانی، مذہبی اور تہذیبی ملک ہے اس لیے یہاں بین المذاہب مکالمے کی زیادہ ضرورت ہے۔

سیمینار کے پہلے مقرر ڈاکٹر دیش دو بے نے کہا کہ جب کوئی آئین نہیں تھا اس وقت بھی مذہب تھا، مذہب نے ہی تہذیب کو روشنی پہنچایا۔ انھوں نے الگ الگ مذاہب کی تعلیمات کی روشنی میں واضح کیا کہ انسان کے لیے بنیادی چیز محبت

# زبان، ادب اور تعلیم سے متعلق خبریں

ماہنامہ اردو دنیا میں خبر نامہ کے تحت علمی، ادبی، ثقافتی اور تعلیمی سرگرمیوں سے متعلق خبریں شائع کی جاتی ہیں۔ ان خبروں سے ہماری ادبی و ثقافتی سرگرمیوں، تنوع اور زبان و ادب کی سمت و رفتار کا اندازہ ہوتا ہے۔ یہ خبر نامہ ہندوستان بھر سے شائع ہونے والے مختلف اردو اخبارات کے تراشوں سے ترتیب دیا جاتا ہے۔ کوشش کے باوجود بہت سی اہم خبریں ہم تک موصول ہونے سے رہ جاتی ہیں۔ اس لیے منٹھن سے گزارش ہے کہ وہ اہم علمی، ادبی و ثقافتی تقریبات اور وفیات سے متعلق خبریں درجہ ذیل ای میل editor@ncpul.in | urdudunyanepul@yahoo.co.in پر ارسال کرنے کی زحمت کریں۔ (ادارہ)

دہلی

## وزیر تعلیم جناب دھرمیندر پردھان کا خطاب

نئی دہلی، مرکزی وزیر تعلیم جناب دھرمیندر پردھان نے آج سشما سوراج بھون، نئی دہلی میں وزارت تعلیم



کے زیر اہتمام اسٹڈی ان انڈیا ایجو ڈیولپمنٹ کنکلیو 2026 سے خطاب کیا، جس میں 50 سے زیادہ ممالک کے سفیروں، ہائی کمشنروں، سفارتی مشن کے نمائندوں اور وزارت کے عہدیداروں کو ایک ساتھ ملا کر بین الاقوامی تعلیم میں تعاون کو مضبوط بنانے پر غور کیا گیا۔ اجتماع سے خطاب کرتے ہوئے، وزیر تعلیم نے قومی تعلیمی پالیسی 2020 کے تحت ہندوستان کے نظام تعلیم کی تبدیلی کے بارے میں بات کی، جس میں تعلیم کی بین الاقوامی کاری اور معیار، اختراع اور قابل استطاعت پر ہندوستان کی مضبوط توجہ پر روشنی ڈالی گئی۔ انھوں نے مزید کہا کہ وزیر اعظم جناب نریندر مودی نے آزادی کے 100 سال مکمل ہونے پر 2047 تک ہندوستان کو ایک ترقی یافتہ ملک بنانے کا تصور پیش کیا ہے۔ اس تناظر میں، وزیر نے اس بات پر زور دیا کہ ہندوستان عالمی اقتصادی منظر نامے میں ایک روشن مقام بنا ہوا ہے، جو سیکھے، تحقیق کرنے، اختراع کرنے اور لاگو کرنے کے بے پناہ مواقع فراہم کرتا ہے۔ وزیر موصوف نے اس بات

پر زور دیا کہ ہندوستان کی سب سے بڑی طاقت اس کے متحرک علمی ماحولیاتی نظام، آبادیاتی منافع اور تیزی سے بڑھتی ہوئی معیشت میں ہے۔ انھوں نے اس بات پر بھی روشنی ڈالی کہ مصنوعی ذہانت، بائیو ٹکنالوجی اور سی سی کنڈکٹرز سے لے کر پائیدار توانائی تک، ہندوستان ایک قابل اعتماد اختراعی پائزر کے طور پر ابھر رہا ہے، جو تعاون، صلاحیت سازی اور مشترکہ علم پر مبنی گلوبل سائو تھ ماڈل کو آگے بڑھا رہا ہے۔ ہندوستان شراکت دار ممالک کے ساتھ علم کے مضبوط پل بنانے کی کوشش کرتا ہے۔

روزنامہ ہمارا سماج، دہلی، 13 مارچ 2026

## لٹریچر فیسٹیول

نئی دہلی، دہلی یونیورسٹی کے پہلے ادبی میلے "دہلی یونیورسٹی لٹریچر فیسٹیول" (ڈی یو ایل ایف) کا آغاز



جمعرات کو یونیورسٹی کے ملٹی پز اسپورٹس کمپلیکس میں ہوا۔ افتتاحی تقریب میں ڈی یو ایل ایف کے چیئرمن ان چیف اور دہلی یونیورسٹی کے وائس چانسلر پروفیسر یوگیش سنگھ مہمان خصوصی کے طور پر موجود رہے۔ اس موقع پر پروفیسر یوگیش سنگھ نے کہا کہ ادب انسان کو سوچنا، سمجھنا اور سلیقے سے بولنا سکھاتا ہے۔ ادب نہ صرف انسان کو اس کی جڑوں سے جوڑتا ہے بلکہ مٹی سے رشہ مضبوط کرتا ہے۔ افتتاح کے بعد مختلف مذاکرہ سیشن منعقد ہوئے جن میں طلبہ نے مقررین سے

سوالات کیے۔ اس موقع پر پبلشرز کے بک اسٹالوں پر بھیڑ دیکھی گئی، جبکہ یونیورسٹی کچھل کونسل کی جانب سے پیش کیے گئے ثقافتی پروگراموں نے حاضرین کو خوب محظوظ کیا۔ وائس چانسلر نے فیسٹیول کے شعار "راشٹر پر تھم ایکٹا میں انیکتا" پر روشنی ڈالی۔ ابتدائی تقریب میں ڈی یو ایل ایف کے کنویز اور گورنمنٹ کے نائب صدر (چینرمن، ڈی یو کچھل کونسل) انوپ لاکھرنے استقبالیہ خطاب میں کہا کہ دہلی یونیورسٹی کے 104 سال مکمل ہونے کے بعد پہلی بار یونیورسٹی سطح پر اس نوعیت کا ادبی میلہ منعقد ہو رہا ہے۔ ڈی یو جسر آرڈرڈ ایکٹو کلاس گپتانے اختتامی کلمات میں بتایا کہ اس پروگرام کی تیاری میں دو ماہ تک مختلف ٹیموں نے روز و محنت کی، جس میں 200 سے زائد اساتذہ اور غیر تدریسی ملازمین شریک رہے۔ فیسٹیول کے مختلف سیشنز میں صحافت، ویدک علم، مقابلہ جاتی امتحانات، شاعری اور ادب کے دیگر پہلوؤں پر گہری بحث ہوئی، جس میں ہزاروں طلبہ اور اساتذہ نے شرکت کی۔

روزنامہ انقلاب، دہلی، 13 فروری 2026

## عہد و سطنی میں تصوف کی روایت

نئی دہلی، دہلی یونیورسٹی کے شعبہ فارسی کے زیر اہتمام پشیمین بیکچر سیریز کا 46 واں بیکچر منعقد ہوا جس میں شعبہ



آن لائن سمینار کا انعقاد کیا گیا جس میں ملک کی مختلف یونیورسٹیوں سے تعلق رکھنے والے اساتذہ، محققین، اسکالرز اور طلبہ و طالبات نے بڑی تعداد میں شرکت کی۔ سمینار کا مقصد پروفیسر ابن کنول کی علمی، ادبی اور تدریسی خدمات کا اعتراف کرتے ہوئے انھیں خراج عقیدت پیش کرنا اور نئی نسل کو ان کے افکار و نظریات سے روشناس کرانا تھا۔ پروگرام کی صدارت ان کے سینئر شاگرد ڈاکٹر محمد اکمل (خواجہ معین الدین چشتی لنگوٹج یونیورسٹی) نے کی۔ صدارتی خطاب میں انھوں نے پروفیسر ابن کنول کی ادبی خدمات پر تفصیلی روشنی ڈالتے ہوئے کہا کہ وہ ہمہ جہت شخصیت کے مالک تھے اور اردو ادب کے مختلف میدانوں میں ان کی خدمات ناقابل فراموش ہیں۔ وہ اپنے طلبہ کی علمی و اخلاقی تربیت کو ہمیشہ اولین ترجیح دیتے تھے۔ اس موقع پروفیسر احمد امتیاز، ڈاکٹر نعیم انیس، ڈاکٹر شمس الدین، ڈاکٹر عبدالرب، ڈاکٹر ثار احمد خان اور ڈاکٹر شاداب شمیم کے علاوہ کئی اسکالرز نے بھی اپنے خیالات کا اظہار کیا۔

روزنامہ "صحافت" دہلی، 14 فروری 2026

### قومی سمینار کا انعقاد

نئی دہلی: عصر حاضر میں کوئی ایک نظریہ ادبی اظہار پر اس طرح حاوی نہیں رہا جیسا کہ ماضی میں تھا۔ آج کا ادیب پوری آزادی کے ساتھ اپنی انفرادیت، علاقائی



و معاشرتی شناخت، ماحولیات، ڈیجیٹل زندگی اور نفسیاتی مسائل کو اپنے تخلیقی اظہار کا حصہ بنا رہا ہے۔ ان خیالات کا اظہار پروفیسر سراج اٹھلی، شعبہ اردو، علی گڑھ مسلم یونیورسٹی نے قمر رئیس سلورجی آئیڈیوریم میں اردو اکادمی، دہلی کے زیر اہتمام سہ روزہ قومی سمینار "اردو ادب کا عصری منظر نامہ: اہمیت اور معنویت" کے افتتاحی اجلاس میں اپنے کلیدی خطبے کے دوران کیا۔ انھوں نے کہا کہ سوشل میڈیا، آن لائن پلیٹ فارمز اور ای کتابوں نے اردو ادب کو نئی نسل تک پہنچانے میں اہم کردار ادا کیا ہے۔ یہاں تک کہ وہ نوجوان بھی

ہے، جس میں بیدل پر بھی ایک مستقل باب شامل ہے۔ پروفیسر شریف حسین قاسمی نے کہا کہ بیدل ہندوستان کے فارسی شعرا میں سب سے نمایاں نام ہیں۔ پروفیسر معظم الدین نے قاضی عبدالستار کے ناول غالب پر مقالہ پیش کرتے ہوئے کہا کہ قاضی عبدالستار بنیادی طور پر ناول نگار تھے اور انھوں نے غالب کی زندگی کو اس عہد کی تہذیبی فضا میں اشعار اور لطائف کی بنیاد پر تخلیقی انداز میں پیش کیا۔ ڈاکٹر ابرار رحمانی نے امتیاز علی عرش پر مقالہ پیش کرتے ہوئے کہا کہ دیوان غالب نسخہ عرش اور دیوان مومن کی ترتیب کی بدولت امتیاز علی عرش کو ہمیشہ یاد رکھا جائے گا۔ شاہد حبیب نے "مالک رام بحیثیت غالب شمس" کے عنوان سے مقالہ پیش کیا۔ انیس بانو نے "نثار احمد فاروقی کے تحقیقی شعور اور تلاش غالب" پر، جبکہ ڈاکٹر حنا آفرین نے "میر و غالب شمیم حنفی کی نظر میں" پر مقالہ پیش کیا۔ ڈاکٹر شاداب تبسم نے "خلیق انجم اور خطوط غالب" پر مقالہ پڑھتے ہوئے کہا کہ خلیق انجم نے خطوط غالب کو چار جلدوں میں مرتب کیا اور جامع و مستند حواشی کے ذریعے اہم تحقیقی خدمات انجام دی۔ پروفیسر علیم اشرف نے پروفیسر نذیر احمد کی غالب شناسی پر روشنی ڈالتے ہوئے کہا کہ غالب کی فارسی شاعری اور نثر کو سمجھنے کے لیے نذیر احمد کی تصانیف ناگزیر ہیں۔ سمینار کی نظامت ڈاکٹر یامین انصاری نے کی، جبکہ ڈاکٹر عقیل احمد نے اختتامی کلمات میں کہا کہ ماضی قریب کے ناقدین و محققین کی تصانیف نئی نسل کے لیے مشعل راہ ہیں اور سمینار میں پیش کیے گئے مقالات مستقبل کے محققین کے لیے نہایت مفید ثابت ہوں گے۔ اس موقع پر سامعین سرگرمہ افراد موجود تھے۔

روزنامہ "انتخاب" دہلی، 13 فروری 2026

### پروفیسر ابن کنول

نئی دہلی: انجمن شاگردان ابن کنول کی جانب سے پروفیسر ابن کنول کی حیات اور ادبی خدمات پر ایک



تاریخ کے ممتاز مورخ پروفیسر رضی الدین عقیل نے "عہد وسطیٰ میں تصوف کی روایت" کے موضوع پر کلیدی خطاب کیا۔ پروفیسر رضی الدین عقیل نے کہا کہ تصوف نے ہندوستانی سماج میں روحانیت کے ساتھ سماجی ہم آہنگی، مذہبی رواداری اور انسان دوستی کو فروغ دیا۔ انھوں نے حضرت نظام الدین اولیا کے تصور دور کا حوالہ دیتے ہوئے کہا کہ صوفیانہ تعلیمات صبر، محنت اور خدمت خلق کا درس دیتی ہیں۔ انھوں نے حسن سنجری کی فوائد الضواد اور شیخ عبدالحق محدث دہلوی کی اخبار الاخیار فی اسرار الابرار کو تصوف کے اہم ماخذ قرار دیا اور اپنے خطاب میں صوفیانہ اشعار بھی پیش کیے۔ پروگرام کی صدارت شعبہ فارسی کے صدر پروفیسر علیم اشرف خان نے کی۔ انھوں نے تصوف کے متون کے سنجیدہ علمی مطالعے پر زور دیتے ہوئے اطلاق عیال اللہ کے آفاقی تصور کو ہندوستانی روایت سے جوڑا۔ نظامت اسسٹنٹ پروفیسر ڈاکٹر ضیاء الرحمن نے کی جبکہ ایوسی اینٹ پروفیسر ڈاکٹر مہتاب جہاں نے اظہار تشکر کیا۔ اس موقع پر طلبہ اور اساتذہ بڑی تعداد میں موجود رہے۔

روزنامہ "انتخاب" دہلی، 13 فروری 2026

### ماضی قریب میں غالب کے ناقدین و محققین

نئی دہلی: غالب اکیڈمی کے زیر اہتمام یک روزہ سمینار "ماضی قریب میں غالب کے ناقدین و محققین" منعقد ہوا، جس میں غالب کے مختلف پہلوؤں



پر مقالات پیش کیے گئے۔ یہ سمینار غالب کے یوم وفات اور غالب اکیڈمی کے یوم تاسیس کے تعلق سے منعقد ہوا تھا۔ سمینار کی صدارت کرتے ہوئے ڈاکٹر جی آر کنول نے کہا کہ مرزا غالب پر اردو اور فارسی کے ناقدین و محققین نے وافر مقدار میں لکھا ہے اور ان کا کلام زندگی کے ہر موڑ پر رہنمائی فراہم کرتا ہے۔ پروفیسر قاضی جمال حسین نے کہا کہ گوپی چند نارنگ کی اہم کتاب "غالب: معنی آفرینی، جدلیات، وضع، سونیتا اور شعریات" غالب فہمی میں سنگھ میل کی حیثیت رکھتی

اردو سے وابستہ ہور ہے ہیں جن کا تہذیبی یا لسانی پس منظر اردو سے مضبوط نہیں رہا۔ ان کے مطابق تخلیقی صلاحیت سے مالا مال شاعر ہر تجربے کو با معنی ادبی اظہار میں ڈھالنے کی صلاحیت رکھتا ہے اور یہی عصری ادب کی سب سے بڑی قوت ہے۔ اس سے قبل سمینار کے کنویز پروفیسر احمد محفوظ نے مختصر تعارفی کلمات پیش کرتے ہوئے کہا کہ مقالہ نگاران کو سمینار کے بنیادی موضوع کو پیش نظر رکھتے ہوئے اپنی گفتگو کسی ایک مخصوص عہد تک محدود نہیں رکھنی چاہیے کیونکہ اس طرح بحث کی معنویت متاثر ہوتی ہے۔ انھوں نے زور دیا کہ اردو ادب کی تفہیم کے لیے وسیع تاریخی اور فکری تناظر میں غور و فکر ناگزیر ہے۔ انھوں نے کہا کہ ادب میں اصل اہمیت فنکار کی ذات سے زیادہ اس کی تخلیقات کو حاصل ہوتی ہے، اس لیے میر، غالب اور سودا جیسے شعرا کا تخلیقی سرمایہ آج بھی زندہ اور با معنی ہے۔ انھوں نے سائنس، ٹیکنالوجی اور مصنوعی ذہانت کی ادبی صورت حال پر اثرات کو بھی سمینار کی گفتگو کا اہم حصہ قرار دیا۔ اجلاس کی صدارت کرتے ہوئے شعبہ اردو، الہ آباد یونیورسٹی کے سابق صدر پروفیسر علی احمد فاطمی نے اپنے صدارتی خطاب میں کہا کہ حقیقی تخلیق محض اطلاعات پر نہیں بلکہ گہرے تجربات اور مشاہدات پر قائم ہوتی ہے جبکہ آج کی پیشتر تخلیقات معلومات کی بنیاد پر لکھی جارہی ہیں۔ انھوں نے فطرت کے اصول کی مثال دیتے ہوئے کہا کہ کسی شے کی زیادتی اس کی کاٹ بھی لے آتی ہے جیسے حد سے زیادہ شور بہرے پن اور حد سے زیادہ روشنی اندھے پن میں بدل جاتی ہے۔ انھوں نے مزید کہا کہ معاصر اردو ادب میں خوابوں کے ٹوٹنے کا عمل تو نمایاں ہے، مگر خواب دیکھنے کی جرأت کم ہوتی جارہی ہے حالانکہ خواب کے لیے مقصد حیات اور مقصد حیات کے لیے نظریہ حیات ناگزیر ہے۔ افتتاحی اجلاس کی نظامت مالک اشتر نے کی۔

روزنامہ صحافت، دہلی، 15 فروری 2026

### توسیعی لیکچر

منہی دہلی: جامعہ ملیہ اسلامیہ کے شعبہ عربی کے زیر اہتمام ڈاکٹر عبدالعلیم لاہوری میں ایک توسیعی لیکچر منعقد کیا گیا، جس کا موضوع ”عربوں کا پرنگال اور پرنکیز زبان پر اثر“ تھا۔ اس علمی نشست میں جناب اے کے کار پرشاد



شعبہ فارن لینگویجز، جامعہ ملیہ اسلامیہ نے توسیعی خطبہ پیش کیا اور اپنے موضوع پر سیر حاصل گفتگو کی۔ لیکچر کا آغاز شعبہ کے ریسرچ اسکالر محمد عاقب کی تلاوت کلام پاک سے ہوا، جبکہ نظامت کے فرائض ڈاکٹر ہبیاء شاکری نے انجام دیے۔ مہمان خطیب نے اپنے خطاب میں انڈس اور پرنگال کے تاریخی پس منظر پر تفصیل سے روشنی ڈالی۔ انھوں نے بتایا کہ آئیہیرین جزیرہ نما میں مسلمانوں کی آمد کیسے ہوئی۔ لسانی پہلو پر گفتگو کرتے ہوئے انھوں نے انکشاف کیا کہ عربی زبان نے پرنکیز زبان پر گہرے اثرات مرتب کیے جس کا اندازہ اس بات سے لگایا جاسکتا ہے کہ پرنکیز میں تقریباً 1800 الفاظ عربی سے مستعار ہیں۔ یہ الفاظ زراعت، سائنس اور روزمرہ کی زندگی کے مختلف شعبوں پر محیط ہیں جو عربی تہذیب کے غلبے کی عکاسی کرتے ہیں۔ مزید گفتگو کرتے ہوئے کہا کہ ثقافتی اعتبار سے پرنکالی رقص و موسیقی حتیٰ کہ مٹھائیوں میں بھی عربی اثرات نمایاں طور پر پائے جاتے ہیں۔

روزنامہ ہمارا سانچ، دہلی، 15 فروری 2026

### یوم غالب کا انعقاد

منہی دہلی: یوم غالب کے موقع پر انجمن ترقی اردو (دہلی) کے زیر اہتمام پب اشراک غالب انسٹی ٹیوٹ



اور غالب اکیڈمی ایک باوقار تقریب کا انعقاد کیا گیا۔ پروگرام کا آغاز مرزا اسد اللہ خاں غالب پرگل پوشی اور فاتحہ خوانی سے ہوا جس میں غالب انسٹی ٹیوٹ کے ڈائریکٹر ڈاکٹر اور لیس احمد، انجمن کے صدر اقبال مسعود فاروقی، غالب اکیڈمی کے سکریٹری ڈاکٹر عقیل احمد، پروفیسر شہباز رسول اور متعدد ریسرچ اسکالرس نے شرکت

کی۔ ایوان غالب میں ایک مذاکرہ منعقد ہوا جس کی صدارت معروف ادیب و نقاد پروفیسر علی احمد فاطمی نے کی۔ اپنے صدارتی خطاب میں انھوں نے فراق گورکھپوری سے اپنی ملاقاتوں کا ذکر کرتے ہوئے کہا کہ فراق صاحب میر کول کا شاعر اور غالب کو دماغ کا شاعر قرار دیتے تھے۔ ان کے مطابق غالب کی شاعری ذہن کو متحرک کرتی ہے اور فکر کو جلا بخشتی ہے۔ انھوں نے محترمہ شائستہ یوسف کے ناول ”صدیوں کا رقص“ کا حوالہ دیتے ہوئے کہا کہ اس میں زندگی کے چیلنجز کو قبول کرنے کا وہی رویہ ملتا ہے جو غالب کی پہچان ہے۔ ڈاکٹر خالد علوی نے اپنے خطاب میں کہا کہ غالب کی مقبولیت کا عالم نرالا ہے۔ انھوں نے نکلکتہ میں ایک ایسے شخص کا ذکر کیا جو اپنے ذاتی خرچ پر دیواروں پر رومن رسم الخط میں غالب کے اشعار تحریر کرتا تھا۔ اسی طرح تاشقند میں غالب کے نام سے منسوب محلہ، سڑک اور مسجد کی موجودگی ان کی عالمی مقبولیت کا ثبوت ہے۔

اس موقع پر شائستہ یوسف کے ناول ”صدیوں کا رقص“ کی رسم رونمایی بھی انجام دی گئی۔ اپنے اظہار خیال میں انھوں نے کہا کہ یہ ناول انسانی تاریخ اور وجودی سوالات کا آئینہ دار ہے، جس میں زندگی اور کائنات سے متعلق بنیادی سوالات کو دریافت کرنے کی کوشش کی گئی ہے۔ غالب انسٹی ٹیوٹ کے ڈائریکٹر ڈاکٹر اور لیس احمد نے کہا کہ یوم غالب کا انعقاد بظاہر ایک رسم ہے، مگر یہ رسم ہمیں اپنے علمی سرمایہ اور دانشورانہ روایت سے جوڑتی ہے اور تازگی بخشتی ہے۔ مذاکرے کے بعد طرحی مشاعرہ منعقد ہوا جس کی صدارت وقار مانوی نے کی جبکہ متین امر و ہوی مہمان خصوصی کی حیثیت سے شریک ہوئے۔ نظامت کے فرائض ڈاکٹر عمیر منظر نے انجام دیے۔

روزنامہ انقلاب، دہلی، 16 فروری 2026

### قمر رئیس ایوارڈ

منہی دہلی: پروفیسر قمر رئیس ایک ادیب استاد اور دانشور ہی نہیں اردو ادب کی تاریخ میں اپنی ترقی پسندانہ فکر روشن



ذریعے محفوظ و منتقل کیا جاسکے۔ مہمان اعزازی نامور ادیبہ کریتا پال نے کہا کہ زبانوں کے تحفظ کے لیے لوک ادب کا تحفظ ضروری ہے اور اسے باقاعدہ علمی دائرے میں شامل کیا جانا چاہیے۔ افتتاحی اجلاس کی نظامت ڈاکٹر مجیب اختر نے کی جبکہ شکرہ کی رسم ڈاکٹر محمد اکرم نے ادا کی۔ افتتاحی اجلاس کے علاوہ شعبہ عربی میں مختلف علمی نشستوں میں دس مقالات پیش کیے گئے جن کی صدارت پروفیسر سمیع اختر، پروفیسر نسیم اختر، پروفیسر ایوب تاج الدین اور پروفیسر ثناء اللہ نے کی جبکہ نظامت ڈاکٹر آصف اقبال اور ڈاکٹر ابوبراب نے کی۔ اس کے علاوہ شعبہ لسانیات میں منعقد ایکڈمک سیشن میں 6 مقالے پیش کیے گئے جس کی نظامت ساشی بھائی نے کی۔ پروگرام میں اساتذہ اور طلبہ کی بڑی تعداد نے شرکت کی۔

روزنامہ سجاقت، دہلی، 17 فروری 2026

### پروفیسر ہادی حسن یادگاری خطبہ

حنس دھلی: شعبہ فارسی جامعہ ملیہ اسلامیہ کے ابراہیم لال میں ”قوم پرستی، احیائے فکر اور ہمہ گیر اسلامی تصور: علامہ اقبال کی شاعری میں سیاسی و ثقافتی تبدیلیاں“ کے



عنوان سے بائیسواں پروفیسر ہادی حسن یادگاری خطبہ کا انعقاد عمل میں آیا۔ جن کے مقرر خاص ڈاکٹر روی کانت مشرا، جوائنٹ ڈائریکٹر، وزیراعظم میوزیم ولاہیری نئی دہلی تھے، صدارت پروفیسر مظہر آصف شیخ الجامعہ اور مہمان اعزازی کی حیثیت سے پروفیسر اقدار محمد خان ڈین فیکلٹی آف ہیومنیز اینڈ لیونگیز نے شرکت فرمائی۔ ڈاکٹر روی کانت مشرا نے علامہ اقبال کے کلام کا تفصیلی جائزہ لیتے ہوئے کہا کہ ہم ان کے کلام کو دھوون میں تقسیم کر سکتے ہیں۔ ایک انگلینڈ جانے سے پہلے کا کلام ہے اور دوسرا اس کے بعد کا۔ ڈاکٹر مشرا نے اقبال کی نظم ہمالیہ، رام، نیاشوالہ، شکوہ اور جواب شکوہ، طلوع اسلام اور ان کے دیوان بانگ درا، اسرار خودی، جاوید نامہ وغیرہ کا تفصیلی جائزہ لیتے

اس تقریب میں دہلی اور بیرون دہلی کے معروف دانشوروں نے شرکت کی۔

روزنامہ انقلاب، دہلی، 16 فروری 2026

### لوک ادب پر سمینار

حنس دھلی: زبانی روایات اور لوک ورثہ انسانی معاشرے میں باہمی خیر سگالی کو فروغ دینے اور تہذیب و تمدن کو زندہ رکھنے میں اہم کردار ادا کرتے ہیں۔ مقامی محاورے، بتاریخی



حکایات اور زبانی روایتیں دراصل ادبی شہ پارے ہیں جن کے ذریعے پیچیدہ معانی کو استعاراتی انداز میں پیش کیا جاتا ہے۔ اسی لیے لوک ورثہ عوام اور ادبی حلقوں کے درمیان ایک پل کا کام کرتا ہے۔ ان خیالات کا اظہار پروفیسر آئند پرکاش نے شعبہ عربی، دہلی یونیورسٹی کے زیر اہتمام ’زبانی روایات اور لوک ورثہ: ثقافتوں کا سنگم‘ کے موضوع پر منعقد دو روزہ قومی سمینار کے افتتاحی اجلاس میں کلید و مدمنہ (شیخ تتر) اور دیگر رولتوں کی ادبی اہمیت کو اجاگر کرتے ہوئے کہا کہ لوک ادب کا بیانیہ علاقائی ضرور ہوتا ہے لیکن اس کی اپیل عالمی ہوتی ہے۔ انھوں نے اس موضوع پر تحقیقی منصوبے شروع کرنے کی تجویز بھی پیش کی۔ اس سے قبل صدر شعبہ پروفیسر سید حسین اختر نے موضوع کا تعارف پیش کرتے ہوئے کہا کہ لوک ادب کتابوں سے زیادہ دلوں میں زندہ رہتا ہے، مگر نئی نسل اس ورثے سے دور ہوتی جا رہی ہے۔ اسی لیے شعبہ عربی نے اس موضوع کو منتخب کیا اور اس کی افادیت کو وسعت دینے کے لیے اردو، ہندی، پنجابی، لسانیات، نفسیات اور بدھت اسٹڈیز جیسے شعبوں کو سمینار میں شریک کیا گیا، جہاں مختلف علمی نشستوں میں مقالات پیش کیے جا رہے ہیں۔ مہمان خصوصی کی حیثیت سے دہلی یونیورسٹی کی ڈین برائے تعلیمی امور پروفیسر رتابلے نے کہا کہ زبانی روایات اور لوک ادب معاشرے کا بنیادی عنصر ہیں۔ انھوں نے نئی قومی تعلیمی پالیسی کا حوالہ دیتے ہوئے علاقائی زبانوں کی اہمیت پر زور دیا اور کہا کہ مصنوعی ذہانت کے دور میں لوک ورثے کا تحفظ ناگزیر ہے تاکہ اسے جدید ذرائع کے

اور وسیع لٹریچر کی بدولت ہمیشہ یاد کیے جائیں گے۔ ان خیالات کا اظہار معروف براڈ کاسٹر، داستان گو اور سفر نامہ نگار جاوید دانش نے قمر رئیس ایوارڈ تقریب میں کیا۔ راجستھان اردو ریسرچ انسٹی ٹیوٹ کی جانب سے دیا جانے والا باوقار پروفیسر قمر رئیس ایوارڈ کینیڈا میں مقیم ہندوستانی نژاد داستان گو اور سفر نامہ نگار جاوید دانش کو دیا گیا ہے۔ پروفیسر علی احمد فلمی نے اپنے خیالات کا اظہار کرتے ہوئے راجستھان اردو ریسرچ انسٹی ٹیوٹ کی ستائش کی اور اس تقریب کو ایک نامور استاد کی یاد کو خراج عقیدت پیش کرنے کا ذریعہ بتایا۔ اس باوقار تقریب کے مہمان خصوصی پروفیسر خالد محمود نے مفصل طور پر جاوید دانش کی سفر نامہ نگاری کو اردو ادب کی تاریخ میں اضافہ قرار دیا۔ انھوں نے کہا کہ جاوید دانش محض سفر کی روداد بیان نہیں کرتے، بلکہ وہ جہاں جاتے ہیں اس مقام کا جغرافیہ سیاسی و تہذیبی صورتحال کو دل پزیر انداز میں بیان کرتے ہیں جس کی وجہ سے ان کے سفر نامے فلمی منظر نامے کی شکل اختیار کر جاتے ہیں۔ پروفیسر اخلاق آہن نے بھری ادب کے حوالے سے جاوید دانش کی تخلیقات پر اظہار خیال کرتے ہوئے کہا کہ بیشتر شعرا وادبا نے بھری ادب کے ذیل میں اپنی غریب الوطنی کی روداد بیان کی ہے جبکہ جاوید دانش نے اس بحران کو اپنی تخلیقات میں پیش کیا ہے جو نئی نسل کو درپیش ہے۔ مہمان خصوصی مولانا آزاد نیشنل اردو یونیورسٹی کے سابق وائس چانسلر ڈاکٹر محمد اسلم پرویز نے جاوید دانش کو بہت مقبول فنکار قرار دیا۔ اس پر وقار تقریب کی صدارت سید ایجوکیشنل اینڈ ویلفیئر سوسائٹی کے ڈاکٹر سید فاروق نے کی۔ اپنے صدارتی خطبے میں جاوید دانش کی صلاحیتوں کو سراہتے ہوئے انھیں ایک نابذ روزگار شخصیت قرار دیا۔ تقریب کے آغاز میں راجستھان اردو ریسرچ انسٹی ٹیوٹ کے ڈائریکٹر پروفیسر فاروق بخشی نے راجستھان اردو ریسرچ انسٹی ٹیوٹ کی جانب سے حاضرین کو محفل کا استقبال کرتے ہوئے اس ایوارڈ کی کل روداد بیان کی۔ اس موقع پر صاحب اعزاز جاوید دانش کو پچیس ہزار روپے کا چیک، یادگار نشان اور شال بھی پیش کی گئی۔ جاوید دانش نے اس ایوارڈ کے حصول پر مسرت کا اظہار کرتے ہوئے اسے قابل فخر قرار دیا۔ انھوں نے اپنے تین قمر رئیس کی صحبتوں کا تذکرہ بہت جذباتی انداز میں کیا۔

ہوئے ان کی قوم پرستی، وطن پرستی اور ہمہ گیر اسلامی تصور کا تفصیلی جائزہ لیا۔ شیخ الجامعہ پروفیسر مظہر آصف نے کہا کہ علامہ اقبال ایک ہمہ گیری شخصیت کے مالک تھے اور ان کا کلام قوم پرستی اور حب الوطنی سے لبریز نظر آتا ہے۔ انھوں نے پروفیسر ہادی حسن کی زندگی پر روشنی ڈالتے ہوئے کہا کہ اگرچہ ان کا موضوع فارسی نہیں تھا مگر انھوں نے فارسی زبان و ادب کی خدمات انجام دیں اور نایاب تحریریں بھی یادگار چھوڑیں۔ پروفیسر افتخار محمد خان نے اپنے خطاب میں کہا کہ آج کا یہ خطبہ بہت معلومات افزا ہے اور طلباء ضرور اس سے استفادہ کریں گے۔ ڈاکٹر حسن علی نے پروفیسر ہادی حسن اور آج کے مقرر ڈاکٹر زوی کانت مشرا کا تعارف کرایا اور آخر میں پروفیسر سید کلیم اصغر نے مہمانوں کا شکریہ ادا کیا۔ نظامت کے فرانسس ڈاکٹر زہرا خاتون نے انجام دیے۔ پروگرام میں اساتذہ کے ساتھ جامعہ اور جے این یو کے طلباء و طالبات نے شرکت کی۔

روزنامہ ہمارا سانچہ، دہلی، 18 فروری 2026

### شعبہ فارسی، دہلی یونیورسٹی

منشی دہلی: دہلی یونیورسٹی کے شعبہ فارسی کے زیر اہتمام 16 اور 17 فروری کو دو روزہ قومی سیمینار کا انعقاد عمل میں



آیا جس میں ملک و بیرون ملک سے تعلق رکھنے والے ممتاز اہل علم و دانش نے شرکت کی۔ افتتاحی اجلاس میں مہمان اعزازی کے طور پر محترمہ تحقیقات، ایران کلچر ہاؤس، نئی دہلی کے ڈاکٹر ڈاکٹر قہرمان سلیمانی اور معروف ایرانی اسکالر ڈاکٹر میتر ایبات شریک ہوئیں، جبکہ مہمان خصوصی کی حیثیت سے دہلی یونیورسٹی کے سابق ڈین فیکلٹی آف آرٹس پروفیسر سلیم اشرف خان نے شرکت کی۔ افتتاحی نشست کے آغاز میں معزز مہمانوں کا استقبال کیا گیا اور شعبہ فارسی کے سالانہ ”مجلد تحقیقات فارسی“ کی رسم اجرا عمل میں آئی۔ اپنے صدارتی خطبے میں سینئر پروفیسر سلیم اشرف خان نے ہندوستان میں فارسی زبان و ادب کی مختلف جہات پر روشنی ڈالتے ہوئے کہا کہ فارسی نے

صدیوں تک ہندوستان کی علمی و تہذیبی روایت کو جلا بخشی۔ انھوں نے امیر خسرو کی خدمات کا خصوصی ذکر کیا اور فرمایا کہ وہ اپنے عہد کے حالات سے پوری طرح باخبر اور ہمہ جہت شخصیت کے مالک تھے۔ اس موقع پر کلیدی خطبہ ڈاکٹر مہتاب جہاں نے پیش کیا۔ انھوں نے ہندوستان میں فارسی زبان کے آغاز و ارتقاء پر مفصل گفتگو کی اور غزنوی، مملوک اور مغل ادوار میں فارسی کی علمی خدمات کو اجاگر کیا۔ انھوں نے لاہور کو غزنوی عہد میں فارسی کا اہم مرکز قرار دیتے ہوئے کشف المحجوب، تاج المآثر، آداب الحرب والفتح، فتوح السلاطین اور تاریخ فیروز شاہی جیسی اہم تصانیف کا حوالہ دیا اور مغل عہد کی علمی روایت پر بھی روشنی ڈالی۔ بعد ازاں ڈاکٹر قہرمان سلیمانی نے ہندوستان اور ایران کے تاریخی و تہذیبی روابط پر اظہار خیال کیا۔

روزنامہ ہمارا سانچہ، دہلی، 18 فروری 2026

### حکیم اجمل خاں

منشی دہلی: انٹیگرٹیڈ میڈیکل ایسوسی ایشن کے زیر اہتمام حکیم اجمل خاں کے 158 ویں یوم پیدائش کے موقع



پر تقریب کا انعقاد غالب انسٹی ٹیوٹ میں کیا گیا۔ اس موقع پر دہلی بھر کے نامور اطباء اور معالجین نے شرکت کی اور طب یونانی میں حکیم اجمل خاں کی خدمات کو خراج عقیدت پیش کیا۔ اس موقع پر سید احمد خان نے کہا کہ حکیم اجمل خاں نے طب یونانی کو نئی بلندیوں تک پہنچایا اور جدید طبی تقاضوں کے مطابق علاج کے نئے طریقے متعارف کرائے۔ تقریب کے دوران دہلی کے مختلف طبی اداروں سے وابستہ ڈاکٹروں کو ان کی نمایاں خدمات کے اعتراف میں اعزازات و اسناد سے نوازا گیا۔ اس موقع پر مقررین نے اس عزم کا اظہار کیا کہ طب یونانی کے فروغ اور عوام تک موثر و محفوظ علاج کی فراہمی کے لیے مشترکہ کوششیں جاری رکھی جائیں گی۔ آخر میں منتظمین پروگرام یعنی انٹیگرٹیڈ میڈیکل ایسوسی ایشن کی جانب سے اعلان کیا گیا کہ حکیم اجمل خاں کے نظریات اور طبی

ورثے کو عام کرنے کے لیے آئندہ بھی سائنس و ادبی پروگراموں کا سلسلہ جاری رکھا جائے گا، تاکہ نئی نسل کو اس عظیم طبی رہنما کی خدمات سے روشناس کرایا جاسکے۔ اس موقع پر ڈاکٹر آراہیس چوہان نے کہا کہ طب یونانی دراصل ایک مکمل طرز حیات اور متوازن علاج کا نظام ہے، جسے مسیح الملک حکیم اجمل خاں نے نئی روح بخشی۔ اس موقع پر معززین بھی موجود رہے۔

روزنامہ انقلاب، دہلی، 20 فروری 2026

### کروشیا کے وزیر اعظم کا خصوصی لیکچر

منشی دہلی: دہلی یونیورسٹی میں ایک خصوصی لیکچر سے خطاب کرتے ہوئے جمہوریہ کروشیا کے وزیر اعظم آندرینج پلینکو وچ نے ہندوستان کروشیا تعلقات پر بات کرتے



ہوئے کہا کہ 187 سے کروشیا کی یونیورسٹی میں سنسکرت پڑھائی جا رہی ہے۔ اس موقع پر ہندوستان میں جمہوریہ کروشیا کے سفیر پیٹر لیوچیک مہمان خصوصی کے طور پر موجود تھے۔ پروگرام کی صدارت دہلی یونیورسٹی کے وائس چانسلر پروفیسر یوگیش سنگھ نے کی۔ تقریب میں ڈی یو ساؤتھ کیپس کی ڈائریکٹر پروفیسر رجنی ابی، رجسٹرار ڈاکٹر وکاس گپتا اور بین الاقوامی تعلقات کے چیئرمین پروفیسر گرگوریو وچ موجود تھے۔ لیکچر کے دوران جمہوریہ کروشیا کے وزیر اعظم آندرینج پلینکو وچ نے ہندوستان کروشیا تعلقات عالمی تعاون اور بدلتے ہوئے بین الاقوامی منظر نامے پر تفصیل سے روشنی ڈالی۔ دہلی یونیورسٹی کے وائس چانسلر یوگیش سنگھ نے کہا کہ وزیر اعظم آندرینج پلینکو وچ کا دورہ ہندوستان دونوں ممالک کے درمیان تعلیم اور ثقافتی تعلقات کو ایک نئی سمت دے گا۔ وزیر اعظم آندرینج پلینکو وچ نے کہا کہ ہندوستان اور کروشیا کے درمیان تعلیم، ثقافت، سیاحت اور اختراع کے شعبوں میں تعاون کے بے پناہ امکانات ہیں اور یونیورسٹیوں کے درمیان بات چیت اس شراکت داری کو مضبوط کرے گی۔

روزنامہ انقلاب، دہلی، 22 فروری 2026

## مولانا آزاد کی برسی پر خراج عقیدت

نئی دہلی: مولانا ابوالکلام آزاد کے 68 ویں یوم وفات کے موقع پر آئی سی سی آر اور فرینڈز فار انجیکشن کی جانب سے ان کو خراج عقیدت پیش کیا گیا۔ اس موقع



پر آئی سی سی آر کے ڈپٹی ڈائریکٹر گوپال کرشنن، مولانا آزاد انسٹیٹیوٹ اردو یونیورسٹی، حیدرآباد کے سابق چانسلر فیروز بخت احمد، مولانا عطاء الرحمن قاسمی، محمد یوسف نظامی وغیرہ نے شرکت کی۔ فیروز بخت احمد نے اس موقع پر اظہارِ افسوس کرتے ہوئے کہا کہ مزار آزاد کے اطراف ہزاروں پھیری والے، ٹھیلے والے اور دوسرے لوگوں نے قبضہ کر رکھا ہے۔ متعدد بار حکومت کے مختلف اداروں سے شکایت بھی کی گئی لیکن آج تک وہاں سے بازار نہیں ہٹایا گیا۔ انٹرفیٹھ ہارمنی فاؤنڈیشن آف انڈیا کے سربراہ ڈاکٹر خواجہ افتخار احمد نے کہا کہ بھارت رتن مولانا ابوالکلام آزاد کی قومی خدمات کے اعتراف میں مسلمانان ہند بھی عدل نہ کرنے کے مجرم ہیں۔ معروف قانون داں محمد اطیب صدیقی نے کہا کہ مولانا آزاد باہمی یگانگی اور ہندستان کے قومی تحریک کے مقتدر و معتبر رہنما تھے۔ مولانا عطاء الرحمن قاسمی نے کہا کہ رہنما مولانا آزاد سے ترغیب لیں اور عوام کو امن، چین، یگانگی اور آپسی بھائی چارے کا سبق دیں۔

روزنامہ انقلاب، دہلی، 20 فروری 2026

## قومی سپوزیم

نئی دہلی: سروجنی نائیڈو سینٹر فار ویمن اسٹڈیز (ایس این سی ڈبلیو ایس)، جامعہ ملیہ اسلامیہ نے دی بک ریویولوشن ٹرسٹ کے تعاون سے 17 فروری 2026



کو ”تحریر، جائزہ، ترجمہ: خواتین، الفاظ اور دنیا“ کے موضوع پر ایک روزہ قومی سپوزیم کا انعقاد کیا۔ سپوزیم میں خواتین کی ادبی تخلیق، ترجمے کے چیلنجز اور امکانات پر غور و خوض کرنے کے لیے نامور مصنفین، تجزیہ نگار، مترجم، مدیران اور اسکالرز کو جمع کیا گیا۔ پروگرام کا آغاز سروجنی نائیڈو سینٹر فار ویمن اسٹڈیز کے ڈائریکٹر پروفیسر نشاط زیدی کے افتتاحی خطاب سے ہوا جنہوں نے سروجنی نائیڈو سینٹر فار ویمن اسٹڈیز کے 25 سال مکمل ہونے پر اس کے سفر اور کامیابیوں کا خاکہ پیش کیا۔ دی بک ریویولوشن ٹرسٹ کی بانی ایڈیٹر محترمہ چندرا چاری نے دی بک ریویولوشن کی ابتدا اور مقاصد اور ہندستان میں تنقیدی ادبی ثقافت کو فروغ دینے کے لیے اس کے مستقل عزم کے بارے میں اجتماع سے خطاب کیا۔ پہلا سیشن، جس کا عنوان تھا ”جائزہ لینا، لکھنا، پیشنگ وین۔ صفحہ ادبی مناظر کی تنقیدی تلاش“، ڈاکٹر آرتھی مندھوانی نے نظامت کی۔ سینل میں ڈاکٹر سیمین علی، محترمہ رچنا کارا، ڈاکٹر مالویکا میٹھوری، ڈاکٹر سچیتا سینگپتا اور ڈاکٹر کنور پیا ڈھینگرا شامل تھے۔ دوسرے سیشن، ”تحریر“ جس کی نظامت ڈاکٹر فیض اللہ نے کی، مقررین انیتا واپسنی ایکتا چوپان اور ایٹھور یہ جھانے شہر کی یادداشت، تبدیلی اور اثر کے مقام کے طور پر عکاسی کی۔ تیسرا سیشن ”تحریر ترجمہ خواتین“ تھا جس کو ڈاکٹر آمنہ حسین، اسٹنٹ پروفیسر، ایس این سی ڈبلیو ایس مؤڈریٹ کیا۔ اس سینل میں ہندی کی مشہور مصنفہ مردولہ گریگ، معروف مترجم، پروفیسر اجندا آرا، ڈاکٹر دیبا ظفر اور ڈاکٹر فردوس عظمت صدیقی شامل تھے۔ سپوزیم کا اختتام ڈاکٹر آمنہ حسین کے شکر یہ کے کلمات پر ہوا۔

روزنامہ صحافت، دہلی، 24 فروری 2026

## توسیعی خطبہ

نئی دہلی: جامعہ ملیہ اسلامیہ کے شعبہ فارسی کے ایرانولوجی ہال میں فارسی داستان نویسی کے عنوان سے توسیعی خطبہ کا انعقاد عمل میں آیا جس کی صدارت پروفیسر سید کلیم اصغر نے کی جبکہ ڈاکٹر قہرمان سلیمانی ڈائریکٹر مجلس تحقیقات ایران کلچر ہاؤس نے مہمان خصوصی کی حیثیت سے شرکت کی۔ آج کے اس خطبہ کے مقررین ایران سے آئے مشہور ناول نگار مجید قیصری، سید احمد



بطحانی اور خانم میزابیات تھے۔ مجید قیصری نے اپنے خطاب میں داستان نویسی اور اس کی افادیت پر تفصیل سے روشنی ڈالتے ہوئے مشرق و مغرب کی داستان نویسی کے امتیازات پر بھی روشنی ڈالی۔ سید احمد بطحانی نے کہا کہ ہمارے معاشرہ کا ہر فرد ایک داستان رکھتا ہے مگر کچھ لوگ اس کو قلم بند کرنے کے زندہ جاوید بنا دیتے ہیں جس سے دوسرے لوگ استفادہ کرتے ہیں۔ پروفیسر کلیم اصغر نے اپنے صدارتی کلمات کے ساتھ مہمانوں کا شکر یہ بھی ادا کیا اور کہا کہ یہ ہماری اور ہمارے طلبہ کی خوش نصیبی ہے کہ ایران کے مشہور داستان گو اور ڈرامہ نویس آج ہمارے درمیان موجود ہیں اور ہم براہ راست ان سے استفادہ کر رہے ہیں۔ نظامت کے فریض ڈاکٹر زہرا خانم نے انجام دیے۔ اس پروگرام میں اساتذہ کے علاوہ بڑی تعداد میں طلباء و طالبات نے شرکت کی۔

روزنامہ صحافت، دہلی، 26 فروری 2026

## تقسیم انعامات

نئی دہلی: اردو اکادمی، دہلی کے زیر اہتمام سال 2025 کے تعلیمی و ثقافتی مقابلوں میں کامیاب طلبہ کے اعزاز میں 24 فروری 2026 کو ایوان غالب، ماتاسندری لین، نئی



دہلی میں جلسہ تقسیم انعامات منعقد ہوا۔ تقریب میں دہلی کے مختلف اسکولوں کے طلبہ و طالبات، اساتذہ اور والدین نے شرکت کی۔ یہ تعلیمی مقابلے 20 اگست تا 8 ستمبر 2025 اردو اسکولوں کے طلباء و طالبات کے درمیان منعقد کیے گئے تھے، جن میں تحریری امتحانات، مضمون نویسی، تقریری، کونز، غزل سرائی، اردو ڈراما، بیت بازی، گروپ ساٹنگ، بلند خوانی اور امنگ پیشنگ

سٹائش کی۔ شرکا نے مشترکہ طور پر کہا کہ بچپن گروپ کے ذریعے بچوں کے ادب کا فروغ ہوا ہے۔ چھ سال کا سفر کامیاب سفر ہے۔ سراج عظیم نے شریک ہونے والے قلم کاروں کا شکریہ ادا کیا۔

روزنامہ ہمارا سراج، دہلی، 28 فروری 2026

## جلسہ تقسیم اسناد

**نئی دہلی:** دہلی یونیورسٹی کے 102 ویں جلسہ تقسیم اسناد میں نہ صرف ڈگریاں تقسیم کی گئیں بلکہ اعلیٰ تعلیم اور خواتین کو بااختیار بنانے کے بدلتے چہرے کی ایک نئی



تصویر بھی پیش کی گئی۔ تقریب کے مہمان خصوصی نائب صدر جمہوریہ سی پی راہوا کرشنن نے طلبہ کو دست بھارت کے تحقیقی کاربٹاتے ہوئے کہا کہ یونیورسٹیوں کو ہندستانی حقائق پر مبنی تحقیق اور اختراع کے عالمی سطح پر مسابقتی ماڈل بنانا ہوگا۔ جلسہ تقسیم اسناد میں ایک لاکھ 20 ہزار 408 طلبہ کو ڈگریاں دی گئیں جن میں طالبات کی تعداد طلبہ سے زیادہ تھی۔ نائب صدر جمہوریہ نے کہا کہ ڈگریاں محض سرٹیفکیٹ ہیں، لیکن حقیقی تعلیم انسانیت، کردار اور ذمہ داری کی عکاسی کرتی ہے۔ طلبہ سے خطاب کرتے ہوئے نائب صدر جمہوریہ نے کہا کہ تعلیم زندگی کا آخری مرحلہ نہیں ہے بلکہ ایک جاری عمل ہے۔ انھوں نے اس بات پر زور دیا کہ علم حاصل کرنا ایک مسلسل عمل ہے اور کوئی طاقت اعلیٰ تعلیم کی ترقی کو نہیں روک سکتی۔

تقریب کی صدارت وائس چانسلر یوگیش سنگھ نے کی۔ یونیورسٹی کی روایت پر روشنی ڈالتے ہوئے انھوں نے کہا کہ عالمی بحرانوں اور مشکل وقتوں کے باوجود ادارے نے ہرسال کانوکیشن کا انعقاد کر کے علمی تسلسل کی مثال قائم کی ہے۔ انھوں نے وضاحت کی کہ یونیورسٹی صرف تین کالجوں، دو فیکلٹیوں اور 750 طلبہ کے ساتھ شروع ہوئی تھی، جبکہ آج اس میں 16 فیکلٹی، 86 شعبہ

یونیورسٹی کی لائبریری کے صدر ڈاکٹر راجیش کمار سنگھ نے استقبالیہ تقریر میں بتایا کہ اس نمائش میں مجموعی طور پر 613 تحقیقی مقالے شامل کیے گئے ہیں جو یونیورسٹی کی مضبوط تحقیقی روایت کی عکاسی کرتے ہیں۔ اس موقع پر اساتذہ، محققین اور طلبہ موجود تھے۔

روزنامہ انقلاب، دہلی، 28 فروری 2026

## بچپن گروپ

**نئی دہلی:** ادب اطفال کے ”بچپن گروپ“ کے چھ سالہ کامیاب سفر کی تقریب آن لائن یوم تائیس کی صورت میں منعقد ہوئی۔ جس میں ہندستان، ایشیا کے علاوہ دیگر ممالک، امریکہ، کناڈا، ماریشس، دبئی اور سعودی عرب کے مختلف شہروں میں بچوں کا ادب لکھنے والے قلم کاروں کی بڑی تعداد نے شرکت کی۔ بچپن گروپ کے سرپرست و ایڈمن سراج عظیم نے اس موقع پر بچوں کا ادب لکھنے والے قلم کاروں کی آن لائن پروگرام میں شمولیت پر خوشی کا اظہار کیا۔ ڈاکٹر حبیب سیفی نے بچپن کے چھ سالہ سفر پر اظہار مسرت کیا، اس موقع پر ایڈمن کو مبارکباد دی، اور کہا قومی اردو کونسل سے جڑے کچھ نئے لکھنے والوں کو حوصلہ ملا ہے، اس کا اعتراف ضروری ہے۔ ڈاکٹر شمس اقبال ڈائریکٹر قومی اردو کونسل برائے فروغ اردو بہر طور لائق مبارکباد ہیں، جنہوں نے اردو زبان میں بچوں کی دلچسپی پر مبنی عمدہ کتابیں شائع کرانے میں خصوصاً توجہ دی اور یہ تاریخی نوعیت کا کام ہوا۔ اس موقع پر جن قلم کاروں کی کتابوں کا ذکر خاص طور سے ہوا ان میں حبیب سیفی کی ”موبائل کھلونا نہیں“ اور ”بلیک بورڈ“، شاہ تاج خان کی کہانی ”پالکی“ اور سراج عظیم کی ”میں ہوں انڈیا گیٹ“ شامل ہے۔ شاہ تاج خان، ڈاکٹر فہمیدہ جمیل، نجیب پاشا، نے بچپن گروپ کو ادب اطفال کی ضرورت قرار دیا۔ رحمت اللہ بشیر مقیم امریکہ نے تاثرات پیش کیے۔ اہم شرکا میں رحمت اللہ بشیر، رشید صاحب، عرفان علی، شامیل عبد اللہ، ہادیہ فرخندہ ضمیر، عبد الغفار دانش، نیمہ امتیاز، مقصود سینا پوری، دانش حسین اصلاحی، ذوالفقار بخاری، مجید عارف، ملک راجہ آفریدی، ڈاکٹر فہمیدہ جمیل، ڈاکٹر فرخندہ لودھی نے بچپن گروپ کی

جیسے متنوع مقابلے شامل تھے، تقریباً 1663 طلباء و طالبات نے ان مقابلوں میں حصہ لیا تھا، جن میں سے 265 طلبہ مختلف زمروں میں کامیاب قرار پائے گئے تھے۔ اس موقع پر محکمہ فن، ثقافت والسنہ، حکومت دہلی کے ایڈیشنل سکریٹری اور اردو اکادمی کے سکریٹری جناب لیکھ راج نے اظہار خیال کرتے ہوئے کہا کہ اردو نہ صرف ایک دلنشین زبان ہے بلکہ باوقار تہذیب کی نمائندہ بھی ہے۔ انھوں نے تعلیمی و ثقافتی مقابلوں میں طلبہ کی بڑی تعداد میں شرکت کو نئی نسل میں اردو کے بڑھتے شوق کا ثبوت قرار دیا۔ انھوں نے یہ اعلان بھی کیا کہ آئندہ مقابلوں کے زمروں میں اضافہ کیا جائے گا تاکہ زیادہ سے زیادہ طلبہ کو اظہار کا موقع مل سکے۔ جلسہ تقسیم انعامات میں نمایاں کارکردگی کا مظاہرہ کرنے والے طلبہ میں انعامات، اسناد اور مومنٹو تقسیم کیے گئے۔ پروگرام کی نظامت ریشما فاروقی نے کی۔

روزنامہ ہمارا سراج، دہلی، 16 فروری 2026

## تحقیقی مقالوں کی نمائش

**نئی دہلی:** دہلی یونیورسٹی کے 102 ویں سالانہ جلسہ تقسیم اسناد کے تحت یونیورسٹی کی لائبریری کی جانب



سے ڈاکٹری تحقیقی مقالوں کی 26 ویں نمائش کا اہتمام کیا گیا، جو تین مارچ تک جاری رہے گی۔ افتتاحی تقریب میں مہمان خصوصی کی حیثیت سے وائس چانسلر پروفیسر یوگیش سنگھ نے شرکت کی اور کہا کہ لائبریری کے بغیر کسی بھی یونیورسٹی کا وجود ممکن نہیں۔ انھوں نے کہا کہ یہ علمی تقریب یونیورسٹی میں تحقیقی امتیاز، جدت طرازی اور علم کی تخلیق کی روایت کو فروغ دینے کی ایک اہم کوشش ہے۔ افتتاح کے بعد وائس چانسلر نے نمائش میں پیش کیے گئے تحقیقی مقالوں کا معائنہ کیا اور ”یونیورسٹی آف دہلی ڈاکٹر ی تحقیق“ پر مبنی کتاب کا اجرا کیا۔ تقریب میں بطور مہمان اعزازی اہل کے انجانے کہا کہ جدید ٹیکنالوجی طلبہ کے لیے سیکھنے کا موثر ذریعہ ہے، تاہم اصل تحقیق کی پہچان جدت، علمی دیانت اور فکری نظم و ضبط سے ہوتی ہے۔

جات، 90 کالج اور 6 لاکھ سے زائد طلبہ ہیں۔  
734 پی ایچ ڈی کی ڈگریاں بھی دی گئیں، جن  
میں سب سے زیادہ تحقیقی ڈگریاں فیکلٹی آف آرٹس  
سے آئیں۔

روزنامہ اسٹار ساج، دہلی، 1 مارچ 2026

## گوپنی چند نارنگ یادگاری خطبہ

نئی دہلی: پریم چند آرکائیوز اینڈ لٹریچر سینٹر، جامعہ  
ملیہ اسلامیہ کے زیر اہتمام 26 فروری 2026 کو  
پہلا گوپنی چند نارنگ یادگاری خطبہ منعقد کیا گیا۔



پروفیسر کوثر مظہری، صدر شعبہ اردو، جامعہ ملیہ اسلامیہ  
نے یادگاری خطبہ دیا اور پروگرام کی صدارت پروفیسر  
خالد محمود، سابق، صدر شعبہ اردو، جامعہ ملیہ اسلامیہ،  
نئی دہلی نے فرمائی۔ اس موقع پر پروفیسر شہزاد انجم،  
ڈائریکٹر آرکائیوز نے پروگرام کا افتتاح کرتے ہوئے  
پروفیسر مظہر آصف، شیخ الجامعہ، جامعہ ملیہ اسلامیہ  
اور پروفیسر محمد مہتاب عالم رضوی، منجمل، جامعہ ملیہ  
اسلامیہ کی جانب سے آرکائیوز کی سرگرمیوں کی  
سرپرستی کے سلسلے میں حاصل مستقل تعاون اور ان کی  
مشفقانہ سرپرستی کے لیے ان کا شکریہ ادا کیا۔  
انھوں نے پروفیسر کوثر مظہری، صدر، شعبہ اردو، جامعہ  
ملیہ اسلامیہ کا امتن اور قرأت کا باہمی رشتہ کے عنوان  
پر خطبہ پیش کرنے کی دعوت قبول کرنے کے لیے  
شکریہ ادا کیا۔ قابل ذکر ہے کہ اردو نظم اور ادبی  
تنقید کے باب میں پروفیسر مظہری کی خدمات انتہائی  
وقع ہیں۔ انھوں نے دانشورانہ فکر، تنقیدی گہرائی  
و گہرائی اور سادگی و پرکار لہجے کے ساتھ موضوع  
پر دسترس سے سامعین کا دل جیت لیا۔ صدارتی  
خطاب میں پروفیسر خالد محمود نے پروفیسر گوپنی چند  
نارنگ کے ساتھ اپنے گہرے تعلقات اور طویل  
تجربات بھی سامعین سے ساجھا کیے۔

روزنامہ اسٹار ساج، دہلی، 13 مارچ 2026

## عالمی یوم خواتین

نئی دہلی: اسلام میں عورتوں کے حقوق اور ان کے  
مقام و مرتبے کو صدیوں پہلے ہی واضح اور متعین کر دیا



گیا ہے۔ اس لیے مسلمانوں کی بنیادی ذمہ داری یہ ہے  
کہ وہ اسلام کی حقیقی تعلیمات کو سمجھیں اور انھیں اپنی  
انفرادی اور اجتماعی زندگی کا عملی حصہ بنائیں۔ اگر مرد  
دیانت داری اور ذمے داری کے احساس کے ساتھ  
عورت کے جائز اور شرعی حقوق ادا کرے اور معاشرہ ان  
حقوق کے احترام اور تحفظ کو یقینی بنائے تو خواتین سے  
متعلق بہت سے مسائل خود بخود ختم ہو سکتے ہیں اور ایک  
ایسا معاشرہ تشکیل پا سکتا ہے جو عدل، توازن اور باہمی  
احترام کی مضبوط بنیاد پر قائم ہو۔ ان خیالات کا اظہار  
پروفیسر افتخار محمد خان، صدر شعبہ اسلامک اسٹڈیز اور  
ڈین فیکلٹی آف ہیومنیز اینڈ لیٹریچر، جامعہ ملیہ اسلامیہ،  
نئی دہلی نے شعبہ اسلامک اسٹڈیز کی ”وومن سیل“  
اور ”صنعتی آگہی کمیٹی“ کے زیر اہتمام عالمی یوم خواتین کی  
مناسبت سے منعقد ایک پروگرام کی صدارت کرتے  
ہوئے کیا۔ انھوں نے مزید کہا کہ خواتین کی بااختیاری کے  
جدید مباحث میں عموماً تعلیم، ملازمت اور معاشی خود مختاری  
جیسے پہلوؤں کو مرکزی حیثیت دی جاتی ہے۔ بلاشبہ یہ  
امور اپنی جگہ نہایت اہم ہیں، تاہم اس حقیقت کو  
نظر انداز نہیں کیا جاسکتا کہ عورت خاندان کی بنیاد اور گھر کی بنیاد  
کے توازن، استحکام اور تربیت نسل کی مرکزی قوت ہے،  
نیز گھر کی تنظیم و ترتیب، بچوں کی موثر تربیت اور خاندانی  
مسائل کے حل میں اس کی حکمت، صبر اور بصیرت کلیدی  
کردار ادا کرتی ہے۔

روزنامہ اسٹار ساج، دہلی، 7 مارچ 2026

## لوک ادب میں نسوانی کردار

نئی دہلی: سابقہ کادی کی جانب سے عالمی یوم خواتین  
کے موقع پر ”لوک ادب میں نسوانی کردار نگاری“ کے  
موضوع پر ایک روزہ مذاکرہ منعقد کیا گیا۔ پروگرام میں



ملک کے مختلف علاقوں سے تعلق رکھنے والے لوک ادب  
کے ماہرین اور محققین نے شرکت کی اور لوک روایتوں  
میں خواتین کے کردار پر گفتگو کی۔ پروگرام کے آغاز پر  
ایڈمیٹی کی پروگرام افسر مریننی گپتا نے استقبالیہ کلمات  
پیش کرتے ہوئے کہا کہ لوک ادب کسی بھی سماج کے  
جذبات اور تجربات کی عکاسی کرتا ہے۔ انھوں نے کہا کہ  
لوک گیتوں، کہانیوں اور روایات میں عورت مختلف  
کرداروں میں نظر آتی ہے۔ اس موقع پر لوک ادب کی  
ماہر ماولی کوشل آن لائن شریک ہوئیں۔ انھوں نے  
نسوانی قوت کے حوالے سے شیوا اور پاروتی کے  
اساطیری بیانیوں کا ذکر کرتے ہوئے کہا کہ ان روایات  
میں پاروتی کو طاقت کا سرچشمہ قرار دیا گیا ہے۔ پہلے  
پروگرام میں لوک ادیبہ پریتی آریہ نے کہاؤں کے لوک  
ادب پر گفتگو کی۔ ایسٹریٹو سبیل نے انڈمان کی لوک  
روایات اور خواتین کی زندگی کے مختلف پہلوؤں کا ذکر کیا  
جبکہ سوانی آند نے چھتیس گڑھ کے لوک ادب پر روشنی  
ڈالی۔ پروگرام کی صدارت سکندھان گرتریویدی نے کی۔  
انھوں نے اپنی گفتگو میں گورجسماج کے لوک گیتوں پر مبنی  
کتاب ”گہری لوک گیت“ کا ذکر کیا اور آشا دیوی گہری  
کا حوالہ دیا۔ پروگرام کے اختتام پر اما کاجی مرآک نے  
گارو زبان میں لوک گیت پیش کیا۔ دوسرے پروگرام  
میں جو رام آنیاتانانے نئی قبیلے کے لوک ادب پر گفتگو کی  
اور ارونا چل پردیش کی قبائلی روایات کا ذکر کیا۔ اس  
کے بعد ماہوشوری ویر سنگ گاویت نے آدیواہی لوک  
ادب میں خواتین کے مقام پر اظہار خیال کیا۔ پروگرام  
کی صدارت وندا ٹیٹے نے کی، جنھوں نے کہا کہ لوک  
ادب نسل در نسل منتقل ہونے والی تہذیبی روایت کا حصہ  
ہے۔ تیسرے پروگرام کا آغاز ایسٹریٹو سبیل کے پیش کردہ  
نیکو باری لوک گیت سے ہوا۔ گارو ادب کی محققہ بار  
برائے گارو خواتین کی روایات پر روشنی ڈالی جبکہ جینی سی  
یا تھن نے ناگ لینڈ کے قبائلی لوک ادب اور اس میں  
خواتین کے کردار کا ذکر کیا۔ پروگرام کی صدارت لوک  
ادیبہ گیتانے کی، جنھوں نے پنجابہ خواتین کے لوک

ادب اور ثقافتی روایات پر گفتگو کی۔ پروگرام کے اختتام پر اکیڈمی کی معاون مدیر لکشمی کماری بھگت نے شکریہ ادا کیا جبکہ نظامت مرگنیتی گپتا نے کی۔

روزنامہ انقلاب دہلی، 9 مارچ 2026

### اقرب دیدش

## لوک ادب پر قومی سیمپوزیم

علمی گٹھ: علی گڑھ مسلم یونیورسٹی کے شعبہ جدید بھارتی زبانیں کے مراٹھی سیکشن کی جانب سے ”بھارتی لوک



ادب کے سماجی و ثقافتی پہلوؤں کے موضوع پر دو روزہ قومی سیمپوزیم 11 اور 12 فروری کو عالمی یوم مادری زبان کی مناسبت سے منعقد کیا گیا۔ اختتامی اجلاس سے بطور مہمان خصوصی خطاب کرتے ہوئے پروفیسر محمد محسن خان نے بھارتی لوک ادب کو ملک کے مختلف خطوں کے عوام کی روح کی عکاسی کرنے والا زندہ ثقافتی ورثہ قرار دیا۔ انھوں نے تیز رفتار جدیدیت کے دور میں ثقافتی شناخت کے تحفظ کے لیے زبانی روایات کے منظم ذخیرے، حفاظت اور ڈیجیٹلائزیشن کی ضرورت پر زور دیا۔ مہمان خصوصی پروفیسر دہباش مانے کہا کہ لوک ادب زندہ ثقافت کا آئینہ ہے، جو اخلاقی اقدار، اجتماعی یادداشت اور سماجی شعور کا امین ہے۔ انھوں نے برج اور ہاتھس کی راس روایت کا ذکر کرتے ہوئے کہا کہ اس کا ٹوٹنے سے گہرا تعلق ہے، جو عوامی پبلیکیشن پر مبنی ایک ترقی یافتہ تھیوریٹکلی اظہار ہے۔ سیمپوزیم کے ڈائریکٹر ڈاکٹر طاہر ایچ پٹھان نے رپورٹ پیش کرتے ہوئے لوک ادب کی سادگی، اہمیت اور جذباتی گہرائی کو اس کی مستقل معنویت کی بنیاد قرار دیا۔ اجلاس کی صدارت کرتے ہوئے فیکلٹی آف آرٹس کے ڈین پروفیسر ٹی این سٹی شن نے سماجی تاریخ، ثقافتی اقدار اور مقامی علمی روایات کے تحفظ میں لوک روایات کے کردار کو اجاگر کیا اور عالمگیریت سے پیدا ہونے والے چیلنجز سے خبردار کیا۔ مہاراشٹر، پنجاب، کیرالہ، تمل ناڈو، اڈیشہ، گوا، جموں و کشمیر، بہار، اتر پردیش، کرناٹک،

تلنگانہ، ہریانہ، مغربی بنگال اور آندھرا پردیش سمیت مختلف ریاستوں کی جامعات سے آئے ماہرین نے سیمپوزیم میں شرکت کی، جس میں 51 تحقیقی مقالات پیش کیے گئے۔ پروگرام کی نظامت ڈاکٹر آمنہ خاتون نے کی، جبکہ پروفیسر کرانتی پال نے اظہار تشکر پیش کیا۔

روزنامہ تاثر دہلی، 14 فروری 2026

## ضیاء الدین برنی بحیثیت مورخ

اعظم گٹھ: شبلی نیشنل کالج کے شعبہ تاریخ کے زیر اہتمام آج ایک توسیعی لیکچر بعنوان ”برنی بحیثیت مورخ: ایک تنقیدی جائزہ“ منعقد ہوا، جس میں قرون وسطیٰ کے ممتاز مورخ ضیاء الدین برنی کی تاریخ نویسی، فکری جہات اور تنقیدی پہلوؤں پر سیر حاصل گفتگو کی



گئی۔ اس موقع پر خصوصی مقرر سابق ڈین و صدر شعبہ تاریخ، جامعہ ملیہ اسلامیہ کے پروفیسر سید محمد عزیز الدین حسین تھے، جبکہ صدارتی خطاب International Islamic University Malaysia کے پروفیسر ارشد اسلام نے پیش کیا۔ پروگرام کے کنوینر صدر شعبہ تاریخ پروفیسر علاء الدین خاں تھے۔ پروفیسر سید محمد عزیز الدین حسین نے ضیاء الدین برنی کی تصانیف، بالخصوص تاریخ فیروز شاہی اور فتاویٰ جہاں داری کا تجزیاتی جائزہ پیش کیا۔ انھوں نے کہا کہ برنی محض واقعاتی مورخ نہیں بلکہ ایک صاحب فکر اور نظریہ ساز دانشور تھے، جن کے یہاں سلطنتی نظم، طبقاتی ساخت اور حکمرانی کے اصول نمایاں نظر آتے ہیں۔ انھوں نے واضح کیا کہ برنی کی تحریروں میں درباری وابستگی اور اشرافی نقطہ نظر کا غلبہ ضرور ہے، لیکن اس کے باوجود ان کا کام عہد وسطیٰ کے سیاسی نظریات، ریاستی ڈھانچے اور سماجی نظام کو سمجھنے کے لیے بنیادی ماخذ کی حیثیت رکھتا ہے۔ صدارتی خطاب میں پروفیسر ارشد اسلام نے کہا کہ اس نوعیت کے علمی پروگرام طلبہ میں تحقیقی ذوق اور تجزیاتی فکر کو فروغ دیتے ہیں۔ انھوں نے کہا کہ برنی جیسے مورخین پر اس طرح کے لیکچر وقت کی اہم ضرورت

ہیں۔ پروگرام کے کنوینر پروفیسر علاء الدین خاں نے ابتدائی کلمات میں موضوع کی اہمیت پر روشنی ڈالتے ہوئے کہا کہ برنی کی تاریخ نویسی کو محض روایتی بیانیہ تنگ محدود کرنا درست نہیں، بلکہ اسے فکری اور نظریاتی تاریخ کے طور پر سمجھا جانا چاہیے۔ آخر میں سوال و جواب کا دور ہوا جس میں طلبہ و طالبات نے کثیر تعداد میں شرکت کرتے ہوئے علمی سوالات پیش کیے۔ پروگرام میں شعبہ تاریخ اور دیگر شعبوں کے اساتذہ و ریسرچ اسکالرز کی بڑی تعداد موجود تھی، پروگرام کی نظامت ڈاکٹر ابورافع نے کی۔

روزنامہ ہمارا سانچہ دہلی، 15 فروری 2026

## بھارتیہ بھاشا پر یوار

علمی گٹھ: علی گڑھ مسلم یونیورسٹی کے شعبہ لسانیات کے زیر اہتمام وزارت تعلیم، حکومت ہند کی بھارتیہ بھاشا کمیٹی



کے اشتراک سے بھارتیہ بھاشا پر یوار: لسانیات میں ایک نیا تناظر کے عنوان پر دو روزہ قومی کانفرنس کا آغاز ہوا جس میں ملک کے ممتاز ماہرین لسانیات اور دانشوران نے شرکت کی۔ یونیورسٹی پولی ٹیکنیک کے آڈیٹوریم میں منعقدہ افتتاحی اجلاس میں ہندوستانی زبانوں کو ایک جامع اور اشتراکی فریم ورک میں از سر نو سمجھنے کی علمی اور قومی اہمیت کو اجاگر کیا گیا۔ افتتاحی خطاب میں وزارت تعلیم کے جوائنٹ سکریٹری ڈاکٹر کونج کے پی شریا سکر نے لسانی تنوع کو ہندوستان کی تہذیبی طاقت کی علامت قرار دیا۔ انھوں نے کشادہ نظری اور شمولیت پر زور دیتے ہوئے مختلف ذرائع سے علم حاصل کرنے، تخلیقی جدت کو فروغ دینے اور ہمہ گیر تعلیم کو آگے بڑھانے کی ضرورت پر زور دیا۔ قومی تعلیمی پالیسی 2020 کا حوالہ دیتے ہوئے انھوں نے نصاب میں قدیم ہندوستانی علمی روایتوں اور ماحولیاتی شعور کی شمولیت، کثیر لسانی تعلیم کے راستوں کی تشکیل اور اسکولی سطح سے ہی مصنوعی ذہانت کی تعلیم متعارف کرانے پر روشنی ڈالی تاکہ نئی نسل کو مستقبل کے چیلنجوں کے لیے تیار کرایا جاسکے۔ اپنے

شرکت کرتے ہوئے انھیں خراج عقیدت پیش کیا۔ یہ پروگرام رفیع احمد قدوائی میموریل ٹرسٹ، مسولی، بارہ بجلی کی جانب سے منعقد کیا گیا، جس میں علاقے کے معززین اور عوام کی بڑی تعداد شریک ہوئی۔ اس موقع



پر ڈاکٹر رضوی نے مسولی میں واقع مرحوم رفیع احمد قدوائی کے مزار پر حاضری دی، چادر پوشی کی۔ تقریب میں موجود عوام نے آزادی ہند کی جدوجہد میں رفیع احمد قدوائی کی بے مثال قربانیوں اور عوامی خدمات کو نہایت احترام کے ساتھ یاد کیا۔ اس موقع پر خطاب کرتے ہوئے ڈاکٹر عمار رضوی نے کہا کہ رفیع احمد قدوائی کی شخصیت سادگی، دیانت اور عوامی خدمت کی روشن مثال تھی۔ انھوں نے اس بات کا ذکر کرتے ہوئے کہا کہ طویل عرصہ اقتدار میں رہنے کے باوجود ان کے خاندان کے پاس ذاتی مکان تک نہیں تھا۔ تقریب میں معزز شخصیات اور علاقے کے عوام کی بڑی تعداد موجود رہی۔ تقریب کا ماحول عقیدت، احترام اور قومی یکجہتی کے جذبات سے معمور رہا، جہاں رفیع احمد قدوائی کی جدوجہد اور عوامی خدمات کو یاد کرتے ہوئے ان کے نقش قدم پر چلنے کے عزم کا اظہار کیا گیا۔

روزنامہ سماج، لاہور، 20 فروری 2026

## عالمی یوم مادری زبان

علمی محفل: علی گڑھ مسلم یونیورسٹی (اے ایم یو) کے شعبہ لسانیات نے عالمی یوم مادری زبان کے موقع پر



مسعود حسین خاں لسانیاتی سوسائٹی کے زیر اہتمام ایک خصوصی آن لائن لیکچر کا اہتمام کیا۔ سنٹر فار پلاننگ اینڈ ریسرچ انسٹیٹیوٹ، یونیورسٹی آف حیدرآباد کے پروفیسر نریش اینم نے ”زبان، ادب اور ثقافت



نے شرکت کرتے ہوئے وادی سندھ کی تہذیب سے متعلق حالیہ دریا فتوں پر تبادلہ خیال کیا۔ آرکیالوجیکل سروے آف انڈیا (اے ایس آئی) کے ایڈیشنل ڈائریکٹر جنرل ڈاکٹر نیجے کمار منجیل مہمان خصوصی کے طور پر شریک ہوئے، جبکہ جوائنٹ ڈائریکٹر جنرل ڈاکٹر ارون منجیل مہمان اعزازی تھے۔ افتتاحی اجلاس کی صدارت پروفیسر سید علی ندیم رضادی نے کی اور استقبالیہ کلمات پروفیسر حسن امام نے پیش کیے۔ آثار قدیمہ سیکشن کے کنوینر اور انچارج پروفیسر مانویندر کمار پنڈھیر نے ہندوستانی تاریخ میں ہڑپا مطالعات کی اہمیت پر روشنی ڈالتے ہوئے ورکشاپ کے مقصد، یعنی جدید تحقیقی نتائج کو طلبہ اور محققین تک پہنچانے پر زور دیا۔ اپنے کلیدی خطاب میں ڈاکٹر نیجے کمار منجیل نے ہڑپا کے مقامات کی حالیہ کھدائیوں میں سائنسی طریقوں اور جدید ٹیکنالوجی کے بڑھتے ہوئے کردار پر زور دیا۔ صدارتی کلمات میں پروفیسر رضادی نے ہڑپا کی تہذیب کی اصطلاح اور اس کی تشریحات سے متعلق جاری علمی مباحث پر گفتگو کی۔ پانچ تکنیکی نشستوں کے دوران ماہرین نے حالیہ کھدائیوں اور نئی تعبیرات پر مبنی لیکچرز پیش کیے۔ ڈاکٹر ارون منجیل نے ہڑپا کی اہم کھدائیوں اور ان کے نتائج کا جائزہ پیش کیا، جبکہ ڈاکٹر نیجے کمار منجیل نے راکھی گڑھی میں ہونے والی حالیہ کھدائیوں پر تفصیل سے روشنی ڈالی۔ ورکشاپ کے دوران دو نمائشوں کا بھی اہتمام کیا گیا، جن میں ایک علی گڑھ خطے (ہاتھرس) کے مجسموں پر اور دوسری کیمبرے کی نظر سے شاجہان آباد کی الٹریٹھڈ تاریخ کے عنوان پر تھی۔

روزنامہ سماج، لاہور، 20 فروری 2026

## رفیع احمد قدوائی

بادہ بصری: تعلیمی و سماجی شخصیت رفیع احمد میموریل ٹرسٹ کے صدر ڈاکٹر عمار رضوی نے 18 فروری 2026 کو عظیم مجاہد آزادی اور سابق مرکزی وزیر رفیع احمد قدوائی کے یوم پیدائش کے موقع پر منعقدہ تقریبات میں

صدارتی کلمات میں اے ایم یو کے پروفیسر چائلرس پروفیسر محمد حسن خان نے بھارتیہ بھاشا پر یو آر سی اے کی اہمیت کو اجاگر کرتے ہوئے کہا کہ ہندوستانی زبانوں اور کثیر لسانیات کا فروغ موجودہ تعلیمی ترجیحات کا اہم حصہ ہے۔ انھوں نے لسانیات کے شعبے پر زور دیا کہ وہ ڈیجیٹل ٹیکنالوجی، ترجمہ اور زبانوں کی منظم دستاویز سازی جیسے اہم مسائل پر توجہ دے تاکہ ڈیجیٹل دور میں ہندوستانی زبانوں کی بقا اور ترقی یقینی بنائی جاسکے۔ دہلی یونیورسٹی کے شعبہ لسانیات کی پروفیسر شوبھاستیا ناتھ نے کانفرنس کو عالمگیریت کے ایک نئے مرحلے میں بروقت علمی اقدام قرار دیا۔ انھوں نے ہندوستانی نقطہ نظر سے لسانیات پر از سر نو غور کرنے اور انسانی و سماجی علوم کو مقامی فکری روایتوں کے تناظر میں دیکھنے کی ضرورت پر زور دیا۔ اے ایم یو رجسٹرار پروفیسر عاصم ظفر نے شعبہ لسانیات کی جانب سے قومی اہمیت کی حامل کانفرنس کے انعقاد کو سراہتے ہوئے اے ایم یو کو اجتماعی یادداشت اور فکری تنوع کا مرکز قرار دیا۔ فیکلٹی آف آرٹس کے ڈین پروفیسر ٹی این تھامسن نے ہندوستان کے لسانی تنوع اور زبانوں کے درمیان گہرے ساختی و ثقافتی روابط پر روشنی ڈالی۔ اس سے قبل شعبہ لسانیات کے چیئرمین پروفیسر ایم جے وارثی نے خطبہ استقبالیہ پیش کرتے ہوئے کانفرنس کے موضوع کا تعارف کرایا اور بھارتیہ بھاشا پر یو آر سی اے کو مشترکہ تہذیبی وراثت قرار دیتے ہوئے اس پر تحقیق کو فروغ دینے کی ضرورت پر زور دیا۔ افتتاحی اجلاس میں ”بک آف ایسٹریٹس“، ”علی گڑھ جنرل آف لنگوائٹس“ کے تازہ شمارے، دو مرتبہ کتب ”بھارتیہ بھاشا پر یو آر سی اے نیو فریم ورک ان لنگوائٹس“ اور ”بھارتیہ بھاشا پر یو آر سی اے پریسیکٹو ز اینڈ ہوورائٹس“ کے ساتھ ساتھ ایم جے وارثی، پلویشو اور نعمان طاہر کی مرتب کردہ کتاب ”ٹرانسلین ایکروز کلچرل بلٹی لنگول انڈیا“ کا اجرا بھی عمل میں آیا۔

روزنامہ سماج، لاہور، 17 فروری 2026

## دوروزہ ورکشاپ

علمی محفل: علی گڑھ مسلم یونیورسٹی کے سینٹر آف ایڈوانسڈ اسٹڈیز، شعبہ تاریخ (آثار قدیمہ سیکشن) کے زیر اہتمام ”ہڑپا کے آثار قدیمہ“ کے موضوع پر دوروزہ ورکشاپ منعقد کی گئی، جس میں ممتاز ماہرین آثار قدیمہ اور اسکالرز

کے تحفظ و فروغ میں ترجمہ کا اہم کردار، موضوع پر کلیدی خطبہ پیش کیا۔ انھوں نے خصوصاً ہندوستان جیسے کثیر لسانی ملک کے تناظر میں کثیر لسانیت کے فروغ، ثقافتی تبادلے کو مضبوط بنانے اور لسانی تنوع کے تحفظ میں ترجمے کے کردار پر روشنی ڈالی۔ قومی تعلیمی پالیسی (این ای پی 2020) کے اہداف و مقاصد پر زور دیتے ہوئے انھوں نے ہندوستانی زبانوں میں ترجمے کی ضرورت اور ڈیجیٹل دور میں آڈیو ویڈیو ٹرجمے کی بڑھتی ہوئی اہمیت پر بھی گفتگو کی۔ اس سے قبل شعبہ لسانیات کے چیئر مین پروفیسر ایم جے وارثی نے عالمی یوم مادری زبان کی اہمیت اور کثیر لسانی معاشروں میں مادری زبان کے سماجی و لسانی پہلوؤں پر اظہار خیال کیا۔ پروگرام کا اختتام لسانیاتی سوسائٹی کے سکریٹری مسعود علی بیگ کے اظہار تشکر کے ساتھ ہوا۔ اس موقع پر اساتذہ، ریسرچ اسکالرز اور طلبہ کثیر تعداد میں موجود رہے۔

روزنامہ ہمارا سماج، دہلی، 22 فروری 2026

### فلسفہ اور تصوف

علمی محفل: علی گڑھ مسلم یونیورسٹی (اے ایم یو) کے شعبہ فلسفہ کے ڈاکٹر عامر ریاض نے لکھنؤ یونیورسٹی کے زیر اہتمام منعقدہ تین روزہ قومی سیمینار بعنوان ”وگلنڈائن“



زبان کا فلسفہ اور تصوف، ”میں زبان کا فلسفہ ہندوستانی اور مغربی نقطہ ہائے نظر“ کے موضوع پر خطاب کیا۔ انھوں نے لڈوگ وگلنڈائن کے نظریہ تصوف کا ایک جائزہ پیش کیا۔ انھوں نے وگلنڈائن کے افکار اور اسلامی فلاسفہ کی صوفیانہ تعبیرات کے درمیان خصوصاً ابن العربی کے پیش کردہ نظریہ وحدت الوجود کے حوالے سے مماثلتوں کو واضح کیا۔ اس کے ساتھ ہی شیخ احمد سرہندی اور شاہ ولی اللہ کے افکار میں موجود متعلقہ تصورات پر بھی روشنی ڈالی۔ ان فلسفیانہ موضوعات کی توضیح کے لیے انھوں نے مرزا غالب کے اشعار کا بھی حوالہ دیا، جو وحدت الوجود اور فنا کے تصورات کو شعری قالب میں بیان کرتے ہیں۔ سیمینار کے دوسرے روز ڈاکٹر ریاض

نے ایک اجلاس کی صدارت بھی کی، جس میں متعدد یونیورسٹیوں سے تعلق رکھنے والے محققین نے بیس سے زائد مقالات پیش کیے۔

روزنامہ ہمارا سماج، دہلی، 25 فروری 2026

### ریسرچ ایسوسی ایشن

علمی محفل: شعبہ اردو علی گڑھ مسلم یونیورسٹی (اے ایم یو) کے رشید احمد صدیقی ہال میں ریسرچ ایسوسی ایشن کے تحت ایک جلسہ منعقد کیا گیا۔ تحقیق کو فروغ دینے



اور طلبہ و طالبات میں ریسرچ سے لگاؤ پیدا کرنے میں شعبے کی ریسرچ ایسوسی ایشن کا اہم کردار ہے، جس کا قیام ہی اس لیے عمل میں آیا تھا تاکہ طلبہ و طالبات کو ایک پلیٹ فارم مل سکے۔ اس موقع پر صدر شعبہ اردو پروفیسر قمر الہدی فریدی نے طلبہ و طالبات کو مخاطب کرتے ہوئے کہا کہ اس پلیٹ فارم سے فائدہ اٹھانا چاہیے، یہاں آپ کو اساتذہ کی رہنمائی حاصل ہے، آپ ایک پیپر لکھتے ہیں اور جب اسے اپنے اساتذہ کی موجودگی میں اپنے ساتھیوں کو سناتے ہیں تو اس سے اعتماد میں اضافہ ہوتا ہے۔ انھوں نے ریسرچ ایسوسی ایشن کے مقاصد پر روشنی ڈالتے ہوئے کہا کہ آپ کی تحقیقی صلاحیتوں کا فروغ ہی اس ایسوسی ایشن اور اس کے جلسوں کا بنیادی مقصد ہے۔ ایسوسی ایشن کے سکریٹری اور ناظم جلسہ مسٹر عبدالوحید نے مہمانوں کا خیر مقدم کرتے ہوئے ایسوسی ایشن کے بارے میں گفتگو کی۔ اس پروگرام میں تین ریسرچ اسکالرز نے مقالے پیش کیے۔ مہمان خصوصی پروفیسر سید سراج الدین اجملی نے خطاب کرتے ہوئے کہا کہ ریسرچ ایسوسی ایشن کے جلسے دراصل تربیتی ورکشاپ ہیں، یہاں اگر آپ اپنے تحقیقی مضامین پیش کرتے ہیں تو اس سے آپ کی تحقیق کو جلا ملے گی، اسی طرح اسٹیج پر مقالہ پڑھنے کی بھی ٹریننگ ہوگی۔ ڈاکٹر سعید الرحمن نے مقالہ پیش کرنے والے ریسرچ اسکالرز کو مبارک باد پیش کرتے ہوئے کہا کہ کتابوں میں جو باتیں درج ہیں

ان کو نقل کر دینا ہی مقالہ نہیں ہے بلکہ یہ ضروری ہے کہ آپ اپنا نقطہ نظر بھی بیان کریں اور بتائیں کہ متعدد ماخذ تک رسائی اور مطالعے کے بعد آپ کس نتیجے پر پہنچے ہیں۔ اپنے صدارتی خطبے میں پروفیسر ضیاء الرحمن نے نیشنل ایجوکیشن پالیسی 2020 پر روشنی ڈالی، انھوں نے کہا کہ نیشنل ایجوکیشن پالیسی حکومت کی ایک اہم پالیسی ہے جس میں مادری زبان کو اہمیت دی گئی ہے۔ پروفیسر محمد علی جوہر نے اظہار تشکر پیش کرتے ہوئے طلبہ و طالبات کو مطالعہ، مقالہ نویسی، اساتذہ سے استفادہ اور ایسوسی ایشن کے پروگراموں میں شرکت کو لازمی قرار دیا۔

روزنامہ ہمارا سماج، دہلی، 27 فروری 2026

### بھار

اردو محض زبان نہیں، تہذیبی شناخت ہے

مدد سے پورہ: اردو ڈاکٹریٹ محکمہ کا پینہ سکریٹری پینہ کے زیر اہتمام مدد سے پورہ کے تاریخی کلا بھون میں اردو



زبان و ادب کے فروغ اور اس کے تحفظ کے عنوان سے ایک عظیم الشان اردو سیمینار و مشاعرہ کا اہتمام کیا گیا، جس میں ضلع اور اطراف سے آئے ہوئے علماء، دانشوران قوم، اساتذہ، شعراء، سماجی کارکنان اور اردو کے چاہنے والوں کی بڑی تعداد نے شرکت کی پروگرام کا آغاز ارون کماراے ڈی ایم مدد سے پورہ، نوڈل آفیسر سرور عالم انصاری اور دیگر نے شیخ روشن کر کے کیا۔ مقررین نے اردو زبان کی تاریخی اہمیت، اس کی شیرینی و شائستگی اور ہندوستان کی گنگا جمنی تہذیب میں اس کے کردار پر گفتگو کی نوڈل آفیسر سرور عالم انصاری نے کہا کہ اردو محض ایک زبان نہیں بلکہ ہماری تہذیبی شناخت اور قومی جہتی کی علامت ہے۔ انھوں نے اس بات پر زور دیا کہ موجودہ دور میں اردو کے فروغ کے لیے عوامی سطح پر سنجیدہ اقدامات کی ضرورت ہے، خصوصاً تعلیمی اداروں میں اردو کی تدریس کو مضبوط بنانے اور نئی نسل کو اس

ہوئے کہا کہ خواجہ سید محمد نظامی کے گھرانے سے میرے دیرینہ مراسم ہیں۔ وہ خوش خلق اور نیک صفات کے حامل تھے۔ ڈاکٹری آرکنول نے تعزیت کا اظہار کرتے ہوئے کہا کہ وہ جلسے میں مرحوم کے چھوٹے صاحبزادے سید حسن مجتبیٰ، ان کے عزیز واقارب اور درگاہ حضرت نظام الدین اولیا کے سجادگان بڑی تعداد میں موجود تھے۔

روزنامہ صحافت دہلی، 15 فروری 2026

### پروفیسر کمال الدین کا انتقال

مدہمتگہ: منفرد لب و لہجہ کے شاعر اور ملت نارائن متھلا یونیورسٹی شعبہ اردو کے فائونڈر، سابق صدر شعبہ



پروفیسر ایم کمال الدین کے انتقال پر متھلا یونیورسٹی کے شعبہ اردو میں تعزیتی نشست منعقد ہوا۔ جس میں شعبہ کے

اساتذہ کرام، ریسرچ اسکالرز و طلباء شامل ہوئے۔ نشست کی صدارت صدر شعبہ اردو پروفیسر افتخار احمد نے کی۔ تعزیتی نشست سے خطاب کرتے ہوئے سابق صدر شعبہ پروفیسر آفتاب اشرف نے کہا کہ وہ میرے مخلص استاد تھے، زمانہ طالب علمی سے لے کر آخر دنوں تک ان کی محبتیں ملتی رہی، ان کا طریقہ درس نہایت دلچسپ اور بامعنی ہوتا تھا۔ اللہ نے انھیں کئی خوبیوں سے نوازا تھا۔ شعبہ کے استاذ ڈاکٹر محمد مطیع الرحمن نے کہا کہ پروفیسر ایم کمال الدین نہایت خلیق اور ملن سار تھے۔ طلباء کے ساتھ ہمیشہ مشفقانہ معاملہ فرماتے، ان کی اہم کتابوں میں ریزہ خیال (انشائیہ کا مجموعہ)، بیسویں صدی میں اردو قصیدہ نگاری، قصیدے کا فن اور اردو قصیدہ نگاری، تنقید کی زبان، چاندنی دھوپ کی (خودنوشت)، قصیدہ نگاران بہار اور شعور لاشعور (مجموعہ غزلیات و منظومات) وغیرہ شامل ہیں۔ شعبہ کی استاذ ڈاکٹر ناصرین ثریا نے تعزیتی بیان میں پروفیسر ایم کمال الدین کو اردو ادب کا درخشاں ستارہ بتاتے ہوئے کہا کہ ان کا انتقال اردو دنیا کے لیے بڑا حادثہ ہے۔ صدارتی خطاب میں صدر شعبہ پروفیسر افتخار احمد نے کہا کہ پروفیسر ایم کمال الدین اردو ادب

آوازیں وغیرہ اہم ہیں۔ نشست میں شامل محمد شاداب عالم، جوڑیاغ، محبوب عالم نے بھی اسعد بدایونی کی شاعری کے حوالے سے خیالات کا اظہار کیا۔

روزنامہ ہمارا سماج دہلی، 27 فروری 2026

### وہیات

### خواجہ سید محمد نظامی کے انتقال پر تعزیتی جلسہ

منی دہلی: خواجہ سید محمد نظامی کے حادثاتی انتقال سے حلقہ نظامیہ نیازمندان خواجہ حسن ثانی نظامی اور پیر



بھائیوں کو شدید صدمہ پہنچا ہے اور مرحوم کے اہل خانہ کو اس غم سے نکلنے میں کافی وقت لگے گا۔ سید محمد نظامی خواجہ حسن نظامی کے چشم

و چراغ تھے۔ خواجہ حسن ثانی نظامی نے اپنے بھتیجے سید محمد نظامی کو اپنا جانشین مقرر کر دیا تھا۔ سید محمد نظامی نے ماہنامہ منادی کو از سر نو جاری کیا۔ خواجہ حسن نظامی اور حسن ثانی نظامی کی تالیفات کو نہ صرف شائع کیا بلکہ اسے پیر بھائیوں اور اردو کی بستیوں تک پہنچایا۔ غالب اکیڈمی میں ان کے انتقال پر ایک تعزیتی جلسے کا انعقاد کیا گیا۔ اس موقع پر ان کے برادر نسبتی سید عبدالرب نے تعزیت کا اظہار کرتے ہوئے کہا کہ سید محمد نظامی نے بہت کم وقت میں پروگراموں کے انعقاد کا ہنر سیکھ لیا۔ ان کے جانے سے ہمارا خاندان صدمے میں ہے۔ مرحوم کے ماموں ڈاکٹر محمد علی نظامی نے اظہار خیال کرتے ہوئے کہا کہ خواجہ حسن ثانی کے انتقال کے بعد سید محمد نظامی نے بہت جلد انتقام و انصرام سیکھ لیا۔ خواجہ حسن نظامی میموریل سوسائٹی کے صدر پروفیسر اختر الواسع نے تعزیت کا اظہار کرتے ہوئے کہا کہ موت برحق ہے اس پر کسی کا زور نہیں ہے۔ وہ انسان دوست تھے۔ انھوں نے اپنے دادا اور تایا کی روایت کو آگے بڑھایا۔ پروفیسر معظم الدین نے اظہار تعزیت کرتے ہوئے کہا کہ ان کا انتقال سانحہ عظیم ہے۔ عرس کے موقع پر وہ کوئی نہ کوئی کتاب شائع کر کے اجرا کرتے تھے۔ کچھ روز پہلے فیضان فخریہ کا اجرا ہوا تھا۔ اس موقع پر ڈاکٹر سید فاروق نے تعزیت کا اظہار کرتے

زبان سے جوڑنے کی اشد ضرورت ہے۔ مقررین نے اپنے خطبات میں اس امر پر بھی روشنی ڈالی کہ اردو ادب نے ملک کی آزادی کی تحریک میں اہم کردار ادا کیا اور آج بھی اردو صحافت اور ادب سماجی بیداری کا فریضہ انجام دے رہے ہیں۔ پروگرام کے اختتام پر منتظمین نے تمام لوگوں کا تہ دل سے شکریہ ادا کیا اور امید ظاہر کی کہ آئندہ بھی اسی طرح کے علمی و ادبی پروگرام منعقد کر کے اردو زبان کے فروغ کی جدوجہد کو جاری رکھا جائے گا۔

روزنامہ صحافت دہلی، 16 فروری 2026

### اسعد بدایونی

بھائیوں کو: انجمن باغ و بہار، بھاگل پور کے زیر اہتمام نوٹیشن جہاں کی رہائش گاہ پر شاعر جوڑیاغ کی صدارت



میں اسعد بدایونی کے یوم پدائش پر ایک ادبی نشست کا انعقاد کیا گیا۔ اس موقع پر انجمن کے جنرل سکریٹری ڈاکٹر محمد پرویز نے اسعد بدایونی کے حیات و کارنامے پر روشنی ڈالتے ہوئے کہا کہ اسعد بدایونی جدید اردو شاعری کا ایک اہم نام ہے۔ وہ بیک وقت غزل گو، نظم نگار، صحافی، مدیر، نثر نگار اور ایک شفیق استاد تھے۔ وہ بنیادی طور پر غزل کے شاعر تھے۔ انھوں نے لگ بھگ 22 آزاد نظمیں کہیں۔ ان کو صحافت سے بھی کافی دلچسپی تھی۔ اصل نام اسعد احمد اور تخلص اسعد بدایونی۔ 25 فروری 1958 قصبہ سہوان، بدایوں، یوپی میں پیدا ہوئے اور وفات 5 مارچ 2003 کو ہوئی۔ 1980 میں بی اے کیا، پھر ایم اے کرنے کے بعد علی گڑھ مسلم یونیورسٹی سے پی ایچ ڈی کی ڈگری حاصل کی۔ 1993 میں وہ علی گڑھ یونیورسٹی میں لیکچرار ہوئے۔ انھوں نے بدایوں سے رعنائیاں نکالا، اس کے بعد خالد بدایونی کے ساتھ ماہنامہ روشن جاری کیا اور اس کے کچھ دن کے بعد منظور ہاشمی کے ساتھ سہ ماہی دائرہ نکالا۔ ان کی تصانیف میں دھوپ کی سرحد، خیمہ خواب، جنوں کنار، نئی پرانی غزلیں (شعری مجموعہ) داغ کے اہم تلامذہ نئی غزل نئی

کے شہسوار تھے۔ متھلا یونیورسٹی میں شعبہ اردو کے قیام کو لے کر ان کی کوششیں آب زر سے لکھی جائیں گی۔ نشست کا اختتام ڈاکٹر طبع الرحمن کے دعائیہ کلمات پر ہوا۔

روزنامہ ہمارا سانچہ، دہلی، 24 فروری 2026

### ماہر تعلیم احمد رشید شیروانی کا انتقال

نئی دہلی: معروف ماہر تعلیم اور بھارت سیوا ٹرسٹ کے چیئرمین احمد رشید شیروانی کا حیدرآباد میں انتقال ہو گیا، ان کی عمر 93 سال تھی۔ یہ اطلاع بھارت سیوا ٹرسٹ کے سکریٹری انوار اللہ نے دی۔ 15 سال قبل مرحوم ڈی ایل ایف قطب انکلیو،

گروگرام سے حیدرآباد شفٹ کر گئے تھے۔ مرحوم نے پسماندگان میں بیوہ نصرت شیروانی، ایک بیٹا تصدق شیروانی، بیٹیاں آمنہ اور آسیہ شیروانی چھوڑے ہیں۔ شیروانی صاحب جوانی کے دنوں سے ہی مسلم بچوں کی تعلیم کے حوالہ سے آخر دم تک اسی کام میں لگے رہے۔ اس کے لیے اتر پردیش، بہار، مغربی بنگال وغیرہ سے مسلم اسکولوں اور کالجوں سے دسویں اور بارہویں کلاسوں کے رزلٹ منگواتے، ان کا سال بہ سال تجزیہ کرتے اور پرنسپلوں کو خط کے ذریعے بتاتے کہ رزلٹ میں کہاں کہاں بہتری ہوئی اور کہاں اس کی گنجائش ہے۔ ٹرسٹ کی جانب سے ہونہار طلبہ و طالبات کو انعام اور تختی ٹیچرز کو ایوارڈ بھی بھیجے جاتے تھے۔ دہلی میں قیام کے دوران شیروانی صاحب مشاورت (سید شہاب الدین) کے ٹریزر رار بھی رہے تھے۔ ان کے انتقال سے

علم دوست حلقوں میں رنج و غم کا ماحول ہے۔

روزنامہ انتخاب، دہلی، 24 فروری 2026

### ماہر سماجیات پروفیسر ٹی کے امن کا انتقال

نئی دہلی: ملک کے ممتاز ماہر سماجیات ٹی کے امن کا جمعرات کے روز ہریانہ کے گروگرام میں اپنی رہائش گاہ پر انتقال ہو گیا۔ کیرالہ کے الاپورا میں پیدا ہونے والے ٹی کے امن طویل عرصے تک جواہر لعل نہرو یونیورسٹی میں پروفیسر رہے۔ تعلیم اور دیگر شعبوں میں نمایاں خدمات کے اعتراف میں انھیں 2008 میں پدم بھوشن سے نوازا گیا تھا۔ وہ انٹرنیشنل سوشیالوجیکل ایسوسی ایشن اور انڈین سوشیالوجیکل سوسائٹی کے صدر بھی رہے۔ انھوں نے 1965 میں پونا یونیورسٹی سے پی ایچ ڈی مکمل کی اور 1964 سے 1971 کے دوران دہلی یونیورسٹی کے دہلی اسکول آف سوشل ورک میں تدریسی خدمات انجام دیں۔ بے این یو میں ان کی مدت ملازمت 1971 سے 2002 تک رہی بعد ازاں وہ وہاں پروفیسر ایمرٹس بھی مقرر ہوئے۔ وہ ہندستان کی مسلم کمیونٹی کی سماجی اقتصادی اور تعلیمی حیثیت کا مطالعہ کرنے کے لیے وزیر اعظم کی اعلیٰ سطحی کمیٹی کے رکن تھے۔ انھوں نے غیر روایتی سیکورٹی، پروفورڈ فاؤنڈیشن کی چیئر سنبھالی۔

نمایاں خدمات کے اعتراف میں انھیں 2008 میں پدم بھوشن سے نوازا گیا تھا۔ وہ انٹرنیشنل سوشیالوجیکل ایسوسی ایشن اور انڈین سوشیالوجیکل سوسائٹی کے صدر بھی رہے۔ انھوں نے 1965 میں پونا یونیورسٹی سے پی ایچ ڈی مکمل کی اور 1964 سے 1971 کے دوران دہلی یونیورسٹی کے دہلی اسکول آف سوشل ورک میں تدریسی خدمات انجام دیں۔ بے این یو میں ان کی مدت ملازمت 1971 سے 2002 تک رہی بعد ازاں وہ وہاں پروفیسر ایمرٹس بھی مقرر ہوئے۔ وہ ہندستان کی مسلم کمیونٹی کی سماجی اقتصادی اور تعلیمی حیثیت کا مطالعہ کرنے کے لیے وزیر اعظم کی اعلیٰ سطحی کمیٹی کے رکن تھے۔ انھوں نے غیر روایتی سیکورٹی، پروفورڈ فاؤنڈیشن کی چیئر سنبھالی۔

روزنامہ صحافت، دہلی، 27 فروری 2026

### ممتاز فکشن نگار جیلانی بانو کا انتقال

نئی دہلی: اردو ادب کی ممتاز افسانہ نگار اور ناول نگار جیلانی بانو کے انتقال کی خبر نے ادبی حلقوں کو سوگوار



کر دیا ہے۔ اردو کے عالمی شہرت یافتہ ادارے غالب انسٹی ٹیوٹ کے سکریٹری پروفیسر صدیق الرحمن قدوائی نے تعزیتی کلمات ادا کرتے

ہوئے کہا جیلانی بانو اردو فکشن کی ان نمایاں شخصیات میں شمار ہوتی تھیں جنہوں نے اپنی تخلیقات کے ذریعے سماجی مسائل، عورت کے مقام، طبقاتی ناہمواری اور انسانی جذبات کو نہایت موثر انداز میں پیش کیا۔ جیلانی بانو کی ادبی خدمات کئی دہائیوں پر محیط ہیں۔ ان کے افسانے اور ناول اردو ادب میں ایک خاص مقام رکھتے ہیں۔ ان کا جانا پوری اردو دنیا کے لیے شدید صدمے کا باعث ہے۔ میں اپنی اور ادارے کی جانب سے ان کے تمام لواحقین کی خدمت میں تعزیت پیش کرتا ہوں۔ غالب انسٹی ٹیوٹ کے ڈائریکٹر ڈاکٹر اور ایس احمد نے کہا کہ جیلانی بانو اردو کی صاحب اسلوب ادیبہ تھیں ان کی معروف تصانیف میں ناول 'ایوان غزل' کو خاص شہرت حاصل ہوئی، جسے ادبی حلقوں میں بے حد سراہا گیا۔ انھیں مختلف اعزازات سے بھی نوازا گیا، جن میں حکومت ہند کی جانب سے دیا جانے والا باوقار اعزاز پدم شری بھی شامل ہے۔

روزنامہ ہمارا سانچہ، دہلی، 4 مارچ 2026

## جن کتابوں نے متاثر کیا

ماہنامہ 'مرد و دنیا' کا نیا سلسلہ

ہزاروں کتابوں میں چند ہی کتابیں ایسی ہوتی ہیں جو آپ کے ذہن و دل کی دنیا بدل دیتی ہیں۔ ایسی کتابوں کی قوت، اہمیت و معنویت کو قارئین سے شیئر کرنے کے لیے 'مرد و دنیا' میں ایک نیا سلسلہ شروع کیا گیا ہے جس میں مختلف اصناف پر مشتمل نئی اور پرانی کتابوں کے بارے میں صاحبان علم و ہنر یہ بتائیں گے کہ کن کتابوں نے انھیں متاثر کیا ہے۔ صاحبان ذوق کتاب کے اسلوب، موضوع اور دیگر نکات کے علاوہ یہ بھی بتائیں گے کہ یہ کتابیں کیوں پڑھنی چاہئیں۔ آپ نے ابھی تک کتنی کتابیں پڑھی ہیں ان میں سے چند کا انتخاب کیجیے اور اپنے مطالعاتی سفر میں ان افراد کو بھی شامل کیجیے جن تک شاید ان کتابوں کی رسائی نہیں ہو پاتی ہے۔ منتخب کتابوں کے تعلق سے اپنے منطقی و معروضی خیالات اور تاثرات ہمیں لکھ بھیجئے۔

# قومی کونسل برائے فسورغ اردو زبان کی چند مطبوعات

## ہندوستانی مسلمان: اتحاد کی بنیاد حسب الوطنی



مرتبین: پروفیسر (ڈاکٹر) شاہد اختر  
ڈاکٹر کیشو پٹیل  
مترجمین: ڈاکٹر نصیب علی، محمد عارف  
پہلا ایڈیشن: 2025  
صفحات: 211+xl، قیمت: 150 روپے

## ویرسا اور کر اور تقسیم ہند کا المیہ



تالیف: اودے ماہور کر، چرایو پنڈت  
مترجم: پروفیسر مظہر آصف، ڈاکٹر مسعود عالم  
پہلا ایڈیشن: 2025  
صفحات: 385+xxxviii  
قیمت: 240 روپے

## ٹیگور تپتسی (ٹیگور کے تپتسی افسانوں کا انتخاب)



مصنف: رابندر ناتھ ٹیگور، مترجم: شبیر احمد  
پہلا ایڈیشن: 2025  
صفحات: 510+65  
قیمت: 300 روپے

## کلیات سعادت حسن منٹو (جلد دوم)



تحقیق، تدوین و ترتیب: پروفیسر شمس الحق عثمانی  
تیسرا ایڈیشن: 2025  
صفحات: 576+23  
قیمت: 305 روپے

## نقوش کلام (سوانح حیات ڈاکٹر اے پی جے عبدالکلام)



مصنف: عبداللہ ابن القمر الحسینی  
پہلا ایڈیشن: 2025  
صفحات: 460+20  
قیمت: 255 روپے

## مرزا غالب: ایک سوانحی منظر نامہ



مصنف: گلزار  
دوسرا ایڈیشن: 2025  
صفحات: 247+23  
قیمت: 160 روپے

## انسانی دماغ: کمپیوٹر اور تعلیم



مؤلف: انس مسرور انصاری  
پہلا ایڈیشن: 2025  
صفحات: 100  
قیمت: 35 روپے

## درد: علامت اور علاج



مصنف: ابوسعیدی خالد جاوید  
تیسرا ایڈیشن: 2025  
صفحات: 200  
قیمت: 130 روپے

شعبہ فسورغ: قومی کونسل برائے فسورغ اردو زبان، ولٹ بلاک 8، ونگ 7، آر کے پورم نئی دہلی-110066

فون: 011-26109746، فیکس: 011-26108159، E-mail: books@ncpul.in



ایک قدم صفائی کی جانب

## اردو زبان میں علم و آگہی کا معتبر ادبی جریدہ



### قومی اردو کونسل کی منفرد پیشکش

اردو زبان و ادب سے متعلق اہم تنقیدی و تحقیقی موضوعات پر فکر انگیز اور تلاش و جستجو کو صحیح سمت دینے والے مواد کے ساتھ ہر تین ماہ بعد منظر عام پر آنے والا نہایت سنجیدہ علمی مجلہ خود بھی پڑھیں اور دوسروں کو بھی پڑھنے کا مشورہ دیں! ہندوستانی خریداروں کے لیے سالانہ قیمت: 100 روپے، فی شمارہ: 25 روپے

بنام NCPUL اکاؤنٹ نمبر: 90092010045326، A/C: CNRB0019009، IFSC: CNRB0019009 میں جمع کریں۔

شعبہ فروخت: قومی کونسل برائے فروغ اردو زبان، ویسٹ بلاک 8، ونگ 7، آر کے پورم، نئی دہلی-110066

فون: 011-26109746، فیکس: 011-26108159، E-mail: sales@ncpul.in

شاخ: 110-7-22 تھرڈ فلور، ساجد یار جنگ پبلکس بلاک نمبر 5-1، پتھر گٹی، حیدرآباد-500002 فون: 040-24415194

(قومی اردو کونسل کی ویب سائٹ، <http://www.urducouncil.nic.in> پر بھی دستیاب)